

ورهاڱي جو ورجاءُ

ماہتاب محبوب

ورهاڱي جو ورجاءُ

ورهاڱي جو ورجاءُ

مضمون، ڪالم ۽ مقالا

(1974ع کان 1992ع)

ليکڪ: ماهرآب محبوب



نيو فيلڊس پبليڪيشنس

تندو ولي محمد، حيدرآباد سنڌ.

1992ع

نيو فيلڊس پبليڪيشنس جو ڪتاب نمبر هڪ سوانو نجاه

نيو فيلڊس پبليڪيشنس ڇپائيندڙ

ٽنڊو ولي محمد، حيدرآباد سنڌ.

سهيل پرنٽنگ پريس ڪراچي.

ڪمپيوٽر سسٽمز، محمدي پلازه

گاڏي کاتو حيدرآباد، سنڌ.

ڇپيندڙ

ڪمپيوٽر ڪمپوزنگ

مارچ 1992

پهريون ايڊيشن

قيمت - 80/- روپيا

(سڀ حق ۽ واسطا قائم)

VIRANGAY- JO - VARJAO. by MAHTAB MAHBOOB. Published by New Fields Publications, Tando Wali Mohammed, Hyderabad Sindh., Pakistan. First Edition March 1992. Price Per Copy Rs. 80/-

محترم علي احمد بروهي جي نالي...
جنهنجي زندگيءَ جي شفق رتي شام،
اُجري صبح جيان لڳندي اٿم.

- ماهشتاب محبوب

فهرست

مضمون

- 11 ۱- جمهوريت جي جهوليءَ ۾
- 18 ۲- ايندڙ وقت ۾ حقيقت
- 23 ۳- ورهاڱي جو ورجاءُ
- 41 ۴- عڪس..... سوچون..... حقيقتون
- 45 ۵- سنڌ جا مسئلا ۽ انهن جو حل
- 48 ۶- بهاري نه آيو، ڪالا باغ ڏيهر نه ٺاهيو
- 50 ۷- سڪ جا چانورا
- 58 ۸- ڇا سنڌي صحافت پنهنجو ڪردار نڀائي پيئي


ڪالم

- 63 ۱- نوان هٿيار
- 65 ۲- رونشو تماشو- ۱
- 71 ۳- رونشو تماشو- ۲
- 74 ۴- هڪ مشورو.....
- 78 ۵- ميڪ اپ تي مارو ۽ ڪرڪيٽ کي وارو!
- 80 ۶- ٻولتي فلم ۽ ٻانگن وارو دٻو
- 83 ۷- ادب ۾ جيلسي
- 86 ۸- ڪشڪول
- 89 ۹- نازڪ دور
- 92 ۱۰- منهنجي ماسي
- 95 ۱۱- سهڻي سوچ
- 98 ۱۲- درزيءَ کان ڏيڌريءَ تائين.....

مقالا

- 105 ۱- شاھ عبداللطيف ڀٽائي بحثيت ماهر نفسيات
- 109 ۲- ننڍ نگر جو راهي
- 113 ۳- ويا جي هنگلور
- 116 ۴- نر جي چانو
- 120 ۵- افسانوي ادب ۾ نسيم کرل جو مقام
- 123 ۶- ماڻهو سڀيئي نه سهڻا
- 127 ۷- اسين مهمان دم پل جا
- 132 ۸- دادا ڪرداس واڌواڻيءَ جي ياد ۾

نظمون



جڙھوريٽ جي جھوليءَ ۾.....

لساني فسادن جي نالي، سنڌي سڃاڻڻ جي هر مهيني باقاعديءَ سان وحشيائي قتلار ۽ پنهنجي ئي ڌرتيءَ تي تيزي سان ريفوجي بنجڻ واري دڪ دائڪ عمل تي، جتي عوام رت جا ڪونڊا روئيندي پنهنجي 'جذباتي فيصلي' تي ڪرت ٿي کاڌا، اتي ڪيترن پنهنجي دلين مان، ڇهه مهينا اڳ ئي 'جمهوريت' کي آن آفيل نڪالي ڏئي ڇڏي هئي. پوءِ به الائي ڇو 'ايشاڪ خان'، ائين ترمير واري رسيءَ، کي اڃان ڀر پئي ڏني، شايد ته کيس چنڊ گرھڻ واري تاريخي ڏينهن جو انتظار هو ته جيئن زائچي نگار ۽ پيشن گوئون ڪندڙ، چونڊيل حڪومت جو 'تختو اونڌو' ڪرڻ وارو ڪجهه ڏوه، چنڊ گرھڻ جي ڏورائپ تي به مڙهي سگهن.

پوءِ ٿيو ايئن جو ڏسندي ئي ڏسندي ڇهين آگسٽ به اچي سهڙي ۽ گهر گهر گونجندڙ 'ڪرفيو فير' کيت 'نظر لڳي وئي، الا نظر لڳي وئي.....' نيٺ هتي هنڌ ڪيو، جو ان نياڳيءَ نظر نه رڳو سنڌ ڌرتي، سنڌي عوام ۽ سنڌي ثقافت کي رنڌي رکيو پر انڌي منڊي، لاچار محتاج جمهوريت کي به ڳرڪاڻي وئي!

ڪنهن به چونڊيل حڪومت ۽ قومي اسيمبلي کي ٽوڙڻ، هڪ اهڙو ته ننڍڻ جوڳو عمل آهي، جنهن تي جيترو به ڌڪ ڪجي سو ٺهي ٿو، پر ان حقيقت کان به اڳيون ٻوٽي نٿيون سگهجن ته اسان وٽ جمهوريت آهي، لاڳيتو ارڙهن مهينا امن جي آسري ۾، سنڌين پنهنجا سر وڃائڻ سان گڏ جيڪي سڻو ۽ پوڳيو آهي، تنهن کي سامهون رکندي صدر جي ان قدم کڻڻ جي آڃيان نه، ته مذمت به نٿي ڪري سگهجي.

مونکي اهي ڏينهن پيا ياد اچن، جڏهن جمهوريت جي اچڻ تي شهرن توڙي ڳوٺن جي گهر گهر ۽ گهٽيءَ گهٽيءَ ۾ جشن پي ٿيا، ڇهرا ٿي ٻهڪيا، فضائن ۾ ڀر جوش گيتن جي گونجار هئي ۽ زندگي ان آسري خوابن جي سحر تي مستي ڀريو رقص ٿي ڪيو ته اسانجي دردن جو در مان ٿيندو جمهوريت جا مسيحا اسانجي رڳن مان آمريت جو زهر ڇڪي ٻاهر ڪڍندا ۽ اسين تحفظ ۽

سلامتيءَ واري ڀرپور زندگي جيئن لڳنداسين..... پاڻ کي اهي دمر دلاسا رڳو ان آسري ڏيڻا پيا، جو ڀائيو سين ٿي ته جن پاڻ ڏک سوز ڏٺا آهن، سي اسانجي احساسن، جذبن ۽ امنگن کي به ڀليءَ پٽ سمجهي سگهندا..... پر خوابن جي سحر ۾ ان ويل ٿرڻلو پئجي ويو، جڏهن ’جمهوريت‘ اقتدار ۾ اچڻ شرط ’چوڏهن چوڏهن‘ کي کڻي ڪنڊي چاڙهيو. انهن جي حمايت حاصل ڪرڻ لاءِ پاڻ کي گروي رکي، سنڌي قوم جو باقي رهيل زخمي وجود ۽ عزت داءِ تي لڳائي، ڄڻ اسانکي ڪاپاري ڏک هنيو. ان پهرين ’جمهوري ڏک‘ تي چرڪجي ڪن جون اکيون بر وقت ئي کلي ويون ته ڪي حسبِ معمول سٽا ئي رهيا، جو خبر نٿي پئي ته ’مٿي پئي هن ڪين سٽي پئي هن.....‘

هيڏانهن ’الله ميڏيان سڀني پڄاڻيان‘ جيان، چوڏهن چوڏهن ۽ سندن همنائون جو من ۽ مان، جيئن پوءِ تڏهن ويو وڌندو، ته مارا هيڏي ڀلوڙ ۽ ماناڻي ’جمهوريت‘ اچي اسانجي پيش پئي‘ روزِ نيت نوان انگل ۽ مطالبو ويا ٿي چوٽ چڙهندا، ته جمهوريت به سندن هٿن ۾ جهنجو بڻجي وئي.....

هيڏانهن سنڌين لاءِ ڪيسن پويان ڪيس شروع ٿي ويا. سنڌ ڌرتي جمهوريت جي هنج ۾، پنهنجا هزارين هنج وڃايا ۽ مور مارايا..... جوڌا ۽ جوان وڃايا، حق وڃايا، گهر اجڙيا، پاڙا ڦرايا..... پر تڏهن به جمهوري عمل دهشتگردن، سياسي وفاداريون وڪڻي کائڻ وارن ۽ وحشي قاتلن لاءِ، ان راڳ جي مٺي لٽ تال تي جاري رهندو آيو ته ’هاڻوڪا هاڃا ۽ ڪيس، آمريت جي باقيات ۽ ورثي ۾ مليل حالتن جا ڪرتوت آهن‘.... ۽ ان سان گڏ سڪڙو ڏيڻ وارو گئل فلمي ڊائلاگ پڻ لڳو ايندو ته ’قانون جا هٿ ڊگها آهن، ڪنهن کي نه ڇڏيو ويندو‘.....

قانون وري اهڙو جيڪو ويچارو، قانون جي پيڪڙي ڪندڙن، دهشتگردن ۽ قاتلن اڳيان ذري ذري تي هستيريائي دوشيزه جيان ڏندڻجو پئي ۽ غريب عوام، ڊگهي هٿن ۽ ڪچي ڪنن واري قانون پويان سڀ ڪجهه وڃائي به، رڳو ان آسري تي پئي ڏکن جا ڏينھڙا ڏوريا، ته آسمان مان ڪو خلائي ميونسپالٽيءَ جو ٽولو لهندو، جيڪو ’جمهوريت‘ چواڻي، آمريت جي باقيات وارو سمورو گند ڪچرو ميڙي سيڙي ڪرين ۾ کڻائي ويندو. حالانڪ اها ذميداري عوام ڪنهن خلائي عملي تي نه، بلڪ جمهوريت جي نازڪ ڪلهن تي وڌي هئي، پر جمهوري بيانن مان هر پيري ائين ٿي لڳو، ڄڻ يارهن سالن جي باقيات واري گند کي ڊوهڻ لاءِ، جمهوريت کي به سڄا سارا يارهن سال ئي گهريل هئا.

اڄ حق پرستيءَ جي نالي، سنڌ جي گهڻي گهڻي مان بيگناهن جي رت جا دريا وهائڻ، روز جو معمول بڻجي پيو آهي. حيدرآباد جا پُر رونق رستا، زنده

وجودن جي هوندي به موئن جي دڙي جيان اداس ۽ سَنسان آهن..... هر رستو، هر کس ڇڻ سڌڪي پيو، ۽ اسين ان ويران رستي جا ننڍڙا رهواسي، سڌڪن جي پڙاڏي ۾ چيئون پيا. هوڏانهن ملڪ جي سياست جو حال، ’نو مولود‘ سياستدانن ذري گهٽ ميوزيڪل چيئر واري راند جهڙو ڪري ڇڏيو آهي، جنهن تي چئن ڏينهن لاءِ ٽي سهي ويهڻ جو وارو وٺڻ لاءِ، سکيا سنجها ۽ اعليٰ خانداني پس منظر رکڻ وارا ڏسڻا وائسٽا، بنهه بوڪڙين ۽ سڪايلن جيان، اصل هٿن مان پيا ويندا..... ان ڏس ۾ رهيل ڪسر وري هر سال يا ڇهين مهيني اسيمبليون ٽوڙڻ، ۽ وزير بدلائڻ واري عمل پوري ڪري ڏني آهي. جنهنڪري وزارت جي آسري ۾، آسائتي ٻليءَ جيان اکيون چينيندڙن کي به ملڪي خدمت واري نمري تحت، ان ميوزيڪل چيئر تي ويهڻ جو وجهه مليو پئي. ڪرسيءَ جا لڳاتار چڪر هيلنائين ڪيترن ئي جو هيٺون ٺاريو اچن، پوءِ به سيڪڙاٽ سياسي اميدوارن جا هشام ڪٿا ٺاهن، ڇو ته ملڪ جو باقي رهيل وجود انهن کي ئي ته داءِ تي لڳائڻو آهي!

ڇهين آگسٽ واري تبديليءَ کان پوءِ اهڙا ڪيترائي ڇيرا نظر ايندا، جيڪي سياسي رتبو مائٽن جي شوق ۾، پنهنجي پنهنجي پارٽيءَ سان وفاداريون تبديل ڪري، وڃي وزارت جي ڪرسيءَ چڙهيا، پوءِ ڀل ته ڪجهه ڏينهن لاءِ ٽي سهي..... پر ته به ڪير تو ڀاڳ کي لت هڻي اهڙا گولڊن چانس مس ڪري.....

ملڪ هلائڻ ڪو چرچو ناهي، ان ذميواريءَ کي ته ڪي ڏهن، سنجيده، بردبار ۽ باڪردار ماڻهو ئي منهن ڏيئي ڄاڻين، پر بدقسمتيءَ سان اسانجي ملڪ جون واڳون اڪثر اهڙن ماڻهن جي هٿن ۾ آيون آهن، جيڪي جلسن جلوسن ۽ اسيمبلين ۾ خاندان سودو هڪٻئي هٿان بيعزتا پيا ٿيندا..... تڏهن اهي رهنما، وزير ۽ عوام جا حقير فقير پُر تقير خادم، سياسي گند جي انڌ ۾ ڪيئن ۽ ڪيڏا وائڻا ٿي پون ٿا، اها به هڪ عجب جهڙي ڳالهه آهي. ان ڏس ۾ ڪي يرغمال تيل ملڪي اخبارون به الزام تراشين ۽ ڪردار ڪشيءَ کي هوا ڏيڻ ۾ اهم رول ادا ڪندي، سياستدانن جا هڪٻئي تي مڙهيل الزام ايڏي ته شدمد سان هلائين ٿيون، جن کي پڙهي اشراف عوام ڏندين آڱريون ڏيو ڇڏي. ڪجهه اهڙو ئي ڪردار هر دؤر حڪومت ۾ T.V به واه جو نڀائيندو اچي، جڏهن به ڪا حڪومت لهندي ته خبرنامو ’چفل نامو‘ ٿيو پئي ۽ اهي معتبر مڙسالا توڙي زالون، جيڪي عام حالتن ۾ بنا اک چنبڻ جي، ڪنهن رابوٽ جيان پيا حڪومت جا ڳڻ ڳڻائيندا آهن، سي ويچارا حڪم جا بندا، چور اکين سان ساڳئي واتان، ميٽرن جيان وري گلائون پيا ٻڌائيندا..... اهڙي ريت اندروني سياسي جهيڙا، ذاتي جهيڙن جي شڪل اختيار ڪري، گهر گهر ائين گهڙن ٿا ڇڻ سياست دان نه پر کڏن تان چڙهي هٿ نچائي، ڪاڪڙو ڦاڙي وڙهندڙ، ڪي نهايت ئي جهيڙاڪ ۽ ڏنگيون عورتون هجن،

جن کي اوڙي پاڙي يا رستي تي ايندڙ ويندڙ جو به ڪو لحاظ نه هوندو.....
 بهرحال هر ملڪ جيان سياست جو چڪر اسان وٽ به پيو هلي، پر گهڻو
 مختلف انداز ۾..... ڪجهه مهينن جي جمهوريت، پوءِ 'نگران'، جمهوريت ۽ پوءِ
 يڪي ٻولي يا حسين..... يعني مارشل لا..... ڇو ته جيڪو آمر، حڪومت کي
 ڇڏڻ جيان چئڻو، سو نه مرنڊو نه منجڻ ڇڏيندو. جيستائين وڃي ڪو جهاز ڦاٽي
 ۽ آمر مان جند ڇڏي.

اڄ فوج ويڃاري ڪيترا به ڪٿي بيان ڏي، ته کيس سياست سان ڪا ئي
 دلچسپي ناهي، پر مشاهدو ائين ٿو چئي ته هن ملڪ ۾ سياست کانسواءِ فوج کي
 ڪنهن به شيءِ سان دلچسپي ناهي. وس هليو ته ملڪ جو Nick Name ئي
 مارشلستان رکي ڇڏين.

چونڊن کانپوءِ گهڻو ڪري جيڪا به ڌر ڪرسيءَ تائين رسندي آهي سا
 صحيح سياسي لائين تي هلي، عوامي خدمت ۾ جنهن بدران پنهنجي طاقت وڌائڻ،
 پارٽيءَ جي پبلستي ڪرائڻ ۽ وڌ کان وڌ يادگار ٺهرائڻ ۾ جنبي ويندي آهي، ۽
 عوام ويڃارو نالي ۾ نهال آديون آريجن جون، جيان، وڏي طاقت هئڻ واري نعري
 ۾ ئي خوش ٿي، هر حڪومت ۾ پُشتان پُشت صدقي جي ٻڪري پيو بڻبو. نتيجي
 ۾ عوام ويندو ڪٽندو ۽ يادگار ويندا وڌندا، پوءِ اوچتو ئي اوچتو سياسي زلزلو اچو
 وڃي جنهن تحت بي رحم ۽ ظالم ڪرسي، هڪ کي ٽهڪو ڪرائي ٻئي کي پاڻ تي
 ويهڻ جو شرف بخشيندي.

ڪجهه اهڙو ئي حشر اسان وٽ جمهوريت جو به ٿيو آهي..... جمهوريت
 آئي، معاهدا ٿيا، پنهنجا ورسيا، يادگار ڪڙا ٿيا، ماڻهو ڪٿا ۽ پوءِ سياسي ڍڳي جي
 سڱ مٽائڻ جي دير هئي جو ڇهين آگسٽ واري زلزلي به اچي ٺڪاءُ ڪيو.....
 ان زلزلي کان اڳ جمهوريت اسان لاءِ جيڪي ريشمي خواب آندا هئا، تن جي
 تعبير ايڏي پوائنٽي ٿيندي، اها حقيقت آمارائي دؤر ۾ ڏسي شايد ته دل ايڏي نه
 ڏکڻجي ها، جيڏي جمهوريت ۾ ڏکي آهي.

سنڌ ڌرتيءَ جا آهي بدترين ڏينهن پلا ڪنهن کان وسري سگهندا جڏهن هتي
 گولين جو مينهن ٿي وئو، رت جا دريا ٿي وهيا، اڌيتون ڏنل ۽ بي حرمتيون ٿيل
 لاش ٿي ڪجيا..... تڏهن 'جمهوريت' گهر ور سوڌو امن جي نالي، پاڪستان جو
 مان مٿاهون ڪرڻ لاءِ ملڪ ٿي گهميا. ان ويل غير ملڪي نشريات ۽ اشاعت
 جون اهي ڳالهون به گهڻن پڙهيون يا ٻڌيون هونديون، جڏهن سنڌ جي ٻرندڙ
 صورتحال تي تبصرو ڪندي ٻاهرين پريس هنڌين ماڳين اهو وٺي هلايو ته جيڪا
 حڪومت پنهنجي ملڪ ۾ امن ڦاٿو نٿي رکي سگهي، سا ٻين ملڪن جا خير سگاليءَ
 وارا دؤرا ڪيئن ٿا

خيرسگالي ۽ امن دوري تان واپسيءَ تي بي نظير جي اها پريس ڪانفرنس مون کان اڃان ناهي وسري. جڏهن تازي رتو ڇاڻ وارن واقعن کانپوءِ اسان هراسيل ۽ ڇڄيل هانوڙن سان T.V آڏو ان آسري اچي ويٺاسين، ته هوءَ سنڌي عوام تي ٿيندڙ انڌي ظلمن جا داستان ٻڌي تڙبي پوندي..... ۽ ضرور ڪو اهڙو اعلان ڪندي جنهن سان دلين کي آتت ملندو. پر حيرت جي حد نه رهي جڏهن هن اکين ۾ لڙڪ آئي، پريل آواز سان ڪشميرين جو روڻو روئيندي چيو، ”ڪو ڏينهن اهڙو ناهي جڏهن ڪشمير جي گهٽين گسن تان جوانن جا لاش نه ڪڍندا هجن.....“ ان مهل الاڻي ڇو ڪنهن به صحافي کانئس اهو نه پڇيو ته ”محترم، سنڌ ۾ بي گناهن جا لاش ڇا آسمان مان ٿا اچجن؟“

جڏهن ڌرتي وارن کي، ڪشميرين جي سور ۾ ڳرندڙ جهرندڙ پنهنجي ئي ماروي نظر انداز ڪري ڇڏي، ته ان کان وڌيڪ باقي ٻيو ڪهڙو انڌير چئبو؟..... ممڪن آهي هن پنهنجيءَ ڀر ۾ سموري سڃاڻيءَ سان سنڌي قوم جي ڏک سورن جو داد فرياد ڪرڻ يا زخمن تي مرهم رکڻ چاهيو به هجي، ته به ان ڳالهه کان انڪاري نه ٿو ٿي سگهجي ته ماکڙن کي هيڪاندي ڀر ۽ اجائي اهميت ڏيئي، ’جهموريت‘ ئي سر تي چاڙهيو. ’ڄڳائيءَ کي چار، ٻئي هڻجن موجڙا‘ واري چواڻي، ڪا ائين ته ايجاد نه ٿي هوندي. ڪو نه ڪو گهرو مشاهدو ته ضرور ان ۾ شامل هوندو. اسان ڄڳائي ڪئي به ته وري اهڙن سان، جن ڦيرائي هنيو پٽ سان.....

جيڪي سڪن ۽ هندن سان پڄي نه سگهيا ۽ مٿا ڦاڙائي هٿين خالي، پناهه ڳولهندڙي سنڌ جي پناهن ۾ آيا، سي حڪما حڪمي سنڌين کان سندن شهر توڙي گهر خالي ڪرائڻ جا ائين پيا اعلان ڪندا وتن ڄڻ سنڌ ڪا سندن جدي پشتي جاگير هجي.

هر ڪم ظرف ماڻهو يا قوم جو نفسياتي جائزو وٺڻ سان خبر پوندي، ته هو پنهنجي حصي ۾ آيل خوارين جا ڏلها ۽ ڏلتن جا داغ ٻين تي به ڏسڻ جا خواهشمند هوندا آهن. ترجي آيل قوم هتان سنڌ واسين تي جيڪي ڏاڍايون ٿي رهيون آهن، اهي لاشڪ ته اهڙي ئي ذليل خواهش جون مظهر آهن، جنهن ۾ هو پنهنجي محسنن ۽ پناه ڏيندڙن کي به ڪڏهن به رولي، در در ڌڪا کارائي، ساڳي پاڻ واري ليول تي آئي بيهارڻ جا جتن پيا ڪن، جنهن لاءِ کين جيتري به ملامت ڪجي سا گهٽ آهي، پر کين خبر هئڻ گهرجي ته اسانجي درويش صفت، سدوري ۽ سڀاڄهڙي سنڌي قوم هيرن مٿل آهي، هيرن تي ڪيڏي به ڳپ اچلجي يا گند ته به هيرائي رهندا. سنڌين ۾ پل ته ڪي ڪمزوريون يا ڪڇايون هجن به ڪئي، ته به هو ڪنهن جا بدخواه ناهن. سندن دلين ۾ اڄ به انهن ’اردين‘ لاءِ عزت ۽ پيار آهي

جيڪي ساڻن سٺو هلڻ پيا، باقي آهي بدنيت جيڪي سمجهن ٿا ته دهشت جي زور تي سنڌين جو سڪ چين برباد ڪري، گهر گهاٽ ۽ پاڙا وستيون ڦري، پاڻ انهن ۾ لڙي ٽائنيڪا ٿي ويهندا، ته اها سندن ڀل آهي. جڳ ڏسندو ته نيٺ به اهي سيهرڙا ڇڏي ڪنڊا، ٽڪ دانن ۽ پاندانن سان هڪ ٻئي جا مٿا ڦاڙي، پاڻ ۾ وڙهي ڍانگو ڏيري ٿيندا.

اڄ جيڪي ڏاڍايون سنڌ ڌرتيءَ جي وارثن سان ٿي رهيون آهن، ان طرف هر پيري حڪومت جو ڌيان ڇڪايو پي ويو پر هر پيري اهو دلاسو ٿي مليو ته 'آهستي آهستي سڀ ٺيڪ ٿي ويندو'. ۽ سڀ ٺيڪ ٿي وڃڻ جي آسري ۾ اسان جا حق، مٿ ۾ جهليل واريءَ جيان ڪسڪندا ويا.

جمهوري حڪومت برخاست ٿيڻ کانپوءِ اسحاق خان طرفان لڳل الزامن جي ورنديءَ ۾ جڏهن بي نظير وڏي فخر مان عوام کي ٻڌائي ٿي ته 'اسان جي حڪومت جا هٿ ٻڌل هئا، فلاڻي فلاڻي پاليسيءَ سان فلاڻا فلاڻا نا خوش هئا، اسان فوج کي هيڏا اعزاز ڏنا، فوج جو بجٽ ۾ گهڻو حصو رکيو، ايف-۱۶ جهاز ورتا، ڪشميرين لاءِ جدوجهد ڪئي، رائيٽس پرو سسنگ پلانٽ ڏنا، اسان پيپلز ترقياتي پروگرام شروع ڪيا'..... تڏهن ڪاش..... رڳو تڏهن..... پنهنجون سمورين 'نيڪيون' ڳڻائڻ سان گڏ، ڪجهه سچ پڌرا ڪندي، ائين به ڪئي چئي ها ته سندس دور ۾ پناه گيرن جون من مستيون حد کان وڌيڪ وڌيون..... قاتلن ۽ دهشت گردن کي آزادي ملي، تعليمي ادارا مهينن جا مهينا بند رهيا، هيترن گهرن پنهنجا ڪونڌر جوان ۽ واهون وسيلا وڃايا، سندس دور ۾ نه رڳو رستن تي پر گهرن ۾ به سنڌي ٻولي سرپاڻن ۾ ڳالهائڻ لڳي..... عزت دارن جون ٽوپيون لٽيون. سندس دور پاڻ تي اعتماد ڪندڙن جا ڪٽڻ، پناه گيرن آڏو جهڪريا..... سندس دور اقتدار ۾ سنڌين کي مسجدن مان مارڻ جا اعلان، ۽ کين سنئون سڌو ڪافر ڪوٺڻ جي جرئت ٿي!

اها بي نظير ئي ته هئي جنهن آمر ضياءَ هٿان سياچن گلشهر واري زمين وڃائڻ تي، هر پيري عوام آڏو ان جو روڻو ٿي رنو..... پر ڪاش هوءَ سياسي سودياري جو چشمو لاهي، اسانجي دلين سان ڏسي ۽ محسوس ڪري ها، ته سندس انڌي اونڌي پالسين سببان، سنڌ اسان لاءِ ڪيترا گز ۽ ميل سوڙهي ٿي وئي آهي ته ان لاءِ به هو اسان اڳيان سياچن گلشهر واري زمين جيان، هر هر اظهار افسوس ڪندي نه ٿڪجي ها. تڏهن هو سنڌ ۽ سنڌين تي ٿيندڙ ظلمن خلاف آواز اٿاريندي، صدر جي قدم کڻڻ کان اڳ ئي وزرات جي ڪرسي آمر واري 'باقيات' جي منهن تي هڻي، پنهنجي عهدي تان استيفا ڏئي ڇڏي ها ته ڪا ڳالهه به هئي، باقي هاڻ اهو ٻڌائڻ مان ڪهڙو فائدو ته 'اسانجا هٿ ٻڌل هئا'..... ڇا تڏهن

کيس عوام کان وڌ پنهنجو اقتدار پيارو هو جو هن - اُهي ڳالهون اسان تي ظاهر نٿي ڪيون؟

اڄ مونکي سندس هڪ ويجهي ساٿيءَ جا لفظ پيا ياد اچن، جنهن چيو هو،

There is a hell of difference between Prime Minister Benazir and Prisoner Benazir

اها ڳالهه رڳو سندس ويجهائي نه پر اسان عوام، پري ويهي به محسوس ڪري سگهون ٿا. بهرحال هن گهڻي دير ڪري ڇڏي، هاڻ ڏسجي ته عوام هن پيري به ڪو جذباتي قدم ڪندو يا سوچي سمجهي پنهنجي حق ۾ ڪو فيصلو ڏيندو. ڏسڻو هي آهي ته چوويهن آڪٽوبر کانپوءِ سنڌين لاءِ ظلمن ۽ ناانصافين جو ڪو نئون باب ٿو کلي يا احتساب جي آڙ ۾ نگران حڪومت ماڳهن ڪرسيءَ کي چڪ هڻي ڇهڻي ٿي پئي.

’سهڻي‘ مير آباد

ايندڙ وقت ۽ حقيقت

آمرائي راڄ ۾ سنڌي رسالن لاءِ واجهائيندي ورهيه گذري ويا پر سهڻي، سوجهرو ۽ روح رهاڻ جي معيار جهڙو رسالو وري نظر نه آيو جيڪو روح کي راحت ۽ ذهن کي وسعتون بخشي؛ اندر اجاري سگهي. ماه و سال جي بندشن کان آزاد، قضا جو تير کائڻ لاءِ ڇٽي- ڇهه ماڻهي ڪو ڪنگيءَ کاڌل رسالو نڪتو به ٿي ته اُن مدائتي مينهن جيان به ٿي وسڪارا ڪري؛ ايئن ڪئي اوچتو آپگهات ڪندو جو پويان لاوارث لاش جيان پڇاڻي ڪانه ٿيندس ته نيٺ ڪهڙيءَ ويدن ويو..... باقي الله آجڙ ڏيندو سداحيات 'نئين زندگي' ۽ 'پيغام' جهڙن ڍاول رسالن کي جيڪي ساجهڙا جهوني بڙ جيان ٻارهوئي گهاٽي ڇانو لايو بيٺا آهن ۽ دڪانن تي ڌڪا کارائڻ بدران گهر ويٺي ئي آڇو نڪاءُ ڪن.

'نئين زندگي' ته خاص ڪري اديبن لاءِ هڪ اهڙي تربيتي اداري جي حيثيت رکي ٿو، جنهن اڄ جي ڪيترن ئي وڏن اديبن جي ذهني اوسر ڪري ٿور مان جعفران بنايو آهي، پوءِ به الائي ڇو اڃا تائين 'تمغہ حسنِ ڪارڪردگي' جهڙو ڪو اعزاز پلٽ نه پئجي سگهيو اٿس؛ جيڪو 'نانيءَ ويڙهي' واري زمري ۾ اچڻ کان پوءِ هرو پرو ايڏو جاکوڙ طلب مسئلو به ناهي رهيو.

جمهوريت جي جهوليءَ ۾ سنڌي رسالن جو اڄڪلهه جيڪو بخت وريو آهي ان لاءِ ايترو ئي چوڻ ڪافي ٿيندو ته شل اهو سدائين نيهه هجي. خدا جو شان آهي ته اڄ بڪ استالن تي جنهن پاسي ٿي نظر ڪجي اتي سهڻي گيت آپ ۾ رنگا رنگ ۽ جدت ڀريئي دلڪش ٿا ٿيل سان؛ سنڌي رسالن جي ڄڻ بيوتلي ڪامپيٽيشن لڳي پئي آهي، ڪو 'حسينا عالم' جو پڌ ماڻي چڪو آهي ته ڪو ماڻڻ جي خمار ۾ ماڳهن ڏينهنون ڏينهن خطبي ٿيندو پيو وڃي، جنهن جي سورنهن آنا شاهدي رسالي جا اندريان صفحا به پيا ڏيندا، جيڪي سياست، انقلاب، قوم پرستي، تجزيي ۽ جائزن کان علاوه؛ پرڏيهي فلسفي کان ويندي پرڏيهي ناولن، پرڏيهي انٽرويوئن ۽ ٻين ڪيترين ئي ڪولسٽرول پيدا ڪندڙ ڳري کان ڳري مواد سان ستيا پيا آهن. هونءَ به ڪنهن شيءِ جو وت کان وڌيڪ ڊوز ڏيڻ طبي توڙي

سائنسي نقطہ نگاہ کان سخت هاجيڪار ثابت ٿي سگهي ٿو. مسلسل ذهني دٻاءُ، خوف ۽ هراس اسان جي معاشري جي جيڪا قياس جوڳي حالت ڪري ڇڏي آهي، تنهن ۾ ويٺڙ جي راڳ جهڙا طويل ترين مضمون ۽ بيزار ڪندڙ ترجما، پڙهندڙن تي مڙهڻ ڪيڏو نه ظلم بغداد چئبو!

ڪو هلندي پچنديءَ وارو ناميارو اديب يا ليکڪ اهڙا بقراطي مضمون لکي لکي ۽ پڙهي پڙهي خدا نه ڪري جي دماغي عارضي ۾ مبتلا ٿيو به ڪٿي ته وري به سندس واهرو وينا آهن، جيڪي رڙائي رڙائي مرئينگ ڪري نيٺ به علاج لاءِ ٻاهر موڪليندس، پوءِ اتان ’پيتيءَ‘ ۾ ڪڍي اچي يا سنئين لڳين سوٽ بوت ٻائي سوتا هڻندو اچي لهي، اهي گتنس ڀاڳ! پر مسڪين پڙهندڙ ڳوريون تخليقون پڙهي پنهنجو هوش وڃائي ويهن ته انهن جي علاج جو ذمو ڪير ڪندو؟ ڇو جو رسالي جا ٺٺ نانگر ۽ چلڪا دمڪا ڏسي، جيڪو ڳري قيمت ڏيئي رسالو خريد ڪندو، سو نه چاهيندي به انجو آکر آکر پڙهڻ تي مجبور ٿي ويندو، ان نيٺ هروڃ جيان جنهن پتاشن سان گڏ ماکوڙو ڦڪيندي چيو، ”تو وڃ آيا هئين، مفت دا ڪونهن جو چوڙ ڏيون.“

اهو صحيح آهي ته ذهن کي وسعت ڏيڻ لاءِ ڪڏهن ڪڏهن ڳوڙهن مسئلن وارا ڏيهي، پرڏيهي تخليقن جا ترجما يا اصولڪا مضمون نظر مان ڪڍڻ گهرجن پر عام ماڻهوءَ جي سمجهه کان بالاتر ڳرا مضمون لکي، انهن کي پنهنجي ماحول ۽ حالتن سان پيئيندي، اڄ جو اهم مسئلو ۽ ضرورت بنائي پيش ڪرڻ نٿو جڳائي. خوف، هراس ۽ بي يقينيءَ واري هن دور جو حل رڳو ڳري ادب وارو فيشن، خشڪ تجزيا ۽ قوم پرستن جا هيڪاندا انٽرويو ٿي نه ناهي.

جمهوريت هر ڪنهن کي پنهنجا اهڃ، ايڏا، مدعا ۽ مقصد ظاهر ڪرڻ جو موقعو ڏنو آهي، جنهنڪري اسان کي ماڻهن جي ذهني سطح تي لهي معاشري ۽ زندگيءَ سان لاڳاپيل مسئلن تي قلم کڻڻ گهرجي.

هيڪانڊو ڳرو مواد ڏيڻ جي سلسلي ۾ اڄڪلهه اخبارن به چڱا قهر ڪيا آهن، جن جا وچان صفحا ’الله ڏي ٻانهو سهي‘ جيان، هجن ٿي ڄڻ خيراتي..... اتي به عام ماڻهوءَ جي سمجهه کان مٿاهان، تفصيلن جي بار هيٺان ڊهيل طويل ترين قسط وار، خشڪ مضمونن جا خوف ناڪ ترجما ٺهيا رکيا هوندا، جن تي هر پيري متوق مبصرن ۽ صحافين جا ڄاتل سڃاتل نالا ڏسندي ٿي هانءُ روڙجو ۽ ست ڇڏائجو وڃي. اهڙا مضمون پنهنجو پاڻيدار ۽ مجموعي تاثر ڇڏڻ بدران، ذهن تان ائين پيا وائيپ آف ٿيندا آهن جيئن هلندي ڪار جي ونڊ اسڪرين تان مينهن ڦڙيون.....

مضمونن جي ان صورتحال جو ذڪر جڏهن هڪڙي نامياري ليکڪ سان

ڪير ته هو ڀاڳن ڀريو اڳ ئي ڪو ٻاهريو ويٺو هو، پنهنجي جڳ مشهور مڙهائي اسٽائيل مان چيائين، ”بابا ڳالهه ئي نه پڇ، انهن جا مضمون پڙهي اسانجا ته مغزئي ڏڏيو وڃن، سمجه ۾ ئي ڪجهه نه ايندو. هاڻ ته ليک مٿان ٺلهو سندن نالو ڏسندي ئي ڪنڀي وٺيو وڃي، پرڏيهي ادب، سياست ۽ انقلاب جي ٿوري ڄاڻ ڇا ملي اٿن؛ پاڻ جهڙو اڪابر ۽ ڏاهو ڪنهن کي سمجهن ئي نٿا، ويٺا ٿا مضمون مٿان مضمون رهڙين، ڪو جهلڻ پلڻ وارو ئي ڪونهين.“

اهو ٻڌي امالڪ منهنجو ڌيان هڪ اخباري مضمون ڏي ويو جنهن ۾ پرڏيهي ادب ۽ ليکڪن جي مقابلي ۾؛ سنڌي ليکڪن جي لکڻين جي مٿاڇري ڇنڊڇاڻ ڪندي صلاح ڏني وئي آهي ته ’اهي اهڙو ادب تخليق ڪن جنهن کي ويڙهي پڙهڻ ته سندن ئي مسئلو لڳي‘ منهنجي خيال ۾ فلحال مبصر صاحب پنهنجي صلاح جي پيش نظر پاڻ ئي اهڙو ادب تخليق ڪرڻ جي مشق جاري رکندو اچي ته وڌيڪ بهتر ٿيندو.

ان ۾ ڪو شڪ ناهي ته مغربي ادب وڏي ترقي ڪئي آهي، پر جي اسان جي اديبن کي اهڙو سازگار ماحول ۽ تعليم يافتہ سڌريل معاشرو ملي، جهڙو مغربي اديبن کي ميسر آهي، ته هوند اسانجي ليکڪن جو نالو رڳو هند-پاڪ جي سطح تائين محدود رهڻ بدران دنيا جي ڪنڊ ڪڙڇ ۾ ڄاتل سڃاتل ٿي وڃي. ان جي باوجود به اسان جا اديب ڌرتيل حالتن ۽ محدود وسيلن ۾ جيڪو ڪجهه تخليق ڪن ٿا اهو ڪنهن به پرڏيهي ادب کان گهٽ معيار وارو ناهي.

اخبار جو سمورو مضمون ٻاهرين ادب جي ساراهه سان ڀريل هو، سنڌي اديبن ۾ به ڪن ٿورن کي ئي مغربي ادب بابت ڪجهه ڄاڻ رکڻ جي حوالي سان مٿاهون درجو ڏنل هو باقي ته صاحب مضمون کانسواءِ سڄي سنڌ ۾ ڄڻ يوڪ ڀريا پيا هجن، وري به کيس جس هجي جو هن هڪ عوامي مئگزين جي ڪالم نگار جيان پرڏيهي ادب جي ڀيٽ ۾ سنڌي ادب کي ’ڍونڍ‘ ۽ بزرگ اديبن کي ان ڍونڍ تي ويٺل گجهون نه ڪوٺيو آهي.

مضمون نگار رڳو ڏيهي - پرڏيهي ادب جي ڳالهه تي دنگ نٿو ڪري پر حسب روايت سنڌي ليکڪائن کي ادب جي الڳ خاني ۾ اڇليندي ۽ انهن جي هيل تائين ڪيل سموري ادبي ڪوششن کي يڪ سر نظر انداز ڪري، سڄو ڪريڊٽ هڪ دانشور ڪامريڊ جي کاتي ۾ وجهي لکي ٿو، ’هن پنڃتاليه سال اڳ عورت جي مسئلي تي جيڪا ڪهاڻي لکي هئي، اها فلاڻي ليکڪا کان فلاڻي ليکڪا تائين ٿوري ڦير ڦار سان اڄ سوڌو پئي ڪجي‘.

حاصل مطلب ته سنڌي ليکڪائن کي بي ڪا وات ئي نٿي سڄهي ۽ هو ”لالڻ تنهنجي لاڙ لڳي آهيان“ جيان لاڳتو يا ايئن ڪئي چئجي ته ’آندا ڏندا‘ انداز ۾ ان

دانشور ڪامريڊ جو پلڻ پڪڙيو پيون اچن. ڪاش، ڪڏهن ڪو نيڪ بخت ايئن به ڪئي لکي ته ’فلاڻي ليکڪا مردن جي مسئلن تي سؤ سال اڳ جيڪا ڪهاڻي لکي هئي، سا ’اڄ سوڌو‘ سمورا مرد ليکڪ ’توري ڦير ڦار‘ سان لکندا پيا اچن ته هوند مردن جي ادبي فراخديءَ جو مثال قائم ٿي پئي، پر هڪ مرد جي نظر ۾ صرف ۽ صرف مرد ليکڪ ئي جهان جي مسئلن تي قلم کڻي سگهي ٿو، جڏهن ته ليکڪائن به سماج جي عام مسئلن ۽ مختلف موضوعن تي دل جي سموري سچائي سان گهڻو ڪجهه لکيو آهي.

دنيا ۾ انسان ذات جا مسئلا، انهن جا آهنگ-ايڏاءُ گهڻي ڀاڱي ساڳيا آهن پر وقت، حالتن ۽ ماحول جي پيش نظر انهن ۾ ازخود قدرتي طور تبديليون اينديون رهن ٿيون. انسان معاشري ۾ جيئي ٿو، معاشري مان سڪي ٿو ۽ انڪي ئي پنهنجي ڪُل حاصلات سان نوازي به ٿو. اديب مرد هجي يا عورت، ان ئي معاشري جو حصو آهي، جنهن پنهنجي ڪُل حاصلات مان نه رڳو معاشري کي نوازيو آهي پر ان لاءِ گهڻو ڪجهه پوڳيو ۽ وڃايو به آهي.

سنڌ جا آهي ڪيترائي سچا هڏ ڏوڪي اديب ۽ ذميدار صحافي، جن ڪالهه پنهنجي قوم کي سلطاني سهاڳ مائڻ جي واٽ ڏسڻ لاءِ بيفڪريءَ واري نند مان ٿي جاڳايو، اڄ به اسان جا همراهي آهن ۽ ساڳي جذبي سان سنڌ ۽ سنڌيت جو سير تي پهتل ٻيڙو تارڻ لاءِ وس پيا ڪن. هو پنهنجي اصول ۽ موقف تان نه اڳ ڦريا هئا؛ نه ئي هاڻ ڪا مصلحت کين بدلائي سگهي آهي. البت ڪن سياسي ليڊرن ان طويل عرصي اندر پنهنجي ڊپلوميٽڪ پالسين ۽ سياسي اثرن هيٺ سوين رنگ مٽيا آهن. تنهن ڏينهن سترهن سال پراڻو ’سهڻي‘ رسالي جو ايڊيٽوريل پڙهي مان لفظن جي سچائيءَ تي حيران رهجي ويس، جنهن ۾ دل جي گهراين سان سنڌي قوم کي ڏونڌاڙي ڏونڌاڙي سڃاڳيءَ جا چٽا ڏنل آهن، مهاجرستان جي منصوبي کان آگاهيءَ جا احوال ٻڌايل آهن، وقت ضايع ڪرڻ بنا مسئلن جو حل سوچڻ جي صلاحن سان گڏ، پنهنجي حقن لاءِ جدوجهد ڪرڻ جون هدايتون ڏنل آهن. بنگالي بنگلاديش ڇو ناهي سگهيا؟ انهن حالتن ۽ وسيلن جا، جن جي ڪري بنگلاديش ٺهيو، جذبات کان هٽي جائزا ورتل آهن. ٺلهي نعرن ۽ هوڪرن بدران سنڌ ۾ سنڌين جي اڪثريت گهٽجڻ جهڙا حقيقتن جا ڪرا ڪرا اظهار آهن، فيوڊل لارڊس جي سنڌ ۽ سنڌي عوام دشمني بابت ڪٿا ڪسارا سچ آهن. حرفتن کان آگاهيءَ جي تلخ حقيقتن ۽ اڻ ٿر چٽائڻ تي ٻڌل اهڙا ڪيئي ليک، ڪيئي ايڊيٽوريل جيڪر اڄوڪين حالتن جي پيش نظر هڪ وار وري ڇاپي پڌرا ڪجن ته اسانجي باهمت نئين ٺهي، جيڪا نسبتاً اڳين پيڙهيءَ کان گهڻو باشعور ۽ ساجهه پري آهي، تنهن کي اهو سڀ پڙهي يقيناً اچرج سان گڏ بي حد افسوس به ٿيندو ته ڪيترا

سال اڳ ڌيان ڇڪائيندڙ ڳالهين کي هاسڪاري ڇو نظر انداز ڪيو ويو. نتيجي ۾ اڄ سوڌو نه مطالبو ميجرائي سگهيا آهيون نه ئي مسئلن جو حل حاصل ٿي سگهيو آهي. رهندو ٻڌل ٻيڙيءَ جون هريڙون به پيون هڻئون وڃن. مان سمجهان ٿي ته اهو سڀ انڪري آهي جو اسين فطرتاً بي نياز آهيون، ڪنل؛ ته به خان ليکبا آهيون. ڪنهن 'ايري غيري' قوم تي ته اک ئي نه ٻڌندي اٿئون شايد تڏهن ئي اهڙن 'نٿو ٽخيرن' جي همبوجين ۽ اندر ئي اندر ڪاٺ هڻڻ کي ڪا اهميت نه ڏيندي، بي نياز ٿيا ويٺا هئاسين. اسان کي اڪو نه هڻڻ واري حقيقت کان وڌيڪ، ان اک نه ٻڌڻ واري بي نيازيءَ ئي ٻوڙيو آهي. تاريخ اسان کي ڪهڙي موڙ ڏي وٺي ويندي، اهو فيصلو وقت ڪندو، پر سچ اهو آهي ته اسان حقيقت ۽ ايندڙ وقت کان اڪيون ٻوٽي ڇڏيون آهن.

’سهڻي‘ ميرآباد.

ورهاڱب جو ورجاءُ

يادون ڪيڏيون نه بي رحم ۽ بي چيون هونديون آهن، ڪڏهن ڪڏهن ته انهن جي سھاري زندگيءَ جو رڻ جھلڪي ويڃو آھي ته ڪڏهن اھي تڙپائي تڙپائي ماري وجھنديون آهن. ڪيترن ڏينھن کان مان اھي منظر، نقش ۽ نشان تصور ۾ آڻڻ کان لوائيائ پئي، جيڪي ڏھن ۽ دل جي ڪنڊ ڪنڊ ۾ اڪريل، روح ۾ رچيل ۽ سامھن ۾ سمائل آهن، جن کي وسارڻ تي وس ئي نٿو ھلي. يادن جي حقيقت ڄاڻيندي به اڄ ايڏي مصروفيت جي باوجود نظرون بي اختيار سامھون ٿيون ڪجن مان پت تي تنگيل تصوير ۾ ٿي ٺھاريان..... ڪٿي پيرا اھا ڏئي ھوندم، ڀر ان ۾ نظر ايندڙ شخصيت کان سواءِ، اوسي پاسي جي شين ڏي ڪڏهن ڌيان ئي نه ويو..... منھنجون ٺھارون يڪ ٽڪ تصوير ۾ ڪڍجي ٿيون. وڃن..... گھر جو گيت، ان جا ڪنڊا ڪڙا..... لان جي ڪنڊ ۽ ڳاڙھن گلن سان جھنجھيل بوگن ولا جون ولھيون ڏسي، ھانءُ نيورجي ويو..... ٻئي ئي پل مان خوابن خيالن ۾ ويڃائجو ٿي وڃان..... مونکي لڳو ته ڪنھن اڳتي وڌي گھر جو گيت ڪوليو ۽ اسين اندر داخل ٿياسين..... واسينگن جي دوزخ ۾ گھريل، پنھنجي ننڍڙي جنت 'ارمر نما' ۾!

پورچ مان لان ڏي ايندي پنھنجو پاڻکي بوگن ولا جي ٽارين ۾ الجھيل ٿي ڏسان.....

”ڪيڏي نه گھاتي ٿي وئي آھي..... ھاڻ ان جي ٽرمننگ ٿيڻ گھرجي.“ ڳاڙھا گلابي گل، شوخ ۽ بي باڪ ھوائن جي آڌار تي چڻي چڻي ۽ آڌامي نه رڳو اسان جي لان ۾، پر سموري بلاڪ جي مڙني بنگلن اڳيان ائين ٿي وڪرجي ويا، جيئن ڪنھن جي آڇيان ۾ وڇايل ھجن..... پر راھن ۾ گل وڇائجن يا اکيون، بي قدرن وٽ انھن جو ڪھڙو قدر..... قدر ته سڄاھڙن پنھنجو به نه سڃاتو، بي قدرن سان وڙ ڪري، قرب وٺي، پنھنجو قدر ئي گھٽائي ڇڏيو..... وڃائي ڇڏيو اھو سڀ ڪجھ جيڪو حاصل ھو..... پوءِ به شاھ سائين جي عالم آشڪار دعا کي 'طلسمي تعويذ' سمجھي، ٻانھن سيراندي ڏيئي ويٺا رھيا.

انگريزن جي حرفتن ۽ چالاڪين کان بي خبر رهي، رڳو مغلن ئي هندستان کونه وڃايو، عربن به آمريڪا جي ڦٽند ۾ ڦاسي، ساڳي واٽ ورتي. 'پنهنجي وڏيءَ جو ويڇ نه طبيب' جيان، سنڌي به رضاخوشيءَ سان پناهه گيرن هٿان بي وقوف بڻيا.

سکي ستابي انگريزن سان، ترجي آيل ڏکي ٻڪي قوم جي ڪهڙي پيٽ، پر جيئن انگريز آئي ملڪ ۾ انگريزي جو زور وڌيو، تيئن سنڌ ۾ وري سنڌين، بنا سوچڻ سمجهڻ ۽ ڏسڻ وائڻن جي ان آڪ نه ٻڌڻ جهڙي قوم کي ڪٿي سر ڇاڙهيو! عام سنڌي گهراڻا ته ٺهيو، پر جيڪي اڄ قوم پرستيءَ جا تمغ هنيو ويٺا آهن، تن جي گهرن ۾ به اڄ سوڌو ادي، ادا بدران پائيجان ۽ باجيءَ جو پيو باجو وڃي. ڪير ڳولهي ته ڏيکاري ڪنهن هڪ به پناهگير جو گهر، جنهن ۾ پائيجان ۽ باجي هڪ ٻئي کي ادي ۽ ادا ڪري پيا ٺرندا هجن. بظاهر ته اهي سنهيون سنهيون ڳالهيون ڪنهن ليکي ۾ نٿي آيون، پر 'ڪٿون لڳي' گهرون لڳي' جيان سنڌين جي اصل برباديءَ جو ڪارڻ ئي اتان شروع ٿيو، جن نه رڳو انهن جي ٻولي، پر سندن هٿرادو رسمن رواجن کي به پنهنجو ڪري ورتو، ته کاڌي پيئي ۽ رڌي پڪيءَ جي هر شيءِ ۾ به ٻارهن مصالن جي تباه ڪن ٻارود کان ويندي 'آدرڪ - لسن' ۽ نه ڦوٽن جا ڌوڙيا وسائي ڏنا. تڙيل قوم سنڌ ۾ هنڌين ماڳين جڏهن اهڙا مان ڏنا ته پنهنجو روشن مستقبل ڏسي، دل ئي دل ۾ 'جيئس ڙي جيئس منهنجا ڄاڻاڻو ٿا جيئن' ڄواڻي، ڪڳيون هٿن ۽ بغلون وڄائڻ لڳي ته 'مارا! اسين روه رکيا ڪي ايڏي اوج کي اچي رسيا آهيون'، ۽ پوءِ انهن پنهنجي پير ۾ ڄڻ پوتي ڪڍي ورتي. ٻانهياريءَ جو بڄو به سونو جيان، انگريزن جو ته چوڌاري ڌاڪو ڏسي سمورو ملڪ مرعوب ٿيو ۽ زماني جي گهر موجب ان انٽرنيشنل ٻوليءَ کي جيءَ ۾ جايون ڏيڻ ٺهيو به ٿي، پر ڌڙيل قوم جا طور طريقا ۽ لشڪري ٻولي پاڻ تي طاري ڪري، سنڌين وڏي تاريخي غلطي ڪئي، جنهن جي تلافي ٿيڻ هاڻ ممڪن ئي ناهي.

ورهاڱي کان اڳ اسان وٽ فارسي، عربي ۽ انگريزيءَ جيان اردوءَ کي به ساڳي اهميت حاصل هئي، پر لڏي آيل قوم، سنگم ڪڍي ساڄو ٿيڻ، کان پوءِ ان ٻوليءَ تي پنهنجو خاص حق سمجهي، مڙني علائقي ٻولين کان مٿاهون ڄاڻيندي، نه رڳو نفرتن جو بنياد وڌو، پر ٻين ٻولين جي پيٽ ۾ سنڌ، سنڌين ۽ سنڌي ٻولي کان ته ڄڻ ڪو جنمن جو رهيل وير ورتو، جنهن جا نت نوان مثال جيئن پوءِ ٿيڻ تيزي سان پڌرا ٿي آڏو پيا اچن. اهڙي حالت ۾ ڪنهن سنڌي سڄڻ جو ان ٻوليءَ خلاف رد عمل ظاهر ڪرڻ فطري ڳالهه آهي، جنهن کي ان دعويٰ سان

ريتي نه ٿو سگهجي ته اردوءَ ۾ لکڻ اردو دانن کي احساس ڏيارڻ لاءِ آهي ته، 'ڏسو اسين توهان جي ٻولي ۾ لکي سگهون ٿا، جڏهن ته اوھين ۴۳ سال گذارڻ کان پوءِ به اسان جي ٻولي سمجھڻ کان لاچار آھيو'..... لفاظيءَ جي ٻار هيٺ ڊبيل اهڙا اڻ پورا دليل دانسته ڪيل ڀل جيان آهن، ڇاڪاڻ ته اردو طبقو ايڏو پورڙو ناهي، جو وڃڻ مان ڪير وٺائيندو وڃي. هو ڀلي ڀت سنڌي سمجھي، لکي ۽ پڙهي به سگھن ٿا، پر نه ڄاڻن جو ائين سانگ رچائيندا، جن سنڌي ڪا اهڙي جناتي ٻولي آهي، جو ڪير بني بشر سگھي ۽ ڳالهائڻ جو تصور ئي نٿو ڪري سگھي.

اسان جا پنج پڙهيل لکيل معتبر مٿي مرد به انهن جي هڪ رواجي ماڻهو جي مڪارين ۽ چالبازين سان ڀڄي نه سگھندا. اسان مان ڪو وڏي عهدي تي چڙهي پوندو ته ڪنڌ ۾ ڪلو نه، ته به ڪلف ضرور لڳي ويندس. هو ڪامورو ٻڄي پنهنجي ڌرتي واسين جي واهر ڪرڻ بدران، ڌارين وچ رڃڻ لاءِ انهن جي خوشامد ۾ جنبي ويندو ۽ ويهن ئي نهنن يا چاڱي هڻڻ جي صورت ۾ ٻاويهن ئي نهنن جو زور هڻي، اهو ثابت ڪندو ته هو سندن حڪم اڳيان ڀڄڻ سوڌو ٻانهو آهي..... پنهنجا وڃي ڪڏ جي تري ۾ پون، اهي کيس ڪهڙو ڪٿي ڪارائيندا..... ان جي برعڪس ٿري ٽاپڙجي، سنڌ جا سڀا ٽڪر کائي ڪو پناهگير عهدو اقتدار ماڻيندو ته پهريائين پنهنجي قوم جي ماڻهن جي پٺ پرائي ڪندي، انهن کي ورسائي اڳتي آڻيندو، انهن جون مددون ڪرڻ پنهنجو پهريون اخلاقي فرض سمجهندو. هيڏانهن اسان وارو خوشامدي ڪامورو ڪيڏائي ڀڄڻ ڇو نه لوڏي پوءِ به سندس اهميت 'حاڪمن' آڏو، 'اُئي ته رڃي، ٽلي ته بلا' کان وڌ نه هوندي پر جي آقاڻن جو مٿس ڪوب ڪٿو ۽ وقت کان اڳ ئي ٽنگو ٿاڻي ٿي عهدي تان لهڻو پيس، ته ڌڙوڻ ڦٽڻ واري آهنگن ايڏائڻ جي جهڳي ٻڌڻ لاءِ وري به پنهنجا ئي واندا ملندس.

پناهگيرن کي ايڪي ۽ ٻڌي جي زور تي زندگيءَ جي هر ڪيتر ۾ ڏينهن ڏينهن چوٽ چڙهندي ڏسي اسان مان ڪي چڱا مڙس ٻوڇڻ چنڊي اٿي ڪڙا ٿيا ۽ جيڪو هو پاڻ نه ڪري سگھيا، کين ڪندو ڏسي ساڙ ۽ حسد مان انهن تي طنز ڪرڻ ۽ نالا رکڻ شروع ڪري ڏنا.

هونءَ به اسان جي قوم جي ڪيترن ئي ماڻهن کي عملي ڪم ڪرڻ بدران، طعني تنڪي ۾ وات وڃائڻ سولو لڳندو آهي. انهن ڳالهين لڏي آيلن کي ويتر شه ڏني، هو سنڌين جي نااتفاقي ۽ اجائي لهڙ جو فائدو وٺي، چوڌاري پنهنجا پير ڄمائيندا ويا ۽ اسين پاڻي سر تان لنگهي وڃڻ کان پوءِ بقول هڪ شاعره جي 'هان! هي ڇا ٿيو آ؟' ڪندا رهجي وياسين....

سنڌين جا اوچا ڳاٽ ڪي ته ڪٿي پنهنجي افعالن جهڪيا، باقي جيڪي اڃان

مٿي ٻڌا، انهن کي به اسان جي اڳواڻن ٺڳي جا ٺاه ڪرائي جهڪائي ڇڏيو. هيڏانهن تنظيمن ۽ تحريڪن جي اڳواڻن جو ته ڪاٿو ئي ڪونهي. سنڌ وڃي ته يل پئي وڃي، سر وڃن ته به گهوريا. هر ڪو پاڻ کي هيرو سڏائڻ جي شوق ۾ ٻئي کي گهٽ ڪرڻ جي هن هٿان ۾ رڌل هوندو. قسمت سانگي جي ڪٿي ڪنهن کي حڪومت جي چيچ جهلڻ جو سونهري وجهه ملي پيو، ته همراھ پنهنجا سمورا اڳيان پويان ذاتي ۽ سياسي پلانڊ چڪائڻ ۾ ئي پورو نه پوندو. اهڙا ماڻهو شروع ۾ ته برابر ڪو ڪاز ڪٿي اڀرن ٿا، پر پوءِ شهرت يا پاور جي بانور ۾ ڪاٺن سڀ ڪجهه وسريو وڃي. سندس سڄي دلچسپي پنهنجي هيرو ازم جي ساڪ ۽ پرم قائل رکڻ تائين هوندي، پوءِ چاهي ان لاءِ کيس جان جي بازي ڇو نه لڳائي پئي، عام ماڻهن کي ڪهڙي خبر ته مقصد پويان سر ڏنائين يا پنهنجي Ego خاطر پاڻ وڃايائين. ان Ego جي ڪري ئي اڄ سڄي دنيا داءِ تي لڳل آهي، جيئن خود ڪشي ڪرڻ واري کي ڪنهن جي پرواهه نه هوندي آهي تيئن ايگويٽيزم جي شڪار طاقتن ۾ به انسانيت ۽ دنيا جي تباهيءَ جو ڪو اونو گوليو نه لپندو.

اسان ۾ ڪي احساس پريا ذهين ماڻهو آهن ته اهي نا اتفاقيءَ سبب ڪجهه به ڪرڻ کان لاچار ٿيا پيا آهن، بس چڙو پنهنجي 'هٿن' جو احساس ڏيارڻ لاءِ مردانو کنگهه کڙڪو قائل رکندي، رکي رکي بيانن جا پتر پيا اڇليندا ته 'خبردار سنڌ يا سنڌين کي ڪجهه ٿيو ته سموري دنيا ڌوڏي ڇڏينداسين' اهو دهمان ڀريو دڙڪو ڏيئي، ننڌڻڪي عوام کي پنهنجي حال تي ڇڏي، علاج لاءِ پرڏيهه روانا ٿي ويندا آهن. خبر ناهي ڇو اسان وٽ 'ڪجهه ٿيو' کان پوءِ ئي هوش ۾ اچڻ جو دڙڪو ڏنو ويندو آهي، ڇا نه ٿيو آهي اڄ تائين جو باقي ٿيڻ جو انتظار ڪجي جيڪو ڪجهه ڪري ڏيکارڻو آهي، اهو 'ڪجهه ڪرڻ' جي دڙڪي کان اڳ ڇو نٿو ڪجي، نلهو مائيڪ اڳيان رانيات ڪري ته 'بقا جي جنگ' نٿي جوئي سگهجي.

جيئن هري موٽواري لاءِ دوستن ۾ هليل آهي ته هن جي هند مان سنڌ ڏي اچڻ شرط سدائين فساد کڙا ٿيا آهن، تيئن اهو به اتفاق ٿي چئبو، ته محبوب جي وري ٽوٽر تي اسرڻ سان فساد ۽ ڪرفيو اچي ٿي ڪڙڪيا.

تيهين سيپٽمبر واري مومٽار رات ۾ به مان ٻارن سوڌو گهر ۾ اڪيلي هئس. محبوب ان رات سکر مان رشيد پٽيءَ جي پٽ طارق جي شادي آئيندو ڪري شاليمار ۾ موٽڻو هو. اسان شام کان ئي هن جو انتظار پي ڪيو، ائين وڳي منهنجي نشان فون تي ٻڌايو ته شهر ۾ قيامت نازل ٿي وئي آهي. جهٽ پلڪ ۾

ڪرفيو به لڳي ويو، ڪجهه سمجهه ۾ ئي نه پئي آيو ته ڇا ڪجي. رات جو نائين وڳي جي. او. آر ڪالوني مان محبوب جو فون آيو، تڏهن وڃي ڪا دلچاءُ ٿي. ٻڌايائين ته جيئن ئي ترين مان لٿو ٿي ته هن کان اڳ ۾ لهندڙ ٻن ماڻهن کي گوليون هڻي تڏي تي ماريو ويو، ۽ پوءِ هو اڳيان لهڻ بدران پوئين پاسي کان لهي، ڏاڍي مشڪل سان هيستائين پهتو هو، جيسين ڪرفيو لهي، تيسين کيس اتي ئي رهڻو پوندو. اڻٽالهن ڪلاڪن کان پوءِ جيئن ئي ڪرفيو ۾ ساهي ٿي ته هو به اچي گهر پيڙو ٿيو..... گهر ڏي ايندي مهل سامهون رهندڙ ’مڪري مهاڻي زبدي صاحب، هڪل ڪري توک مان چيس، “سائين ڪيڏانهن پڇي ويا هئا؟“

”پڇندس وري ڪيڏانهن، منهنجا ٻار ٻچا ته ات ئي ويٺا آهن، سکر مان موٽندي ڪرفيو ڪري ڦاسجي ويو هئس.“

زبدي جي پٽ عسڪري پيءُ جي کونس کي محسوس ڪندي محبوب کي چيو، ”انڪل، بابا جي ڳالهه جو دل ۾ نه ڪجو، هو ته مذاق پيا ڪن.“

محبوب جڏهن اها ڳالهه مونسان ڪئي ته ڏاڍي خار لڳر، ڇو ته اهو مذاق نه هو، انهن پليٽن جي اندر جي گهر هئي.... تمنا هئي پراڻي، ته اسين پڇون ۽ هو کلن..... هندستان مان پڇي اچڻ واري بزدليءَ جو شرمر پڇائين..... پنهنجي ملڪ مان ڊوهجي نڪرڻ واري بي عزتيءَ جي باهه اڄ به انهن جي اندر پئي پڙڪي، جنهن کي ’نئون وطن‘ جوڙي، اسلام جو ڪوٽ اڏڻ وارا دعويٰ به اڃا تائين وسائي نه سگهيا آهن. زبدي ته کڻي وڌو هو، پر پناهه گيرن جي پڇي پڇي جي ذهن ۾ اها ڳالهه فيد ٿيڻ لڳي هئي ته لطيف آباد مان رڳو سنڌي ئي پڇندا، پناهه گير نه..... ڇاڪاڻ جو سنڌ ڌرتيءَ جي پناهه ۾ اچي پنهنجا پير پختا ڪرڻ کان پوءِ سندن حال توڙي مستقبل محفوظ هو. هيڏانهن پنهنجا شهر ۽ پاڙا ڦرائڻ کان پوءِ به اسان وٽ خوشفهمين جي لڄ اڃا باقي هئي ته سڄي سنڌ اسان جي آهي، سڄو ملڪ اسان جو آهي، ملڪ جي ڪنهن به سلامتيءَ واري ڪٽر ۾ وڃي رهون يا پناهه وٺون، ان تي اسان جو حق آهي، اسين سرحدون اورانگهي ڪونه پڇنداسين..... پر اهو خوش فهميءَ جو واءُ به هاڻ عارضي ٿي لڳو.

جمهوريت آئي اسيمبليءَ ۾ پناهه گيرن کي نمائندگي ملڻ جي خوشيءَ ۾ لطيف آباد جي سڀني روڊن رستن، گهرن گهٽين، پتين ۽ چٽين تي گهٺ جا ڏيا ٻاري، جيئي مهاجر جي گيتن ۽ نعرن سان جشن ملهايا ويا. ڏينهن ۽ روشنين سان جهر مر ڪندڙ سڄي اسٽريٽ ۾ اسان جو اڪيلو گهر هو، جنهن تي روشن بلبن جي جھار بدران گيت تي ٻرندڙ ٻن بتين ’اڦليٽن‘ جي نمائندگي ٿي ڪئي، تنهن کي به پنهنجي ڀر ۾ احتجاجاً ستين وڳي سان ئي وسائي، اونڌه انڌوڪار ڪري ڇڏيسين، ڄڻ اهي بند ٿيڻ سان جشن جي رونق ۾ ڪا ڪمي اچي وڃي ها.....

هڪ عجيب احساس تحت اسان سنجھڻي در دريون بند ڪري وڃي سمھڻ جي ڪوشش ڪئي، اهي ڏينهن ڏيکارڻ تي جڏهن سڄي جاڳيل سنڌي قوم ئي ڪجهه نه ڪري سگھي ته اسين ڇا ٿي ڪري سگھياسين. رکي رکي اهو خيال پئي آيو ته ڪٿي دهشت جي زور تي اسان کي به نه ڏيا ٻارڻ تي مجبور ڪري وجهن، پر هنن اها جرئت شايد ان ڪري نه ڪئي، جو اسان وارو يونٽ چڻ ڪاسمو پوليٽين هو، جتي سنڌي، پناهه گير، انگريز، ڀٽاڻ ۽ پنجابي سڀ بي فڪرا ٿي رهيل هئا، جڏهن ته ٻين يونٽن ۾ باهم ٻري پئي هئي. فسادن مهل اخبارن ۾ يونٽ ڇهين جو نالو ڳولڻ سان به ٿئي مليو. ڪو جي ان پاسي جو واءِ سواءِ معلوم ڪندو هو ته نظرجڻ جي ڊپ کان ڪوڙ ڳالهائيندي چوندي هئس، ”خير آ، باقي هونءِ هتي به ٺڪاءُ ٺوڪيون لڳيون پيون آهن.“ ٻارن کي پڻ ڇهين نمبر واري امن امان تي خوشيءَ جو اظهار ڪرڻ کان جهلي ڇڏيو. مون ته وس آهر گھڻائي ڍڪ ڍڪيا، پر امن امان نه مڙيو ۽ دهشت گيريءَ اڳيان هٿيار ڦٽا ڪرڻ لاءِ اصل سنڌرا ٻڌي بيٺو، پوءِ اهڙي ڪا گھڙي نه هئي، جنهن ۾ گولين ۽ برستن جا آواز نه ايندا هجن. صبح جو اک کڻندي ئي انهن جي سلاميءَ تي هئي، ته هنڌ ۾ به سلامي وٺي پوءِ وڃبو هو. برست، گولين ڦاٽڻ ۽ هينڊ بمڻ جا ڌماڪا چڻ زندگيءَ جي فلم جو بئڪ گرائونڊ ميوزڪ بنجي ويا. لڏي آيلن جيڪي ڪورا ڪٽڙا ڪيا، تن جو تڻو سنڌي سڄاڻهن تائين اچي پهتو. ڌارين چؤطرف شرانگيزين جا شيها پلتي ڇڏيا. هيڏانهن ويچارا ’مارو اڪيلڙا چانگون نه ڇيلڙا‘ ٻولن جو درد سمجهڻ بنا، سرمد جي ڳاٽل گيت جي لئه تال تي نچڻ ۾ پورا.....

سنڌين خلاف سازش پنهنجو رنگ ڏيکارڻ شروع ڪيو، ڏسندي ئي ڏسندي سنڌين جا ڪيترائي گهر خالي ٿيڻ لڳا. گهرو سامان ٽرڪن ۽ سوزوڪين ۾ سٽيل ڏسي اکيون پرڇي پرڇي ٿي آيون، پر تڏهن به ارادا جبل جيان آڏول هئا، فرق رڳو اهو پيو ته صبح سوڀر ريڊيو تان ايندڙ سنڌي پروگرام کي دري ڀر ۾ هڻڻ ڪري ڪجهه جهڪي آواز ۾ ٻڌڻ لڳس، ڇو ته برست ان پاسي کان ئي هلندا هئا. برستن ۽ گولين جي ٺڪاڻن سان گڏ هر پاسي کان ايندڙ خير خواهن جي ٽيليفونن تي وٽس اوسان خطا ڪيا، روايتي دعا سلام واري ڪيڪريا ’هلو هلو ڪار‘ بدران اسٽائيل ٿي هڪ نئون ايجاد ٿي پيو، پهريون جملو جيڪو اچي ڪنن سان ٽڪرائبو، سو اهو ته، ”اڃا اتي ويٺا آهيو؟“

”ڇڏيو پناهه گيرن جو پاڙو، نڪرو هتان.“

هڪ سڃاڻو ته هر ٺڪاءُ ۽ هر ڪرفيو سان گڏ اهو پڇڻ جي نڀاڱي ڪيڪ

ٻڌي ڇڏي ته ”بچا ويٺا آهيو؟“

ان بي ڍنگي سوال جو جواب، ڏاڍي نظم ۽ ضبط سان ڏيڻو ٿي پيو. ائين ٿي

لڳو ڄڻ اهڙن واقعن ۾ بچي، اسان سوال پڇڻ واري کي سخت نااميد ڪيو هجي. ڪو وري فون تي اتا وٺي مان پڇندو، ”اوهان ڏي اڃا گهر ڇڏڻ جي ڪا ڌمڪي ڪانه آئي آهي؟ فلائن فلائن ڪي ته ڪڏو ڪو ملي به وڃي؟“

هونءِ انهن ڳالهين پويان ڪنهن جي نيت تي شڪ ڪرڻ نهيو ته ڪو نه ٿي، پر دل ويچاري نيٺ ڪيسٽائين اهڙا دلهول ڏياريندڙ جملا برداشت ڪري ها، جن حوصلو ته حوصلي جي ماڳ، مرڳو خوف ٿي ڏياريو.

فسادن ۾ لطيف آباد جي سنڌين پنهنجي فيمليز کي ڳولڻ يا مٿن مائٽن وٽ حفاظت واري هنڌن ڏي ڏياري ٿي موڪليو، جڏهن هاڻو ماڻو ترندي ۽ ڪا ٺاپر ٿيندي هئي ته مونائي ماڳ آڻيو هئڻ. اهڙين مهلن تي پناهون ڏيندڙن وٽان اڪثر اها به ٻڌڻ ۾ ايندو هو ته، ”فلاڻا فلاڻا هيڏو سارو ڊمبلو وٺي اچي رهيا. اسان جا راشن ڪٿائي ڇڏيائون. سڄو ڏينهن رڳو پٺي ڪاوڙ ڪاوڙ پوندي هئڻ. پناهون وٺي ويندي مهل اسان جون فلاڻيون فلاڻيون شيون ڪڍي ويا....“ اهي ۽ ان ئي ذهنت جون ٻيون ڳالهيون ٻڌي مان خدا کان اهڙو وقت ڏيکارڻ کان پناهه گهرندي هيس. رشتا ناتا، مٿيون مائٽيون، دوستيون ۽ دعوياداريون مائٽن جون گهڻي هونديون آهن، پر منهنجي خيال ۾ هر رشتي کان اتر صرف ۽ صرف ماءُ پيءُ جو رشتو آهي، انهن جي پناهه ۾ وڃي اولاد کي ڪڏهن به اهڙا دل آزاريندڙ جملا نه ٻڌڻا پوندا آهن. انهن جا احسان ته اولاد عمر ڏيئي به لاهي نٿو سگهي..... اسان کي به دوستن، عزيزن وٽان پرسڪون حالت تائين پاڻ وٽ رهائڻ جون پريور پيش ڪشون ٿيڻ لڳيون.... پر منهنجي سوچ اها هئي ته سر بچائڻ لاءِ هڪ دفعو جيڪو پاڙو ڇڏجي ته وري ان ۾ رهڻ لاءِ نه وڃجي. فساد ته هاڻ روز جو معمول بڻجي ويا هئا. هر هر گهر مان سلامتيءَ لاءِ ڀڄڻ ۽ وري ڦڪو فالودو ٿي موٽي اچڻ، نهيو نٿي. اها ته سچ پچ ڪل ڪرائڻ ۽ دشمنن کي تنهنائين هٿي ڏيڻ جهڙي ڳالهه ٿي لڳي ته اهي ٽيمڪڙا اهڙا اچي مڙس ساماڻا آهن، جو کائڻ هر پيري ڊڄي پيو پڄو. اهڙي سوچ منهنجي بي وقوفي هئي يا اجايو ضد، بهر حال ڇا به هو، مون گهٻراحت ۽ تڙ تڪڙ ۾ گهر ڇڏڻ بدران سوچي سمجهي قدم کڻڻ تي چاهيو ته ڪٿي ائين نه ٿئي، جو ڪنهن غلط فيصلي تي ساري زندگي پڇتائو پئي. ان ويل مونکي جيڪا همت ۽ حوصلو مليو، اهو لاشڪ ته مون قدرت طرفان ٿي پايو. اهڙي عالم ۾ مائٽن جا دهمانن پريا فون ايندا هئا ته ”گهر گهات ڦٽو ڪري فوراً نڪري اچو، زندگي آهي ته اهي وري نه پوندا. تڏهن مان سوچيندي هئس ته ڏينهن ڏينهن مختصر ٿيندڙ زندگي، اتان ئي ته نه شروع ٿيندي، جتان اسان شروعات ورتي هئي، جو وري سڀ ڪجهه ٺهي ملندو..... ۽ سڀ ڪجهه وڃائي ٺلهه تي در در ڌڪا کائڻ واري زندگيءَ جو فائدو به

ڪهڙو..... سڄ تي ڪير ڪنهن کي ڪيستائين برداشت ڪري ها.

منهنجي لاکيتي انڪار کان تهجي هڪ پيري فسادن ۾ منهنجي مائٽن فوجي گاڏي به ٿي موڪلي، جڏهن ته مڙيس ته مرڳو ڪرنل کان فون ڪرايائون، جنهن ڪڙڪي دار آواز ۾ محبوب جو پڇيو. مونکي محبوب جي حضور شرميءَ جا سور سجھيا ٿي، جيڪي وري اسان کي گڏجي پوڳا ٻوندا آهن، تنهنڪري اڳواٽ ئي حفاظتي آباءَ وٺندي چيو مانس، ”هو سَمھيا پيا آهن.“

”واءِ جو وقت ڳوليو اٿس سمھڻ جو، گولين ۾ ننڊ اچيس ٿي! خير، آءُ گاڏي موڪليان پيو، توهان جهٽ ڪري نڪري اچو.“ هن حڪما حڪمي ڪرنلاڻي دھمان مان چيو.

ايسٽائين منهنجي ذهن ۾ آئيڊيا تيار ٿي وئي، ورائير، ”پر ٻڌو، توهان تڪليف نه ڪريو. منهنجا ساھرا S.D.M جي گاڏي موڪلين پيا، اسين ته اوڏانهن پيا وڃون.“

”نيڪ آھي، پوءِ ڀل اوڏانهن ئي وڃو، پر هتان جلدي نڪرو.“ هن ائين چيو ڇڻ گھر تان غير قانوني قبضو ڇڏائيندو هجي.

ڪرنل کي ٿاري مون اڃا ساھم ئي مس ڪنيو ته مٿان ساھرن جو فون اچي سهڙيو، جيڪي سخت پريشان هئا..... ۽ انهن به اچڻ لاءِ زور ڀريو..... محبوب کين چيو ته ”ماھتاب کي مائٽن مان ڪرنل جي گاڏي اچي پئي، هاڻ اوڏانهن پيا وڃون، توهان فڪر نه ڪريو.“ انهن کي دلجاءُ ڏيئي اسين گھر ۾ بي فڪر ٿي، پر وڏي سوچ ويچار ۾ غرق ٿي وياسين ته نيٺ حالتون ڪٿي دنگ ڪنديون، امن امان جي ته ڪا صورت ئي نظر نٿي آئي.

سوچيم، گھر ته هزارن ڪتنن وڃايا آهن، انهن ڪهڙي دل سان به ڪهڙين حالتن ۾ پنهنجا اڃا ڇڏيا هوندا..... ڇا انهن کي پنهنجي گھر سان پيار نه هوندو..... پر ٻئي ئي لمحي منهنجي سامهون انهن مائٽن جا چھرا ڦري آيا، جن بنا سوچ ويچار جي دٻاءُ ۾ اچي تڪڙا قدم ڪنيا ۽ پوءِ پڇتايو.

مون اهو پاڙو نه ڇڏڻ جو پڪو ٻھ ته ڪيو، پوءِ به لاشعوري طرح ائين ڀائيندي هئس ته ڪو ٻيو به اسان جي همت افزائي ڪري دلداري ڏي ته ’ڀل ات رهيا پيا هجو، سڀ خير ٿي ويندو‘ پر ڪنهن به ائين نٿي چيو. جيڪي سنڌي ملڻ ايندا هئا، انهن کان لطيف آباد ۾ سنڌين جي آئيندي بابت سوال ڪندي هيس، پر ڪٿان به ڪو تسليءَ ڀريو جواب نه ملندو هو. سياست تي گھري نظر رکندڙ مصطفيٰ قريشي جيڪو فنڪار هئڻ سان گڏ، هڪ ادب دوست، هڏ ڌوڪيءَ ۽ ذهين انسان آهي، ان به اسان وٽ لطيف آباد ۾ آخري ڀيرو اچي جڏهن ساڳي سوال جي جواب ۾ مايوسي ڏيکاريندي چيو، ”اڄ نه سپان هتان سنڌين کي لڏڻو ئي

پوندو.....“ ته دل وسامي وئي..... ورائير، ”پر ادا اهو ڪيئن ممڪن آهي ته کين پنهنجا اڱڻ موڪرا ڪري ڏيون.“

”واھ! اڱڻ موڪرا.....“ هن ماحول جي ڪنيرتا توڙيندي فنڪارائي انداز ۾ داد ڏيندي روينه کي چيو، ”ڪيڏو نه ٽپيڪل ۽ خوبصورت لفظ آهي.....“ مون سوچيو، انهن خوبصورت لفظن جي خوبصورتِي تڏهن قائم رهي سگهندي، جڏهن اسان عملي طرح ڪجهه ڪرڻ جو ثبوت ڏيون.

ان رات ڪافي دير تائين اسان ڌارين کي جيءَ ۾ جايون ڏيئي پاڻ وڃائڻ وارين غلطيٰ تي ڪليءَ دل سان روشني وجهندا رهايسين. اهو ڄاڻيندي به ته اسان جي سڀني چڱاين تي تاريخي ڇانجندي پئي وڃي. سوچيم، هي ڌرتي دولهه دريا خان، هوشو ۽ هيمو جهڙن بهادرن جي نالي گهڻي تهگي آهي..... ۽ ان کان اڳ جو اسين ڪنپ ڪنپ ٿي وڃون، اسان کي ڪنهن اهڙي جرڻمند سڄي اڳواڻ جي ضرورت آهي، جيڪو اسان جون هڙتي محروميون دور ڪري سگهي، پر اهڙي سوچ به رڳو ’ڪاش‘ تي اچي دنگ ٿي ڪيو.

فسادن جي هڪ ٻئي پٺيان يڪي ڌم سبب، لطيف آباد ۾ سنڌين جا گهر تيزيءَ سان خالي ٿيندا ويا. جيڪي ايڪڙ ٻيڪڙ هئا، تن جا رهواسي به لڏڻ جي سعي ۾ هئا. حميد سنڌيءَ ٻڌايو ته سندس گهر جي گهتي به ذري گهٽ خالي ٿيڻ تي آهي، پر پاڻ اڃا ات ئي رهيل هو. کيس ويٺل ڏسي دل کي ڏڍ مليو. وڌيڪ خطري لاءِ پڇيومانس، ”توهان ته اتان نه ويندا نه؟“

”ويڃو ته پوندو، هاڻ ات وڌيڪ ترسڻ بيوقوفي آهي.“

”پوءِ توهان ڇا سوچيو آهي؟“

”ڄامشوري يا مسلم سوسائٽي ۾ جاءِ ٺهرائي.“

علمن جي آبي حميد سنڌيءَ کان اهي لفظ ٻڌي اصل تاڪ لڳي ويا.....

لنڊن وڃڻ کان پوءِ مٿي واري فسادن ۾ هن جو گهر پڻ خالي ٿي ويو، اتان موٽيو ته G.O.R ڪالونيءَ ۾ پاءُ وٺ وڃي رهيو، جڏهن ڪا ناپر ٿي ته لطيف آباد واري گهر مان فون تي ٻڌايائين ته هو گهر جو سودو ڪرڻ لاءِ ڪاغذ پٽ وغيره ڳولڻ آيو آهي، پر قادر ڪرم کيس ۽ هو جيسين وفاقي سيڪريٽري يا وزير تعليم ٿئي ٿي ٿئي، تيسين وائيس چانسلريءَ ۾ ئي محفوظ ٿي، پراڻو گهر وڪڻڻ ۽ نئين گهر جوڙائڻ واري جهنجهٽن کان بچي ويو. باقي اسان پارا نيم سرڪاري ماڻهو، لطيف آباد ۾ ڪهڙي ٻل تي رهي سينو ساڻيون ها... ان ٻڌڻ واري ڪيفيت دوران ڪڏهن ڪڏهن ڊاڪٽر نجم عباسي جا فون به اچڻ لڳا. لاشڪ ته اهڙي وقت ۾ ساڳي علائقي جي رهندڙ ماڻهن کي هڪ ٻئي جو ڏڍ

ڪهريل هوندو آهي. مون کي ان ڳالهه سان خوشي ٿي ته هن پڻ مون جيان پنهنجو ڪهر نٿي ڇڏڻ چاهيو، پر جڏهن اهو آتو ته ڪها ڏينهن جتا نه ڪري سگهيو ته فيصلو اتي اچي بيٺو ته اسان مان ڪنهن کي به ڪٿي رهڻ لاءِ ڪو چڱو ڪهر مليو ته ان ڏس ۾ هڪ ٻئي جي مدد ڪنداسين.

هر روز اخبارن ۾ غولمين هٿان ڌرتي واسين جي قتل عام ۽ لڏي ويلن جي نالن جون لسٽون پڙهي، انسانن جي هڪ ٻئي لاءِ اهڙي درندگيءَ تي سوچيندي سوچيندي، حد نگاه تائين حقارت ٿي پڪڙجي وئي ۽ حقارت جي ان سمنڊ ۾ مون کي پنهنجو وجود ڪنهن ڪڪ مثل لڙهندي پئي محسوس ٿيو. اهو ته ڪنهن به نٿي ڄاتو ته ملڪن جا ورهاڱا، دلين جا ورهاڱا بنجي ويندا، پر اهي ويڃا به ته لڏي آيلن پاڻ پيدا ڪيا، اسان وارن جي ته سندن 'خوشنودي' حاصل ڪرڻ لاءِ 'سنڌي- مهاجر ڀاءُ ڀاءُ' چوندي زبان ٿي نٿي ٿڪي. اصلي وارثن کي گلاس- برنيءَ واري جي هوڪي، 'پراڻا ڪوٽ، پراڻا ٻوٽ' واري ليول تي بيهاري، 'پراڻا سنڌي' جهڙو مدي خارج ۽ اڻ شانائتو لقب ڏيئي، ڌارين کي 'نئون سنڌي' ڪوٺيو. جڏهن ته سنڌي نه نوان ٿيندا آهن نه پراڻا، سنڌي صرف سنڌي هوندا آهن.

پناهه گيرن کي سنڌي ڳالهائڻ يا سڏائڻ سان ڪڏهن ڪا دلچسپي ٿي نه هئي. هاڻ ته انهن کليو اظهار به ٿي ڪيو ته هو، سنڌي بنجن لاءِ پاڪستان ڪونه آيا آهن..... سوچان ٿي پوءِ نيٺ ڇو آيا؟ کين ته هند ۾ ئي ڪنهن هندو حاڪم جي حاڪميت ۽ بابري مسجد جي ساءِ ۾ پنهنجي ٻين محب وطن هندستاني مسلم پائرن سان گڏ رهڻ کپندو هو.

بهرحال اڄ هو ڪٿي ڇا به چون، پر سچ اهو آهي ته هو به ڪي پاڪستان ۾ اسلام جا ڪوٽ قلعا اڏڻ لاءِ دهلن دمامن سان، جهمريون هڻي ڳيڇ ڳائيندا ۽ جهنڊا ڦڙڪائيندا ڪونه اچي لٽا هئا. ڀلا پنهنجو وطن به ڪا چوڙڻ ماڻڻ جي شيءِ چڻبي، جنهن سان ساري زندگي جا ناتا چڻي، ٽي طلاقتون ڏيئي ڦٽو ڪري، 'نئين وطن' لاءِ سنڌرا ٻڌي سنبتون ڪجن..... خوشيءَ مان ته ڪير به پنهنجو وطن نه ڇڏيندو آهي. جلاوطنيءَ جي مجبوري، بي وسي، چلهجي چيچالنجي مرڻ جو خوف، عزت ۽ جان مال جي برباديءَ جا ڏهڪاءُ ٿي ترڪ وطني جا سامان پيدا ڪندا آهن..... يا پوءِ لوپ لالچ جا سودائي اهڙا قدم ڪندا آهن، جن لاءِ شاهه سائين چواڻي ته، 'حيف تئين هوءَ، جن وطن وساريو.' پوءِ قربانيون ڏيئي 'نئين وطن' کي اسلام جو قلعو بنائڻ واري سٿ ڇا جي؟

ڪيڏو نه ڪوڙ آهي ان شرمر ڀڄائڻ واري اجائي ڀرم ۾..... شايد تڏهن ئي اهڙن موقعن لاءِ ڪنهن چيو هوندو 'ٻڌڻ ويو وسري لڏڻ آيو ياد' قربانين ۾ نه

ڪليم حاصل ڪيا آهن، نه اجهو آسرو ڏيڻ وارن کي ڌرتيءَ کان ڌڪڻ جون سازشون ڪيون آهن.....

سنڌ جون تباهيءَ واريون حالتون ڏسي مون کي ائين ٿي لڳو، هڪ وار وري ورهاڱي واري عمل پاڻ ورجايو هجي. مون سوچيو: ڇو ٿيو ورهاڱي جو ورجاءُ..... اهو ڪو ڪامياب ڊرامو ته نه هو، جيڪو پبلڪ جي بي حد اصرار تي ٻيهر رليز ٿيو هجي.....

ڪتاب جو ٻيو ڇاپو ته نه هو، جنهن جي پهرين ايڊيشن جون سموريون ڪاپيون وڪرو ٿي ويون هجن..... شايد هي ورهاڱي جو ورجاءُ، ڪتاب جي ٻئي ڀاڱي جيان آهي، جنهن ظاهر ٿيڻ ۾ ٽيٽاليه سال ورتا!

ڪهڙي مهيني جي ڪهڙي تاريخ ڪهڙا ڪهڙا فساد ۽ حملا ٿيا..... ڪيئن سنڌين جا ڪونڌر ڪٽا..... دليون وسائيون.... ارمان اجهڻا، ان ڳالهه جي جدا جدا تفصيل ۽ تسلسل ڪا معنيٰ ئي نٿي رکي..... قيامت جي طويل ڏينهن جيان سڀ ڏينهن ساڳيا ٿي لڳا.....

تيهين سيپٽمبر جا قتلام هجن يا ويهين مئي جا محشر..... سڀ ڪجهه ذهن ۾ گڏ مڊ ٿي دهشت، موت ۽ ماتر جي هڪ صورت وٺي بيهي رهيا.

جنهن مهل به فسادي حالتن شدت ٿي اختيار ڪئي، تڏهن ساهرن مان هر هر ٻيو اسان جي شفيق بابا سائين جو فون ايندو هو ته ڇڏيو لطيف آباد ۽ اچي صدر واري گهر ۾ رهو.

محبوب جي جيجل به ڪا گهٽ پريشان نه هئي. رات ڏينهن کين اسان جو فڪر ۽ اون لڳل هئي ۽ اسين هر پيري کين سندن دعائن سان محفوظ رهڻ جو يقين ڏياريندي، مطمئن ڪندا پئي آياسين. پر ان ڏينهن ته اسان جي هوش حواسن تي ڇڻ ڪا وڃ ڪري پئي ۽ سخت اجنبيت جو احساس ٿيو، جڏهن قلعي آپريشن دوران ’منهن ۾ قرآن اندر ۾ ابلنس‘ جهڙي صفت واري مولوي، مسجد مان وڌي واک پناهه کيرن کي جهاد جو سڏ ڏيندي ’سنڌي ڪافرن‘ کي ختم ڪرڻ جو اعلان ڪيو! ائين ٿي لڳو، ڇڻ اسين سچ پچ ڪا اهڙي خطا وار قوم هجون، جن جو اوسي پاسي جي ’مسلمانن‘ سان ڪو تعلق ئي نه هو ۽ اجايو پاڪبازن جي علائقي ۾ بار ٿي اچي رهيا هجون. اعلانن ۾ جيئن پوءِ تيئن ڇٽائي ايندي وئي. ملعون مٿي هر هر جهاد جا هڪا ڏيندي چيو پئي: ’جلدي ڪريو زخمين لاءِ پنهنجون گاڏيون ڏيو، گهرن جا ڪمرا خالي ڪريو، اتي سنڌي ڪافرن هٿان شهيد ڪيل مهاجرن جا لاشا آڻي رکبا ۽ زخمين کي آندو ويندو، اسپتال ۾ جايون پرڃي ويون آهن، اسان جا رضاڪار اوهان ڏي اچن پيا، کٽون، بسترا ۽ چادرون ڏياري موڪليو، کاڌ خوراڪ پهچائي وڃو،‘ سموري حقيقت سامهون هوندي به

ڪن تي اعتبار ئي نه پئي آيو، حيرت پئي ٿي ته ائين ڪيئن ممڪن هوندو ته ملڪ ۾ ڪو قانون نه هجي، ڪا ايجنسي حرڪت ۾ نه آئي هجي. سمجهي ڪو پيانڪ سڻو پئي ڏسان، اجهو هينئر چرڪ ڀري جاڳ ٿيندي ۽ سڻو وڪرجي ويندو، پر ڪاش هي سڀ خواب ئي هجي ها..... سوچيم: 'خدا نه ڪري، جي اسان وٽ به مثل پناهه گير ڪجي آيا ته پوءِ ڇا ڪنداسين!'

ملو نڙي سرلي ڪرڻ لاءِ ڪي گهڙيون pause ڏيئي وري پڙڪو کائي اٿي ڪڙو ٿيو: "واسطي الله جي..... پنهنجي حبيب جي صدقي، پنهنجي مظلوم ڀائرن جي واهر ڪيو. انهن لاءِ بيدا ڪين، کير ڪپي، برف گهرجي، ٽڙي پاڻيءَ جون بوتلون آڻيو". مطلب ته کيس زخمين ۽ لاشن جي آڏ ۾ گهر جو سمورو راشن گهريل هو، جنهن لاءِ هن دنيا داستي لائونڊ مان پئي جهٽ هنيو. خاص ڪري رت لاءِ ته هن جي 'ڊمانڊ' ائين ٿي لڳي، ڇڻ مسيت ٻانگي بدران ڪنهن ڊريڪولا جي قبضي ۾ اچي وئي هجي. پر سڄي حيدرآباد جي مسجدن مان 'سنڌي ڪافرن' تي ڪاهه ڪرڻ جي دعوت ڏيڻ وارا جلاد ملا ڪنهن ڊريڪولا کان گهٽ به نه نه هئا.

"جلدي ڪري ٻاهر اچو ۽ پنهنجي هڪ هٿ جو ثبوت ڏيو"

ان اعلان کان پوءِ گِرل مان ڏٺوسين ته ڪرفيوءَ جي پرواهه نه ڪندي، ٻڏي ۽ ايڪي جو ثبوت ڏيڻ لاءِ، هر سائيز جا پناهگير ڀر واري گهرن مان وس چرندڙ مال جيان نڪري نروار ٿيا. اسين نه هيئن ۾ نه شين ۾، سي ڀلا ڪيئن وڃي 'مومن' جي جهاد ۾ شامل ٿيون ها، ايڏي ٻڏيءَ وچ ۾ اصل ڪونه ٿي سونهياسين.

"ڇا ڪريون هاڻ پاڻ ڪي ڇا ڪرڻ گهرجي؟" محبوب کان پڇيم.

"پوءِ ڀلا مان به ٻاهر وڃان ڇا؟" هن ٻڌڻ مان اٿلندو مون کان پڇيو.

"پاڻ پناهه گير ٿورڙي آهيون..... سنڌين خلاف جهاد جي دعوت ته انهن کي پئي ملي." ورائيم.

"ڇوڌاري گهرن جا گيت ڪلڻ ۽ گاڏين نڪرڻ جا گهرڙا ٻڏي، اندازو ٿيو ته سڀني جا گهر خالي پئي ٿيا..... ڪجهه سوچي، محبوب پاڙي ۾ رهندڙ پنهنجي اردو ڪليگ کي خبر چار وٺڻ جي خيال سان فون ڪيو.....

"مان پاڻ هينئر جلوس ۾ شامل ٿيڻ لاءِ پئي ويس. پر اوهان فڪر نه ڪريو..... گهر ۾ ئي ويٺا هجو." هن دلداري ۾ ورائيو.

اسين سمورو وقت بت بڻجي گهر ۾ ويٺا رهياسين، ائين ٿي لڳو ڇڻ ان خدائي فوجدار جي نافرماني ڪري، اسان ڪو وڏو گناهه ڪيو هجي.

مرڻ جو ڊپ نه هو. برست ته ڪنهن مهل به اچي لڳي ٿي سگهيو.....
گولين جي لڳاتار بارش کان وڌيڪ خوفناڪ ته مٺي جا اعلانن پويان اعلان
هئا..... جنهن ڪري بي عزتي ۽ بي وسي جو احساس، اندر کي کائي رهيو هو.
هڪ وار وري مٺي هانءُ ڦاٽي دانهن ڪندي چيو: ”پنهجي ڏيئرن ۽ گهرن ۾
موجود هر هڪ عورت کي ٻاهر ڪڍو ته جهاد ۾ شامل ٿين، نه ته توهان جي اکين
آڏو سنڌي ڪافر به توهان سان اهڙي جُٺ ڪندا جيڪا قلعي واري ڀاڙن ۽ نياڻين
سان ڪئي اٿن!“

ان اعلان ته رهي ڪسر به پوري ڪري ڇڏي..... سوچيم: ’اسان جون
نياڻيون نه روڊن تي گشت ڪرڻ جون عادي آهن، نه ئي انهن جي چوڪرين
جيان درن ۽ ڪڏن تي تنگجي بيهڻ جون هيراڪ، تن کي ساڻ ڪري، مان پناه
گيرن جو درد کڻي ٻاهر نڪري پوان! ناممڪن‘..... محبوب فڪرمنديءَ مان
چيو، ”جيئن ئي ڪرڻو ۾ سامي ملي ته ٻارن کي ڏاڏائي ٿا موڪلي ڏيون.“
ورائيم، ”ها، اهو صحيح رهندو.“ پر ٻار اسان کي اڪيلو ڇڏڻ تي تيار ئي نه ٿيا.
ايتري ۾ گوليءَ جو وڏو لڪاءُ ٿيو ۽ مٺي جي واٽ لائوڊ جي گهرڙا ۽ غپ غپ
جي آوازن سان بند ٿي وئي. شايد ته ڪو سڌو فائر اچي لائوڊ اسپيڪر ۾ لڳو
هو. بهر حال الاڻي کيس ڪهڙي ڪندري لڳي، جو پوءِ يڪي ٻولي بند ٿي ويس.
ان واقعي کان پوءِ لطيف آباد ۾ اسان کي پنهنجا پويان ڏينهن انڪري به چٽا
نظر ٿي آيا، جو اسان کي شدت سان اهڙو احساس ڏياريو پئي ويو. ڪيترائي
پناه گير استيت ايڄنٽ اهو پڇڻ کان ڦٽي ٿي ڦيرا ڏئي رلي مٿا ته ’چا اوهين
هي گهر وڪڻڻ ٿا چاهيو؟‘ يا ’اوهين هي گهر وڪڻندا؟‘ سڏاين حالتن ۾ کين اهڙي
نڀاڳي وائي ڪڍندي ڏسي هوند گهر ڏئي انهن جو منهن پٽي رکن ها ته، نپٽا
خيري صلي آيا آهن آجها ڇڏائڻ. پر هيئن ته ائين پئي لڳو، جڏهن انهن کي حڪما
حڪمي هلي اچي، پڇڻ جو قانوني ۽ جمهوري حق حاصل ٿي ويو هجي، ڇاڪاڻ
ته سنڌين جو هتي رهڻ کين غير يقيني ٿي لڳو، جڏهن لطيف آباد واري ايريا جا وارث
ئي پاڻ هجن.

اڻي ڏينهن استيت ايڄنٽن جا چڪر ته هڪ پاسي، مٿان وري کير واري ۽
درزي به جڏهن پاڻ کي ’ڏاڍو‘ سمجهي اسان ’هيئن‘ کي ڏي ڏيڻ شروع ڪيو ته
اصل ٻڌڻ تي آيو ته وڃ! هاڻ ان درجي کي اچي پهتا آهيون..... پاڙي جي چئن
ڇڄڻ پناه گيرن کان تحفظ ڏيڻ جهڙين همدردين ۾ اضافو ٿيندو ڏسي، تهاڻين
هانءُ خالي ٿيندو ويو..... اسان ته ڪڏهن ڪو خوف ظاهر نه ڪيو هو ۽ نه ئي
گهر ڇڏڻ جي وائي ڪڍي هئي، پوءِ به پاڙي وارن کان علاوه کير وارو کير ڏيڻ
ايندو ته پنهنجائپ پري همدرديءَ مان چونڌو، ’گهر اصل نه ڇڏجو، پهرين اسين

مرنداسين، توهان جو وار ونگو نه ٿيڻ ڏٺو. 'حفيظ ٽيلرز' وارو هڏڙن جي مٿ
درزي، ڪپڙا کڻي آيو ته جان نثاري مان محبوب کي چوڻ لڳو، 'سائين گهر نه
چڏجو، ڪا پريشاني هجي ته مون کي حڪم ڪجو. مان اچي هت ويهندس.
اوهان کي ڪير ڪجهه به نه چوندو'.....

'نهيو'..... سوچيم، 'ملوڪ سڀ مري ويا، توڻا ٻڌندو ڪير' چئبو ته
هاڻ هن جي رحم ڪرم تي رهيو.....

لطيف آباد تي جڏهن کان 'ڪوفي' جو پڪو نالو پيو، تڏهن کان ملڻ جلڻ
وارا ته هڪ پاسي، محبوب جي آفيس جا پٽيوالا به ايڏانهن اچڻ کان لهرائڻ لڳا.
اها 'ارم نما' جتي مهمانن جو روتون هيون، اتي هفتي ڏيڍ کان پوءِ وڃي ڪنهن
سنڌي سڄهڙي جي صورت ٿي نظر آئي. ڪي ته اچڻ جو رسڪ ڪندي به ڊڄندا
هئا، وري به وڏي ٻڌڻ مان ٿڌو ٿورو ڪندي چئي ڏيندا، 'اچون ته ٿا جيڪر
ڪجهه ٿيو ته خون اوهان جي ڳچي ۾'..... پر ڪي اهڙا ارڏا به هئا، جن کي سر
ويڃڻ جي ڪا پرواهه ئي نه هئي..... انهن مان هڪ رشيد ڀٽيءَ جي بهادر نهنن
شمس ڀٽي به هئي، جيڪا قلعي آڀريشن وارين هراسيل حالتن کي ڪٽ ۾ نه
آڻيندي، پنهنجي نشان راڻيءَ سوڌو اسان سان ان ڪوفي ۾ ملڻ آئي. ٻن اڏائي
ڪلاڪن جي ڪچهري ۾ جتي ٻين موضوعن تي ڳالهيون ٿيون، اتي هن گروهن ۾
ويراهيل سنڌي سياستدانن جي ڪردار تي پڻ چڱي روشني وڌي.

ان مهل شمس جي بي فڪريءَ وارن ٽهڪن ۽ مزيدار ڳالهين تينشن جو اثر
ڪي قدر گهٽائي ڇڏيو، سندس ويڃڻ کان پوءِ وري ساڳي اداسي ڄاڻجي وئي.
جيئن پوءِ تين وقت گذرڻ سان ائين ٿي لڳو، ڄڻ اسين پراڻي پڌر تي زوريءَ رهيا
پيا هجون. يقين ئي نٿي آيو ته اسان جي ڌرتيءَ جو اهو ٽڪر اسان لاءِ ايترو اوڀرو
ٿي ويندو ۽ اسين آڌارا آڌارا...

لطيف آباد مان نڪرڻ لاءِ جيئن ته محبوب کي سندس پيرنٽس طرفان تمام
گهڻو پريشر پيل هو، ان ڪري هو منهنجي گهر نه ڇڏڻ واري 'ضد' جي ڪري
ڪجهه ڪجهه ناراض رهڻ لڳو..... پر ملي واري بڪواس کان پوءِ هن مون کي
قصر سونهن ڏيئي نيٺ لطيف آباد وارو گهر ڇڏڻ تي راضي ڪري ورتو ۽
ڄامشوري ۾ نئون گهر جوڙائڻ جي مرضي ڏيکاريندي چيائين ته "پاڻ ان عرصي
دوران صدر ۾ رهنداسين." ڳالهه صحيح هئي، پر مسئلو اهو هو ته مونکي
حيدرآباد کان ڌار ٿي، دادو ضلع سان ناتو ڳنڍڻ، تنهائين ڏيهه نيڪاليءَ جو
احساس ٿي ڏياريو. هونءَ جي حالتون درست هجن ها ته شايد دادو ضلع واري
ڳالهه تي هروڀرو ايڏي جذباتي نه ٿيان ها.

سنڌ جي نارمل حالتن ۾ اڪثر سوچيندا هئاسين ته ٻار وڏا ٿيندا ته پنهنجي

گهر کي اڃا به وڌائي وڌو ڪيو، پر جي ڪنهن ٻئي هنڌ گهر جوڙائڻو پيو ته به ان گهر کي مالڪاڻا قبضا ڄمائيندڙ مسواڙين کي ڏيڻ بدران، ڪنهن ڪمپنيءَ کي مسواڙ تي ڏيئي ڇڏيو، پر سيل هر گز نه ڪنداسين، ڇاڪاڻ ته ارڙهن اوڻيه سال اڳ جن حالتن ۾ اهو گهر ٺهيو، سا اسان جي دل کي ئي خبر آهي، هڪ معجزو هو يا محبوب جي همت هئي جنهن نوجوانيءَ واري زماني ۾ ئي پنهنجي ڏينهن رات جي محنت ۽ حق حلال جي ڪمائيءَ سان، اها ننڍڙي جنت جوڙائي هئي، نه ته ان وهيءَ ۾ ڪاٿائو پتن لاءِ ٺهيل ٺڪيل مائتاڻا گهر هوندا آهن يا پوءِ سرڪاري بنگلا ماڙيون..... هونءَ به گهر جوڙائڻ اڏو ته جاکوڙ ۽ جهجهٽ وارو ڪم آهي، جو ٺهي ٺڪيءَ تي هريل ڪيترائي سست ماڻهو پنهنجو مال ملڪيت هوندي به، ان ڪم ۾ هٿ وجهڻ کان پيا ٺهندا آهن.

لطيف آباد ۾ ڏينهنون ڏينهن وڌندڙ غير سلامتي وارين حالتن سبب، سنڌين جي گهرن جا اگهه تيزيءَ سان ڪرندا ٿي ويا، ان ڪري مسواڙ تي ڏيڻ ته ٺهيو، سولي قيمت تي ڪو خريدار وارو به نٿي مليو. ايڪسچينج ڪرڻ لاءِ سوچيوسين ته ايجنٽ اهڙا هوشيار ۽ پنهنجي پناهه گير برادري سان ايڏا پٽ، جو پائين ته ٽپڪل پناهگيرڪي گذارين جي عيوض سنڌين جا سهڻا ۽ ڪشادا گهر سندن حوالي ٿي وڃن. هيڏانهن سنڌين کي وري قاسم آباد کان ويندي هر سنڌي پاڙي جي سنڌي ايجنٽ موقعي جو فائدو وٺي، رمضان جي پلاري مهيني واري 'مبارڪ لت' جيان ٻنهي هٿن سان وڌ کان وڌ ڦرڻ ۽ لٽڻ جو مشن شروع ڪري ڏنو.

اسان به ايڪسچينج ۾ ڪيترائي گهر ڏنا، پر هر ڀيري اهي منهنجي طرفان رجسٽر ڪرڻ تي محبوب جو مود آف ٿي ويندو هو. مرشد ته پائيندو هو لطيف آباد مان اڄ نڪرون سياڻي پيو ڏينهن ٿئي، هو يهنجي دوست معرفت وڏي مشڪل سان وحدت ڪالوني ۾ هڪ گهر ڳولي آيو، جنهن کي ڏسڻ ويس ته اصل هانءُ ئي سڙي ويو. "اهو به پڪ توهان کي ڪونه وڻندو.... آئيد ۽ نا آئيد ۽ جي به وائي تي بيٺل سندس انهن لفظن مونکي ڪا راءِ ڏيڻ واري رعايت ئي نه ڏني ۽ پوءِ جيئن ڪاتي ڪند ٿي اچي، تيئن مون به ان گهر کي وٺڻ لاءِ ڪٿي ها ڪئي..... پر شايد ته خدا کي منهنجي ان بي وسيءَ واري هاڻوڪار تي ڪهل آئي، جو ان ساڳئي شخص، جنهن اسان جي گهر جي عيوض پنهنجو گهر ۽ مٿان روڪ رقم ڏيئي ٿي ڪئي، تنهن کي استيت ايجنٽ اهڙي ڪا پوي پڙهائي، جو پائينائين ته اسان پنهنجو گهر بنهه مجبور ٿي ڪجهه ڏيڻ وٺڻ بنا خالي ڪري هليا وينداسين ۽ هو پاڻ ان ۾ ايجنٽ سان ملي ڀڳت ڪري، ٺهي جڙي بالر بڻجي اچي ويهندو، تنهن ڪري ڏينهن ٻن اندر اهڙو تاثر ڏنائين ته هن جڻ خلق خدمت جي جذبي تحت اهو گهر وٺڻ تي چاهيو، نه ته کيس ڪا اهڙي ضرورت نه هئي. اسان

جي گهر جي ڪرندڙ قيمت جو حال اهو هو جو پهرين رڳو پنج ڇهه، پوءِ ته ماڳهين لک ڏيڍ تي اچي ڳالهه بيٺي.....

رات جو الائي ڪهڙي پهر سرون لهڻ، ريتي ڇڻڻ ۽ ڪوڏرن جي آواز تي منهنجي اوچتي اک کلي، اندازو ٿيم ته پوئين پلاٽ تي ڏاڍي تيزي سان گهر جي تعمير جو ڪم پئي هليو. ان مهل مونکي 'لوڪ لڏڻ ۾ چري اڏڻ ۾' واري چواڻي 'لوڪ اڏڻ ۾ چري لڏڻ ۾' جيان لڳي..... ڏک جي احساس دل جي هر تار ۾ ڄڻ درد ئي درد پري ڇڏيو..... سوچيم: فسادِي حالتن هوندي به جيڪي لطيف آباد جهڙي دهشت گير علائقي ۾ گهر پيا جوڙائين، انهن کي پنهنجي محفوظ مستقبل جو ڪيڏو نه يقين آهي، هڪڙا اسين سنڌي آهيون، جن کي اتي ڪنهن پل به قرار نه هو. ٻاهريون ٻنن رڪڻ جي باوجود منهنجي اها حالت هئي ته هر لهندڙ شام تي ائين نظر وجهندي هئس ته وري ان کي ڏسڻ يا نصيب..... هر اڀرندي سج، درين مان ڇڻي ايندڙ روشني، عجب ٿي ڏياريو ته مان اڄ جو صبح ڏسي سگهي آهيان..... 'کاتي مار کاتي جيار' وارين حالتن ۾ ڪڏهن ڪڏهن ائين لڳندو هيم، ڄڻ هاڻ جيئن وسرندو پئي ويو.....

ان رات ته ننڊ به ڏاڍي بي رحميءَ مان مون کي سوچڻ جي حوالي اڪيلو ڇڏي، پاڻ ڪيڏانهن هلي وئي..... هيڏانهن سوچڻ پٺيان سوچڻ، هڻي سر وڃائي ڇڏيو..... ڪجهه سمجهه ۾ ئي نه پئي آيو ته گهر جو نيٺ ڇا ٿيندو..... مونکي ته خبر ئي نه هئي ته پنهنجا ذاتي گهر به ڪو ائين ڳچيءَ ۾ اچي پوندا آهن. ڇو ٺهرايو سين، اهو گهر، جنهن جي اڄ ڪا قيمت ئي ناهي..... سوچيم، ڪيڏو نه آئت ملندو ان لاڙڪاڻي ٽولي کي، جن کي منهنجي ان 'يلي بنگلي' ۾ رهي ڪو 'درد سور' نه ملڻ جو وڏو سور هو ۽ موقعو ملندي ئي رسالن ذريعي الل علان پنهنجي ان سور کي عوام آڏو ائين ٻڌرو ڪيو، ڄڻ اسان سندن گهرن ۾ ڌاڙو هڻي، 'درد سور پروف' اهو 'پلوڙ بنگلو' جوڙايو هو، جنهن جي 'پروڙ' پوڻ تي انهن مون خلاف خط لکي، پنهنجو ذهني ڪولسٽرول گهٽائڻ جي 'تحريڪ' شروع ڪري ڏني.

سوچي سوچي، نيٺ مون پنهنجي دل ۾ اهو فيصلو ڪيو ته جي گهر جو سودو ٿيندو ته مناسب قيمت تي، نه ته ڏيڍ لک ۾ 'ڪتو به ڪاڻجي ڪڪ به نه ڀرجي' وارو مثال قائم ڪرڻ بدران، بلڊوزر سان ڊهرائي پٽ ڪرائي ڇڏيندس، پوءِ پل ته اسين ڪنهن جهوپڙيءَ ۾ ئي ڇو نه وڃي رهون. شايد ته منهنجي ننڊ به ڪو ان فيصلي جي منتظر هئي، ۽ الائي ڪهڙي پهر اچي اکين ۾ واسو ڪيائين..... پوءِ خدا جو ڪرم ائين ٿيو، جو محبوب جي ڪا نيڪي آڏو آئي ۽ اسان کي ٻاهر رهندڙ هڪ پنجابي فيملي وٽان ان گهر جي دل گهري قيمت ملي پئي. انهن

اسان کي لطيف آباد واري گهر ۾ ايستائين رهڻ جي مهلت ڏني، جيسين اسين 'ستيزن' ۾ پنهنجو گهر جوڙائي وٺون ها، پر اڃا ڪو خاص عرصو نه گذريو، جو پنڌرهين جولاءِ تي بمبئي جي ڏماڪن وارا واقعا پيش آيا. هن پيري بابا سائين جي صبر جي انتها ٿي وئي، هن ڪو عذر ٻڌڻ بدران حڪم ڪيو ته هڪدم هليا اچو.

مون محبوب کي چيو، "ايڏين قيامتن ۾ به الله بچايو ويٺو هو، هاڻ به خير ٿي ويندو. اڳو پوءِ گهر ٺهي راس ٿئي ته پوءِ يڪوئي هلي اتي رهنداسين، هر هر سامان جي شفتنگ ته محشر رولي ڇڏيندي." پر هن نه مڃو ۽ چيو ته، "امان پنهنجي ڪري تمام گهڻي پريشان آهي، طبيعت خراب ٿي پئي اٿس ۽ هاڻ بابا سائين کي انڪار نٿو ڪري سگهجي...." تڏهن مون کي به لطيف آباد ۾ ڄمي ويهڻ وارا هٿيار هڪ ماءُ جي خوشيءَ خاطر نيٺ ڦٽا ڪرڻا ٿي پيا.... چو ته مان به هڪ ماءُ هيس....

ضروري سامان ته اسان اڳواٽ ئي پئڪ ڪري ڇڏيو، باقي سامان جي پئڪنگ به رات وچ ۾ ئي شروع ڪري ڏني سين. ٻئي ڏينهن صبح جو محبوب اسان کي صدر هلڻ لاءِ چيو.

جڏهن ته مون سامان شفت ٿيڻ تائين اڃا به ڪا گهڙي اتي ئي ترسڻ تي چاهيو، پر هن جي مرضي هئي ته اسين هاڻ دير نه ڪريون.... هو سڀ سامان پنهنجي نظرداريءَ ۾ پاڻهي حفاظت سان ترڪڻ ۾ ڌياري موڪلائيندو....

آخري پيرو گهر کي جيءُ پري ڏسي به نه سگهي هيس، نظرن ۽ گهر جي در ديوارن درميان لڙڪڻ جي ڌنڌ ڇانئجي وئي.... گلي ۾ ايڏا وڏا جو اکر به نٿي اڪليو ٿيو.... خالي خالي ڪپڙن، شوڪيسن، پٽين ۽ ڇٽين کي نگاهن سان چمندي الوداع ڪير.... دل ته چاهيو پئي ته گهر جي هڪ هڪ سر.... ۽ وٺڻ جي هڪ هڪ ٺاري کي پڻ پاڪر پاڻي روئي موڪلايان.... پر مون انهن سڀني تي ڀرپور پيار ۽ وڇوڙي واري آخري نظر وجهي، ڄڻ هميشه لاءِ انهن کي پنهنجي دل جي ڪنهن ڳجهي خاني ۾ محفوظ ڪري ڇڏيو.... مون کي لڳو ته سمورا وڻ ٻوٽا در ديوارون به مون کي ساڳي موت ڏيئي رهيا هئا.... مون انهن جو سڌ ڪندڙ آواز ڇٽيءَ طرح پنهنجي اندر ۾ لهندي محسوس ڪيو ۽ هوريان هوريان انهن کي يقين ڏياريو ته هو منهنجي دل، منهنجي اکين ۽ روح ۾.... هر ساهه ۾ جيسين مان زندهه رهندس آباد رهندا....

لان مان پورچ وٽ اچي منهنجا قدم ڄڻ زمين سان چڙهي پيا....

پوءِ الائي ڪيئن گيت اورانگهي ٻاهر ڪار ۾ اچي ويٺس....

سرفراز ڪالونيءَ کان صدر واري گهر 'جيلاني منزل' ۾ مان لاڏين ڪوڏين

پڙجي آئي هيس..... 'قصر جيلاني' به ساڳي ئي گهر جي برانچ آهي..... جيڪا هاڻ اسان جي بلي هئي، پر به هڪ لهيل ٺڪيل گهر ۾ جڏهن ٻئي گهر جو سڄو سارو سامان اچي لهي ته بي ترتيب ماحول کي منجهايو ڇڏي، تنهن ڪري گهر، گهر هوندي به مسافر خاني جو ڏيک ٿي ڏنو.

هيڏانهن محبوب ۽ مرشد رات ڏينهن مزورن جي يڪي ساري ڇانگ سان گهر ٺهراڻ ۾ جنبي ويا.....

مون کي اهو چاڻي خوشي ٿي ته جنهن ليڪيدار ۽ مزورن لطيف آباد وارو گهر جوڙيو، انهن ساڳين جا ساڳيا هٿ ستين واري گهر کي به لڳا. جيسين گهر ٺهي راس ٿئي، تيسين هڪ هڪ پل صديءَ جيان ٿي لڳو ۽ شايد ته اهي صديون گذارڻ جي همت ئي نه ٿئي ها، جيڪر محبوب هر پيري 'باقي مهينو..... بس رڳو پنڌرهن ڏينهن.....' چئي دل لاسا نه ڏيندو رهي ها..... پر قافلي جي رات جيڏا ڏينهن، ڪٿائي من ٿي ته اوتراڻي ڏينهن وري اچي ان جي جاءِ ولاريندا هئا ۽ ائين ڏينهن پويان ڏينهن ويا ٿي لنگهندا..... پر ان رات جڏهن هو سائيت تان موٽيو ته پنهنجي ڪنن تي اعتبار نه آيو، جڏهن اوچتي سربرائيز ڏيندي چيائين، "صبح جو توهان کي نئين 'ارمر نما' جو افتتاح ڪرڻو آهي!"

نئين 'ارمر نما' اڳئين کان وڌيڪ سهڻي ۽ ڪشادي آهي، جنهن ۾ اسانجي گهرج مطابق اهي سڀئي سهولتيون موجود آهن، جيڪي شايد هن گهر ۾ به نه هيون، پر هتي ذهني طور ايڊجسٽ ٿيڻ ۾ هڪ عرصو گهرجي..... گهٽ ۾ گهٽ هڪ ڏهاڙي..... پر ڪير ڏيندو ان ڳالهه جي گيرن تي ته سنڌين کي هڪ وار وري ڌرتيءَ تان ڌڪي ٻين ڪنڊن ڏي نه اڇليو ويندو.....

اها ته خدا جي قدرت چڻبي جو قاتلن، دهشت گردن ۽ سمگلرن کي حڪومت ۾ نمائندگي ملڻ ڪري، دهشتگيرين ۽ ڪرپشن ۾ اڄڪلهه ڪا ٺاپر ٿي ڏسجي، پر ڌاڙا ۽ اغوا ته اڄ به ويرون وڌ آهن، جي ڌاڙيلن کي به حڪومت ۾ ڀاڱي ڀاڱيو ڪجي ته هوند ڪل جو خير ٿي وڃي.

اوچتو محبوب جي سڏ تي مان پٺ تي لڳل تصوير تان نظرون هٽائي خيالن جي دنيا مان ٻاهر ٿي اچان..... هن اندر ايندي چيو، "توهان اڃا اتي ويٺا آهيو، سائين سويو گيانچنداڻي ۽ خان محمد پنهور جن اچي ويا آهن."

مون کي فوراً ياد آيو ته اڄ هائوس وارمنگ پارٽي آهي، مان هن سان گڏجي سندن آڇيان ڪرڻ ٿي وڃان..... ۽ پوءِ وڃي ٿي نه گذري جو نئين 'ارمر نما' کي رونقون بخشڻ لاءِ ادب جي آسمان جا ستارا اسانجي گهر پڌر تي هڪ ٻئي پويان رحمتن جيان ايندا ويا.

عڪلس..... لسوچون..... حقيقتون

زندگي جي تيز رفتار ۽ مختلف دورن مان لنگهندي هر دور کي سوچڻ جي عڪس ۾ ڏسڻ کانپوءِ اها ڳالهه شدت سان پئي محسوس ٿيندي ته اڄوڪي دور، زندگيءَ جهڙي خوبصورت نعمت کي جنهن بي درديءَ سان قابلِ رحم بنائي ڇڏيو آهي، اهڙو مثال شايد ته فرعون جي زماني ۾ به نه مليو هجي. سندس آنڌير نگريءَ ۾ عذاب ۽ اذيتون سهڻ وارن جا روح؛ ائين هر هر ظلمتن جي ڦاهيءَ ته نه چڙهيا هوندا جيئن اڄ ’آزاد مملڪت‘ اندر قيد، اسان جا هيسيل هراسيل روح زندگي ماڻڻ جي سزا ڪنهن Invisible فرعونيت جي سائي ۾ پل پل مري مري پيا پيوگين.....

يارهن سالن جي طويل آمريت کان نجات ملڻ تي ڪيڏا نه خوش ٿياسين ته جمهوريت جو سج اڀرندي ئي اصل ٻيڙا پار ٿي ويندا ۽ ڪو سک جو سامهه نصيب ٿيندو پر قدرت جي من ۾ ڇا هو؛ تنهن جي ڄاڻ ڪنهن کي نه هئي ته اها ڪهڙا تير تائيو ويٺي آهي.....

جمهوري حڪومت پنهنجي سدا مرڪڙي منهن سان اقتدار ۾ ايندي ئي گهڻي پال پلايا؛ پر اسان لاءِ اهو سج جهڙو اڀريو تهڙو نه، ڇاڪاڻ ته جمهوري حڪومت جن سياسي مفادن کي آڏو رکندي، لڏي آيلن جي هر غير واجبي هاءِ گهوڙا کي جنهن نموني غير معمولي اهميت ڏئي آهي، تنهن انهن کي شينگ ڪري اصل وارثن جا حال هيڪاندا هيٺا ڪري ڇڏيا آهن. ان ۾ ڪو شڪ ناهي ته لڏي آيلن جي ٻڌي ئي اسانکي ٻوڙيو آهي. حق جي بنيادن تي ئي سهي؛ ڪا ٻچا ڳاچا ٿيندڙ ته انکي عزت جو مسئلو بنائي، استعفاون ۽ ڌمڪيون ڏيڻ ۾ دير ئي نه ڪندا.

انهن مان ڪو دهشت گرد ڏوهاري جهليو ته سموريون زائفائون اوڏيءَ جو اوڏيءَ مهل سرن تي قرآن ميڙ ڪري، يونيت ڪنديون اچي ٿاڻي تي رسنديون ۽ پنهنجاسمورا ’سڪيلڏا‘ ڇڏائي؛ پوءِ ڪو اهي ٿانڊي ٽپيون وڃي ٽرنديون ٽاپريون. ڏوهن، دهشتگيرين، ڌاڙن، اغوائن ۽ سڀ کان وڌيڪَ عدم تحفظ نا

انصافين ۽ حق تلفين، اسانجي اردگرد نفرت، کشيدگي تعصب جي اهڙي ڌڻي ٺاهي ڇڏي آهي، جنهن مان ٻاهر نڪرڻ جي ڪوشش تنهائين ٿي هيٺ ڌڪي.

صدين سالن جي تاريخ ۾ امر رهڻ واري، پنهنجي ڌرتي تي آباد هوندي به خوف جو هڪ اڻڄڻو احساس هر وقت ذهن کي ٽارچر ٿو ڪندو رهي ته:

”اها ڌرتي، منهنجي پنهنجي ڌرتي..... بنا ڪنهن اجائي دعويٰ جي ٻل تي حاصل ڪيل، اصلوڪي اباڻڪي ڌرتي..... ڪٿي منهنجي پيرن هيٺان ڪا ’نالي لٽي قوم‘ ته نه ڪسي ويندي؟ ڪٿي رستي پنڌ هلندي پنهنجي ٻولي ڳالهائڻ يا ثقافت جي ڏوه ۾ ڪا سزا ته نه ملندي؟“

انهن سمورن انديشن زندگيءَ کي قابلِ رحم بنائڻ ۾ ڪا ڪسر باقي نه ڇڏي آهي. عدم تحفظ ۽ هراس جو ’سلو پاڙن‘ هر هڪ جي روح ۾ لهندو پيو وڃي..... روح ته روح، هاڻ ذهن به مفلوج ٿيڻ شروع ٿي ويا آهن ته ڇا سوچجي ڇا لکجي..... جڏهن سوچ تي پهرا هئا ته لکڻ لاءِ گهڻو ڪجهه هو ۽ جڏهن پهرا ناهن ته اها سوچ ئي نه رهي آهي..... ماحول ۾ ڪجهه به نئون ناهي رهيو جنهن کي لکي ظاهر ڪجي، سڀ ڪجهه پڌرو آهي. اسان جون سوچون ۽ وکريل خواب، اسانجي روحن جي عڪس ۾ ڏسي سگهجن ٿا.

اڄ شهري آبادين مان غيرن جي وچ ۾ شان مان سان رهڻ ۽ راج ڪرڻ وارا اصلوڪا رهواسي، ڪنهن اڻڄاتل حراس جي پيش نظر پنهنجي ابن ڏاڏن جي زماني وارا ڪشاده گهر گهاٽ ڇڏي، اهڙن پاسن ڏي لڏي ويا آهن يا لڏڻ جي سمي ۾ آهن؛ جتي سندن سرن تي موت جو راکاس رقص نه ڪندو هجي. پر ڪير آهي جو ان ڳالهه جي خاطري ڏيندو ته پنهنجا پريا پريا گهر گهاٽ ڇڏي، ڌارين کي اڳڻ موڪرا ڪري ڏيڻ کانپوءِ، سياڻي وري ڪنهن ٻي پاسي لڏڻ تي مجبور نه ڪيا وينداسين؟ ڪالھ تائين لڏ پلاڻون ڪرڻ ۽ پناهون وٺڻ جن جو مقدر هو، تن کي هڙ ئي اختيار ڏيڻ سان گڏ، ڇا اهو حق به ڏئي ڇڏيو اٿئون ته ويهي فتوائون ڏين ته سو سالن کانپوءِ ڪنهن به قديم قوم جي ڌرتي تان ليز ختم ٿيو وڃي! نه صرف ايترو پر هاڻ ته حڪومت طرفان ڍر ملڻ ڪري پنهنجي اصلي اوقات تي لهندي، سنڌ ڌرتيءَ جي مٽيءَ ٻوليءَ کان نفرت جو ڪليو اظهار ڪرڻ سان به ڪو شرم حيا محسوس نٿا ڪن.

اهي حالتون ڏسي، هڪ اجهڪا ڪائيندڙ آس ئي آسانجو سهارو وڃي بچي آهي ته شايد ورهين پڄاڻان مليل جمهوري حڪومت ڪو زبردست انقلاب آڻيندي، جنهن سان اسانکي پنهنجا غضب ٿيل حق ملندا ۽ جنهن جي پٺاهن ۾ قابلِ رحم زندگي شايد ته اڳتي هلي ’قابلِ رشڪ‘ بنجي پئي! ان آس کي ڪهڙو نالو ڏجي؟ خود فريبي يا دم دلاسو..... ڇاڪاڻ جو اهڙا انقلاب جڏهن به آيا آهن ته رڳو

سياستدانن، سياسي پارٽين ۽ انهن سان لاڳاپا رکڻ وارن تائين محدود رهيا آهن. انقلاب آڻڻ لاءِ جان، مال ۽ حقن جي حفاظت جا دعويٰ ۽ نعرا ته هر دور ۾ صرف فتح ماڻڻ جا هٿيار ثابت ٿيا آهن ۽ اها ڄاڻ هوندي به خبر ناهي ڇو اسانجون اکيون جاڳ ۾ به خواب ڏسڻ جون عادي آهن.

ڪجهه سالن کان سياست، پبلستي جي ميدان ۾ لهڻ ڪري هر هنڌ وڃي واسو ڪيو آهي، جنهن جي نتيجي ۾ اسانجو ملڪ سياستدانن ۽ سياسي پارٽين جي معاملي ۾ نهايت گهڻو 'خود ڪفيل' بڻجي پيو آهي، ان حقيقت کي سامهون رکندي دنيا جي جن ملڪن ۾ سياست دانن جي ڪوٽ آهي تن ملڪن جو رهيل سوجهرو ڇٽ ڪرڻ لاءِ جيڪر اسان وٽان سياسي پارٽيون ۽ ليڊر ايڪسپورت ڪيا وڃن ته يقيناً وڏي مقدار ۾ پرڏيهي ناڻو ڪمائي ملڪي خزاني کي 'بحران' مان ڪڍي سگهجي ٿو. ٻي صورت ۾ جي سياستدانن ۽ سياسي پارٽين جي ڳڻپ جو ڪو عالمي نوعيت وارو مقابلو ڪرائجي ته پاڪستان جو نالو 'جينيسس بوڪ آف ورلڊ رڪارڊس' (Genesis book of world records) ۾ لاشڪ ته پهرئين نمبر تي ايندو.

سياست، جنهنکي Dirty game پڻ ڪوٺيو ٿو وڃي، تنهن جي شهرت اسان وٽ ايڏي ته گهڻي ٿي پئي آهي جو ان اڳيان ڪرڪيٽ، هاڪي، فٽ بال يا ڪنهن ٻي راند جي ڪا اهميت ئي ڦاهي رهي.

تنهنڪري جي سياست جو شمار 'قومي راند' ۾ ڪجي ته وڌيڪ مناسب رهندو. هونءَ به اسانجي 'قومي هاڪي ٽيم' هاڻ ڪنهن ڪم جي ناهي رهي جو جتي ٿي وڃي، اتان رسوائين ۽ ناڪامين جا هار ڳچي ۾ وجهيو اچي. پر سياست اها واحد راند آهي جيڪا ملڪ جي ڪنهن به ڪنڊ ۾ ويهي، ڪنهن تي چوڻ ۽ تنقيد ڪري يا سياسي وفاداريءَ جي تبديليءَ جو اعلان ڪرڻ سان گڏ ڪو مطالبو پيش ڪندي، اخباري بيانن ذريعي ڪڍي سگهجي ٿي. اهڙي قسم جي ليڊري ۽ سياستبازيءَ جو شوق، آڀر ڪلاس سوسائٽين کان ٿيندو اڄڪلهه هر ڪنهن جي رت ۾ نشي جيان شامل ٿيندو پيو وڃي. پڙهيل لکيل هجي يا آڱوٺو ڇاپ، هر ڪو سياست جي ميدان ۾ ڪمپيءَ جيان نڪري نروار ٿيو آهي، شاگرد به سياست جي ميدان ۾ ڪنهن کان پٺ تي ناهن. اڄ جي شاگرد جو نصب العين گهڻو ڪري سياست ئي آهي، جنهن کي ڏينهن ڏينهن سياسي آکاڙن ۾ تبديل ٿيندڙ اسانجا تعليمي ادارا، وڌيڪ هٿي ڏيئي رهيا آهن. تعليم جو تيزي سان ڪرندڙ معيار، ان ڳالهه جي به ثابتي آهي ته هاڻ انهن ادارن سان شاگردن جي وابستگي صرف هڪ فارميتي پوري ڪرڻ جي حد تائين وڃي رهي آهي. ڇا جون سالن جا سال برباد ڪندڙ، ڊاڪٽري ۽ انجنيئري جهڙيون طويل ۽ ٽڪائيندڙ

پڙهايون. شايد ئي ڪو شاگرد باقي هوندو جو حالتن ۽ سياستن ۾ Involve ٿيڻ کانپوءِ هر سال تعليم جو فقط هڪ ڏاڪو مٽي چڙهڻ لاءِ پنهنجا سڃا سارا ٻارهن مهينا پڙهڻ بلي ضايع ڪري نادانيءَ جو ثبوت ڏيندو. سال ۾ هڪ ڀيرو ٿيندڙ امتحان جي رسم پوري ڪرڻ لاءِ هاڻ قلم بدران ڪلاشنڪوف کي استعمال ڪيو ٿو وڃي، جنهن جي ٻل تي سينا زوري ۽ ديڊا دليريءَ سان نقل ڪرڻ کي هر شاگرد پنهنجو حق ٿو سمجهي.

موجوده دور ۾ امتحان جهڙي حشمت انگيز ۽ دٻڊي واري نالي جي اسان وٽ جيڪا مٽي پليڊ ٿي آهي تنهن جو مثال دنيا جي تختي تي ملڻ محال آهي. ڪو وقت اهڙو به هوندو هو جو امتحان جو نالو ٻڌي ذهن تي خوف و حراس جي ڪيفيت طاري ٿيڻ سان گڏ شاگرد جا کاڌا پيٽا وه ٿي ايندا هئا. جڏهن ته اڄ هو نقل جي آڌار تي امتحان جي خوف کان آزاد ۽ آڃو تاجو ٿي پيو آهي. حالتن جي هر ڪنهن کي ڄاڻ هوندي به الاڻي ڇو ان 'جدت' کي پراڻي وقتن جي دقيانوسي لقب 'امتحان' سان ياد ٿو ڪيو وڃي، جڏهن ته جديد 'تعليمي تقاضائن' موجب، ڇوڻ ته ان کي 'ساليانو نقل' گهرجي.

ڪي سال اڳ جڏهن ڪنهن مسڪين ماڻه جو اولاد، ڪاليجن ۽ يونيورسٽين پيڙو ٿيندو هو ته ماڻه دعائون پيا ڪندا هئا ته شل سندن ٻچڙو سياسي ڦڏي بازين جي جنجالن کان دور رهي تعليم ماڻي. پر موجوده حالتون هر ڪنهن کي تباهيءَ طرف ايڏو ته تيزيءَ سان پيون گهلين جو هاڻ اهڙيون دعائون معصوم اسڪولي ٻارن لاءِ ڪرڻ به ممڪن نه رهيون آهن، جو ستن اٺن ورهين جي ٻار جي وات ۾ به ڪڪ ڪراڙن سياستدانن جي زبانن اچي واسو ڪيو آهي. هاڻ اهو وقت به پري ناهي جنهن ۾ ٻيءَ کي ٻاهر ويندو ڏسي، ٻار لاڏ مان موٽر يا جهاز جهڙن رانديڪن جي فرمائش بدران ڪارو نقاب ۽ ڪلاشنڪوف آڻڻ لاءِ مجبور ڪري ڇڏي. ان مجبوريءَ جي آڙ ۾ اسان جي چوقير ڏينهن ڏينهن دهشت گرديءَ جو چار پڪڙجندو پيو وڃي، اڄ دهشت گردي هر ڪنهنجي ضرورت آهي.... مجبوري آهي، ڪڏهن ڪڏهن ائين به لڳندو آهي ته 'دهشت گردي' ڇڻ ڪنهن Super power جو نالو هجي، جنهن کي ويهين صدي جي زندگين تي راج ڪري ناس ڪرڻ جو ڪليو لائينسن ملي ويو هجي. خبر ناهي ته اهو دهشتن ۽ وحشت جو عالم، ان صديءَ سان سمجهوتو ڪري انسان ذات کي ڪٿي آڻي رسائيندو يا ڪهڙي موڙ تي آڻي اسان کان انسان سڏائڻ جو لقب کسيندو؟ اچو ته گڏجي انتظار ڪريون.

'پارس' - ڪراچي

سند جا مسئلا ۽ انهن جو حل

ساتيو!

اسين ڪيڏي نه معصوم قوم آهيون جو اسان سان هيڏا وئيل وڃي ويا، اسانجو هيڏو قتل عام ٿيو ۽ اسان ڌرتيءَ وارثن کي پنهنجا اباڻا گهر ڇڏي، پناهگيرن جي هٿان پناهگير ٿيڻو پيو، پوءِ به اسين هڪ ٻئي کان پڇون پيا ته سنڌ جا مسئلا ڪهڙا آهن انهن جو حل ڇا آهي؟

سنڌ جو بنيادي مسئلو، سنڌين جي جيئڻ جو مسئلو آهي. جيڪڏهن اڄڪلهه ڪا چپ چپاٽ آهي ۽ سنڌين کي، سنڌ ۾ جنم وٺڻ، سنڌ ڌرتيءَ جي ٻولي ڳالهائڻ ۽ سنڌي لباس پائڻ جي ڏوه ۾ قتل ٿيڻو ڪيو وڃي، ته ان جو مطلب اهو هرگز ناهي ته اسين سنڌي، سڀ پاڻ ۾ ملي، ايڏا طاقتور بڻجي پيا آهيون، جو دهشت گردن سانجڻي طاقت ۽ ٻڌيءَ کي ڏسي، اسان کي قتل ڪرڻ ئي ڇڏي ڏنو آهي، پر اها چپ چپاٽ ان ڪري آهي، جو انهن في الحال اسان کي جيئڻ جي مهلت ڏني آهي ۽ ان مهلت جي دؤران، هو ماڻ مٽ ۾، سرڪاري سطح تي، اسان جي خلاف سازشن کي عملي جامون پارائڻ ۾ مصروف آهن..... اسان کي اقليت ۾ آڻڻ ۽ اسان کي ريڊانڊين بنائڻ جي ڪم ۾ مشغول آهن، ڇو ته هو ڄاڻين ٿا ته ڇڙوڇڙ هٿ ڪري اسان ۾ ناانصافين خلاف مزاحمت ڪرڻ وارا جذبا تقريباً سرد ٿي چڪا آهن. هونءِ سنڌ مزاحمتي جنگ جي سرواڻن ۽ جودن کي جنم ڏيڻ ۾ جيڏي اڄ ’زرخيز‘ آهي، ايڏي اڳ ڪڏهن نه هئي، پر اها به تلخ حقيقت چئجي جو ان ’زرخيزيءَ‘ ئي اسان کي ٻوڙيو ۽ دهشت گرد ٺولي کي تاريو آهي، ڇو ته وجود جي بقا جون جنگيون ٽيهه ٽڪر ٿي، ٽولن ۾ ويڙهجي ڪونه وڙهيون آهن. دشمن قوتن ڪوڙي پروپيگنڊا ذريعي اسان کي جهان آڏو آلائي ڇا مان ڇا بڻائي پيش ڪيو، پر اسان جي ويچارگيءَ جو اهو حال آهي جو سچ کي سچ ۽ ڪوڙ کي ڪوڙ ثابت ڪري ڏيکارڻ جي به همت ڪونه اٿئون..... حد ته اها آهي، جو آمريڪا ۽ لنڊن جهڙي ولايت ۾، سنڌ بابت ڪانفرنسون ڪرائڻ کان پوءِ به، دنيا کي پوريءَ ريت حقيقت کان واقف ڪرائي نه سگهيا آهيون. جنهن مان اهو

ثابت ٿيو ته ڏوراهين ڏيهه ۾ سنڌ کي زنده رکڻ وارا سمورا جتن، ڪي ڏينهن روح وندرائڻ ۽ وقت گذاريءَ جو ذريعو ته بڻجي سگهن ٿا، پر عملي طور اسان ڪجهه ڪرڻ کان چڻ لاچار آهيون، سنڌين جي ان ئي لاچارگيءَ کي Base بنائي اسانجا دشمن، پنهنجي مقصدن ۽ ارادن ۾ وڌيڪ ڪاميابي ماڻڻ واري جاکوڙ ۾ نهايت سنجيدگيءَ سان سرگرم آهن ۽ اسين پنهنجي خلاف ٿيندڙ انهن سمورين سازشن کان باخبر هوندي به الاڻي ڇو بيخبر بڻيل آهيون.

هيڏانهن سنڌ ۾ ڌاڙيل، سنڌين کي پيا لٽين، ڪامورا پنهنجي نوڪريءَ کي برقرار رکڻ ۽ اڃان وڏو عهدو ماڻڻ لاءِ، سنڌ سان ويساهه گهاتي پيا ڪن، سنڌي وڏيرن ۽ سياستدانن، سنڌ کي ڌارين وٽ يرغمال بڻائي ڇڏيو آهي ۽ اهڙي سنگين صورتحال ۾ اسان جون قوم پرست جماعتون هڪ ٿي، سنڌين کي هڪ ئي پليٽ فارم تي گڏ ڪرڻ بدران، هڪ ٻئي سان اختلافن ۾ وڃڙيل آهن. ڇا ڪابه قوم اهڙين حالتن ۾ قومي حيثيت سان زنده رهي سگهي ٿي؟.....

جيئن رڻ ۾ آيل طوفان، هر نشان مٽائي ڇڏيندو آهي، تيئن دهشت گرديءَ جي طوفان ۾ اسان جي سڃاڻ جا سڀئي نشان پڻ هوريان هوريان ڊهندا پيا وڃن..... جي اها تباهه ڪن صورتحال ساڳي ريت قائم رهي ته پوءِ اهو ڏينهن به اچي پچندو جڏهن اسين هڪ هڪ آڏو ليلائيندي ايلاز ڪنداسين ته ”اسان کي سڃاڻو..... اسين سنڌ ڌرتيءَ جي پنج هزار سال پراڻي تهذيب جا وارث آهيون..... اسين سنڌي قوم جي عظمتن جو نشان هئاسين.....“

اها غيرتمند سنڌي قوم، جنهن کي ماضيءَ جون طاقتور قومون به ريتي نه سگهيون ڇا اها قوم پنهنجن پراون جي غداريءَ جي ڪري، ائين بي آسري، بنا سهاري تباهه ٿي ويندي..... ڇا اسين دشمن جي چالبازين ۽ مڪارين سان صرف تاريخ جي صفحن ۾ ناڪام ۽ برباد ٿيل قوم جي حيثيت سان دفن ٿي وينداسين..... تاريخ ڏاڍي بي رحم آهي، تاريخ ڪڏهن به ڪنهن قوم تي ترس کائي ان قوم کي جيئن جي Concession (ڪنسيشن) نه ڏيندي آهي، قومن کي تاريخ جي جبر سان وڙهڻو پوندو آهي، ۽ تڏهن ئي قومن تاريخ آڏو سرخرو ٿينديون آهن. جي اسان کي تاريخ آڏو سرخرو ٿيڻو آهي، ته خطرناڪ رجحان معجزاتي طور ختم ٿيڻ وارين اميدن ۽ آسرن تي ڊيڀنڊو ڪرڻ بدران، اسان کي هٿ هٿ ۾ ڏيئي سنڌ لاءِ، سنڌيءَ ٻوليءَ لاءِ، سنڌي ثقافت لاءِ ۽ سنڌين جي زندگين لاءِ، تاريخ جي جبر سان جهيڙو ڪرڻو پوندو. جيڪڏهن اسان ۾ اها ٻڌي هجي، ته ڪنهن دهمشگردي کي مجال ناهي جو اسان جي ڌرتي تي اسان کان پناهه گهرڻ وارا، اسان ڏانهن اک کڻي نهارين، پر هميشه جيان اڄ به اسان جا قوم پرست سياستدان پنهنجا ۰۰ ت هلاڻ لاءِ، جدا جدا پارٽيون ٺاهيو ويا آهن، جڏهن

تہ مقصد سڀني جو ساڳيو ئي آهي، تہ اسين هڪ قوم جي حيثيت ۾، عزت ۽ آبرو سان زنده رهون. اسان کي تاريخ جي وهڪري مان آڪارڻ لاءِ ڪو مسيحا نہ ايندو، ڪو امام مهدي نہ ايندو. اسان مان ئي ڪنهن کي مسيحا ۽ مهدي ٿيڻو آهي ۽ ماضيءَ جي عظمتن ۾ جيئن ۽ پنهنجو پاڻ جي ويري، هن قوم کي هڪ ڪري، ايندڙ دور لاءِ عظيم بڻائڻو آهي. مان اها ڳالهه وري بہ ورجائيندس تہ سنڌ جو مسئلو رڳو هڪ آهي، اهو آهي هڪ قوم جي حيثيت ۾ عزت ۽ آبرو سان جيئن ۽ ان مسئلي جو حل بہ رڳو هڪ ئي آهي..... پنهنجو پاڻ ۾ ٻڌي پيدا ڪرڻ. جي اسين سڀ ان ڳالهه تي متفق ٿي وڃون تہ ائين بي آبرو ٿي مرڻ بدران، آبرو منديءَ سان جيئن، مرداسين ۽ پاڻ ۾ اهڙي ٻڌي پيدا ڪنداسين، تہ جيڪڏهن هڪ سنڌيءَ تي ڪنهن آلر ڪئي، تہ هن جي بچاءُ لاءِ ڪروڙين هٿ آيا ٿي ويندا. باقي جي اڃان بہ اسين ساڳي بي حسيءَ سان سڀ ڪجهه کليل اکين ۽ ستل ذهن سان ڏسندا رهياسين تہ سياڻي شايد اسان کي پنهنجي ڌرتيءَ تي ايتري بہ جاءِ نہ ملندي جتي پنهنجا قدم ڄمائي، پنهنجو وجود برقرار رکي سگهون. تنهن ڪري اسان کي گهرجي تہ سڌريل قومن جي تاريخ کي سامهون رکندي، پنهنجي قوم ۽ ان جي ماڻهن لاءِ سچائيءَ سان سوچون ۽ عمل ڪريون، تہ ٿي سگهي ٿو تہ شايد اسين مايوسيءَ جي ڪن مان نڪري پار پئون ۽ ڪاميابين جا ڪي ڪرڻا اسان جي بدنصيب قوم جي پلٽ پئجي وڃن.

منهنجي خيال ۾ سنڌ جي ڪنهن بہ مسئلي جو ان کان سواءِ ڪو ٻيو حل ناهي. مهرباني.

سرٽيون ريلفيئر انسٽيٽيوشن پاران ڪرنال سيمينار ۾ پرفيل مقالو.

بھاري نه آڻيو، ڪالا باغ ڊيم نه ٺاهيو

سنڌين لاءِ ڪالا باغ ڊيم کان ويندي، بھارين جي لوءِ آڻڻ تائين، ڪو به مسئلو اهڙو ناهي جنهن لاءِ چئي سگهجي ته اهو نئين مان مڙهيو ويو آهي. مسئلو چاهي حقن تي ڏاڙا لڳڻ جو هجي، يا وجود جي بقا جو، اقليت پر آڻڻ واري سازش جو هجي، يا پاڻيءَ واري ٺڳيءَ جي ٺاه جو..... اهي سڀئي گڏجي سنڌ ۽ سنڌي قوم لاءِ تباهيءَ جو مسئلو بنجي پيا آهن. ان ڏس ۾ سنڌي قوم اڄ کان نه، بلڪه ورهين کان هنڌين ماڳين پنهنجي تباهي ۽ برباديءَ جي سببن تي ڪلاڪن جا ڪلاڪ ڳالهائيندي ۽ ماتر ڪندي آئي آهي، پوءِ به خبر ناهي، ته سنڌ جي خير خواهيءَ جون دعويڌار سياسي قوتون اڃان تائين سازشون ستينڌڙن لاءِ تباهيءَ جو مسئلو ڇو نه پيدا ڪري سگهيون آهن. سنڌ کي ڏکيا ڏينهن ڏيکاريندڙ حالتن، پوري قوم کي آس ۽ نراس جي ۾ وائي تي آڻي بيهاريو آهي، تنهنڪري مونجھاري جي شڪار ۽ تباهيءَ ڪناري پهتل قوم جون اکيون، گروهن ۾ ويڙهيل سياسي پارٽين ۽ ليڊرن ۾ ڪٽل آهن ته سندن سياست سنڌ کي ڪهڙي رخ ڏي ٿي وئي هلي. سياسي جلسا جلوس سڏائڻ زنده قومن جي سڃاڻ جو اهڃاڻ ته ضرور آهن، پر ڪو مقصد ماڻڻ پٺا، چڙوچڙ ٿي ملهائيل جلسا، قوم کي ڪڏهن به ڪاميابين جو دڳ نه ڏيکاري سگهندا آهن. ڪاميابي اها نه چئبي ته جلسي ۾ ڪيترن هزارن لکن شامل ٿي نعرا هنيا يا تاڙيون وڇايون، ڪاميابي اها چئبي جڏهن ثابت ڪري ڏيکارجي ته قوم جي تقدير بدلائڻ لاءِ اوهان ڇا ڪري سگهيا آهيو؟ جنهن جو ڪو واضح مثال اڃا تائين سامهون ناهي آيو..... سمورا دعويٰ ۽ واعدا محض ڪن پل جو پڙاڏو بنجيو گر ٿيو وڃن. ڪيترائي سياسي اتحاد، وجود ۾ ايندا ئي ڇڻ ٽٽڻ لاءِ آهن.

قوم جي تقدير بدلائڻ ۽ ٺاهڻ جو جن تي دارومدار هجي، اهي اڳواڻ، ائڪٽ اختلافن کي انا جو مسئلو بنائي، پاڻ ۾ گڏجي ويهڻ لاءِ تيار نه هجن ته پوءِ قومي برباديءَ جو ڏوه ڪنهن تي مڙهجي؟ اڄڪلهه ته اديبن کي به سياست ۾ گهليو پيو وڃي ته اهي اتي ڪو ٻوٽو ٻارين ۽ معجزو ڏيکارين، جڏهن ته سنڌ جي هر سچي اديب سياست کان ٻاهر رهندي به سڌي يا اڻ سڌيءَ ريت، سنڌ جي آزاديءَ کان ويندي ظلم، ڏاڍ ۽ جبر جي هر عمل خلاف قلم سان جنگ جوڻي،

دشمن خلاف جهاد ۾ ڀرپور حصو ورتو آهي ۽ هاڻ انهن مان عملي سياست ۾ ڪاهي پوڻ واري اميد رکڻ اجائي ٿي لڳي، ڇاڪاڻ ته اديب به عوام مان ئي آهي، جنهن ڪڏهن به ليڊر شپ جون واڳون سنڀالڻ جي ڪا دعويٰ ڪئي آهي. اهي ڪم رڳو سياستدانن کي ئي سونهن ٿا، جن اها ذميداري کڻڻ آهي ۽ عملي جدوجهد به بهرحال انهن کي ئي ڪرڻي آهي. اسين عوام ته گڏجي رڳو سندن طاقت بنجي سگهون ٿا. بهرحال اڄوڪي ڪانفرنس ۾ جتي ايڏا سارا سياستدان هڪ وار وري اتحاد جو مظاهرو ڪندي، سنڌ جي ڪنڀر مسئلن کي حل ڪرائڻ لاءِ گڏ اچي ٿيا آهن ته هاڻ وري نئين سنئين عوامي رابطو شروع ڪرائڻ، نقطه ڳڻائڻ، اشتهار بازي واري انداز ۾ هيڪاندا بيان ڪڍائڻ ۽ جلسا جلوس ڪرائڻ ۾ وڌيڪ وقت وڃائڻ بدران فوري طور تي هڪ راءِ ٿي، سمورن مسئلن کي نئين عزم سان حل ڪرائڻو آهي، ڇو ته اسانجو غير سنجيدگيءَ سان گذاريل هر ڏينهن، هر ڀل، اسانکي پنهنجي حقن کان دور ڪندو پيو وڃي. اهڙي وقت ۾ عوام جي امنگن جي نمائندگي ڪندي صرف اها ئي تجويز ڏيڻي سگهجي ٿي ته اوهان ٽولن ۾ ويڙهائڻ سان اسان کي هڪ ٻئي تي الزام هڻڻ بدران، درگذر ۽ رواداريءَ کان ڪم وٺندي، پهريائين گڏجي هڪ ٿيو ۽ پوءِ سنڌ جا سمورا ڪيس ڪمي انهن واسطيدار حاڪمن جو در جهليو جن اسانجي تباهيءَ جو ٺيڪو کنيو آهي. پنهنجي ڳالهه مڃرائڻ لاءِ ساڻن منهن منهن تي مذاڪرو ڪيو، دليل ڏيو ۽ ٻڌايو ته اسين بهارين جي خلاف ڇو آهيون..... اسين پاڻيءَ جي ورڇ وارو ٺاهه ڇو نٿا قبوليون، انهن کان پڇو ته سنڌين جي حقن تي ڌاڙا ڇو پيا لڳن؟ حق ۽ سچ کي مڃائڻ جي پاڻ ۾ طاقت پيدا ڪريو، پوءِ ڪو سبب ناهي ته سنڌ جو عوام اوهانجي طاقت نه بنجي. پنهنجا حق مڃرائڻ لاءِ چاهي اوهانکي پريزيڊينسي، پرائمسٽر هائوس، چيف منسٽر هائوس يا سنڌين جي حقن تي نانگ بنجي ويهڻ واري وٽ عزيز آباد ٿي نه ڇو نه وڃڻو پئي، انهن کي ٻڌايو ته اسان پنهنجي گهرن جي لوڏ قبولڻ کان پوءِ ڇا ڇا نه سٺو آهي جو هاڻ بهارين کي به گهرايون..... ڪهڙن سببن ڪري سنڌ کي عالمي بيمير خانو بنائڻ جا ستل پيا سٽجن؟..... انهن ڳالهين جا وٽن ڪي نه ڪي جواب ته ضرور هوندا، جي اسين سچا آهيون، اسان سان ناانصافي ٿي آهي ته پوءِ ڪو سبب ناهي ته ڪوڙ تي ٻڌل سندن اڻ پورا دليل اسانکي لاجواب ڪن..... ڇو ته اسان ۾ دليلن سان وڙهڻ جي سگهه آهي، اسين دهشت گرد ناهيون جو هٿيارن جي زور تي جنگون وڙهون. باقي جي اڃان به اسين پنهنجي مقصد ماڻڻ ۾ ناڪام ٿياسين ته پوءِ شايد ئي اسان کان وڌيڪ دنيا جي تختي تي ٻي ڪا بد نصيب قوم هوندي.

’عوامي عمريڪ‘ پاران ڪورنيل ڪانفرنس ۾ پريهيل مقالو.

سڪ جا چانورا

پل، پرديسي پڪيٽڙا بڻجي ڪئين ٿا اڏامن، سا حقيقت جيتري اڄ واضح آهي، اڳ نه هئي..... سال جا ٻارنهن مهينا هڪ ٻئي کان گوءِ کڻڻ کان ائين ٿا ڏکندا وڃن ڇڻ ڪي ڏينهن مس گذريا هجن..... جولاءِ ۸۸ع کان متل محشر لاءِ ٻه ويساڻ ٿي نه ٿو اچي ته ڪو ان رتو ڇاڻ ڪي چوڏهون ڇنڊ ڏٺو آهي!

مئي ۱۹۸۰ع ۾ جڏهن پهريون ڀيرو سنگيت آڇاريا ماستر چندر جي ڪوٺ تي انڊيا وٺي هئس ته ان ڪالھوڪي ڳالهه تي به عجب ٿو لڳي ته ڪو سڄا سارا پريا نو سال گذري ويا هوندا..... پر حقيقت کان ڪيئن ٿو ڪنڌ ڪڍائي سگهجي، پوءِ چاهي اها خوابن جيان ٿي ڇو نه لڳي، جيڪي جهلڪ ڏيکاري هليا ويندا آهن ته ڪڏهن هميشه لاءِ اکين ۾ اٽڪي بيهي رهندا آهن..... ڪنهن ان ڳت ۽ ان ڄاتل انتظار جيان.....

تن ڏينهن منهنجا ٻار به ڏاڍا ننڍا هئا، خاص ڪري زمر ته ٻنھ ڌري هئي، سي به ڏسندي ڏسندي ائين وڌا ٿي ويا آهن جو ڪڏهن ڪڏهن حيران ٿي سوچيندي آهيان ته اهي ننڍڙا ٻار الائي ڪٿي لڪي ويا آهن، جن پهريون دفعو انڊيا ويندي مهل اُتندي ويهندي لاتعداد معصوم فرمائشون ٿي ڪيون. سندن پالڪڻي جو هر روپ، هر نقش ۽ معصوم ڳالهيون هاڻي رڳو منهنجي دل تي اُڪريل آهن.

انڊيا پهچڻ سان ايئن لڳو هئس ڇڻ چوڌاري سڪ جي ساگر ٿي چوليون هيون. مان هنڌ ڇڏي ويس، هنن لاءِ ڇڻ سنڌ هلي آئي هئي، اها سندن سنڌ لاءِ سڪ جي انتها هئي جو مونکي سنڌ ٿي سمجهيائون..... ۽ جڏهن ويهن ڏينهن کان پوءِ اتان موٽي، بنا ڪنهن پلينگ جي 'اندر جنين اڄ' جي سري هيٺ سندن ڏنل سڪ کي لفظن ۾ سموئڻ ويٺي هئس، تڏهن خبر نه هئي ته اهي لفظ ڪتابي صورت اختيار ڪري وٺندا. جنوري ۱۹۸۱ع ۾ ڪتاب ڇپجي پڌرو ٿيو ته مرحوم پير حسام الدين راشدي صاحب؛ واحد مرد مجاهد هو جنهن وڏي خوشيءَ سان ان جي مهورت ڪرڻ لاءِ رضامندي ڏيکاري، پر گهربل تاريخ تي اڳ ئي ڪميٽي

هجن ڪري هن مهورت واري تاريخ به ٿي ڏينهن پوڻي رکڻ لاءِ چيو. پر اسانجي مجبوري اها هئي جو سمورا دعوت ناما ورهاڱي چڪا هئاسين. ڪيترائي ٻاهريان مهمان به اچي پهتا هئا. اهڙيءَ حالت ۾ مهورت جي تاريخ بدلائڻ ممڪن نه هئي. هونءَ ڪتاب جي مهورت هرو ڀرو ڪو ايڏو مسئلو نه هو، مسئلو اهو هو ته ڪتاب انڊيا بابت لکيل هو، سو به مارشل لا جي دور ۾، جيڪا ڳالهه ملڪ دشمنيءَ جي زمري ۾ اچي ٿي سگهي. انڪري ڪنهن به اديب ۽ دانشور، دور انديشيءَ جي پيش نظر، هندستان جي سفرنامي جي مهورت ڪري پنهنجو پاڻ کي مارشل لا جي عتاب هيٺ نٿي آڻڻ چاهيو.

’عالمن جي ابن‘ جا اهي حال ڏسي محبوب به نفسياتي طور چڱو ڊپريس ٿي ويو ۽ مارشل لائي ڏجي کان بچڻ لاءِ صلاح ڏنائين ته ڇو نه راتو رات ئي سمورا ڪتاب ڪٽائي سنڌوءَ جي نظر ڪجن ته جيئن ’نه ڪٽو ڏسي، نه پونڪي‘ اهو ٻڌي مان حيران رهجي ويس. سوچيم، ڪيئن ڪندس اهي ڪتاب سنڌوءَ جي حوالي..... جڏهن ان ساڳي سنڌو سن ۷۲ ع يا ۷۴ ع ۾ ٻوڏ آڻڻ واريون حالتون اختيار ڪندي، لطيف آباد ڏي رخ ٿي رکيو تڏهن مان ڪيئن نه ان ڳڻتيءَ ۾ پئي ڳرندي هئس ته ڪٿي منهنجي ساهه سان سانڍيل ڪتابن ۽ آلمن کي ڪو چيهو نه رسي. جڏهن ته سون مين ۽ گهر جي ٻئي سامان سڙي لاءِ ته ڪو الڪو ئي نه هئس، جن لاءِ چير ٿي، ’اهي وڃن ته ڀل پيا وڃن‘ ٻوڏ واري ايمرجنسي ڊڪليئر ٿيڻ جي اڳواٽ خطري تحت، مون ڪتاب ۽ آلمر بئڪن ۾ بند ڪرائي، گاڏيءَ ۾ رکائي ڇڏيا هئا. جيڏانهن ڪيڏانهن به وڃيو هو ته بئگون ساڻ هونديون هيون. لطيف آباد ته ٻوڏ کان بچي وئي، ڪتاب وغيره به محفوظ رهيا باقي رهي سون مين وڃڻ واري وائي، سا به پوءِ جلد ئي هڪ نانءُ چڙهي چور ’پوليس آفيسر‘ جي مهربانين سان پوري ٿي وئي.

مون محبوب کي دلاسو ڏيندي چيو، ’جڏهن ڪتاب ۾ ڪا تخريبي ڳالهه آهي ئي ڪانه ته ڇو سنڌوءَ حوالي ڪيونس. چرٻت راجا جي انڌير نگريءَ ۾ هرو ڀرو جي اسان تي ڪو مارشل لا جو ڪوپ ڪتو ۽ ڪا ڀڄا ڳاڇا ٿي ته مان پاڻهي هر ڳالهه جو جواب ڏيندس.

ٻئي ڏينهن ڪراچيءَ مان فون آيو ته ڪتاب جو مهورت سگا جي چئرمين مانواري پيءُ ڊاڪٽر سليمان شيخ ڪرڻ قبوليو آهي، جڏهن ته برڪ ليڪڪا پيڻ فهميده حسين خاص مهمان هوندي. سندن بي لوٽ ادبي ۽ سماجي خدمت جي ته مان اڳ ئي قائل هئس، ويتر جو سندن حوصلو ۽ جرئت ڏٺم ته دل ئي دل ۾ کين جس ڏيڻ بنا رهي نه سگهيس؛ جو انهن مارشل لا جي عتاب جي پرواهه نه ڪندي ان فنڪشن ۾ اچي اسانجي عزت افزائي ڪئي. ان دوران، ڏيڍ ٻن سالن جي وٿيءَ

کانپوءِ ۱۹۸۲ع ۾ منهنجو ڪتاب 'جيءُ جهروڪا' به پڌرو ٿي ويو، جنهن جي مهورت پڻ ۸۰ع ۾ 'مئي مراد' ۽ ۸۱ع ۾ 'اندر جنين اُڃ' جيان شاندار نموني هونل ڦٽار ۾ ٿي. مون محسوس ڪيو ته منهنجي ڪتابن جون مهورتون ڪن ماڻهن کان سٺيون نٿي ويون، انهن نه رڳو پنهنجي ذاتي ڪتابن جي مهاڳن ۾ اهڙو روڻو رڻو، پر سٺين هونلن ۾ مهورت ڪرائڻ جي 'جرم' کي پڻ اڻ سڌي ريت ٿر جي ڏڪار جو سبب بڻائيندي، اخباري ڪالمن ذريعي چڱي واويلا مچائي. جڏهن ته اهي پاڻ چڱا مڙس ٿي فائيو اسٽار هونلن ۾ ٿيندڙ ڪامورن جي ڪتابن جي مهورت تي جهاز جون واپسي ٽڪيٽون طلبي، شريڪ ٿيڻ ۾ ڪو عار محسوس نه ڪندي، مينهن واءُ ٿي اچي لهندا آهن. مان سمجهان ٿي هاڻ انهن جي قلبن کي قرار ۽ هاءِ تي ٿڌو ڇنڊو ڀيو هوندو ۽ سندن 'وسيع' نظرن ۾ ٿر تان ڏڪار به لهي ويو هوندو، جو ان کانپوءِ مون پنهنجن ڪتابن جو وري ڪو مهورت نه ڪرايو، پر جس هجي هند جي سنڌي سڄڻن کي جن آڻي منهنجي ڪتابن جا شاندار نموني مهورت ڪرائي ان ڪميءَ کي پورو ڪري ڇڏيو. 'اندر جنين اُڃ' پڌرو ٿيڻ سان چئن سرحد کلي پئي ۽ هند ياترا جي سفرنامن جا سلسلا شروع ٿي ويا..... تڏهن سمجهيو هئم ته پهريون دفعو ملي آهيان تنهنڪري ٿا ايڏي سِڪَ ڏين پر پنجن سالن بعد ٻيو ڀيرو سڄڻن جي سڌ تي وري هندستان ويس ته ڏٺم، سندن سِڪَ پهرين کان به سرس هئي، هر طرف مون تي سِڪَ جا ڇانورا ئي ڇانورا هئا..... ڪيترائي ڇهرا آهن جيڪي ذهن جي افق تي اُڀري محبت ۽ شفقت جي چانڊاڻ پڪيڙيندا ٿا رهن. مون موٽي اچي سائڻ گڏ گهاريل گهڙين جي ياد ۾ 'سُرهي سُرهي سار' نالي سفرنامو لکيو، واقعي هر طرف سندن يادن جي سرهاڻ هئي. 'هلال' ۾ ان تي تبصرو لکندي اسانجي مانواري ليکڪ ۽ صحافي علي احمد بروهي صاحب هڪ هنڌ لکيو ته 'ماهتاب هر سال انڊيا ويندي رهي ٿي.....'

اهو صرف بروهي صاحب جو نه، پر سنڌ ۾ رهندڙ ڪيترن ئي ماڻهن جو خيال آهي ته مان هر سال انڊيا ويندي رهان ٿي! مونکي خوشي آهي ته هند وارن جي ڏنل سِڪَ ئي اهڙو احساس ماڻهن کي ڏنو آهي، جو سڄي ساري پنجن سالن جي وٿيءَ کي هو هڪ سال سمجهندي، ڪنهن ڪٿ ۾ ئي نٿا آئين. ڪاش، سالن جا سال ٻڙڪائڻ واري اهڙي 'قربدارائي' ڪٿ عورتن جي عمر جي معاملي ۾ ڪئي وڃي ته هوند چوڦير لڻ ٿي وڃي ۽ نفسياتي طرح هو شايد زندگيءَ جا ڪي سال وڌيڪ چوڙي ماڻي سگهن، پر مونکي پڪ آهي ته مرد ڪڏهن به عورتن کي اهڙي خوش فهميءَ ۾ مبتلا ٿيڻ نه ڏيندا.

زندگيءَ ۾ اهڙا وقت به ايندا آهن جنهن ۾ ماڻهو حقيقتن کان فرار حاصل

ڪرڻ لاءِ؛ ان کان منهن موڙڻ جي ڪوشش ڪندو آهي. پنهنجو پاڻ کي مزيد ڏک نه ڏيڻ خاطر، پنهنجو پاڻ سان دوکو ڪندو آهي. داد رار پنجاڻيءَ جي سرگواسي تيئن پڄاڻا مان به بمبئي وڃڻ جو تصور نٿي ڪري سگهيس؛ جو ڄاتو آهي ته اها ان جيئري جاگندي ۽ نچندي ڳائيندي شخصيت بنا ڪيڏي نه سڃي ۽ ٻسي ٿي پئي هوندي.....

ان مهل مونکان اهو وسري ويو ته ان بمبئي ۾ ٻيا به ڪيترائي ڀائر پيٽر، سنگتي ساٿي ۽ بزرگ آهن جن مونکي سنڌيت جي سفير دادا پنجاڻيءَ کان گهٽ ناهي گهريو ۽ مونکي به هو اوترائي عزيز آهن جيترو دادا.....
پر ڪن حالتن ۾ حقيقتن کي ڏاڍو دير سان فيس ڪبو آهي. اهي به وقت جون ئي مهربانيون آهن جو ٻين جي شفقتن ۽ محبتن جي پناهه ۾ ڪڏهن ڪڏهن ڪي حوصلا بخشي ڇڏيندو آهي.

هن پيري به چار سال اک چنپ ۾ گذري ويا..... چئن سالن ۾ هڪ ڏينهن به اهڙو نه گذريو جنهن ۾ سانگين جي سار نه ستايو هجي. ايترو فاصلن هوندي به ائين ٿي لڳو ته هو سڀ مون ساڻ هئا، ڄڻ اسانجي وچ ۾ ڪي به ويڇا، ڪي به فاصلا ۽ ڪي به سرحدون نه هيون..... ڪير آهي جيڪو سرهاڻ ۽ سار تي سرحدون مقرر ڪري سگهي؟

اسانجي فيملي فرينڊ، قيمت راءِ وارن پنهنجي پٽ سندر جي شادي آڻيند ڪرڻ لاءِ ڇهه مهينا اڳواٽ ئي انفارم ڪري ڇڏيو هو. پر جيئن ته جولاءِ ۸۸ع ۾ اسين ملڪ کان ٻاهر هئاسين تنهنڪري ڪاغذ پٽ نه لهي سگهيا ۽ اتان موٽياسين مس. ته ۳۰ سيپٽمبر واري قيامت کي منهن ڏيڻ سان گڏ، ڏيڍ مهيني تائين ڪرفيو جو قيد ڪاٽڻو پيو. سڄي سنڌ ۾ ماتم مل هو، اهڙين حالتن ۾ دل ۽ ذهن قبوليو ئي نٿي ته ڪو گهر ڇڏي پرديس وڃجي. هر ڪنهن جو من ملول ۽ خوشيون خاڪ..... ڄڻ انسان نه، جيئرا لاش هجن.....

جيئن جيئن شاديءَ جا ڏينهن ويجهيا پوندا ٿي ويا تيئن سندن قربن پري يادگيريءَ ۾ تيزي ايندي وئي. شاديءَ جي پروگرامن شروع ٿيڻ تائين هر روز بمبئي مان فون ٿي آيا ته اچي شاديءَ ۾ شريڪ ٿيون. ايڏي عزت افزائي ۽ ايڏي سک؛ جو مان سمجهان ٿي ته اهڙن مصروف مهلن تي ڪو سڳو مائٽ به ورلي ڏيئي سگهندو.

ڊسمبر جي آخر ۾؛ محبوب آفيس جي ڪم سانگي ڪراچي ويو ته اتان ئي سندس ڪار چوري ٿي وئي، جيڪا خوشقسمتي يا بد قسمتي چئجي جو ٻئي ڏينهن سان ملي ته وئي، پر اهڙي حال ۾ جو ڦٽن کان ويندي هر سالر عضوو غائب هئس! ان کان ته لڳي ئي نه ها ته چڱو هو، جو گهٽ ۾ گهٽ انشورنس

واري رقم ڇڏائڻ ۾ ايڏي گهل ته نه ٿي ها جيڪا اٺ مهينا گذرڻ کان پوءِ به اڄ سوڌو هلي پئي.

مون محسوس ڪيو ته انشورنس جي رقم وٺڻ به ائين آهي جيئن سرڪار اڳيان خوددار اديبن جي علاج لاءِ ايلاز ڪري ٻاڏائڻ.....

محبوب انشورنس واري رقم جي پچر ڇڏي. ڪار ڪي ذاتي خرچ سان ٺهرائي سيل ڪري، نئين ڪار خريدڻ جي جنگالن ۾ ڦاٿل هو ته ان سان گڏ منهنجي ۽ زمر لاءِ ستن جو بندوبست به ٿي ڪيائين، پر جيئن ته نئون سال سر تي اچي ڪڙڪيو هو تنهنڪري پندرهن ڏينهن تائين جهاز ۾ ڪا سٺ ٿي نه ٿي ملي، ان کان پوءِ وڃڻ اجايو هو جو شاديءَ جا سمورا ڪاڄ ۲۷ ڊسمبر کان ۴ جنوري تائين جاري رهڻا هئا. اسان جيئن ته فارن فلائٽس ۾ ٿي مهينا اڳ سفر ڪري چڪا هئاسين تنهنڪري سال کان اڳ ڪنهن به غير ملڪي فلائٽ ۾ سفر ڪرڻ ممڪن نه هو، جڏهن ته ملڪي ايئر لائينس ۾ چانس تي به ڪا سٺ نه ٿي ملي، پر جس هجي شيخ اياز جي فرزند انيس شيخ کي جنهن وڏين ڪوششن کان پوءِ P.I.A ۾ ٻه سیتون هٿ ڪرائي ڏنيون، تڏهن وڃي ۲۹ ڊسمبر تي قيمت راءِ فيملي جا مهمان ٿي وٽن پهتاسين، جيڪي ڊاڪٽر پرسواڻي سميت اسان کي رسبو ڪرڻ لاءِ ايئرپورٽ تي موجود هئا. منهنجي اچڻ جي ٻئي ڪنهن کي به خبر نه هئي، مان ايندي شرط ڊاڪٽر پرسواڻيءَ سان گڏجي مهيش چندر، گوپند پنجابي ۽ سندن گهر ڀاتين سان وڃي مليس، جيڪي ان اوچتي سربرائيز تي نهايت خوشيءَ جو اظهار ڪندي هميشه جيان پاڻ وٽ رهڻ جو اسرار ڪرڻ لڳا، جنهن تي مون کين يقين ڏياريو ته ائيرپورٽ تي لهڻ تائين منهنجو ٻڻ اهڙو ئي ارادو هو، پر ميزبانن نه مڃو جو انهن رهائش جا سمورا انتظام اڳواٽ ئي پاڻ وٽ ڪري ڇڏيا هئا. هن پيري مان صرف هفتي لاءِ انڊيا آئي هئس. شاديءَ جا سمورا ڪاڄ پاڻ ۾ ڪجهه ان ريت ڳنڍيل هئا جو وڃ ۾ ڪو گپ نه ٿي آيو. نيوٽر پارٽي، رنگ سيريمني، ميوزيڪل ۽ ڊينسنگ پروگرام، ٻوڄا پاڻ، ڀڄڻ، مهندي، شادي، رسپشن، ستاوڙا ۽ هندو ڪلچر جي ٻين ڪيترن ئي ساٿ سون جي رسمن کان علاوه ستن ڏينهن تائين لاڳيتا ڊنر ۽ لنچ، ڪڏهن گهوٽيتن طرفان ته ڪڏهن ڪنواريتن پاران.

اديب دوستن ۽ سنڌي سڄڻن کي جيئن ئي هڪ ٻئي وٽان منهنجي اچڻ جي خبر پئي، ته مون کي فون ٿي ڪيائون ۽ مونسان ملڻ تي آيا، پوءِ کڻي نيوٽر پارٽيءَ ۾ هجان يا تاج هوٽل ۾ شاديءَ تي، هر ڪو مون کي ڳوليندو آئي پڇي ٿي ويو. ڪن منهنجا پروگرام ٿي پڇيا، ته ڪن ادبي دعوتن ۽ گڏجاڻين لاءِ وقت ٿي ورتو، جڏهن ته مون کي خبر ئي نٿي پئي ته ڪهڙيءَ مهل واندي ٿي ساڻن

گڏجاڻيون ڪري سگهندس. پر اها منهنجي ميزبانن جي فراخدي هئي جن سنڌي ادبين ۽ سڄڻن جي سڳ ڏسندي، پروگرامن جي وچ وچ مان وقت ڪڍي مون کي ساڻن گڏجاڻيون ڪرڻ ۽ دعوتن آڻيند ڪرڻ جيتري مهلت ٿي ڏني. سندن ان قدم کي سڀني ڏاڍو ساراهيو.

مون سڀ کان پهرين 'سيٽا سنڌو يون' جا درشن ڪيا، جيڪو آچر جي ڏينهن بند هوندو آهي، پر منهنجي مصروفيتن جي پيش نظر ان کي ترست جي عهديدارن خاص طور کولرايو. مون سان گڏ ڪلا پرڪاش، موهني مير چنداڻي، ڊاڪٽر ارجن شاد، تهلرام آزاد، مسز لاج، مسز راج گوپند پنجابي، دادي شانتی، ناڪر چاولا، نرسنگ گولاڻي، چندرو لعلواڻي ۽ ڏيون پوڄواڻي کان سواءِ ترست جا ٻيا ڪيترائي ميمبر ۽ عهديدار، دادا رام پنجواڻي جي سڃاڻي تي حاضري ڏيڻ لاءِ آيا هئا. مون پتل اکين سان سڃاڻي تي هارگل چاڙهي چوڦير نهار ڪئي ته سنڌ جي ثقافت ۽ تصويرن سان سينگاريل، ڪشادو ۽ خوبصورت هال چڻ کائڻ پئي آيو..... ويري وقت جي واءِ سان هر شيءِ ڪومائجيو وڃي پر پيار، خلوص ۽ عقيدتن جا گل ڪڏهن نٿا ڪومائجن، مون سميت سڀني دوستن جي دلين ۾ سنڌيت جي سفير دادا رام پنجواڻي لاءِ سڪ جي ساڳي سرهاڻ هئي..... ساڳيو پيار جو ساگر هو.....

هال مان ٻاهر ميٽنگ روم ۾ اچي، رفرېشمينٽ کان پوءِ ترست پاران مونکي گولڊ ۽ سلور جا رام پنجواڻي ميڊل ڏنا ويا، جيڪا مون لاءِ وڏي عزت افزائي هئي. فريئرز آف اوورسيز جي چئرمين مسٽر نرسنگ گولاڻي هميشه جيان وڙ ڪندي، مون سان ادبي گڏجاڻي رکڻ ٿي چاهي، جڏهن ته سنڌو يون ۽ 'سهيلي وومن ونڱ' وارن جي پڻ ساڳي مرضي هئي. وري به وقت جي ڪوت جو سوال ٿي اٿيو، نيٺ سڀني ان ڳالهه سان سهمت ڪئي ته ٽنهي تنظيمن طرفان گڏيل گڏجاڻي رکي وڃي جيئن سنڌي سڄڻ ۽ اديب پاڻ ڀينر هڪ ٿي جاءِ تي مون سان گڏجي سگهن. پنجين جنوري ۱۹۸۹ع منهنجي واپسي هئي، تنهنڪري چوٿين تاريخ گڏجاڻي لاءِ ڏيئي، مون ترست جي عهديدارن جا ٿورا مڃيندي سڀني کان موڪلايو ۽ وڃي شاديءَ جي ڪاڄن ۾ شريڪ ٿيس. ڪيترن ئي ڏينهن تي مشتمل ۽ رات جو ٻي اڏاڻين بچي تائين جاري رهڻ وارا شاديءَ جا سمورا ڪاڄ، مون پاران هُل هنڪامن کان دور رهڻ واري طبيعت ۽ مخصوص مزاج جي ماڻهن لاءِ ڪنهن حد تائين ٽڪائيندڙ هئڻ جي باوجود، دلچسپيءَ کان خالي نه هئا.

شادي ۽ ماحول تمام گهڻو اڀروانس هوندي به هندو ڪلچر ۽ انجي بيشمار ريتن رسمن کي جيڪا غير معمولي اهميت حاصل هئي سا ان ڪري ته مسز قيمت راءِ پنهنجي ڪلچر ۽ ميٽلاجيءَ کان نه رڳو تمام گهڻي متاثر آهي پر ان ۾ بيحد

گهڻي دلچسپي به رکي ٿي، اهو ئي ڪارڻ هو جو هن پٽ جي شاديءَ تي ايڏا سارا ساٿ سوڻ ۽ فنڪشن ارينج ڪيا، جن کي ويجهڙائيءَ کان ڏسڻ جو مونکي پهريون ڀيرو وجهه مليو. وقت جي پابندي، ڊسپلن ۽ مهمانن کي لاڳيتو ڪنهن نه ڪنهن ميوزيڪل آئٽم وغيره سان انٽرئين ڪرڻ، ان شاديءَ جي هر ڪاڄ جون خاص خوبيون هيون.

اسان وٽ جيستائين گهرن جي موڪري اڳڻ ۾ ڪاڄ ٿيندا هئا ته انجي رونق ئي اور ليکبي هئي، پر جڏهن کان شادي هالن جو رواج پيو آهي تڏهن کان ڪاڄن مان سمورو چس ئي نڪري ويو آهي. هوٽل ۾ ٿيندڙ شادين جا ڪاڄ ته وري به جيئن تيئن برداشت ٿيو وڃن پر ’تمبو ۾ بمبو‘ واريون شاديون ته اصل لاهه ڪڍيو ڇڏين، جن ۾ ويچاري مهمانن کي ڪنواريٽن يا گهوٽيتن جي انتظار ۾ ڪلاڪن جا ڪلاڪ ڪرڻ تي ويهي سڪ ٿيڻو پوندو آهي. سندن ننڍڙا ٻار جيڪي پنهنجي مستي ۽ موج ۾ گهوٽ ڪنوار لاءِ سجيل خالي اسٽيج تي قلابازيون پائي ڏڌڙ پيا اڏائيندا آهن، جڏهن اهي به ننڍ ۽ ٿڪ کان ساڻا ٿي ماڻهن جي ڳچي ۾ لتڪي يا هنج ۾ ڊهي، گهر هلڻ جو رينگت شروع ڪري ڏيندا، تڏهن ڪو وڃي لنگهيائون ڏهل کي جهلينديون ته ڪنوار به بيٺو ڀارلر تان ماڻهن جا رهيل ٿڪا ٽڪر ڦرائي اچي اسٽيج ڀيڙي ٿيندي. مونکي اڄ تائين اهو دستور سمجه ۾ نٿو اچي ته شاديءَ جا ڪاڄ جڏهن يارهين - ٻارهين بجي شروع ڪرڻ آهن ته پوءِ ڪارڊن تي رات جا ست يا اٺ لکڻ جو ڪهڙو ضرور؟ ڇو نه سنئون سڌو ’آڏياڻو‘ يعني رات جي ٻارهين واري ڪوٽ ڏجي، جيئن هر ڪو پنهنجا ٻار ٻچا سمهاري، سڀئي اوکا پوکا لاهي مقرر وقت تي ڪاڄ ۾ شريڪ ٿي سگهي.

چوٿين تاريخ، شام جو پنجين بجي اديب ساٿين سان گڏجي مان ۽ زمر هوٽل ’سمرات‘ پهتاسين. نئين ٺهيل خوبصورت هوٽل ’سمرات‘ جي شاندار هال ۾ پير پائيندي ئي هر طرف ادب جا رنگ ئي رنگ وڪريل نظر آيا. گڏجاڻي نه هئي ڇڻ ته ڪو ادبي ميلو هو، جنهن ۾ سڀئي پنهنجا ۽ پاڻ جهڙا ٿي لڳا، ڪنهن به قسم جو رک رکاءُ يا اجنبيت نه هئي، سڀ ڪنهن وٽ سنڌيت جي سار ۽ پَر خلوص جذبا هئا. مونکي ته ائين پئي محسوس ٿيو ڇڻ سالن جا فاصلا اورانگهي، وقت کي لتاڙي ۸۰ع ۽ ۸۵ع واري دور ۾ پهچي وئي هجان..... ڪجهه به ته مختلف نه هو ان گذريل ڪالھ ۽ اڄ ۾..... سواءِ ان جي ته عرش تان ڪي تارا ڇڄي نظرن کان دور هليا ويا هئا، باقي ته سڀ ڪجهه ساڳيو هو، ائين ٿي لڳو ڇڻ مان اڃان واپس ئي نه وئي هئس. تڏهن کان ئي آئي آهيان.....

اڄ به هن جي لفظن مان جذبن جي ساڳي سچائي ٿي بکي..... نه ته ادبي دنيا ۾ اڪثر ٿيندو ائين آهي ته مجبوريءَ يا خوشي جي حالت ۾ ڪنهن جي لاءِ

زبان مان ڪي مانورا لقب القاب يا سڪ ڀريا گستا نڪري به وڃن ته چار ڏينهن گذرڻ کانپوءِ ان تي قائم رهڻ ڏکيو ٿي پوندو آهي.

تقريب جي آغاز ۾ تهلرام آزاد، اسٽيج سيڪريٽريءَ جا فرض انجام ڏيندي سڀني پيئرن، پائرن، اديب دوستن، سماجي ڪارڪنن ۽ سنڌي جاتيءَ جي شيوڪن جي ڀرپور نموني آجيان ڪئي ۽ تقرير ذريعي پنهنجا خيال ظاهر ڪيا. ان بعد چئرمين نرسنگ گولاڻي، پوٽي هيرا ننداڻي، ڪنيا لال موٽواڻي، ارجن شاد، ڪيرت ٻاٻاڻي، گوبند مالهي، تيرت سياڻي، ڪرشن آڏواڻي ۽ ٻين پنهنجي خيالن ۽ سڪ جو ڀرپور اظهار ڪيو. تنهن بعد مونڪي ۽ زمر کي تنظيم جي مکيه ڪارڪنن ۽ عهديدارن طرفان پاڪڙون - شالون پارائي، گلدرستن سان نوازيو ويو. ڪيترن ئي ايڊيٽرن پبلشرن پنهنجا ڪتاب ۽ رسالا سوکڙيءَ طور ڏنا. سنڌي سڄڻن پنهنجي تقريرن ۾ منهنجي لاءِ جيڪي سڪ ڀريا گستا ٿي چيا، سي مان سڀ پنهنجي مڙي سنڌ جي کاتي ۾ وجهندس، جتي جنم پائڻ جي صلي ۾ مونڪي ايڏي عزت ۽ محبت ملي. تقريب جي ٻجائيءَ تي مون فنڪشن جي آرگنائيزرن، سنڌي سڄڻن، سنڌي اديبن طرفان ڏنل عزت ۽ مان جا ٿورا مڃيندي اميد ظاهر ڪئي ته نئين سياسي تبديلين تحت اسانجي ملڪن ۾ اڄ وڃ جون سهوليتون پيدا ٿينديون ۽ هڪ ٻئي سان گڏجي ويهڻ جا وڌيڪ موقعا ملندا.

آخر ۾ شري هوند راج ساجنڻي ان فنڪشن ۾ شرڪت ڪندڙن جا ٿورا مڃيا، تنهن بعد وارو آيو چانهن پارٽيءَ جو ڀر سڄڻن جي هجوم ۾ گهيرجي انهن تڪلفاتن ۾ پئجي نه سگهيس.

آسمان ادب جي خوبصورت ستارن، ڪلا پرڪاش، پوٽي هيراننداڻي، شاد، موهني، گنو سامتاڻي، هري موٽواڻي، ڪرشن راهي، ماما راهي، نند جوڀري، ڏيون پوڄواڻي، جگديش ڀاڻي، ڀريو وفا، جڳت آڏواڻي، ڪيرت ٻاٻاڻي، گوبند مالهي، ناڪر چاولا، گوبند پنجابي ۽ ٻين ڪيترن ئي سڄڻن جي سنگ ۽ ساٿ کي خداحافظ ڄڻي، مان رات جو ستاوڙي ڏنر ۾ شريڪ ٿيڻ لاءِ پنهنجي ميزبانن ڏي موٽي ويس.

ٻئي ڏينهن صبح جو اديبن ۽ سنڌي سڄڻن سان الوداعي موڪلاڻيون ڪندي، ستن ڏينهن جي حقيقتن کي خوابن جيان اکين ۾ سمائي، ڪراچي وڃڻ لاءِ ايئر پورٽ ڏي روانا ٿياسين.

ماهور ’سگهڙين ست‘ ڪراچي.

’سڀون‘ بئني.

چا سنڌي صحافت پنهنجو ڪردار نڀائي پيئي.....

صحافت سچ جي ڊاڪيومينٽيشن آهي. اها ايتلخ حقيقت هر ڪو ڄاڻي، ته سچ وڙلي ئي ڪنهن کي وڻندو ۽ هضر ٿيندو آهي، انڪري ئي هر دور ۾ سچي ڳالهه، سچي ماڻهو ۽ سچي صحافت کي سنگسار ٿيڻو پوندو آهي، ڇو ته سچ ڏانهن ويندڙ سڀئي راهون ڏاڍيون آڙانگيون ٿينديون آهن، جن تي پنهنجي سر جو سانڪو لاهي ڪي ارڏا ۽ بلند حوصلي وارا ئي قدم ڌرڻ جي جرئت ڪري سگهندا آهن. جنهن صورتحال ۾ اسين جيئون ٿا ان جي پيش نظر جڏهن ڪوبه فرد يا ادارو پنهنجو ڪردار سولي ريت نڀائڻ واري گيرن تي ڏيڻ جي پوزيشن ۾ ناهي، تڏهن رڳو سنڌي صحافت کي ٽپي ڪهڙو ڪپ ڪٽبو.

ڪو وقت هو، جڏهن صحافت جو نالو ڪڻ سان ذهن ۾ سچ، صداقت ۽ ڪمٽمينٽ جو تصور ٿي آيو، پر اڄوڪين ڪمرشلزم جي حالتن ۾ جڏهن صحافت صنعت جي صورت اختيار ڪري ورتي آهي، تڏهن سچ ۽ صداقت به ڪمرشلائيز ٿي پيا آهن. ڪهڙو سچ وڪامبو ۽ ڪهڙو نه، ڪهڙي خبر ماڻهن کي چرڪائيندي ۽ ڪهڙي مزدو ڏيندي، ڪهڙي ايڪٽرس جي ڪهڙي تصوير ماڻهوءَ کي اخبار خريد ڪرڻ تي مجبور ڪندي..... ان قسمر جي ڪمرشلزم مان ئي yellow جرنلزم جنم وٺندي آهي. اهڙي صورتحال ۾ سنڌي صحافي پنهنجو صحيح ڪردار نڀائڻ ۽ صحافت جي پيشي جون گهرجون ڪيئن پوريون ڪري سگهي ٿو.

جڏهن ڪا شئي صنعتي ميدان ۾ ٽپي پئي ته پوءِ ان جو ’نصب العين‘ فقط ۽ فقط پنهنجو مفاد ۽ ڪامپيٽيشن ئي هوندو، عوام جي ٻيڙي ٻڏي يا تري ان سان ته ڪنهن جي ڪا ربي نه خريفي.

خبرون عالمي، ملڪي يا غيرملڪي هجن، سچي صورتحال تي جائزا ۽ تبصرا هجن، اهي سڀ ڪنهن مرج مصالحي واري ٿرلنگ هيڊنگ اڳيان تڄ آهن. ”هن جي

به ٻڌو" يا "ذليخا سان ظلم ٿي ويو،" "مئل پوڙهو جيئرو ٿي پيو،" "ڳاڙهي بازار جي سدا سهاڳڻ جي آپ گهاٽ جو معمول....." اهي ۽ اهڙي قسم جون فرنت پيچ تي جاءِ وٺاريندڙ بي شمار خبرون عوام جي ذهني معيار جي گراف کي مٿي کڻي وڃڻ جي بدران، هيٺ پيون آڻين. ائين ٿو لڳي ته ڪنهن سنڌي اخبار کي ڪامياب بنائڻ لاءِ جيڪي چار پنج شيون ضروري هجن، سي آهن سري ديوي يا ماڌوري جا فوتا ۽ سندن "اقوال زرين"، ڌاڙيلن جا ڪارناما ۽ سندن لکيل خطن جا عڪس، هر ٽيري مٽيري پارٽيءَ جا پريس رليز ۽ ترديدِي بيان، جوڌن پاران ڪيل 'وقتائِي' فيصلي جي آڃاڻ ڪرڻ وارن جي نالن جي لائين، ورسين ۽ سالگرهن ۾ شرڪت ڪندڙن جي اسم مبارڪن جي هيڪاندي ڊيگهه، مرحياتن جي عذر خواهيءَ لاءِ پير پرڻ وارن جي ڪلنگين ۽ خطابن جا پيچ..... جيڪي ڏهن نالن جي جاءِ وٺاريندا، ڇڻ کين ڊپ هجي ته جي هڪ خطاب به گهٽ ٿيو ته سندن حيثيت گهٽجي ويندي.....

ميجبي به ڪي ته پڙهندڙن جي اها گهرج آهي پر صحافت جي پيشي جي تقدس جون به ته ڪي گهرجون آهن.

اڳي ڇهين خبرن جا چشڪا وٺڻ لاءِ سنڌي سباجهڙا شام واريون 'درٻاري' اخبارون پڙهيو پيا پنهنجي پاڙ لاهيندا هئا، پر هاڻ اسين لاشڪ ته ان ڏس ۾ مڃي مانيءَ وارا ٿي پيا آهيون جو صبح هجي يا شام، اخبارن جي شوقين هر سنڌيءَ جي هٿ ۾ اخبارن جا ٽها ڏسبا.

بهرحال سنڌي صحافت عوام کي شعور ڏيڻ وارو ڪردار ته الانجي ڪيترو نڀايو آهي، ان تي ته ڪو باباءِ صحافت يا ڦڙبائي سياستدان ئي باريڪ بنيءَ سان روشني وجهي سگهي ٿو، پر اهو سو ضرور مڃبو ته عوام ۾ مطالعي جو 'ذوق' وڌائڻ ۽ پيدا ڪرڻ ۾ سنڌي صحافت اهم جو ڪردار نڀايو آهي.

هونءَ ڏسجي ته صحافت ته پري جي ڳالهه آهي، ڇا اسان وٽ ڪنهن به فرد يا اداري کي پنهنجي مرضيءَ سان ڪردار نڀائڻ ڏنو ويو آهي؟ ان جو جواب گهڻو ڪري نه پر ئي ملندو، ڇاڪاڻ ته اسان وٽ هرفرد، هر ادارو آزاد هوندي به يرغمال آهي. ٻئي ڪنهن جو مثال ڏيڻ کان اڳ ويچارِي مود جي طابع ڪنهن ڪريٽو راڻي کي ئي ٿا وٺون، جنهن کي حالتن هٿان دل تي جبر ڪري ڇڏيا نه ٿو لکڻو ۽ ڪرڻو پئي، جو سرجهڻهار مان ڦري ڇڻ 'خاتو خبردار' ٿي پيو آهي. ڪهڙي خبر ته هي مضمون به ان سلسلي جي هڪ ڪڙي هجي.

مسئلو ڌاڙيلن جو هجي، تعليم جي تباهيءَ جو هجي، سياسي هجي يا صحافت جو، هر مسئلي ۽ مامري جي نشاندهي ڪرڻ ۽ ان جو حل ٻڌائڻ لاءِ پنهنجا سمورا تخليقي ڪم اڌ ۾ رولي يا مرڳو انهن جي تڪميل جو ئي آسرو

لاهي. آڏوهيءَ جي سپرد ڪري، اديب کي مومي فرض نڀائڻ لاءِ مجبور ڪيو ٿو. ويڃي، ٻي صورت ۾ هو غدار اعظم آهي. اصولن ٽيڻ ائين گهرجي ته ڌاڙيلن جي تباهين تي روشني وجهڻ لاءِ نامياري پاڻاڙيدارن، برک وڏيرن، گڙنگ زميندارن، نانءُ پڙهڻي پوليس آفيسرن ۽ سندن سرپرستن کان سيمينارن ۾ مقالہ پڙهائجڻ ۽ ڪنهن ڌاڙيل ٽولي جي نمائندي کي به پنهنجي بچاءُ ۾ ڳالهائڻ جي نيند ڏجي. تعليم جي تباهيءَ جو تڏو وڃائڻ مهل به رڳو تمنہ يافتہ ماهر تعليم دانن، ماسترن ۽ شاگردن کي پاڻ ۾ ويهي مسئلو حل ڪرڻ گهرجي. ساڳيءَ طرح ڪالا باغ ۽ روه رکڻي بھارين جي روئڻي کان ويندي صحافت جا سور پٽن به اهڙا موضوع آهن، جن تي ان سان لاڳاپيل فرد ئي بهتر نموني ڳالهائي ۽ لکي سگهن ٿا.

اڄ جيڪڏهن صحافت تباهہ ڪن حال تي اچي رسي آهي ته ان جا پنجام پرسینت ذميدار آهي ڪامريڊ ۽ جوڌا آهن جيڪي پنهنجي خبرن، بيانن ۽ پرسین رليزن کي ئي صفحن تي سينگاريل ڏسڻ ٿا چاهين، باقي ۲۵ پرسینت آهن اخبارن جا اهي مالڪ، جن کي صحافت جي ’ص‘ جي به ڄاڻ ناهي ۽ هو صحافت جي ڪاروبار جو چار وسيع کان وسيع تر ڪري ان صنعت جي وڌاري لاءِ پاڻ پتوڙي کڳل ميڙڻ ۾ مڪن آهن، تنهن بعد تباهي جو ذميوار آهي اهو عوام جيڪو ان صنعت کي هتي پيو ڏي. ان مان ثابت ٿيو ته ويچاري صحافت بظاهر آزاد هوندي به گهڻي حد تائين مجبور آهي، ڇو ته هو جهڙي ريت پنهنجو ڪردار نڀائڻ چاهي ٿي، اهو ان کي ٿو نڀائڻ ڏنو وڃي. صحافين تي تشدد، صحافين جو اغوا، صحافين کي ملندڙ ڌمڪيون، اخباري آفيسن تي حملا، پڇ ڊاهه ۽ باهيون، اسانجي صحافت کي تباهيءَ ڏي ڌڪڻ جا بدترين مثال آهن، جن جي جيتري به مذمت ڪجي، گهٽ آهي.

’سهڻي‘ ميرآباد

كالم

نوان هٿيار

چوندا آهن ته 'روئڻ عورت جو سڀ کان وڏو هٿيار آهي.' ان عالم آشڪار حيثيت واري چواڻيءَ سان مون کي ڪو اختلاف نه سهي؛ ته اتفاق به ناهي. پر لفظ 'هٿيار' ۾ جيڪو بي رحم طنز شامل آهي، اهو معاشري جي مير، يعني مرد جي اجتماعي سطح تي ڏنل فتوا جي باوجود، سڀني عورتن سان لاڳو نٿو ڪري سگهجي؛ ڇو ته هر عورت ۾ مانگر مڇ جهڙي ڪردار نڀائڻ جي صلاحيت نه ٿيندي آهي.

ان ۾ ڪو شڪ ناهي ته لڙڪ به اکين ۽ دل جي ازلي رشتي جيان عورت ذات جي وجود جو هڪ حصو آهن..... دل تي ڪا چوٽ لڳي ته وڏ ڦڙو جهل ٿي نه ڏيندو. زندگيءَ جي ٽهڻ اُس ۾ هلندي هلندي خوشيءَ جون ڪي ساعتون ڇپر ۽ چانو بڻجي وڃن ته اُتر جي هير جهڙا ڪومل جذبا بوند بوند ٿي نيشن مان ٻڙسي پوندا آهن، تنهنڪري انهن کي 'هٿيار' ڪوٺڻ ڪنهن به حالت ۾ جائز ناهي. البت عورتن وٽ دانهن ڪوڪن جو اهڙو خطرناڪ ۽ پاورفل هٿيار آهي جنهن جي قهر ۽ غضب سان لوهي ديوارن ۾ به ڌار پئجو وڃن. هونءَ ته ان هٿيار جو مس يوز اڪثر گهرن ۾ ٿيندو ٿو رهي پر ان جي يوز فل هٿ جي سڳ سوڌو ثابتي تازو وحدت ڪالوني ۽ لطيف آباد ۾ لڳل ڌاڙن جي اخباري خبرن مان ملي ٿي، جنهن موجب گهر ڌڻيائين ان هٿيار جي استعمال جو پريور مظاهرو ڪندي اهڙا ته وٺي هل ڪيا جودهشت گرد ڌاڙيل وائڙا ٿيندي آيا سڱن لاءِ ڪن به ڪپائي ويا' چواڻي، پنهنجي موٽر سائيڪل به ڇڏي، پيرين پنڌ وٺي پڳا.

ڌاڙيلن کي هيسائي پڇائڻ جا واقعا ٻڌي ۽ پڙهي هيانءَ کي ڪي قدر ڏڍ مليو، شڪر جو عورتن جي ان قدرتي هٿيار سان اڃان ڪو لائيسنس لاڳو نه ٿيو آهي. هاڻ جيڪر پُرامن شهرين کي پنهنجي حفاظت لاءِ هٿيار رکڻ جو لائيسنس نٿو ملي ته ڀل نه ملي.

هونءَ به 'تانگهي ۾ تائي ٻڌ پنهنجو ترو، اونهي ۾ آئي ڪونه ڏيندءِ ڪو ٻيو'. جيان اڄ جي حالتن ۾ انسان کي پنهنجي بچاءَ لاءِ پاڻ ئي هٿ پير هٿا پون ٿا، باقي اعليٰ حاڪمن جي اهڙن بيانن پويان لڳبو ته، 'هاڻ وڌيڪ دهشت گردي جي اجازت نه ڏبي' ته ماڳهين خلق ويندي ڪٽندي؛ مور ويندا مري، هنج نه رهندا باقي.

اها 'اجازت نه ڏينداسين' واري ڳالهه به ڪيڏي نه ڪل جهڙي آهي، جيڪا هر اعليٰ عملدار ۽ ان جي صلاحڪار جي مٿ ۾ ڪنهن جيان پئي هوندي آهي، جنهن مان اهو پيو ظاهر ٿيندو ته ڇڻ اڳ ۾ به هو دهشت گردي مچائڻ لاءِ اجازتون ڏيندا رهيا آهن جو هاڻ 'وڌيڪ اجازت' ڏيندي موڊ ٿو خراب ٿين. بهرحال هنگامي حالتن جي پيش نظر عورتن کي گهرجي ته هو 'ضرب مومن' وارين جنگي مشقن جيان ڪڏهن ڪڏهن واويلا مچائڻ جون مشقون به جاري رکنديون اچن ته سندن دفاعي صلاحيتن کي زنگ، بلڪ 'ڪنگي' لڳڻ جو شديد خطرو ٿي سگهي ٿو. ڪونگي گائين صابرين صفت عورتن کي پڻ ان ڏس ۾ ترٽ ۽ تڪڙا آڀاءُ وٺڻ گهرجن. دهشت گرد ڌاڙيلن ۾ ٿوري به غيرت يا مردانگي هوندي ته عورتن جي هٿان خوار خراب ٿيڻ کان پوءِ ٻيهر اهڙي جرئت ٿي نه ڪندا، پر جي هوندا حسبي نسبي لوسي نسل جا رولو ۽ ڦورو ته سندن نيت ۾ فتور جي ڪير ضمانت ڏيندو؟ ان لاءِ ضروري آهي ته 'ڪروڙين رپين' جا قيمتي انعامات، معاف ڪجو 'قيمتي سامانا' جهڙوڪ هيرن جواهرن جا جڙاڻو قديم ڏنڊا، سڄي سون مان جڙيل پٽيون ۽ تاريخي نوعيت جون بندن جهڙيون منڊيون، جڙاڻو بازو بند ۽ ڪمر بند وغيره اڳتي لاءِ گهرن ۾ نه بلڪ حب الوطنيءَ جو ثبوت ڏيندي عجائب گهرن ۾ رکائجن، باقي گهر ۾ ڪا ٿوري گهڻي هزارن جي رقم رکيل هجي ته مڙئي خير آهي، ڪو ڏکيو بکيو ۽ بنهه وڻيل جو ماريو ڌاڙيل هوندو جيڪو هزارن جو ڌاڙو هڻي پاڻ تي خالق ڪلائيندو. ڇو ته اڄڪلهه جو زمانو رڳو ڪروڙن جون ڳالهيون ٿو ڪري، لک تي ته ڪنهن مک جي به اک نٿي ٻڏي. دراصل ريفل ٽڪيٽن پيسي جي ايڏي ته ويلو ڪيرائي ڇڏي آهي جو هڪ مسڪين طبقي جو فرد به اونداهه تارا ڪري ايئن پيو ڪروڙن جون ڳالهيون ڪندو ڇڻ هيلٽائن لک لٽائي چڪو هجي، توڙي جو هوندس هڙ ۾ تڪوئي ڪين.

رات ڏينهن 'ڪروڙون ربي ڪي نقد انعامات' جو آلاپ ٻڌي هر ڪنهن جي دماغ تي نفسياتي طرح ڳرين رقمن جو نشو وڻائجي ويو آهي، ريڊيو آن ڪريو ته اُمالڪ 'ڪروڙون روبي' وارو طويل ترين اشتها ڇو ڪرمن ۾ لڳي، ٿي-وي ڪول ته اتي به ڪروڙ ڪروڙ جي ڪپهه پئي پوندي، اخبارن جا صفا ڏسو ته انهن ۾ به ڪروڙن جي پڇار. انهن حالتن جي اثر هيٺ وڏا ته وڏا ننڍا نياڻا به راتو رات ڪروڙن جو وارث ٿيڻ جا خواب پيا ڏسندا آهن. تنهن ڏينهن اهڙي ئي هڪ خواب تي پُٽ کي سمجهايندي چيم، "پاڻ سفيد پوشن کي اهڙا خواب نه ڏسڻ گهرجن." ته ڏاڍي استائيل مان ٺهه پهر وراثيائين، "مان ته براڻون پوش آهيان." ۽ مان هن جي براڻون رنگ واري پوشاڪ ڏي ڏسندي رهجي ويس.

رونشو تماشو

ويچارا ٻارڙا پنهنجو مستقبل سڌارڻ لاءِ "ڪانوينٽ" جهڙي اسڪول ۾ سولو سڌو "انگريزي ميڊيم" ۾ ابتدائي تعليم پيا حاصل ڪندا ته مٿان اوچتو اچي ڪهل چڙهندي ته انگريزي ختم ڪري کين مادري زبان ۾ تعليم ڏني وڃي. البت وڏن ڪلاسن جي شاگردن سان مئٽرڪ تائين اها پابندي لاڳو نه رهندي، پر آئينده لاءِ سڀ جو 'ميڊيم' مادري زبان ۾ ئي رهندو. ان اعلان تي مائٽ، پنهنجي ٻارن کي اردو يا سنڌي ۾ تعليم ڏيارڻ تي مجبور ٿيو وڃي. جڏهن ٻار ٻه ٽي ڪلاس پڙهي وٺندو ته وري اختياري وارن کي جوجڪي ايندي. حڪم ڏيندا ته مادري زبان سان گڏ انگريزي ميڊيم به قائل رهندو، پر جن معصوم سنڌي ٻارڙن کان زوريءَ انگريزي ميڊيم ڇڏائي، مادري زبان ڪٽائي وئي، سي هڪ دفعو وري رولڙي ۾ اچي ويندا. ڇاڪاڻ جو اسڪول طرفان سنڌي اسٽاف نه هئڻ جو عذر ڏيئي کين ٻئي اسڪول جا در کڙڪائڻ جو ڏس ڏنو ويندو. ٻي حالت ۾ کين انگريزي يا اردو کڻڻ لاءِ چيو ويندو. سوچڻ جهڙي ڳالهه آهي ته جن ٻارڙن کي انگريزيءَ کان آتاري وري سنڌيءَ ۾ ئي ابتدائي تعليم ڏني وڃي سي وري اڳئين ڪلاس ۾ انگريزي يا اردو ميڊيم ۾ ڪيئن تعليم حاصل ڪري سگهندا. اهڙيءَ طرح ٻار رولڙن ۾ اچي بلڪل در بدر ٿيو وڃي. مائٽ هر سال منت ميڙ ڪري، ڏلتون سهي، سنڌي ميڊيم جاري رکائڻ ۾ ڪامياب ته ٿيو وڃن پر ٻارن جي پاس ٿيڻ جي خوشي خاڪ ۾ مليو وڃي. ڇڻ ته خيراتي تعليم حاصل ڪندا هجن. احساس ڪمڙي جي پيڙم جو پهريون پٽر به در حقيقت ان مهل ئي سندن ذهن جي ڪڇيءَ زمين ۾ نفرت جي لپي سان رکيو ويندو آهي.

ڪي ڏينهن ٿي- وي اناٿونسرن تي ميڪ اپ نه ڪرڻ جو ڪوپ کڻو هو. ويچار يون ڦلهڙا منهن ڪيو پيون اناٿونسمنت ڪنديون هيون. وري اوچتو ئي اوچتو پاڻ مرادو اها رڪاوٽ دور ٿي وئي ۽ هو هيڪاندي آب تاب سان ظاهر ٿيون. ان ٿوري وقت جي پابندي وجهڻ واري تماشي مان سواءِ اناٿنسر جي اصلي ۽

اهاڻڪي روپ ڏيکارڻ جي، وس وارن کي ٻيو ڇا مليو.....

ٽي- وي ۾ گلوڪارن جي ناچ گاني واري انداز تي پابندي پئي ته وٽن تي رهندڙ مخلوق جيان ٿيا ٽينگ ڏيندڙ فنڪارن جي قلابازين ۽ ڪرتبن کي به پنڄو اچي ويو. هو ٻانهون ٻڌي آيا ٿي يا مجبور ۽ معذور نموني ڪرسيءَ تي ويهي ائين ڪيت ڳائڻ لڳا ڄڻ ڪو نوحو پڙهندا يا ماتر ڪندا هجن. پر جڏهن کان 'فارن فير' واري سلمي آغا ۽ نازيه حسن وارن، ان ساڳي ٽي- ويءَ تان ناچ جا نت نوان انداز ڏيکاريا ته اهي پابنديون به پنهنجي موت پاڻ مري ويون ۽ ڪيترائي نوان رنگ ڏسڻ لاءِ مليا. ٻيو ته ٺهيو پر 'پنڊ پهن سسترز'، جن جو بنا اک چنڻ جي سڌي ٿوڻيءَ جيان ڳائڻ جو عالمي رڪارڊ هو، تن ۾ به زندگيءَ جا سنڀا آثار نظر آيا ۽ سنڊن مصري ميم (Mummies) وارن ساڪت چين تي به مرڪ ڏئي وئي اها به جيئري جا گندي مرڪ ۽ نه ايسروستيس واري ٿڪي ٿڪاريءَ واري ڏند شيڪ.

مڙهي مٿر بڻجي ڳائڻ واري مائي مهناز به نه رڳو ڇهڪڻ ۽ ڄمڪڻ لڳي پر سورنهن سينگار ڪري، اوچتو ئي اوچتو 'ادائن' جا مڏا تير هڻي سڀ کي حيرت ۾ وجهي ڇڏيائين مزو ته اهو جو حميرا چنا کي به اشارا ڪندي ڏٺو ويو. هاڻ ڇوڏا به ڳالهائڻ ٿا.

ذهيب حسن کي جهومندي ۽ نچندي ڏسي، عالمگير ۽ شهڪي سميت مڙهي مرد گلوڪارن جي به هيگهي مٽي جو انهيءَ جي صدقي ئي سندن بند خلاص ٿيا ۽ موقعي جو فائدو وٺندي، اڳ کان اڳرا ٿي هڪ تنگ تي بيهي رهيا آهن نچڻ ۽ وڃڻ پيا ليڪو لتاڙيندا جو بنا ڪنهن حياءَ ۽ شرم جي، گلوڪارائن سان گڏ، فلمي هيرو هيرورن جيان هٿ هٿ ۾ ڏيئي اکين ئي اکين ۾ هيڃان انگيز ادائن سان دوکانا ڳائڻ شروع ڪري ڏنا اٿن.....

ڪيڏانهن ويون اهي اشارن ۽ ادائن تي پابنديون جنهن سان مذهب جا اصول مجروح ٿي ٿيا!

رونشن تماشن جا فيصل ڪندڙ معتبرئي فارين فير کان مرعوب ٿي پنهنجي ڪيل فيصلن تي قائم نٿا رهي سگهن ته ويچار يون عورتون، جن جو عقل ئي بقول اڪابرن جي ڏائي ڪڙيءَ ۾ آهي، سي جي ڪٿي فارن ڪپڙي يا پرفيوم کان متاثر ٿيون ته ڪهڙو عظيم گناهه ٿي پيو.

مٽي کي رٿي يا پوتي، سان ڍڪڻ جي پابندي به رڳو ٽي- وي اناسرز يا ڪمپيوزر لاءِ آهي. ڄڻ ته ڊرامي وغيره ۾ ڪم ڪندڙ عورتن کي مٿا ٿين ئي ڪونه

يا وري سندن عورتون هجن به ويس ڌاريءَ جو حصو آهي! پر شاهه سائين چواڻي ته:

’ماندي ٿي نه مارئي، تنهنجو الله پي آهي
سَوَن ورهين جا ڏکڙا لحظي ۾ لاهي.’

سو اهو فيصلو به پوئڻ پساهن ۾ پيو پسجي. اناونسرز ۽ ڪمپيٽرز جا روا هوريان هوريان پٺ تي سرڪندا، هاڻ ’هيٽرين‘ ۾ اچي اٿڪيا آهن. شايد ته اهڙي همت به هو ان ڪري ساري سگهيون آهن جو پابنديءَ سان مٿو ڏيڪيندڙ ڪن خاتون سياستدانن جا روا به هاڻ مٿي تان ڍرڪڻ لڳا آهن. ڇو ته سياسي نشستن تي مڪمل طور سندن قبضو ٿي چڪو آهي، جنهن ڪري في الحال نه اٿن لهر نه لوڏو. پر جيڪي ان پڙ ۾ پير پائڻ لاءِ اڃان واجهائي رهيون آهن، اهي سياسي تقريبن ۾ سرخرو ٿيڻ لاءِ رون کي ڇڻ ته ڪلن ۽ ڪوڪن سان مٿي تي ٺوڪيو اچن، پوءِ فارين ۾ پلي ڪئي جينز ۽ سليوليس بلائوز ۾ همبوجيون هڻنديون وتن! زماني جي رفتار سان جينز بلائوز پائڻ ڪو ڏوهه ناهي. مغربي تعليم، جديد فيشن ۽ ترقي پسند دور ۾ اهو آهي ته عهدي يا اقتدار حاصل ڪرڻ لاءِ پاڻ سان گڏ ٻين سان به فراد چو ڪجي ۽ صرف وقتي طور ’نيڪ پروين‘ بنجي ايندي پارسائي جو ڏيک ڇو ڏجي؟

ڪردار، افعال ۽ اخلاق جي تعمير رڳو رڻي پائڻ سان نه ٿيندي آهي. پوءِ به جي اهڙا حڪم صادر ٿين ته سڀ لاءِ ساڳيا هجن. رڳو هڪ ڌر يا فيلڊ تي پابندي وجهڻ سان حالتون وڏي حد تائين مشڪوڪ بڻجيو وڃن ته انهن سان نيٺ ڪهڙي ويندڙ آهي..... ڪاليج يا يونيورسٽي ۾ گڏيل تعليم حاصل ڪندڙ ڇوڪريون توڙي تيجرز، رون ۽ چادرن جي چوڏياري ۽ گهيري کان آزاد ۽ آجيون نظر اينديون. جڏهن ته مذهبي اصولن جي خطري ۽ انديشي جي پيش نظر انهن کي وڌيڪ ويڙهجي سڙهجي پارسل ٿي رهڻ جي ضرورت آهي، نه ڪي ابتدائي تعليم حاصل ڪندڙ معصومڙين کي، جيڪي صبح سان گهر جون ڌوئل، ميرانجهڙيون ۽ مروتيل اڇيون چادرون ۽ روا اوڍي، ڪنهن اسڪول ۾ پڙهڻ لاءِ نه، پر جشڪ وڏ ڪهراڻ گهرن ۾ تانو پوڄو ۽ بهاري ڪرڻ لاءِ ويندي نظر اينديون آهن.

تي- وي ڊرامن ۾ ايڪٽنگ دوران نامحرم مردن کي هٿ لڳائڻ تي پهريائين ته ڪا پابندي نه هئي، پر اڳتي هلي ڪنهن نازڪ خطري تحت، اها پابندي وري جاري ڪئي وئي. اڄڪلهه اها ختم ڪئي ويئي ٿي ڏسجي، جو مرد، ڪردار، سين جي صورتحال مطابق عورت ڪردار جي چوٽي جهلي کيس ڪٿي سگهي ٿو.

جڏهن ته عورت کي به مرد ڪردار جا گوڏا يا پير جهلي، ان تي مٿو رکي ڪٽڙ ڪٽائي ۽ پنهنجي بي وسي ظاهر ڪرڻ ۾ ڪا جهل پل ناهي. البت فلم جي فيلڊ ۾ شروع کان ئي اهڙي ڪا پابندي عائد ناهي ٿي. شايد ته فلم اسٽارز، ٽي-وي اداڪارن جي مقابلي ۾ 'بي ضرر' آهن. يا وري ٽي-وي جي پيٽ ۾ فلم گهٽيا ادارو ڪري ليکجي ٿو. جنهن صورت ۾ ٻئي ادارا ملڪ جي امانت آهن، پنهنجي جو تعلق فن سان آهي، ته پوءِ اهو فرق ڇو، جنهن ڪري ساڳيو فن هڪ هنڌ جائز ۽ ٻي هنڌ ناجائز ٿيو پئي.

سلمي آغا، جنهن جي پاڪستان سان ائين پيڙهيءَ اٺ ۽ ماڪوڙو ماسٽ جيتري لڄ مسم آهي، تنهن کي محب وطن پاڪستاني ثابت ڪرڻ لاءِ ويهن ئي نهنن جو زور محض ان ڪري لڳايو پي ويو، جو اها پري پيڪر ملڪان ملڪ مشهور ٿي چڪي آهي. ان ڏس ۾ کيس ايترو ته چوڪيو جڪڙيو ۽ ٻڌو ويو جو لاچار ٿي هو پاڻ کي پاڪستاني چوڻ تي مجبور ٿي وئي. پر برطانيه مان شان موسيقي جو اعزاز حاصل ڪرڻ بعد سڄي ڳالهه هن جي زبان تي بي اختيار اچي وئي ته هو صرف ۽ صرف هندستاني آهي. هندستان ئي هن جي سڃاڻ آهي ۽ اتان ئي کيس عزت مان ۽ مرتبو مليو آهي..... هوءَ جي پنهنجي اڳوڻي بيان تان ڦري وئي ته ان ۾ سندس ڪهڙو ڏوهه؟ حقيقت ته بهرحال جيڪا هئي سا هئي. اسان جا سياستدان وري ڪهڙو پنهنجي بيان تي قائم دائر پئي رهيا آهن؟ سنڌ ۾ شاگردن جا همدرد بنجي سندن مسئلا حل ڪرڻ جا واعدو پيا ڪندا ته وري واري وٽيءَ تي هندو مسلم ۽ سک، عيسائي سڀ پاڻي پاڻي چئي سنڌ جي مسئلن کي ٺهي پاسيرو ڪري رکندا. سياستدان، عوام جون دليون ٽوڙڻ، واعدو ٽوڙڻ، ايتري قدر جو پنهنجا اصول ٽوڙڻ ۾ به دير ڪونه ٿا ڪن ته بحیثیت فنڪار، سلمی آغا ڪنهن جي دل ته ناهي ٽوڙي. پاڻ کي وقتي طور پاڪستاني سڏائڻ به هڪ طرح سان انهن ماڻهن جي دل رکڻ ئي هيو جيڪي کيس پاڪستاني، پاڪستاني ڪري زوريءَ اچي چهتيا هئا. فنڪار ته هونءَ به ڪنهن هڪ ملڪ جي ذاتي ملڪيت ناهي، هو ته گل جيئن جنهن زمين تي اُڀري آسري ۽ رهي ٿو اهوئي ان جو ديس ۽ اهوئي ان جو ويس بڻجي وڃي.

سلمي آغا کي هٿن مان ويندو ڏسي، وري نازيه ۽ ڏهيب حسن وارن کي مشرقي روايتن جو پاسبان ڪوٺيندي، محب وطن پاڪستاني ثابت ڪرڻ لاءِ پلاٽينرم ڊسڪ جو چڪمو ۽ طعمامو ڪري ڏانهن اڇليو ويو. ان ۾ ڪو شڪ ناهي ته ماضيءَ ۾ سندن تعلق برابر پاڪستان سان ئي هو. هاڻ هو حضور شرميءَ ۾ پاڻ کي سڏائين به ائين ٿا پر سچ پچجي ته کين وڌيڪ فخر وري به هندستاني ۽

لنڊن جي شهرت يافتہ سڏائڻ ۾ ئي ٿئي ٿو.

ٿورا ڏينهن اڳ هندستان ۾ نماز نہ اچڻ جو بيان ڏيڻ ڪري، انهن جي پڻ سلمي آغا جيان ڌڙون ڦٽي هئي. پر بروقت ترديدن سان سندن ساڪ سنڀلجي ويئي. تنهن ڪري اهڙي 'فارن مال' کي ٺپو هڻي پنهنجو چئجي ئي ڇو، جو وري ساڳين فنڪارن جون سرخين ۾ ڪلائون ڪرڻيون پون. ڇا اسان جا پنهنجا فنڪار ان لائق ناهن تہ انهن تي فخر ڪجي؟ هي ڪو هروڀرو ضروري تہ نہ آهي تہ ٻين تي دعوا ڪئي وڃي، جي اڳيئي پاڻ وڪاڻل آهن.

اها بہ هڪ روايت بڻجي وئي آهي تہ سياستدان سڳورا اقتدار ۾ اچڻ شرط، ملڪن کي نازڪ دور مان لنگهڻ جو چٽاءُ ڏيندي بدعنوانين ۽ رشوت جي پاڙ پٽ جو فخر ۽ اعلان ڪندا آهن. خبر کين تڏهن پوندي جو سياست مان سندن پنهنجون پاڙون پٽجي وينديون. پر اها بي پاڙي وري ڪنهن ٻي معتبر جي تقرير جو عنوان بنجڻ لاءِ دائر قائم هوندي.

رشوت اسان جي سماج جي سنڌ سنڌ ۾ سمائجي چڪي آهي ۽ هاڻ سندس خاتمي جو ڪو سوال ئي پيدا نہ ٿو ٿئي. باقي جيڪڏهن رشوت جو ذڪر فڪر ڪري خالي ڍنڍورو ڏيڻو آهي ۽ ماڻهن جي دل خوش ڪرڻي آهي تہ اها ٻي ڳالهه آهي.

طلبون ۽ گهرجون شايد انسان جي ستيءَ ۾ ئي پيل آهن. ايتري قدر جو خدا کي بہ بي غرضيءَ ۽ سچيءَ دل سان ياد ڪرڻ بدران رڳو ان کان ڊمانڊ ٿي ڪئي وڃي ڄڻ نعوذبالله، هو رڳو سندن آرڊر بڪ ڪرڻ لاءِ سيڙيو ويٺو هجي! تازو ڪنهن تقريب جي پڄاڻي ۾ هڪ ملان کي ڏٺو ويو جنهن اڌ ڪلاڪ کن انتهائي رقمت آميز لهجي ۾ خدا کان رڙي رڙي مسلسل مطالبو ٿي ڪيا تہ 'اي خدا تون هيئن ڪر، اي خدا تون هونئن ڪر، اي خدا.....'

دعا جي دوران ماڻهن جا مٿي ڪنيل هٿ ٽڪجي پيا. سڀ جي صورت مان صاف ظاهر هو تہ هو ان روج راڙي واري طويل دعا جي پڄاڻيءَ جا بي چينيءَ سان منتظر هئا. راه ويندي ڪو ڀنڊ فقير دامن جهلي لٽڪي پئي تہ ان کي ڌڙڪو دهمان ڏيئي جند ڇڏائي آهي. هتي بہ برداشت جي حد ٿي چڪي هئي، سڀڪو سور پيو ويٺو هو. جن اهو لقاءُ پريان کان ويٺي ڏٺو سي کلي کلي ڪيرا بي ٿيا پر ملان کي شايد تہ ويڊيو ڪئميرا آڏو پهريون ڀيرو اچي اهي سانگ ڏيکارڻ جو وجهه مليو هو. جنهن مان هن پورو پورو فائدو ورتو. جڏهن وات مان اهو اکر ڪڍيائين تہ 'اي خدا تنهنجي 'گندي دنيا' ۾ اسان کي امان ۾ رکڻ، تڏهن ان

گستاخاڻي جرئت، پري کان اهو رونشو ڏسندڙن کي حيرت ۾ وجهي ڇڏيو. انهن ليکي ته اجهو ٿو هال مان ڊوهجي نڪري پر اتي ويٺلن جو ذهن شايد ته ايڏو سٺ ٿي چڪو هو جو ڪنهن جو به ان گفتي ڏي ڌيان نه ويو ۽ عزت سان رهجي آيس، نه ته ڪنهن جي ڇا مجال جو قادر جي قدرت کي 'گندو' ڪوئي.

’لطيف‘ - ڪرامتي

رونشو تماشو

پاڪستان جي شروعات ۾ جڏهن اسان وٽ اسلامي جوش ۽ خروش اڃان نئون هيو ته ان زماني ۾ سرڪار طرفان روزہ رکڻ بجاءِ روزي جي احترام رکڻ تي گهڻو زور ڏنو ويندو هيو. هٽل ۽ ريستارنٽن ٻاهران پڙدا لڙڪايا ويندا هئا، جيئن اندر ويٺل گرامڪن جون خوراڪي ڪاروايون ٻاهرين جي نگاهن کان محفوظ رهن. ان ڏس ۾ هڪ اخبار ڪارٽون پڻ ڇاپيو هيو، جنهن ۾ ڏيڪاريل هيو ته هڪ هٽل اندر ڪيئي ماڻهو کاڌو کائي رهيا هئا ۽ هٽل جي دروازي مٿان اڌ گز کن ڪپڙو لهرائي رهيو هو، جنهن تي وڏن اکرن ۾ لکيل هيو ته ”ڪپڙي ڪي قلت هوندي باعث رمضان ڪا پورا احترام نه هو سگهيا، قارئین معاف فرمائين“.

اڳتي هلي اهو احترام وارو اصول اسان جي قومي پاليسيءَ ۾ بدلجي ويو آهي، به، ته اندرين خاني، اوهان جو ڪجهه به ڪيو اوهان جي مرضي. پر ظاهري طور دين اسلام جي نساڻن ضرور ڪريو. پوءِ ڏيکاءِ ئي سٺي. ٻين اکرن ۾ ته ٻاهريون نيل اصلي مال جو هجي پر اندر مال نقلي. اهو ئي ڪارڻ آهي جو اوهان کي ٽي-وي، ريڊيو، اخبارون، اشتھاري پوسٽر يا عام رستن تي حديثون ۽ آيتون ڏسڻ ۽ ٻڌڻ ۾ اينديون پر عملي زندگي ۾ آزمودو ڪجهه ٻيو پيو ٿيندو.

عالمگير شهرت رکندڙ ڀاءُ پيٽ ڳائڻن، نازيه حسن ۽ زميب حسن، ٻنهي کي انعام طور ”پلاٽينم ڊسڪ“ حاصل ڪئي اڃان جمعو جمعو اٺ ڏينهن به مس گذريا آهن ته مٿن سماج ۽ مذهب جي ليڪيدارن حملا شروع ڪري ڏنا آهن. وقت بوقت فتوائون جاري ڪيون ٿيون ويڃن ته ڀاءُ پيٽ جي رومانوي انداز ۾ ڳائڻ فحاشي، بيهردي ۽ بيحيائي آهي. هڪ مولانا صاحب ته بيان جاري ڪري ڄاڻيو آهي ته اسان وٽ ڀاءُ پيٽ وارو اڪيلو ئي رشتو هيو جو ماڊرن بي حياتي جي ومڪري کان بچيل هيو ۽ هاڻ ان پاڪيزه ناني کي به جنسيات جي چڪر ۾ آڻي پليد ڪرڻ جي ڪوشش ڪئي ٿي وڃي. جي واقعي ئي اها فحاشي آهي ته پوءِ فن

جي آڙ ۾ عورتون غير مرد ائڪٽرن سان رومانوي ڊراما ٿيون رچائين ۽ مردن جي ڇاتي تي ڪنڌ لاري ڊائلاگ ٿيون ٻولين ته انهن کي فحاشي جي ڪهڙي دائري ۾ رکيو ويندو؟ وري جي ڳائڻا ۽ ڳائڻيون ڪيئن ۾، ڪوئن تي ۽ ڀنڊن ڪناري ماهيا ۽ ڍولا ڳائيندا ڏيکاريا ٿا وڃن. انهن بنسبت ڪهڙو خيال آهي؟ ڇا ائين ته نه آهي ته ڪندگي دراصل ڏسندڙ جي اکين يا اندر ۾ هوندي آهي جا کيس ٻين تصويرن ۾ سمايل ڏسڻ ۾ ايندي آهي!

اسان وٽ ٽئڪسن ۽ بلن ۾ اڄ ڪلهه ايتري قدر اضافو ٿيو آهي جو هڪ گهر جو ڀاتي ته ٻارهو ئي فقط اهي بل ڀرڻ بلي ٿو رهي. اڳ اهي بل فقط ٽيليفون، بجلي پاڻي گئز، هائوس ٽئڪس ۽ انڪر ٽئڪس تائين محدود هئا. هاڻ وري ان ٿڀ ۾ ٽي-وي، وي-سي-آر ۽ ريڊيو جو به اضافو ٿيو آهي. موٽر ٽئڪسون ته اڃان الڳ معاملو آهي. وري مزدور جو اوهان پلي بل پريندا رهو پر اوهان جو ٽيليفون آئوٽ آف آرڊر، پاڻي بند ۽ بجلي غائب رهندي. هيءُ ٻي ڳالهه آهي ته بل باقاعده حسب دستور اوهان وٽ لهڻدارن جيان وارد ٿيندا رهندا، جي بل غلط آهن ته به اوهان جو قصور. جي اوهان وٽ نه پهتا آهن ته به ڪنيڪشن اوهان جو ڪاتا. پهريون اوهان بل جي رقم ڀريو پوءِ نظرثاني لاءِ اپيل ڪريو. جي اوهان جي قسمت هوندي ته اوهان کي زندگي ۾ حساب ڪتاب ملندو، نه ته شايد فردوسي شاعر وارو حشر ٿئي. جنهن لاءِ جڏهن شهر جي هڪ دروازي کان سندس شاهنام جو اجورو اشرفين ۾ اچي رهيو هيو ته ٻئي درواز کان سندس لاش کي دفنائڻ لاءِ مقام ڪنڊو ٿي ويا.

ٽئڪس جي وٽ پڪڙ جو عالم هاڻ هي آهي جو اڳ ماڻهو محرم جي مهيني ۾ يا پنهنجي ڪنهن مرحوم بزرگ جي ياد ۾ ڳوڙها ڳاڙيندا هوا ۽ اڄ ڪلهه هر هڪ شهري، صبح شام سينو پٽيندو ۽ هنجون هاريندو ٿو رهي. بيت المقدس ۾ هڪ قديمي ديوار آهي جتي يهودي هر سال ماه شعبان ۾ وڃي روج راڙو ڪندا آهن ۽ جنهن ديوار کي (Wailing Wall) 'روچ واري ديوار' سڏيو ويندو آهي. اڄ ڪلهه اتي به ٽئڪسن جو ايترو مارو آهي جو هاڻ يهودي ان ديوار بجاءِ انڪر ٽئڪس آفيس ۾ روئندا ڏٺا ٿا وڃن.

ويجهڙائي ۾ ٽي - وي تي شام ٽائي ٻن ڪلاڪن جو وقتو. يعني انٽرويل يا ريس ڪٿي ٿي وڃي. ڄاڻايو ويو آهي ته اها رعايت خاص طور روزي دارن لاءِ ڪئي وئي آهي ته جيئن هو ان مدت اندر پنهنجي روزه ڇوڙڻ ۽ تراويون پڙهڻ جو انتظام ڪري سگهن. هونئن ته ڪلاڪن جي سنجيما شو کي به اڌ وقت ۾

انٽرويل ڏٺو ويندو آهي. آخر ٿي- وي ڪا قيد يا بند جي سزا ته نه آهي جا ساندھ ۽ سخت پورهئي سان ڪاٽي وڃي پر ٿي- وي وارن اها مهرباني ماڻهن تي سندن صحت خاطر يا بينائي برقرار رکڻ لاءِ نه ڪئي آهي پر اها قرباني اسلام صدقي ڪئي آهي.

ان ۾ ڪو شڪ آهي ئي نه ته اسان جي ٿي- وي وارن دين اسلام خاطر ڪيترا نه پايڙ وليا آهن. توڻي جو ٿي- وي، يورپ جي سائنسي ۽ شيطاني طاقتن جي ايجاد آهي ۽ جن جي هر دين ڌرم سان دشمني آهي. ڇاڪاڻ ته ٿي- ويءَ جو وهنوار آهي ئي ناچ گاني، ڊرامي، فلم ۽ شوبازي سان. وري ٿي- ويءَ ۾ وڏي سهوليت هي آهي ته جو پروگرام اوهان کي پسند نه اچي ته اوهان بٽڻ ڊبائي کيس بند ڪري ٿا سگهو جو هونئن روبرو ڳائڻ وڃائڻ جي حيثيت ۾ ڪرڻ نا ممڪن آهي.

شاباس آهي ٿي- ويءَ جي صبر ۽ شڪر کي. هنن دين خاطر ڪيتريون نه پابنديون ۽ بندشون سٽيون آهن. ايترين قربانين ڪرڻ کان پوءِ به سندن خلاف شڪوه شڪايت بدستور جاري آهي. ڪڏهن ڳائڻ جي نچڻ ۽ اشارن ڪرڻ تي اعتراض آهي ته ڪڏهن خابرو ۽ خوبرو عورتن جي مٿي اگهاڙي هڻڻ تي عتاب. هاڻ جڏهن چهرو ڏسي ٿو سگهجي ته مٿي وائڪي ٿيڻ تي اعتراض ڇو هڻڻ گهرجي؟ معلوم ائين ٿو ٿئي ته ٻنهي جا ستارا پاڻ ۾ نهڪندڙ نه آهن بلڪه هڪ ٻئي جي ٽڪر ۾ آهن.

’لطيف‘ ڪراچي

هڪ مشورو.....

منهنجي ڪڪيءَ کي پنهنجي سالگره ملهائڻ جو سدائين کان ڏاڍو شوق رهيو آهي. هڪ سالگره ملهائي واندِي مس ٿيندي ته ٺڪ وري ٻئي ڏينهن کان ايندڙ سالگره جو انتظار شروع ڪري ڏيندي.... ”باقي يارنهن مهينا اناويهم ڏينهن باقي اٺ مهينا سورنهن ڏينهن.... باقي چار.....“ مطلب ته ٻارهو ئي پيو سالگره جو تذڪرو هلندو، جو ائين لڳندو ته سڄو سارو قافلي جيڏو سال هر ٻئي مهيني سان ڪٿو پيو آهي! ڪڏهن ته ان بي صبريءَ تي تبي چڙهيو به هوندو مانس، پوءِ به سڌارو نه ٿيو ته ڪٿي ماٺ ڪير.

ائين به ناهي ته ڪو تحفن تحائفن جي لالچ ۾ ان سالگره جو وقت ڦهلائيندي آهي، تحفا جيڪي ملندا اٿس تن جا حال کيس به ساريا پيا آهن، جو پوءِ اهي ساڳيا وري سندس ئي سرتين ست جي سالگراهن ۾ بطور ’ڏيتي لپتي‘ يا ’بديل گير‘ جيان ڦرندا گهرندا آهن. اتفاق سان ڪا چڱي چوڪي شئي ملي به هوندس ته اها پاڻ واپرائڻ بدران، پنهنجي سموري قريبن جي ورڪا ڪندي ڪٿي منهنجي حوالي ڪندي. مطلب ته ’شڪاريءَ جي ڪٽيءَ مان ڪنهن کي هوند نه شڪر‘ جيان، ان سالگره سان ڪنهن به قسم جي ڪا ’اپٽ‘ ٿيڻ جو آسرو نه هوندي به، پنهنجي ۽ سرتين جي خوشيءَ لاءِ اها باقاعديءَ سان ملهائيندي اچي، جن کي پڻ ان سالگره جو شدت سان انتظار رهندو آهي.

سورهين مارچ تي هن سميت سندس سمورين سرتين جي خوشي ڏسڻ وٽان هوندي آهي، پر هن سال خلاف توقع سالگره جي سلسلي ۾ ڪو به ايڪشن / ري ايڪشن نظر نه آيو ته ڏاڍي تشویش ٿي پير! نه اها تپڻ تپائي ڏيڻ واري ڪيفيت هئي نه ئي ڦڙڦوٽ وجهڻ واري گرمجوشي. هڪ اڻ لکو خيال ذهن ۾ آيو ته ڪٿي منهنجي اها ڳالهه ته دل ۾ نه ڪئي اٿس، جنهن ۾ کيس يقين ڏيارڻ جي ڪوشش ڪندي آهيان ته ٻين هٿرادو ۽ اجاين رسمن جيان سالگره ملهائڻ به هڪ انتهائي فضول رسم آهي. پر جي هروڀرو اها ملهائڻي هجي ته راڄن ۾ رولڙا وجهڻ بدران، رڳو پنهنجن گهر ڀاتين سان ئي ملهائي دلي دعائون وٺجن....

”بهرحال، مون کي ان سلسلي ۾ ٽوڪڻ نه گهربو هو.“ ملول من سان سوچيم، ٻارن جي اها ئي ته عمر هوندي آهي، انهن ننڍين ننڍين خوشين کي ماڻڻ جي..... سرتيون به ته ڪيڏي نه خوشيءَ مان شريڪ ٿينديون اٿس، ڪو زور زبردستي يا لاچاريءَ مان ٻوٽ ٻڄڙو ڪري ته ڪونه اينديون آهن. کيس ائين ماڻ ماڻ ۽ رٿل رٿل ڏسي منهنجي اورا کورا تنهائين وڌي ويئي ۽ اچي پيارن مان پڇيومانس، ”ڇو آهي تو پنهنجي سرتين کي نه سڏايو؟ سورھين مارچ جو سڀاڳو ڏينهن به اچي سهڙيو اٿئي. متان ڪا مھڻو نه ڏيئي ته هيل نه ڪو ڪيڪ ڪارايءَ.“

هو خلاف توقع ڏاڍي سنجيده لڳم، فيصلي ڪن انداز ۾ ورائيائين، ”بس هاڻ ڀنگسترز سالگره نه ملهائيندا.“

”ڇو پيلا؟ اهو مارشل لا جو ڪو نئون قانون لاڳو ٿيو آهي ڇا؟“

”مارشل لا؟ هن حيرانيءَ مان نهاريو.“

”ها، مان ان جمهوري مارشل لا جي ڳالهه ٿي ڪريان جيڪا اڄ به ڪر ڪنيو بيٺي آهي. ڪٿي ان سالگره ملهائڻ جي رسم تي ملڪي سرمايو ضايع ٿيڻ جي ’خوشي‘ تحت ڪا پابندي نه نه وڌي وئي آهي؟ ڇو ته ڪنهن بي ضرر ڳالهه کي ڪڏهن به خطرناڪ ۽ غير قانوني قرار ڏيڻ ته ’قانون کاتي‘ وارن جو مرڪ ٿيندو آهي.“

”ڪو عجب ناهي ته اهڙو وقت به اچي سهڙي پر حالي ته اها پابندي اسان پنهنجي گروپ تي پاڻ لاڳو ڪري ڇڏي آهي.“

”ان جو ڪو ئي سبب ته هوندو؟“

”اڄڪلهه سموريون اخبارون ڪراڙن جي سالگره ملهائڻ وارين خبرن ۽ تصويرن سان سٿيون پيون آهن.“

”اهي ته گهڻي وقت کان پيون ملهائجن.“

”ها، پر هاڻ اهو سلسلو نهايت سنگين ۽ ناقابل برداشت صورت اختيار ڪري چڪو آهي، جو ڪنهن مشهور شخصيت جون، مسلسل مهيني ٻن تائين مختلف جاين تي غائبانه نماز جنازه جيان، سالگرهون ٿيون ملهائجن، ان سبب ئي اسان جو سالگره جهڙي پياري شئي تان ارواح ڪڍي ويو آهي، تنهن ڪري اهو ناه ٿيو آهي ته اسان مان ڪير به ايستائين سالگره نه ملهائيندو، جيستائين پوڙها ۽ انهن جا پوئلڳ اهڙيون ٻاراڻيون حرڪتون ڪرڻ کان باز نه ايندا.“

نلهي ٺاه مان ڇا ورثو آ، ڪجهه ان جو حل به سوچو هوندو، ”مشڪندي پڇيم.

”حل اهو سوچو اٿئون ته انهن کي جي ايڏي ريس ٿي ٿئي ته پنهنجي

پوڙهاڻپ ۽ پوڙهتا جي آمرتا جو تقدس مدنظر رکندي اڳتي لاءِ 'سالگره' کي 'پوڙهه گرھ' جو نالو ڏين ته وڌيڪ مناسب رهندو، پوءِ اها 'پوڙهه گرھ' جي خوشي سال ۾ به مهينا نه ڇا، سڄي سال جو هر ڏينهن ۽ هر ڀل به پيا ملهائين ته اسان کي ڪو اعتراض نه ٿيندو، آخر اسان سندن خيرخواه آهيون ڪو دشمن ته نه....."

اهو ٻڌي مون کي ڪل ته آئي پر انهن ٻارائين ڳالهين ۾ سندس گهري سوچ جون جهلڪيون پڻ نظر آيون ۽ مان به ڪجهه سوچڻ بنا رهي نه سگهيس..... جيئن جي سالگره ملهائڻ ته وري به قابل قبول آهي پوءِ چاهي ٻڌا هجن يا ٻار، پر انهن کي ڇا چئجي جيڪي مرحومن جو جشن سالگره ملهائڻ کان به رهي نه ٿا سگهن. جڏهن هڪ زندگي پنهنجي اختتام تي پهچي ٿي ته ان ڏينهن کان ورهين جو وڌندڙ تعداد ته گڻائي سگهجي ٿو پر زنده انسان جيان ان مثل جي زندگيءَ جو هڪ هڪ سال ڪيئن ٿو وڌجي/ گهٽجي. اها ڳالهه عقل انساني جي تسليم ڪرڻ کان ٻاهر آهي، پوءِ ته مثل ۽ جيئري ۾ ڪو فرق ئي نه رهيو.

ڪنهن مرحوم جي جنم واري ڏينهن تي عقيدت ۽ احترام سان ان کي ياد وري به ڪري سگهجي ٿو، پر ان قوم جو اني ۾ فوت ٿيڻ واري لاءِ اهو چوڻ ته فلاڻي مرحوم جو نوانوي ساله جنم ڏينهن ملهائيو پيو وڃي، ته اهو ڪٿان جو انصاف آهي، ان سان نه رڳو مرحوم جي جوان جمان اميج کي ڇهيو ٿو رسي پر گڏوگڏ اها عمر به وڌندي وڌندي نهايت پواڻي حدن ۾ داخل ٿيو وڃي، ڇاڪاڻ جو جڳ ڄاڻي ٿو ته انساني عمر وڌ ۾ وڌ آسي يا نوي سال ٿئي، ان ۾ حيدرآباد جي 'ڌاڙيل مارڪ' اخبار جي ڪارڪنن ۽ ڪمپازيٽرن جون نانيون ڌاڙيون هرگز شامل نه سمجهيون وڃن، ڇو ته 'انتقال ڀرملال' واري خبر ۾ سندن مرڻي واري عمر اڪثر ڪري سو کان به شرطيه طور مٿي ڄاڻايل هوندي آهي.

بهرحال، 'پوڙهه گرھ' واري مشوري جيان مون کي به هڪ حل سڃهيو، جيڪو هن ريت آهي ته جيڪر مرحومن جي سالگره، سالن جي ڳڻپ واري انداز ۾ ملهائڻ ضروري آهي ته پوءِ هر سال ان جي نوجواني واري تصوير ڏيڻ نه رڳو سراسر غلط آهي، پر مظلوم ۽ پيڙيل عوام سان دوکو ۽ زيادتي پڻ، تنهن ڪري بهتر ائين ٿيندو ته مرحوم جي ڄمار وڌائڻ سان گڏ تصوير ۾ به عمر جي تقاضا مطابق هر سال باقاعديءَ سان ڪا نه ڪا ترميم يا تبديلي آڻجي. مثال طور ڇهه ڪارن وارن کي پهريائين ڳري ڪري ڏيکارڻ، ڪجهه عرصي کان پوءِ وري سفيد گهاٽيون لتون ظاهر ڪرڻ ۽ نيٺ مڪمل طور مٿي کي اڇو لپ ڏيئي ڇڏڻ..... جنهن کي وري بعد ۾ جهاڙدار بائونڊري سان پلي گرائونڊ جي صورت به ڏيئي سگهجي ٿي..... فقط ان هڪ مثال تي ئي چيهه نه سمجهڻ گهرجي بلڪ

هوريان هوريان هر اها تبديلي ان تصوير ۾ ظاهر ڪجي جيڪا وقت گذرڻ سان لازمي طور لاڳو ٿيندي آهي. پيريءَ واري مرحلي تي پهچڻ جا مڙهي مرض ۽ ڇٽا پڻ تصوير جي تاثرات مان ظاهر ٿيڻ گهرجن. ان لاءِ ڪنهن اهڙي ماهر ۽ مشاق آرٽسٽ جون خدمتون حاصل ڪجن جنهن کي ان ڏني شخصيتن جون صورتون ٺاهڻ ۽ ان ۾ ڦير ڦار آڻڻ جو ٺاهوڪو تجربو هجي. شايد ان ريت ’پوڙهه گرهه‘ واري روشني ۾ رتيءَ جيترو حقيقت جو رنگ شامل ٿي پئي.

”برهه نئي“ سکر.

هڪ اپ تي مارو ۽ ڪرڪيٽ ڪي وارو !

ڪنهن کي خبر هئي ته هيلوڪو سيارو ميڪ اپ تي مارو ڪندو! پلٽي وائڻي ڳڙ کاڌو يا ڳئون، تنهن سان اسان کي بحث ناهي. ڳالهه هيءَ آهي ته جي ميڪ اپ کي 'ماسڪ' سان تشبيهه ٿي ڏجي ته ان نقطي نظر کان ڏسجي ته اسان جي ٽي-وي اناوسرز جي چهري تان اهو ماسڪ لاهي کين نامحرم اڳيان ويتر بي نقاب ڪيو ويو آهي. ان کان ته چڱو هو جو انهن کي باقاعده 'شٽل ڪاڪ' يا 'قاتل حسينا' ڇاپ، پٽين بٽن وارو سليوليس برقعو پارائجي ها. اهو پاڻي به ته نيڪ بيبون اناونسمنٽ ڪري پئي سگهيون!! ميڪ اپ جو ماسڪ لاهي ته پاڻ وڌيڪ 'نمايان' ٿي پيون آهن. جيڪو تڪو ويٺو مٿن ڪالر لکي ته ڪارٽون ناهي ۽ چٿرون ڪري. اڳ ته ڍڪ ۾ ڍڪيل هيون.

خير، ڪن اصولن تي ڪاربند رهڻ لاءِ ڪي ته قربانيون ڏيڻيون ئي پونديون آهن. پر ٽي-وي تان نظر ايندڙ هڪ خضاب جي اشتهار واري نوخير حسينا الائي ڪيئن اڃا تائين ان قرباني کان بچيل آهي جيڪا پنهنجي 'اشتعال انگيز' ڪارن زلفن کي لهرائي لهرائي خضاب استعمال ڪرڻ جا سبق پئي سيڪاريندي آهي. نيٺ به ڪارن زلفن جو هيئر ڪلر يعني ڪيس سان ڪهڙو واسطو؟ اچي برقي مان اچي چڱ جي پڌرائي به ته اشتهار جو مقصد پورو ڪري سگهي ٿي!!

صدين کان استنجا جي پتر جي سرعام جيڪا 'فخريا نمائش' ٿيندي رهي آهي، سا پلا ڪنهن کان گجهي هوندي؟ جيئن چنڊي مڱڻهار کي گهور مهل حاجت لڳي، تيئن انهن کي به استنجا جي طلب وڃ شهر ۾ لڳندي آهي. راهه هلندي جنهن به اشراف جي نظر پوندي ته اکيون هيٺ ٿي ويندس. ڪو ٻار ٻچو اهو لقاءَ ڏسي وٺندو ته عجب کان اکيون ڦاٽي ويندس ۽ سوال ڪري ڪري مائٽ کي ڌوڻي رکندو. ان وقت مائٽ ويڇاري جي پوزيشن ڏاڍي رحم جوڳي ٿيو وڃي پر استنجا ڪندڙ جي حجاب ۽ حياءَ تي ته ڄڻ ازلي پٿر پيل هوندا آهن. بنا بريفڪ پنهنجو 'شرعي عمل' جاري رکندي اهڙو ڀيو ڏيک ڏيندو ڄڻ مجبوريءَ واري حالت ۾ ڏنل اجازت ته، 'هتي مذهب تي ٿورو تقيو هجي! ڪيس اهو احساس

ٻنھ ڪو نه هوندو ته شريعت جون به ڪي حدون مقرر آهن، سر راهه گهمندي ڦرندي استنجا جي 'سرگس' ڪڍڻ لاءِ ته شريعت ڪا نه ٿي چئي. ان قسم جي فحاشي تي شايد ته اڄ سوڌو ان ڪري ڌيان نه ڏنو ويو آهي جو اهڙيون حرڪتون گهڻون ڪري ذهني طور پٺتي پيل طبقي وٽان ٿينديون رهيون آهن. جڏهن ته ٽيڻ ائين گهرجي ته انهن مڙسالن کي به سڳ سوڌو سوکھو ڪري فحش حرڪتون يا فحش اشارا ڪندڙن جي صف ۾ بيهاري مٿن استنجا جي پتر جيان، بنا بريڪ ٽيڪا وسائجڻ. اهو ته هو ذهني طرح پٺتي پيل طبقي جو حال، پر حيرت آهي انهن ڪرڪيٽ جي رانديگرن تي جيڪي، پڻ بال کي استنجا جي پتر جيان ٿا گھڪا ڏين! خبر ناهي ڇو ٿي-وي وارن انهيءَ فحش حرڪت کي نظرانداڙ ڪري ليکي ۾ نه آندو آهي. ميڪ اپ تي اعتراض آهي ته بال جو ناجائز فائدو وٺندڙ ڪرڪيٽ جي رانديگرن تي ڇو نه ٿا ڪات ڪهاڙا ڪجن ۽ هاءِ گھوڙا ٿئي جن جا فحش ڪلوز اپ ٿي وي - تان ڏيکارڻ جو ڪو ڪاٿو ئي ناهي. جيڪڏهن چئجي ته انٽر نيشنل گير آهي، ڪنهن ڪنهن کي ان 'استنجائي استائيل' کان منع ڪبو، ته اهو دليل به مڃڻ جوڳو ناهي، تنهن ڪري جيئن ٿي-وي تان ڏيکارندڙ انگريزي فلمن مان پاڪ يا ڪس جا سين ڪاٽيا ويندا آهن، اهڙيءَ ريت ٿي-وي تان اها راند ڏيکارڻ دوران فحاشي پکيڙيندڙ خوفناڪ سين پڻ ڪاٽيا وڃن. استيڊيم ۾ به اهڙي فحاشي تي ڪنٽرول ڪرڻ لاءِ اسان جي پوليس کاتي يا قانون جي رڪوالن کي فوري طور جنبش ۾ اچڻ گهرجي ۽ ترٽ ٿي تڪڙا آڀاءُ وٺڻ گهرجن، جيئن رانديگرن جي فحاشي واريءَ من مستيءَ کي 'ترٽ' 'بنج' اچي سگهي. تنبيهه کانپوءِ به جي اها حرڪت ڪندي ڏسجن ته امالڪ بالو وهائي ڪيڏين ڇو ته اسان جي پوليس کي هاڻي ته عورتن تي به بالڻ وسائڻ جو ڪامياب تجربو ٿي چڪو آهي.

اسان جا اشراف رانديگر به پڪ ٿي پڪ آهي نازيبا ۽ نامعقول حرڪتون ٻاهرين رانديگرن کان سکيا آهن. تنهن ڪري غير ملڪي رانديگرن کي چٽاءُ ڏيڻ گهرجي ته پاڪ سرزمين تي پير رکڻ سان کين اهي فحش حرڪتون ڇڏي ملڪي قاعدي قانون مطابق اشرافت سان راند کيڏڻ گهرجي، ٻي صورت ۾ اسلامي ملڪ اندر ان راند تي فوري طور پابندي وڌي وڃي.

’لطيف‘ ڪراچي.

ٻولتيج فلم ۽ ٻانگن وارو دٻو

اڳئين زماني جا تفريحي دؤر مائٺا ۽ ٽانڪا تي گذريا آهن. جنهن جو مثال گونگين فلمن مان وٺي سگهجي ٿو. تن ڏينهن ماڻهو گهڻي ڀاڱي گگدام هٿا ته، گونگائي اسٽائيل جا ڪوڏيا پڻ، گونگا عشق ڪندي، گوگا ٻهلوان جون ڪشتيون ڏسندا هئا. زالون به اڃ جيان هاءِ گهوڙا ڪرڻ بدران گونگا ڳوڙها ڳاڙينديون هيون. مجال جو ڪا ٻڙڪ به ٻاهر وڃي، هروڀرو جو ڪا لاهي پاڻي بهندي هئي ۽ خاندان لاءِ خواريءَ جو باعث بڻجڻ واري هوندي هئي ته نڙيءَ تي نهن ڏئي پوريءَ ٻر بند ڪري آڏين ويلي دريا داخل ڪئي ويندي هئي. نه ٻوڏ نه ڦوٽ، ڪٿان آئي ڪٿي وئي.

پر زماني سارو بدلجندڙ ماحول هميشه حالتن جو اثر ورتو آهي. گونگين فلمن کانپوءِ ’ٻولتي فلم‘ جو رواج ڇا پيو، عورتن کي ته طعنا تنڪا ڏيڻ جو نئون هٿيار ملي ويو. ڪنهن وٽان ست سَريون ٻڌنديون ته موڙو، ڏيئي چونديون: ”ماڻي فلاڻيءَ جي ته ٻولتي ڪلي پئي آهي.“

ڪا جي اجايو ڳالهائيندي ته ان کي به ٽوڪ ڀري دهمان مان چونديون: ”ٻولتي فلم تون ته ماڻ ڪر.“

ڪنهن تي ڏمريون ته شوخائي مان چونديون: ”ڪيانءِ نه ٻولتي بند.“

مطلب ته اجايو ٻولڻ واري شئي کي هميشه طنز جو نشانو بڻجڻو پيو آهي.

’فلم ڳچيءَ ۾ پوڻ‘ يا ’فلاڻي هنڌ فلمون ويٺيون آهن‘، اهي طنزيا گفتا پڻ ٻولتي فلمن جي زماني جي ايجاد آهن، جيڪي هڪ طرح سان پهاڪي جي صورت اختيار ڪري چڪا آهن. اها ته خير فلم جي ڳالهه هئي جنهن جو مذهب سان ڀري جو به واسطو ناهي پر ڪن ماڻهن جي فطرت ئي قدرت اهڙي ٺاهي آهي جو هو ڪنهن به طويل، ٽڪائيندڙ ڳالهه تي طنز ڪرڻ کان سواءِ رهي نه ٿا سگهن. هاڻي ٻانگي کي ئي وٺو. الله لڄ رکيس ۽ عاقبت موچاري ڪريس، ويچارو آڏين جو اٿي اسان غافلن کي ڄاڳائي نيڪي جو ڪم ٿو ڪري، ته ان جنتي انسان مان به نه ٿا ترن! ٻولتي فلم وارو پهاڪو ٿوري ڦير ڦار سان جنتي ٻانگي لاءِ به ڪم آندو ويو

آهي. ٻن جي وچ ۾ جيڪو پوندو يا ڳالهائيندو ته چئبس: ”ٻانگا هاڻي تون ته بس ڪري ويهه.“ يا ”هروڀرو تنهنجو وچ ۾ ٻانگن ڏيڻ جو ڪهڙو ڪم.“ ائين به ته، ”اها ٻانگ وري ڪنهن ڏني.“

جڏهن کان ٽي-وي پروگرامن جي وچ ۾ ٻانگون نشر ٿيڻ لڳيون آهن ته ’وچ ۾ ٻانگ‘ ڏيڻ واري چواڻيءَ کي ويتر هڻي ملي آهي ۽ هر گهر مسيت ٿي پيو آهي. ڪيتريون وڌڙيون، جن کي ٽيليويزن جو اچار ڪونه اچي تن ان کي به ٻانگو ڪوٺڻ شروع ڪري ڏنو آهي. تنهن ڏينهن ته ڳوٺان آيل هاريائي ته حد ڪري ڏني. چئي: ”امڙ اهو ٻانگن وارو دٻو ته کولجانءِ ڪا ’فلمڙي‘ ڏسون.“ وڌڙيون ويچاريون، جهونن خيالن جون آهن. ٽي-ويءَ تان ٺلهو گل جو ڪلوز اپ ئي ڏسنديون ته وٺي هنيا! ڦاٽيون دانهون ڪنديون ته: ”ابا اهو ته بند ڪريو، گهر ۾ خيري صلي ٻانگون نه ڏيون آهن.“

اسان پاڻ ڪڇيءَ کان ٻڌندا اچون ته گهر ۾ ٻانگون ڏيڻ نياڳ آهي. ننڍپڻ ۾ جڏهن اسان ڀائر ڀينر پاڻ ۾ مڙي مڙي ڪهر جي ڀڌر ۾ ٻانگي جي سر سان سر ملائيندي اڃا مس ٻانگ ڏيندا هئاسين ته ناني مرحيات مينهن واءِ ٿي اچي ڪڙڪو ڪندي: ”الله ڪونن خير منگو-گهر ڪون مسيت ڪرڻا هوي ڪيا؟“

اهو اثر اهڙو پيل آهي جو اڃان ٽي-وي تان گل ڏسبو آهي ته ست ٻائي بٽڻ آف ڪري ڇڏيون. پر ساڳي ٻانگ جڏهن مسجد مان ٻڌون ته اها ڳالهه ئي ٻي آهي. پر هڪ ڳالهه اڃا سمجهي نه سگهي آهيان ته ٻانگ جو آواز ڪنن تي پوندي ئي رڳو عورتون مٿا ڍڪڻ شروع ڪري ڏينديون آهن پر مرد ڪڪ به کڻي مٿي تي ڪونه رکن. بنا اوني ٿيو ويٺا اهو ٽاڪوڙو ڏسندا آهن جيڪو ٻانگ سبب عورتن ۾ پوندو آهي. ڇڻ ٻانگ رڳو عورتن لاءِ ئي هوندي آهي يا پوءِ مردن جا مٿا ٻانگ پروف آهن.

بهرحال چوڻ جو مقصد اهو آهي ته ڪنهن به شيءِ جو تقدس ڦاٽڻ رکڻ لاءِ لازمي آهي ته اهو جذبو دل ۾ ڌاريو وڃي، ان جو اڃايو نماءُ ۽ گهڻ ماڻهن کي اوس بيزار ڪري ڇڏيندو.

سوچان ٿي

هيڏو سارو انسان جڏهن دنيا مان هليو ٿو وڃي ته ان بعد فورن ئي کيس هڪ فوتي جي حيثيت ۾ پٽ تي تنگيل ڏسي عجيب عجيب خيال ذهن ۾ ايندا آهن، ڇا انسان جي انتها محض هڪ فوتو.....!

سائنس تعلق رکڻ وارن کي فوتو جو فريئر ڇڻ پنهنجي دل جو دائرو لڳندو آهي، جنهن ۾ کيس قيد ڪري روحاني راحت حاصل ڪبي آهي.....
فوتو کي فريئر ۾ قيد ڪري انسان پاڻ کي آتڻ جو دوکو ٿو ڏئي..... پر

ان مهل شايد کانئس اهو وسري ٿو وڃي ته هو پاڻ به انتهائي خوبصورت دوکو آ..... خواب آ..... رڃ آ..... طلسم آ! جيڪي خوابن سان پيار ڪندا آهن، خوبصورت خيالن ۾ مڱن رهندا آهن پاڇن پويان رلندا آهن..... ڇا اهي ان حقيقت کان بي خبر هوندا ته هڪ ڏينهن کين فوٽي جي صورت ۾ ڀت تي تنگجڻو آهي، پنهنجي پيارن جي دٻين جي دائرن ۾ قابو ٿيڻ لاءِ..... پر اهي فوٽا به ته دوکو آهن..... جيستائين واسطيدار هستيون زنده سلامت هونديون آهن تيستائين ته انهن فوٽن کي نه لهر نه لوڏو پر جتي انهن چوغو مٽايو اتي اهي فوٽا به ڀتين تان لهي ڪن اجاڙ جڳهن تي پيا اڏوهي جو ڪاڄ بڻبا آهن..... ويچارو بي وس انسان..... ڇا ڇا نه ٿو ڪري پاڻ کي آتڻ ڏيڻ لاءِ. ڪڏهن ڪڏهن مان سوچيندي آهيان ته جي قدرت کي انسان ايڏو بي وس ۽ اٿاسي پيدا ڪرڻو هو ته پوءِ انکي اشرف المخلوقات جو لقب ڏيئي ڇو ان جي بي وسيءَ جو مذاق اڏايو..... ڇا هن لاءِ 'بي وس مخلوق' جو لقب مناسب نه هو؟

’لطيف‘ ڪراچي.

ادب ۾ جيلسي

پروفیشنل جيلسي هڪ عام شيءِ آهي، جيڪا هر فيلڊ جيان ادبي اتهاس ۾ پڻ امر رهندي پئي اچي. ’ليکڪ‘ ته گهڻي دير رقابت جي باهه سانڍي ئي نه سگهندو ۽ اتي جو اتي وائڻو ٿي پوندو، پر ڪي ڏسڻا وائسٽا به ڏاڍا اونهه ۽ گجها ٿين. اصل لکا ئي نه پوڻ ڏيندا ته ڪهڙن ڪورن ۾ پيا ڪامن، وجهه ملندي ئي مقالي توڙي مهاڳن جي حجري ۾ وڏي حجت سان سموريون باهيون ڪڍي آجا ٿي پوندا آهن.

بوعلي سينا جهڙي پڙ حڪيم ته شهر جي گهٽين، گسن، گهرائن ۽ زانفان جا نالا ڳڻائي، گهريل نالي تي شرميلي مريض عشق جي نبض جو تيز ڌڙڪو نوٽ ڪري پنهنجي جانچ پوري ڪئي ۽ وڃي سندس ”حبيب“ جو در ڳوليو، جنهن جو نالو حجاب ۽ حياءُ کان مريض عشق جي زبان تي نه ٿي چڙهيو، جڏهن ته اسان وٽ ”حبيب“ جي بنسبت ”رقيب“ ڳولهي لهڻ وڌيڪ آسان آهي ۽ ان لاءِ بوعلي سينا جيان نبض جهلي، ڌڙڪنون جانچڻ جي ضرورت نه پوندي. بس چڙو ڪنهن ليکڪ کان هن جي پسند جا ليکڪ پڇي ڏسو، جواب ۾ پورا سارا نالا کڻي ته سمجهو هن مومن کي ڪنهن سان ڪا رقابت ڪانهي نه ڪنهن جي تيريءَ ۾ نه ميريءَ ۾، پر جي ريڊيو جي فرمائشي پروگرام ۾ ڄاڻايل نالن جي لائيجيان ليکڪن توڙي ”ليکڪن“ جي نالن جي لسٽ، مڪني هاڻيءَ جيان لتاڙيندو هلي ۽ ڪنهن هڪ- اڌ نالي کي پلي جي ڀڄڙي جيان رهائي ڇڏي، ته پڪ ڄاڻو اهو ئي آهي سندس ”رقيب“ جنهن ڪاڻ هن سڄي ادبي انڊسٽريءَ کي هڻي ٽنبي رکيو!

سنڌ سونهاري ۾ آئي ڏينهن ”ڪرسي نشين“ کي پڳون پارائي سيمينار سڌرائجن، ڪانفرنسون ڪوٺائي جشن جلوس ملهائجن، شاديون شادمانا ڪجن، ناميارن جي مان مرجائن پٺيان پاڻي جيان پئسو وهائجي، اهي سڀ ڪم ڀلا..... دائين کي سکيا ڏيڻ واريون محفلون به چوٽ! ”افوا- پفوا“ جون

مجلسون مذاڪرا به اصل اوج تي! هلڻ کان هلاڪ، رٿاڻڙو لبريائيون ۽ بيگمات، ڇڪڻ سان آڇا ڀرون ڪوهي، موت جو ڀڻو ڀلاڻ خاطر، سماجي سڌاري جو ٺيڪو ڪڍي نئين سنئين ٺڪري نروار ٿيون آهن ته جيئن من کي ريجھائي سگهن. انهن سڀني سانگن تي به واه واه، پر جڏهن سنڌي ڪتابن جا مهورت ٿين ته اخباري ڪالمن ۾ ”ٿر جي ڏڪار“ بابت پتڪو پئجيو وڃي ته ”هتي هتي! فائيو اسٽار هونلن ۾ مهورت پيا ٿين، ۽ هوڏانهن غريب ٿري ڏڪار وگهي بک مري رهيا آهن!“

اهو ته ايئن ٿيو ڇڻ ڪو ئي چوندو هجي ته، ”هوڏانهن ٿر جي راڻي ماڻي ڀاڳي آگهي ٿيو پئي آهي ۽ هيڏانهن فنڪار ساز سُرندا ڪنيو نچندا ڳائيندا انعام اڪرام ماڻيندا وتن! کين اهو سڀ ڪجهه اوستائين پاسيرو ڪري رکڻ گهرجي، جيستائين ٿر جي راڻي پاڻ وهڻي ٿي سگهي.....“

هونءِ اها ڳالهه غور طلب آهي ته رڳو ٿر جي ڏڪاريلن ۽ افغان پناهگيرن جو هر ڪنهن کي ڇو ٿو سڀڪ لڳي، پنهنجي شهر توڙي اوڙي پاڙي ۾ به وک وک تي هزارين محتاج، ڏکيا بکيا ۽ انگ اگهاڙا آهن، انهن لاءِ ڪنهن جو هڏ ڇو نه ٿو ڪرڪي؟

ڪتابن جي مهورت تي، جن کي ٿر جي ڏڪاريلن جي اهڙي ڳڻتي ٿي اچي ورائي ته آهي ڇو نه ٿا سنڀال وٺي اچي ڳوڏ تي گذارو ڪن ۽ پنهنجو الهه تلمه ٿري ڏڪاريلن لاءِ وقف ڪن؟ گانڌي به ته اهي انقلاب تڏهن آندا جڏهن کيس پنهنجي ڇهنڙي لڳي هئي.

شال طبيعتون، مزاج ۽ ذهن ڏڪاريل نه هجن ته اهي ڏڪر ڪا حيثيت نه ٿا رکن. بکڻي پيٽ کان بکيو ذهن خوفناڪ ٿيندو آهي، نه ته مهورت جو ڏڪار سان ڪهڙو واسطو، ڪيڏانهن منهن مريم، ڪيڏانهن تندوالهيار!

هاڻ وڌيڪ پڪ ٿي اتر ته مون غلط نه چيو هو ته ادب جي ”ٺيڪيدارن“ جو وس پڇي ته هو ليکڪ کي ڪشڪول هٿ ۾ جهلائين، ڇو جو اهي ڪورن ڪاميا کيس سڪيو ستابو نه ٿا ڏسي سگهن ۽ سٺي ليکڪ جو معيار يا ڪسوٽي وٺن اها آهي ته هو سماجي ڏاڍ ۾ پيڙجن بنا، عام ماڻهن جي ڏکڻ ڏوجهرن بابت لکي نه سگهندو. ڪيڏي نه غلط سوچ آهي. جڏهن ته سچ اهو آهي ته جيڪو ليکڪ بک، بدحالي ۽ ٻي ڪنهن اهڙي پيڙا ۾ ورتل هوندو ته کيس رڳو پنهنجي ڏکڻ ۽ اهنگن جي پچار هوندي. بک ماڻهو کي خود غرض بنائي وجهندي آهي. هن جي سوچ اجتماعي هئڻ بدران رڳو پاڻ تائين محدود هوندي آهي. هو ٻين جي تڪليفن کان وڌيڪ پهرين پاڻ کي ئي اهميت ڏيندو ۽ سمجهندو ته دنيا ۾

مظلوم ئي ڇڙو پاڻ آهي. سموريون جُنيون ساڻس ئي ٿيون هجن، ۽ ان اڪيلي تي ئي دنيا جهان جو عتاب نازل ٿيو هجي، پر جيڪو ليڪڪ پنهنجي پگهر جي پورهي سان سگهو ٽڪر کائي ٿو ۽ پنهنجي محنت سان چڱي حال ۾ هوندو، ان کي بڪ ۽ بدحاليءَ جو احساس نسبتاً وڌيڪ رهي ٿو. عالمي ادب جا مڃيل اديب، وڏن ماڻهن جا اولاد هئا، جن ادب وسيلي دنيا ۾ حيرت انگيز انقلاب آندا، وٽن رڳو پنهنجي پيڙائن جو ماتر ڪونه هو، جيڪو اسان وٽ روايت بنجي ويو آهي. پيڙا ۽ ڏک ڀلا ڪنهن کي نه هوندا، اهي ڪي ”تمغو“ ته ناهن جن کي ڇاتيءَ تي لڳائي، انهن جي نمائش ڪجي. ذاتي ڏڪن جو ڍنڍورو ڏيڻ وارا جن پنهنجي لاءِ رحرر ٿا پڻ ۽ پڻ تي جيئڻ بزدلي آهي. انسان اهو آهي جيڪو زندگيءَ جو پلڻ جهلي، دنيا جي هر ڏک سان وڙهي ڏيکاري.

”آرسي“ ميرآباد.

ڪشڪول

ٻار جيئن ئي دنيا ۾ قدم ٿو رکي ته کيس ٻين سوکڙين سان گڏ، خرچيون به ملڻ شروع ٿين ٿيون. اهڙي طرح ثابت ٿئي ٿو ته خرچيون ٻار جو پڻڊاشي حق آهن. خرچين ڏيڻ جو رواج صدين کان وٺي اڄ ڏينهن سڌو قائم آهي، مان سمجهان ٿي ته دنيا جي ڪابه طاقت انهي رواج کي ختم نه ڪري سگهندي. بهرحال جنهن به انهيءَ رواج جو پايو وڌو، اهو ڏاڍو ڪو چالاڪ ۽ ڌڻي لڻيءَ جي معاملن ۾ پڙ ماڻهو هوندو. خير اهو ته جيڪو ڪجهه هيو سو هيو، پر ٻارن جي مائٽن ۾ به گهٽ ناهي، هو ٻارن جي خرچين تي سياڻي ڪانءُ وانگر اک رکيو ويٺا هوندا آهن، پر انهن جون خرچيون هضم ڪري هو سچ پچ ته اهڙيءَ ريت ٻارن جو استحصال ڪن ٿا، جيڪو سراسر معصومڙن سان ظلم آهي. نا انصافي آهي، حق تلفي آهي.

ڪي مائٽ ته خرچيون حاصل ڪرڻ لاءِ پنهنجي آتا وينا هوندا آهن. اسان جي پاڙي جي مائٽي کي پنجن پائونڊن جو پوٽو ڇڏي ڇڻ پئسن پئڻ جو ڪشڪول ملي ويس، جيڪو هر آئي وٺي آڏو جهليو بيٺي هوندي، يا پوءِ زوري سندن هنج ۾ ڪري ڦٽو ڪندي، تڏهين مليريا جي مچر جهڙو پوٽو وٽ آهر ”چيائون“..... ڪري ڇڻ پنهنجي وجود ناتوان جو اعلان ڪندو ۽ ماڻهو ويچارا پنهنجي حيثيت آهر ڪجهه نه ڪجهه ڏيڻ تي مجبور ٿي ويندا آهن.

ڪجهه ڏينهن جي ڳالهه آهي ته مان به مائٽي پوپان جي پوٽي جي مبارڪ ڏيڻ لاءِ سندس گهر ويس، پر ڪڪو ماءُ سان گڏ نانائي ويل هو..... خير مون کي ڪڪي سان ڪهڙو مطلب، مان ته آڌاري ڀاڄي واپس ڪرڻ وٺي هئس. مون کان اڳ هڪ ٻي خاتون به پنجن مهينن جو صحتمند ٻار هنج ۾ کنيو ويٺي هئي. شايد ته هو به مون وانگر آڌاري ڀاڄي واپس ڪرڻ آئي هئي. ايتري ۾ در تي ڪڙڪو ٿيو، انهي سان گڏ ڪنهن وڏي واڪي سڏ ڪيو،

”شهباز خان.....“

”ڪير آ.....؟“ پوپان نڙي سرلي ڪندي پڇيو.

”مان آهيان ماسي..... چمن.“

اهو ٻڌي پهريائين ته سرهي ٿي، پوءِ فڪر مند، پر جلد ئي شاندار اسڪير ذهن ۾ اچڻ شرط سندس منهن ٻهڪڻ لڳو، ڪيائين هَر نه تَر، جهٽ هڻي پاڙيسرڻ جي هنج مان ٻار کي ڪنپندي دَر طرف وڻي ۽ مرڪندي چيائين: ”ابا شهباز ته خير ڪو آهي“

”ماسي اچي ته منهنجو ٻڌائجوس.“ شهباز جي دوست چمن ورائيو.

”آبا هي شهباز جو ڪڪو آئي“ پويان تڙندي زوريءَ تعارف ڪرايو.

”هان ماسي! مبارڪون هجنو.“ ائين چئي ڪڪي کي رسمي پيار ڪندي، ڪوٽ جي ڪيسي مان پنجين جو نوٽ ڪڍي ٻار جي خرچي طور ڏنائين. اهو ڏسي پويان خوش ٿيندي چيس: ”ابا ڪهڙيون ٿو هلاڪيون ڪرين.“ ان بعد منهن تي ڪاميابيءَ جي مُرڪ آئيندي جڏهن اندر آئي ته ٻار جي ماءُ، ٻار جي هٿ ۾ جهليل نوٽ ڏسي ڀانيون ته الله گهر ويٺي سڻائي ڪئي اٿس. سا پئس کي ٻچڪار ڏيئي چوڻ لڳي ”منهنجو راڻو منهنجو سياڳو..... نوٽ کڻي آيو.....“ پويان اهو ٻڌي جهٽ هڻي نوٽ پاڻ وٽ قابو ڪيو ۽ چيائين، ”منهنجو پوتو ڄائي ته مليا اٿس. تنهنجي پٽ سان ڊول ڪو چمتو.“

خير، پويان ته نوٽ حاصل ڪري ورتو، پر چمن جڏهن شهباز جو حقيقي سنهڙو، سڪل ۽ ڪارڙو ڪوجهڙو ٻار ڏٺو هوندو، ته پنهنجي ذهن تي زور ڏيئي ضرور حيران ٿيو هوندو.

ٻار جڏهن Infant واري عمر مان نڪري Child واري عمر ۾ داخل ٿيندو آهي ۽ ڪجهه سمجهدار پڻ، تڏهن پنهنجي هضم ٿيل خرچين يا استحصال جو واه جو بدلو وٺندو آهي.

گهڻو ڪري ٻار ماني کائڻ مهل کيتو لائيندو، يا کير پيئڻ کان انڪار ڪندو، تڏهن مائٽ ڏاڍي قرب مان ٻار کي ٻچڪار ڏيندي، مٺي گولي يعني رشوت جي لالچ ڏئي چوندا آهن، ”شباباس پٽ ماني ڪا، ته وڏو هوائي جهاز وٺي ڏيندو مان، کير پي ته وڏي دونالي بندوق ولائٽ مان گهرائي ڏيندو سانءُ..... خطرناڪ نقاب پوش (بوتاڙا) وٺي ڏيندو سانءُ“. ٻار انهن لالچن ۽ ڏنن تي مس مس ويڃي ماني کائڻ ۽ کير پيئڻ تي راضي ٿيندو آهي.

ڪو ٻار وري فلمن کان متاثر ٿي پوندو، ته ”مون کي رنگيلا جهڙو گتار ڪپي، يا نديم جهڙو دهل ڪپي جنهن کي وڄائي هو هڪ تنگ تي نچي ٿو.“ ۽ مائٽ سندس هر فرمائش آڏو منڊيءَ جي طلسمي جن وانگر ”حاضر حاضر“ ڪندو رهندو آهي. اهڙا سڪيلا ٻار وڏا ٿي مائٽن جو نالو ’روشن‘ ڪندا آهن، جهازن ۽ بندوقن جي لالچن مان گهڻو ڪجهه سڪندي، وڏا رشوتي ڪامورا بڻجي

نقاب پوش چاڙهي مائٽن جي سڀني تي بندوق تائي چوندا آهن ته، ”پئسا ڪڍو“ ۽ پوءِ سڄي ملڪيت کڻي هوائي جهاز ۾ چڙهي تمام پري پهچي ويندا آهن.

هونءَ آکاڻي ٻڌائڻ ٻار لاءِ سستي ۽ دلچسپ وندر آهي..... پر نه..... ڇو ته جيڪي ٻار آکاڻيون ٻڌي پوءِ ماني کائيندا آهن، اهي وڏا ٿي سخت خطرناڪ اديب بڻجي ابوجهه عوام کي گمراه ڪندي، ملڪ جي سڄي نظام کي ڪرڪيٽ جي بال وانگر اڇاليندا رهندا آهن ۽ آخرڪار قوم جي سڀ کان گهڻي خدمتگارن يعني صحافين کي ڪڏهن نه ڪندڙ موضوع ڏيئي پاڻ لوهي شيخن پٺيان مٿو ٽڪرائيندا رهندا آهن.

وڏا ماڻهو پنهنجي سڪيلڊن لاءِ خاص پاڪيٽ مٺي مقرر ڪندا آهن، جنهن کي هو فرائڊليءَ سان اسڪول ۾ خرچ ڪندا آهن، جي هوائين نه ڪن ته غريب ٻارن کي سندن غربت جو احساس ڪيئن ٿئي؟ ۽ وڏي ڳالهه ته گاڏي وارا به سندن انتظار ۾ صبح کان ئي اڪيون وڇائي، مکين واريون شيون سڃاڻي ويٺا هوندا آهن. انهن ويچارن جو به ته انهن ٻارڙن جي خرچيءَ تي گذر سفر ٿئي ٿو. نه ته ڀلا ڇا ڪن؟ ۽ ٻار جي اهي شيون وٺي کائي بيمار نه ٿين ته پوءِ ويچارن ڊاڪٽرن جو جيڪر ڪهڙو حال ٿئي، آخر اهي به ته ٻچڙيوال آهن ۽ انهن کي به ته پنهنجو ۽ ٻچن جو پيٽ پالڻو آهي، جي ٻار مکين واريون شيون کائي بيمار نه ٿيندا ته انهن جو ڌنڌو ڪيئن هلندو؟

ريڊيو سيريز
'اديون ڇا ٻڌايان'

نازڪ دور

اسين جنهن دور مان گذري رهيا آهيون اهو دور ورهين کان "نازڪ دور" جي نالي سان ياد ڪيو پيو وڃي، بلڪل انهيءَ خاتون وانگر جيڪا ايڪويهون دفعو پنهنجي ايڪويهين سالگره ڏاڍي ڌام ڌوم سان ملهائي رهي هجي. انهيءَ مستقل "نازڪ دور" جو اثر براه راست ماڻهن جي صحت تي به پيو آهي. جنهن سبب ڏنا مٽا ۽ ٿلها ٿيڻا ماڻهو به نازڪ بڻجي ويا آهن. بلڪل انهيءَ پاڪستاني فلمي انڌي هيرو وانگر جنهن جون انڌي هڻڻ جي باوجود به اکيون کليل هونديون آهن ۽ هو انڌا هوندي به ماڻهن کي انڌا نظر نه ايندا آهن. ساڳيءَ ريت "نازڪ دور" مان گذرڻ وارن جي نازڪ حالت هوندي به نازڪ حالت بظاهر نظر نه ايندي آهي.

پلا گئس ڊائبيٽيز ۽ بلڊ پريشر وغيره ڪنهن کي ڪيئن نظر اچي سگهندا. جيستائين ڪو ڊاڪٽر کان معائنو نه ڪرائجي ۽ ڊاڪٽر معائنو ڪيو به ڪٿي ته ڇا ٿي پيو، ڇو ته هو ويچارڙو پڪ ئي پڪ پاڻ به انهن بيمارين ۾ ورتل هوندو. سو غريب ڇا ڪري سگهندو. وڌ ۾ وڌ وڏو چڻو پاڻي مليل انجيڪشن ۽ دوائن وغيره جو لکي ڏيندو يا پوءِ پرهيزي کاڌو جهڙوڪ ڪميءَ جا بيدا، مٺل ۽ بيمار جانورن جو ابريل گوشت وغيره کائڻ جي صلاح ڏيندو، ڇو ته هو اهڙو اڻ ڄاڻ نه هوندو جو هن نازڪ دور ۾ نازڪ ماڻهن لاءِ خاص شيون کائڻ جي صلاح ڏيندو. جنهن نازڪ دور مان اسين لنگهي رهيا آهيون، تنهن کي جيڪڏهن "ملاوٽي دور" به ڪٿي چئجي ته به عجب جي ڳالهه ناهي. ملاوٽ ته زندگي جي ضرورتن جو چڻ اٿو انگ بڻجي چڪي آهي. هر ڳالهه ۾ ملاوٽ، هر شئي ۾ ملاوٽ، ملاوٽ کانسواءِ ڪو قدم نه ٿو کڻي سگهجي ۽ اگر ڪنهن اهڙو قدم کنيو به ڪٿي ته پوءِ نه صرف هو پاڻ خطري ۾ پئجي ويندو پر ٻين لاءِ به خطري جو باعث بڻبو.

هڪ کير واري کي ڪٿي ٿي ڄا ڪٿي، سو ٿوندجي ڪنهن گهر ۾ وڃي خالص کير ڏيئي آيو. اتي جي پاڙي وارن چيس ته اسان کي به کير ڏي، تنهن تي کين ننڍڙي بالٽي ڏيکاري، سچار بڻجندي چيائين، "مون وٽ آهي ئي ايترو کير وڌيڪ

مان نه ڏيئي سگهندس.“ اهو کير وارو تمام گهڻو سادو هوندو يا پوءِ نئون نئون کير وارو ٿيو هوندو، پر کيس ڪهڙي خبر ته قضا سندس لاءِ ڪهڙو تير کنيو بيٺي آهي.

ٻئي ڏينهن کير ڇا ڏيڻ ويو ڄڻ موت جي منهن ۾ پئجي ويو. ٻاهر ته مردن جيڪا جڻ ڪيس سا ڪيس، پر گهر اندران زنانن سرن به يڪ سا هي حملو ڪري ڏنس. ڪا چويس ”مردود“ خراب کير ڏيئي ماڻهو ٿو مارائين، ڪا چويس بي ايمان تو کي جيل ۾ ٿا وجهرايون. اڄوڃهه کير واري کي جيل جو نالو ٻڌڻ سان ڪمڻي وئي وئي. ڊوهيون ۽ واسطا وجهي..... پنهنجي جند ڇڏريائين. سندس ڏوھ اهو هو ته هن خالص کير ڏنو، جنهن کي پيئڻ سان گهر وارن کي پيٽ ۾ سور کان سواءِ، بدهاضي جي شڪايت ۽ الٽيون وغيره ٿي پيون. هاضمي کي درست ڪرڻ لاءِ گهڻي چورن ڦڪيائون، پائن جي پتن جو عرق ڪڍي کٽو ۽ چنو ملائي پيئائون- ادرڪون، ٿومون ۽ اڇا جيرا پيهي هن ٻن ڪلاڪن کانپوءِ ڇٻڙيائون تڏهن مس وڃي ڪو سامت جو سام ڪيائون.

انهيءَ واقعي کانپوءِ کير وارو پاڻ سان گڏ سائڪل تي وڏي ڏول سوڌو نظر ايندو آهي، جنهن ۾ ٽي حصا موري مان ڀريل ڏيڏرن وارو پاڻي ۽ هڪ حصو مشين جو کير پيل هوندو آهي، جنهن کي هو سڄي پاڙي ۾ فراخديءَ سان پيو ويراھيندو آهي. گراهڪ سندس کير کي ”عمدو عمدو“ چئي ڏاڍو پسند ڪندا آهن. وري ڪڏهن به سندن هاضمو خراب نه ٿيو.

هي ته کاڌي جي شين ۾ ملاوٽ جو هڪ واقعو ٻڌايم. پر ڏسجي ته اسان جي گفتگو به انهيءَ ملاوٽ کان آجي ناهي..... گفتگو ۾ مبالغو جي ملاوٽ عام آهي. هڪ پڙهائڻ واري استاد کي پنهنجي شاگردياڻيءَ جي گهر جي در وٽ بيٺل ٽانگي تان ڪو شخص گاديون لاهيندي نظر آيو. معلومات ۾ اضافو ڪرڻ جي خيال کان شاگردياڻي کان سوال ڪيائين ته ”آئي امان کٽو، ڪالهه توهان جي در وٽ ٽانگي مان ڪاريءَ ڪليءَ جهڙو سڪل مڙهو مڙساليو ٿو، سو ڪير هيو؟“

”الانجي ڪير هيو استاد“ ڪٿو؟ چور اکين سان ورائيو- ”آئي امان توهان جي گهر اندر ڪو نه پئي ويو گاديون کنيون؟ ميري روڳ جهڙي گنجيءَ ۾.....“ ”استاد الانجي ڪير هيو اسان وٽ ته اهڙو ماڻهو ڪونه آيو“، ڪٿو شڪي ٿيندي چيو، پر استاد به اڳيان استاد هئي، سا ڀلا صحيح معلومات حاصل ڪرڻ کانسواءِ ڪيئن ٿي ماڻ رهي سگهي. هونءَ به ڪن استادن کي شاگردن کان ذاتي سوال پڇڻ جي الانجي ڇو عادت هوندي آهي. ها ته خير ٻئي ڏينهن جڏهن ڪٿو استاد وٽ پڙهڻ لاءِ وئي ته هن ساڳيو سوال ورجائيندي چيو، ”آئي ڪٿو اڄ تنهنجي در وٽ نازڪ نفيس سهڻو مڙساليو ڏنر، رنگ جو پورو، منهن مان ڄڻ

تجلا پي نڪتس، گاڏيءَ جا ٽپڙ لاهي ڪهر ۾ گهڙي ويو سو ڪير هو؟ ”اهو ٻڌي
 ڪٿو رڻي جي ڪُنڊ ڇاڙيندي فخر سان مرڪي چيو، ”استاد اهو منهنجو پيءُ
 هيو.“

’برسات‘ - ڪراچي
 ’ريڊيو سيريز‘، ’اديبون ۾ا پڌاڻان‘

منهنجي ماسي

منهنجي ماسي ايمٽا، جيڪا پوءِ نئين زماني جي تقاضا ۽ فيشن موجب هاڻي 'ايمي' ٿي وئي آهي، سا هڪ وڏي گڙنگ زميندار جي گهر واري هئڻ ڪري پاڻ به وڏي 'گڙنگياڻي' بڻجي وئي آهي. رک رکاءَ، رعب تاب ۽ شان مان چڻ سندس ئي حصي ۾ آيل مال غنيمت هجن. سدائين پئي پنهنجي ۽ مڙس جي تعريف ۾ قصيدا پڙهندي، ته فلاڻيءَ چيو، "اسين ته پوڙهيون ٿي ويون آهيون، تون اڃا اهڙي جا اهڙي" يا "سائين کي منهنجي هٿ کان سواءِ ماني ڪانه وٺي." "جيستائين منهنجو هٿ سيني تي رکي نه سگهي، ننڊ ئي ڪونه اچيس." ٿيريءَ چيو ته مون کي ڏهري ڏاڍي ٺهندي آهي." "مٿيريءَ چيو ته توهان جهڙي عظيم ماءُ مون دنيا ۾ ناهي ڏٺي."

اسان سندس غريب طبقي جا ماڻه، هن جي هر ڳالهه اهم سمجهي ڏاڍي غور سان ٻڌندا آهيون ۽ کيس خوش رکڻ جي هر ممڪن ڪوشش ۾ پيا ڪندا آهيون. هوءَ اسان جي مدد به ته ڏاڍي سٺي ۽ سهڻي نموني سان ڪندي آئي آهي، ان ڪري اسين سندس احسانمند پڻ آهيون.

تنهن ڏينهن به سندس ڏير جي پٽ جي شادي تي منهنجي ماءُ، يعني پنهنجي وڏي پيڻ جي ڏاڍي سهڻي ۽ عزت واري نموني سان مدد ڪيائين. امان چيس، "مون وٽ ڏيڻ لاءِ ڪجهه ناهي، آءٌ ڪيئن شريڪ ٿيندس." ماسي ايمي چيس، "اهو مون تي ڇڏ، تنهنجو هلڻ تمام ضروري آهي. توکانسواءِ منهنجو ٻيو وڏو ماڻه ڪير آهي؟ تون نه هلندڙين ته زمانو مون تان ڪلندو."

امان ويڃاري ڏاڍي سادي، نيڪ نيت ۽ اڻوجھه آهي، ڪڏهن به ڪنهن ڳالهه جي تهه تائين پهچڻ جي ڪوشش نه ڪندي آهي، سا پنهنجي باري ۾ پنهنجي امير بين جي واتان اهڙا اکر ٻڌي ڏاڍي خوش ٿي ته گڏ شادي ۾ شريڪ ٿيڻ لاءِ به کڻي هائوڪار ڪيائين.

ٻئي ڏينهن جڏهن سڀ ڪنوار جو منهن ڏسڻ مهل موڙو ڏيئي رهيا هئا، ته

منهنجي ماسي به سڄي راڄ جي اڳيان امان، يعني سندس وڏي پيڻ کي ۵۰۰ روپيا ڏيندي چيو، ”ادي پنهنجي تنهن کي هلي پنهنجن هٿن سان ڏينس“ امان خوشيءَ مان پنج سؤ ايمپي، جي هٿ مان وٺي ڪنوار کي ڏنا.

ماسي ڪهڙي نه سهڻي نموني سان سڄي راڄ ۾ امان کي خوار..... منهنجو مطلب آهي سرخرو ڪيو.

پلا جي لڪ مان امان کي پئسا ڏي ها، تنهن مان کيس ڇا حاصل، ٻئي راڄ کي به ڪا خبر پوي نه، ته ننڍي پيڻ ڪيئن نه وڏي پيڻ جي مدد ڪئي. جيئن دنيا به سبق حاصل ڪري ته فراخديءَ سان پنهنجي غريب ماڻهن جي مدد ڪرڻ ڪيڏو نه نڪ ڪم آهي. هيڏانهن امان به ته فخر مان هر ايندي ويندي کي پئي چوندي آهي ته مون پنج سؤ ڏنا، هيڏو سارو نوٽ! ماڻهو اهو ٻڌي رڳو مشڪندا آهن، پر هنن جي مرڪ امان وانگر سادي نه هوندي آهي.

.....

مون کي ريڊيو تي ٻارن جي پروگرامن ۾ وڃي آکاڻي ٻڌائڻ جو ڏاڍو شوق آهي، تنهن ڪري منهنجي هڪ سرتيءَ ان خواهش کي پوري ڪرڻ جو بندوبست ڪيو، پر جيئن ته ريڊيو اسٽيشن اسان جي گهر کان ڪافي پري آهي، مون سوچيو ڇو نه ماسي جي موٽر ۾ چڙهي وڃان.

مان ماسيءَ جي گهر ويس. پهريائين کيس تنگن تي زور ڏنر، پوءِ چيلهه تي لتون ڏنر، ان بعد سندس چوڻ موجب سندس مٿي مان اڇا وار الڳ ڪيم ۽ پوءِ ڏاڍي نيازمنديءَ ۽ نماڻائي مان چيم: ”ماسي پنهنجي ڊرائيور کي چئجو ته مون کي ريڊيو اسٽيشن وٺي هلي.....!“

ماسي چرڪجي مون ڏانهن ڏٺو..... سندس آڇو وار منهنجي اڱرين جي گرفت مان ڇڏائجي ويو. منهنجي منهن ۾ ڏسي مرڪندي چيائين: ”پر ريڊيو اسٽيشن تي موٽر ڪيئن ويندي! ماڻهو ڏسندا ته ڇا چوندا ته فلاڻي رئيس جي موٽر ريڊيو اسٽيشن تي بيٺي آهي!“

ماسيءَ جي مرڪ ۾ اهڙا ته طنز جا تير ٻڌل هئا جو مون کي ائين محسوس ٿيو، ڇڻ مان ڪنهن نهايت ئي بدنامر جاءِ ڏي وڃي رهي هئس، جنهن جي ڌر تي رڳو موٽر بيٺن سان به موٽر جي مالڪن جي بدنامي ٿيندي ۽ ماسي جي نظرن ۾ منهنجي اهميت موٽر کان به گهٽ هئي، منهنجي اتي وڃڻ يا نه وڃڻ سان، سندس ڪوبه واسطو ڪونه هو. مان چڻ ٿي ويس، پر پهريون ڀيرو هو جو مون پنهنجو پاڻ کي انتهائي حقير محسوس ڪيو ته ماسيءَ ۾ به تڪبر ۽ غرور نظر آيو. گهر اچي مون پنهنجي ڀاءُ سان اهو ذڪر ڪيو، منهنجو ڀاءُ باغي خيالن جو مالڪ آهي، هو اسان سڀني کي به باغي بنائڻ جا خواب ڏسندو آهي.

تنهن ڏينهن به هن مون کي ته ڪجهه نه چيو پر کيس امان کي وڏي واڪ چوندي ٻڌو هئس، ”نياڻي کي ڪيڏو ته ڏک ڏنو آهيس، رئيس صاحب جي موٽر جڏهن رات ڏينهن چڪلي ۾ بيٺل هوندي آهي ڇا تڏهن ماڻهو نه ڪچندا آهن؟“ امان کيس ’همدرد‘ ۽ ’احسان‘ ڪرڻ واري ماسي جي خلاف چڙ ڏياريندڙ خيال ظاهر ڪرڻ تي چينيندي چيو، ”هُون هُون عَقْلوڌن لاءِ ائين نه ڳالهائبو آهي!!“

ريڊيو سيريز
, اديون ڀا ٻڌايان

سهڻي سوچ

اسان جون ڳوٺاڻيون پينر جيئن ته تمام ساديون ۽ اڻوجھ هونديون آهن، تنهن ڪري دل جي معاملي ۾ پڻ تمام گھڻيون حساس آهن. منجهن نيڪ نيتي ۽ خلوص جو جذبو مڙني کان مٿاهون ٿئي. هو ڪنهن جي دل ته نه ڏکائي ڄاڻين، پر ڪير جي انهن جي دل ڏکائيندو به، ته ڪو احتجاج ڪرڻ بدران هو اندر ئي اندر ڄڻ وسامي وينديون ۽ دل جي وسائيل ڏيئي کي پنهنجن لڙڪن سان ٻيون روشن ڪنديون.

ڳوٺاڻين پينرن کي شهري عورتن کان ڪنهن به طرح سان گھٽ نه ٿو ڄاڻي سگھجي، اسان جا هر ڳالهه تي ليڪچر ته، انهن کي هيئن ڪرڻ کپي، هونءُ ڪرڻ کپي، تعليم حاصل ڪرڻ کپي، محنت، صفائي، سٺائي وغيره ڪرڻ کپي، انهن ۾ وڌيڪ احساس محرومي پيدا ڪن. جن مان ايئن ٿو ظاهر ٿئي ڄڻ اسان جون ڳوٺاڻيون عورتون ڪجهه ڄاڻين ئي نٿيون، نه ڪم جون نه ڪار جون! جا ڳالهه يقيناً ناانصافي تي ٻڌل آهي، ڇو ته ڳوٺاڻيون عورتون، جيتريون محنتي ۽ جفاڪش هونديون آهن، تهڙو مثال شهري عورتن ۾ ملڻ مشڪل آهي. واندڪائي جو هر ڀل سڃايو ڪندي، ڪڏهن رليون ٻيون ٺاهينديون ته ڪڏهن ڀرت ڀرينديون. جن هنرن جو ڪيترو مان آهي ڪيتري گهرج آهي، تنهن مان هر ڪو واقف آهي. رهي صفائي سٺائي ته، ان ۾ به هو پنهنجو مٿ پاڻ آهن. لڪر جا ڌوئل اجرا ٿانو، پسيءَ جا چلڪندڙ وٽا، چيڪي مٽيءَ سان ليپ ڏنل گهر، ڪچا بهاريل اڱڻ، انهيءَ خيال کي غلط ٿا ثابت ڪن ته رڳو شهري عورتون ئي صفائي واريون آهن. صفائي جو تعلق سڪڻ يا تعليم سان ناهي، ڇو ته صفائي ۽ پاڪيزگي جو جذبو ڪنهن ڪنهن جي فطرت ۾ شامل هوندو آهي. ڳوٺن ۾ به گھڻيون زالون صفائيءَ جي طرفان غافل هونديون آهن ته شهرن ۾ به ڪيتريون ئي پڙهيل ڳڙهيل صفائي طرفان بي پرواه هونديون آهن. تنهن ڪري اهو چئي ڳوٺاڻن جي دل ڏکائڻ ته ات صفائي ناهي، وڏو ظلم ڄڻبو. ها البت ڳوٺن ۾ تعليم جي گھٽتائي ضرور آهي، سا به ڳوٺاڻين پينرن جي محنت، جفاڪشي ۽ سگھڙائپ ڏسندي، انهن جي

دل وٺي تعليم جي گهٽتائي به پري ڪري سگهجي ٿي ۽ اهو سڀ سهڻي سوچ سان ئي ممڪن ٿي سگهي ٿو، نه ڪي واعظن ۽ ليڪچرن جي پرمار سان. سوچ جو مرڪز سدائين کان دل ۽ دماغ رهيا آهن، پر سياڻا چوندا آهن ته هميشه دماغ سان سوچڻ گهرجي، ڇو ته جيڪي دل سان سوچيندا آهن، سي اڪثر نقصان ۾ ويندا آهن.

خبر ناهي ته دل سان سوچيو به آهي يا نه، جي دل سان سوچي سگهجي ٿو ته پوءِ ڦٽڙن سان ڇو نه ٿو سوچي سگهجي؟ بڪيون ڇو نه ٿيون سوچين؟ ڪليجي ڇو نه ٿي سوچي؟ پر اها هڪ مڃيل حقيقت آهي ته انساني جسر ۾ دل کي هڪ اهم، بلند ۽ مقدس مقام ضرور مليل آهي. ان ۾ ڪنهن به شڪ يا شڪي جي گنجائش ناهي. خوشي، غم، ڪاوڙ، جوش، حسد، نفرت، محبت ۽ ٻين ڪيترن ئي بينمار جذبن کي صرف دل ئي محسوس ڪري ٿي. دل جي جيڪا حالت انهن جذبن مان پيدا ٿئي ٿي، انهيءَ مان هر انسان چڱي ريت واقف هوندو، ڪو صدمو رسيو ناهي، دل جي رفتار تي ڇڻ ڌڪ لڳي ويندو، ٻڌندي ويندي، وسامندي ويندي، ٽنگن مان ڇڻ ست سامهون ڪري ويندو. جي ڪاوڙ آهي ته پوءِ دل جي رفتار تيز ٿي ويندي، ٻٽ ڪنڀن لڳندو ۽ جي خوشي آهي ته پوءِ سرشاريءَ سان ڇڻ جهومڻ لڳندي، محبت آهي ته پاڻ قربان ڪرڻ لاءِ آڻي ۽ ماني هوندي. ڪا اهڙي زبان ناهي جنهن تي 'دل' جو نالو ناهي، ڪو اهڙو گيت ناهي جنهن ۾ لفظ 'دل' ڪم نه آندو ويو هجي. ڪنهن سياڻي شاعر پنهنجي سوچ جو اظهار هن طرح ڪيو آهي ته:

مندر کي ٽوڙيو، مسجد کي ڊاهيو
دل کي نه ٽوڙيو، خدا جو گهر آهي!

واقعي، ڪنهن جي دل ٽوڙڻ وڏو ظلم آهي، دل سڄي جسر ۾ هڪ انمول جواهر مٿل آهي ۽ جڏهن ان کي ٽوڙيو ٿو وڃي ته پوءِ مٽڙن ٻولن سان به هن کي جوڙي نه ٿو سگهجي. ها ايئن ضرور آهي ته نئين دؤر جا سائنسدان، جن کي دٻن جو سوداگر به کڻي چئجي ته به عجب ناهي، دٻن بدلايو ڇڏين ته جوڙيو به ڇڏين. پر انهن جذبن کي ته هو به هرگز نه جوڙي سگهندا، جيڪي اندر ئي اندر پري پڄي وڃن ٿا.

ڪي ماڻهو پنهنجي دل پاڻ ڏکوئيندا آهن، اهي پرخلوص هوندي به ڪن جا ڪجا، مٽ جا مٽڙا ۽ گندي جا ڳوڙها ٿين. يا ته اهڙو ڇوٽ چاڙهيندا جو بلي! يا ته اتان اهڙو ڌڪو ڏيندا جو سمنڊ جي بنهه تري ۾ کڻي ڦٽو ڪندا. اهڙا ماڻهو پنهنجي دل ويڃاريءَ تي بدگمانين ۽ نفرتن جو چار پڪيڙي ظلم ڪندا آهن ۽ تاثر

اهو ڏيندا ته سندن دل ڏکائي وئي آهي نه قوت نه ٻوڏ، سونڊ سڄائي ويهي رهندا ۽ اڳلي جي دل کي پنهنجي اوچتي بي رُخِيءَ سان پيا ڏکائيندا. جڏهين دل ۾ بدگمانيون جنم وٺنديون آهن، تڏهين چاهتون ۽ قربتون پاڻ مرادو ختر ٿيو وڃن، ڇو ته دلين جا رشتا بيحد نازڪ ٿيندا آهن..... شيشي جي خوابن جهڙا..... مسلسل ڪشمڪشون، قربتن کي فاصلن جو روپ ڏئي هميشه لاءِ توڙي به ڇڏينديون آهن.

ريڊيو سيريز ’اديون ۾ا پتايان‘

درزيءَ کان ڏيڌريءَ تائين

دنيا جي انيڪ مسئلن مان درزي جو مسئلو به هڪ آهي، جيڪو ايڏو ته منجهائيندڙ آهي جو دل پئي چوندي ته ڪاش اهو زمانو وري واپس اچي وڃي جڏهن ماڻهو ڪڪن پٺن سان پنهنجي ستر پوشي ڪندا هئا. تڏهن نه درزي جو مسئلو هو ۽ نه ئي فتنگ خراب هئڻ جو فڪر!

ماهرِ درزين ته ڪڏهوڪو وڌ کان وڌ ڪمائڻ جي چڪر ۾ وڃي ڏيئي ۽ سعودي عرب وسايا آهن، باقي جيڪي ٻُهر بچي آهي، تن درزين جو دماغ ته اونھين اڃ ڪلهه ستين آسمان تي چڙهيل آهي.

عيد برات يا شادين مرادين جا ڏينهن ويجهڙا پوندا ته درزي سڳورا پنهنجي اهميت جتانيندي، گراهڪن کي ايئن خوار ڪندا جو اصل ٻڌڻ پيو ايندو. پر به منهن جي پڪاڻي سان پنهنجي ”انا“ کي مجروح ڪري به سندن سڀيت سهن وقت جي تقاضا چڻبي.

وچوئي طبقي جون عورتون ته بري جي ڳالهه آهن، پر اعليٰ طبقي جي سڪين سنهن زالن کي به درزي لغت ڪرائڻ پنهنجي ڌنڌي جي شان خلاف پيا سمجهندا آهن، تڏهن اهي بيڪمٽ جيڪي وڏي شان مان سان پنهنجي ڪار ۾ سرتين سامڙين سان پيون گهمسيون ڦرنديون ۽ شاپنگون ڪنديون آهن تن جهڙين اعليٰ مرتبن کي ڪار مان ٺهڻي دسي، درزي حسبِ عادت اکيون ڍڪي پنهنجي ڪم ۾ مڪن رهندو. هوءَ ويجهو اچي هٿ ۾ جهليل ڪپڙو پاڻ ئي نمائائي مان اڳيان وڌائيندي چونديون، ”ڪپڙا سٺا آهن.“ ته سيٽل درزي ڪنڌ ڪڏڻ ڪانسواءِ ئي ان کي انڪار ۾ ڏوٿيندو. اهو ”ڪنڌاڻو“ جواب ٻڌي ۽ پنهنجي انا کي زمين تي لڙچندو ڏسي به مايون، وري پاڻ ئي پڇنديون، ”يلا ڪڏهن سبي ڏيندا؟“ اک کڻي ڏسن بنا رکائڻ مان جواب ملندو ”عيد کانپوءِ“. ان مهل درزي جو سمورو ڪاريگر عملو انهن مابين کي فلڪ مان ايئن پيو ٺهاري ڇڏو جو ڪپڙا سٺا نه پر پنڻ آيون هجن.

نااميدي ۽ ڀڳل دل سان واپس پنهنجي ڪار ۾ ويهندي پڪ ئي پڪ ڪين

پنهنجي حيثيت ان فقيريائي جهڙي لڳندي هوندي، جنهن کي هو پريان کان ئي ايندو ڏسي، ڪار جو شيشو چاڙهي ڇڏينديون آهن يا گھنڊ پائي، ”معاف ڪر“ چونديون آهن.

ڪو درزي جي وڏن حيلن حجتن کانپوءِ ڪپڙا سبي به ڏيندو ته اهي پائڻ کانپوءِ ان مان ايترا ته نقص نڪرندا، جو دل ئي نه چوندي ته اهي ڪٿي پائي ويجن ۽ جي دل جهلي درزي سان شڪايت ڪئي ڪبي ته سوال ئي نه ٿو پيدا ٿئي جو هو پنهنجي غلطي مڃي، ماڳهن ڪاوڙجي هميشه لاءِ ڪپڙا ئي سبن ڇڏي ڏيندو. تنهن ڪري اهڙيون بيگمات پاڻ ئي پيون ان کي ٺاهڻ جي ڪوشش ڪنديون، يا مرڳو ان لباس تان هٿ ئي ڪڍي ڇڏينديون.

ان ڏس ۾ هڪ خاتون ڏاڍي نمائي ۽ مٺي لهجي ۾ درزي کي چيو: ”قميص ته ڏاڍي سٺي سبي اٿو، خاص طور تي ڦٽنگ جو ته جواب ئي ناهي، البت قميص جو ڪلو ٿورو ڇوڙو پيو آهي، جي ليڪ ڪري ڏيندا ته اوهان جي وڏي مهرباني ٿيندي.“

درزي اچرج مان تارا ڦوٽاريندي چيو: ”گلو ڇو اٿس! اهو ڪيئن؟“ ۽ پوءِ هو هڪ اونهي سوچ ۾ پئجي ويو. جنهن تي مائي جي همت ڪجهه وڌي ۽ مرڪڻ جي ڪوشش ڪندي چيائين: ”اوهان اڪثر منهنجي قيممن جا ڪلا ڇڻا ٺاهيندا آهيو.“ ”ڇڱو ليڪ آهي، اوهان ڪپڙا ڇڏي وڃو، مان ڏسندس ته اهو نقص ڪيئن آهي.“

مائي خوش ٿي ڪپڙا ڇڏي وئي ته مَس مَس وڃي درزي پنهنجي غلطي قبولي آهي.

ڪجهه ڏينهن کانپوءِ هو ٻيهر مسڪراھت جو ماسڪ منهن تي پائي درزي ڏي وئي، ۽ قميص بابت پڇيو، درزي مام ۾ مرڪندي چيو: ”اوهان جي قميص جو نقص ملي ويو.“

”ملي ويو! اهو ڪيئن؟“ هن خوش ٿيندي پڇو.
”مون تنهن ڏينهن وڏي سوچ کانپوءِ اهو حل ڳولي ڪڍيو ته ڪلا ڇڻا ڇو ٿا ٿين؟“

درزي ڄڻ ڪو اهم انڪشاف ڪرڻ وارو هو ”ڇو ٿا ٿين؟“ هن تنهنجي خوشيءَ مان پڇيو.

”دراصل اوهان جي بدني بناوٽ..... منهنجو مطلب آهي ته اوهان جو هڪ شولڊر ٻئي جي مقابلي ۾ ٿورو هيٺ تي آهي!“

اهو ٻڌي عورت جي ڇا حالت ٿي هوندي، ان جو اندازو اوهان پاڻ لڳائي سگهو ٿا. ڇو ته اهڙن معاملن ۾ عورتون هون ئي گهڻيون حساس هونديون آهن.

بيون ڳالهون ته کڻي برداشت ڪري به وڃن، پر پنهنجي ڪنهن عيب جي ظاهر ٿيڻ يا وڌندڙ عمر جي احساس کي برداشت ڪرڻ انهن لاءِ ڏاڍو ڏکيو هوندو آهي، جواني ۾ ته ان پاسي ڌيان ئي نه ويندو اٿن، پر حقيقتون بهرحال حقيقتون ئي ٿين، ڪي ته اهڙيون اٿل آهن، جن کان انڪار ئي نه ٿو ڪري سگهجي. حياتي ۾ هر ڪنهن جو اهڙي حقيقت سان واسطو پوڻو ئي آهي.

پيداو به زندگي جي هڪ حقيقت آهي، ته گذ اهو احساس به ته زندگي جي ڪابه شيءِ بقادر ناهي.

هڪ فشن ايل عورت، جنهن کي پنهنجي وڌندڙ عمر جو شدت سان احساس هو، ۽ تڏهن ئي هو نت نوان هار سينگار ڪري حقيقت کي دوکو ڏيڻ چاهيندي هئي، تنهن هڪ ڏينهن پنهنجي هڪ ساهيڙي کان صلاح گهري ته ”مان اسڪول ۾ ماستري ڪرڻ ٿي گهران، تنهنجو ڇا خيال آهي، ڪريان يا نه.....؟“

”تو کي وري اوچتو ماستريءَ جي ڪهڙي ضرورت پيش آئي آهي؟“
 ”تازو بي-ايد ڪئي اٿم، گهر جي پر ۾ اسڪول به ڪليو آهي، ان جي پرنسپال ڏاڍو زور پئي ڀري.“

”پوءِ تنهنجو ڪهڙو خيال آهي؟“

”مان سوچيان پئي ته واندي ويئي آهيان، ڇو نه کڻي پڙهايان.“

”ڪهڙي ڪلاس کي پڙهائيندين؟“

”بهرئين يا ٻئي درجي جا ٻار پڙهائيندس.“

”هون.....“ ساهيڙي طنز مان ورائيس.

”ٻار پڙهائيندين..... انهن کي پڙهائڻ سان ظاهر آهي ته تينهن کان روز نرڙ تي گهنج پونءِ، بلڊ پريشر چڙهندو ۽ چڙ ايندءِ ۽ ذهن ۾ عجيب قسم جي ڇڪتاڻ محسوس ٿيندءِ، تنهن سان ته لازمي طور چهري تي اثر پوندءِ، ايترا پئسا اٿئي جو پوءِ اهي گهنج لهرائڻ لاءِ ولايت وڃين؟“

هوءَ سوچ ۾ پئجي وئي..... ساهيڙي وري چيس: ”هونءِ ته اڃا پنج ڇهه سال ڇڪي ويندين، پر جي ماستري ڪيئ ته ڇهن مهينن ۾ ئي جهور تي ويندين.“ اهو ٻڌي هن فشن ايل عورت ايئن چرڪ ڀريو ڇڻ ڏيڏري تي پير آيو هنجيس.....

ڳالهه ڏيڏري جي نڪتي آهي ته ڇو نه ان تي به ڪا روشني وجهجي جنهن جا قصا اڄ به سنڌي لوڪ ادب ۾ پيا ڳائجن. ڏيڏري آهي ته تمام ننڍڙي پر جهڙي وهه جي ڳنڍڙي، هڪ ئي ٻئي سان راڄن ۾ ٽاڪوڙا وجهي ڇڏيندي. اها ڏيڏري ئي ته هئي، جنهن اٺ جهڙي قدآور ڍور کي به ڏڪائي ڇڏيو هو.
 اها ڳالهه ڪنهن کان لڪل ناهي ته سائنس ڏينهن ڏينهن حيرت انگيز

ترقي ڪندي، ڪٿي جو ڪٿي وڃي پهتي آهي. زندگي جي هر شعبي ۾ ان کي وڏي اهميت حاصل آهي. وڏن وڏن تجربن کانپوءِ سائنسي علاج به عروج تي پيا ڏسجن، پر اها حقيقت چئبي ته ايڏين سائنسي ترقين کان پوءِ به علاج خاطر پراڻا توڻڪا، ڦيٽا، ڦوڪارا، عقيدا ۽ وهراج سوڌو نه رڳو قائم آهن، پر آزمایا به ٿا وڃن، جن ۾ ڳولائڻ جو ته اعتبار آهي ئي آهي، پر شهرن ۾ به پڙهيل ڪڙهيل ورلي کوان وهمن مان آجا ملندا.

تازو هڪ شهري پير مرد کي قضا سان ڪڇ ۾ ڪا خوفناڪ ڪچو راڻي نڪتي. سندس خيال هو ته بي خيالي ۾ شايد ڪا مائي ڏيڏري هن جي پير هيٺان پنهنجا پساه پورا ڪري چڪي هئي، جنهن سبب کيس اها سزا ڪڇ ۾ ڳوڙهي جي صورت ۾ پوڳي پئي آهي. سندس گهر جي پڙهيل ڳڙهيل ڀاتين وٽ به ان جو زمانن کان ٻڌل هڪ ئي علاج يا سوڻ هو ته ڏيڏري کي ڪا دير ان ڳوڙهيءَ واري ڪڇ ۾ جهلي بيهن سان اها ڪچو راڻي خنڀر ٿي ويندي.

اها تجويز سورنهن آنا پير مرد جي هيٺان ۾ کڻي ته وئي پر هو جيئري جاڳندي ڏيڏري کي ڪنهن به صورت ۾ ڪڇ ۾ رکڻ لاءِ تيار نه هو. پر 'چرئي کي ڪو پنهنجي وس ڇڏيو آهي' واري چواڻي، ڪنهن به ڪچو راڻي ورتل همراه تي ڪهل نه ڪئي.

علاجن ۾ جي ڪهلون ڪجن ته پوءِ باقي ڊاڪٽر به جيڪر وڌ ٿڪ کان ڪيائين، اهو سوچي گهر وارن گهرو ڪري، ڏيڏري کي سندس ڪڇ ۾ رکي، ۽ ٻانهن هيٺ ڪري کيس جهلي بيٺا. ويڙم ئي نه گذري ته پير مرد اچي هيٺ ڦٽڪو ڪيو، جو ڏيڏريءَ سان "بغلگير" ٿيندي ئي هن جو هيٺان اڦٽ ڦاٽي پيو. ان مهل پريان کان اهو گانو پئي ٻڌڻ ۾ آيو ته "اڄ ڪانڌي آيا لوڙهه لٽي، ويو بي وس پنهنجي ماڳ مٽي"

ريڊيو سيريز 'اديون ۾ا پٽايان'

مقالا

شاه عبداللطيف ڀٽائي

بحيٿيت ماهر نفسيات

شاه سائن کي ماهر نفسيات بيان ڪرڻ کان اڳ اهو ڄاڻائڻ ضروري آهي ته نفسيات ڇڻو ڇا کي آهي؟ نفسيات انساني زندگيءَ جي هر موڙ ۽ ساه جي هر حرڪت ۾ نمايان آهي. انسان جو خود پسندي ۽ خود نمائيءَ جو شڪار ٿيڻ، پنهنجو پاڻ کي ٻين کان گهٽ ۽ وڌ سمجهڻ. انسان جي فطري خواهش ته هو ڪنهن کي چاهي ۽ ڪو هن کي چاهي. عشق جو مسئلو، ان جي ابتدا، عشق ۾ فراق ۽ وصال پنهجي جو لازم ۽ ملزوم هئڻ. انسان جو وحشي ۽ ساڳئي وقت نرم دل ٿيڻ. نفرت ۽ پيار جو مادو، عورتن ۽ مردن جا هڪٻئي سان لاڳاپا. همدرد ۽ پيار جو شديد احساس. اهي سڀ نفسيات جا اظهار آهن. نفسيات ڇا آهي؟ ان جا سڀئي ۽ هر هڪ مظهر نه سمجهي سگهبا آهن، نه سمجهبا ويندا آهن، پر انهن جو احساس هر انسان جي دل جي هر حرڪت ۽ ڌڙڪڻ ۾ موجود هوندو آهي.

عمر مارئيءَ جي داستان ۾ ايترو غم، ايترو اثر ڇو آهي؟ مومل، راڻي جي عشق ۾ ڇو اڙجي پئي؟ سسئي ۽ پنهنوءَ ڇو هڪٻئي سان ساري زندگي گذارڻ جو قسم کاڌو؟ ڄام تماچي ڇو صرف نوريءَ تي ئي ايترو مهربان ٿيو؟ سسئي پنهنون، عمر مارئي، مومل راڻو، نوري ڄام تماچي، سسئي ميهار ۽ ليلا چنيسر جا ڪردار شاه صاحب ڇو چونڊيا؟ ٿورو غرر ڪرڻ سان هر باشعور انسان کي هڪڙو ئي جواب ملندو ته شاه صاحب شاعر هجڻ سان گڏ، هڪ ماهر نفسيات به هو. جنهن جي شاعريءَ ۾ حقيقت جو اهڙو ته رنگ ڀريل آهي، جو ٻڌندڙ ۽ پڙهندڙ پنهنجي دل جو آواز چٽيءَ طرح سان ٻڌي ۽ محسوس ڪري سگهي ٿو. هن پنهنجي ڪلام ۾ انساني زندگيءَ جي هر موڙ تي ان خاص سماج جي، جنهن جي هو پيداوار هو، پرڀور ترجماني ڪئي آهي.

هر شاعر، مفڪر ۽ اديب ان سماج ۾ رهندڙ انسانن جي جذبات ۽ احساسات جي ترجماني ۽ عڪاسي ڪري ٿو، هو جيڪو ڪجهه لکي يا چوي ٿو، ان جا موضوع به کيس ان ئي سماج مان چونڊڻا ٿا پون، جيڪي کيس ايستائين نه ملي سگهندا، جيستائين هو نفسياتي طور انسانن جي مجموعي حرڪتن ۽

احساسن جي پرک نه لهندو.

شاه صاحب به پنهنجي وقت جي، جن موضوعن کي مختلف ڪردارن جي رنگ ۾ پيش ڪيو آهي، اهي بنهه نفسياتي آهن، جنهن صحيح معنيٰ ۽ حالتن ۾ سنڌ ڌرتيءَ جي عوام جي ترجماني ڪئي آهي. دنيا جي مشهور ماهر- نفسيات ”ينگ“ جو مقولو آهي ته، ”ماهر نفسيات لاءِ عوام جي فطرت جو ترجمان هئڻ سان گڏ اهو به ضروري آهي ته هن جي پرورش اهڙي ماحول ۾ ٿي هجي، جنهن ۾ هن جي زندگيءَ جو هڪ وڏو حصو عام ماڻهن جي صحبت ۾ گذريو هجي.“ انهي نظريي کي سامهون رکندي ڀٽائيءَ جي ڪلام ڏانهن نظر ورائي ته اهو محسوس ٿيندو ته هن عام ماڻهن جي جذبات ۽ فطرت جي جيڪا ترجماني ڪئي آهي، تنهن مان صاف ظاهر آهي ته هو هڪ عوامي شاعر کان علاوه ماهر نفسيات به هو. اها ڳالهه سندس ڪلام ۾ پڻ واضع ٿيل آهي ته هن عشق جي سڀني داستانن ۾ پيار سان ڪنهن به رشتي کي لاڳو نه ڪيو آهي، ڇاڪاڻ ته ان جي خيال موجب پيار ۽ محبت سان ڪنهن به رشتي جو تعلق پيدا ڪرڻ، پيار جي گهٽائي ڪرڻ آهي.

انسان فطري ۽ نفسياتي طور خوشي حاصل ڪرڻ لاءِ جدوجهد ڪندو آهي، پر ساڳئي وقت جيڪڏهن ان جي زندگيءَ ۾ غم جو ڪو عنصر شامل نه هوندو، ته سندس زندگي خالي، ٽڪي ۽ بي سواڊي پئي نظر ايندي. شاه صاحب پنهنجي ڪلام ۾ عشق ۽ محبت جا ڪيترائي داستان بيان ڪيا آهن ته جدائي ۽ وصال جون حقيقتون به. پر جدائي ۽ بيوفائيءَ جي قصن کي خاص اهميت ڏني اٿس، خوشي ۽ غم هڪ ٻئي جي ابتڙ احساسن جا نالا آهن، پر اهي ڇو هڪ ئي وقت انساني ذهن ۽ جذبات تي اثر انداز ٿيون ٿين ۽ تسڪين به ٿيون ڏين، اهو انهيءَ ڪري ته نفسياتي طور اهي سڀ ڳالهيو ضرورتن جو روپ ڌاري چڪيون آهن ۽ ڪنهن به وقت انساني خيال ۽ عمل کان الڳ ٿي نٿيون سگهن.

شاه ڀٽائي جو هڪ نينگر سان پيار.. سندس چيچ کي ڏسڻ ۽ پڪڙڻ.... تنهن کانپوءِ جا واقعات. جيڪڏهن انهن سڀني ڪڙين کي ملائبو ته هڪ پوري نفسياتي ڪهاڻي بڻجي پوندي.

هن جو رڻن ۽ پٽن ۾ گهمڻ، ٿرڻ ۽ واري ۾ لٽجي ويڃڻ اهي سمورا واقعا، نفسيات جو مظهر هئا.

”لڳي لڳي واءِ - ويا انگڙا لٽجي.“

انهيءَ مان اها ڳالهه ثابت ٿئي ٿي ته شاه لطيف پنهنجي جوانيءَ جي زماني کان وٺي نفسيات جو ڄاڻو هو.

شاعري ۽ محبت جو پاڻ ۾ گهڻو لاڳاپو آهي. شاه، عورت کي محبت جو مجسم ڄاڻي، پنهنجي شعر کي عورت جي زباني پيش ڪيو آهي پر انهيءَ مان

رڳو عورت جي اهميت ئي واضع نٿي ٿئي، بلڪ مرد به ان ڏس ۾ پوئتي ناهي! شاھ جي رسالي ۾ سسئي، پنھون، سھڻي، ميار، لاء جيڪي شعر چيل آھن، تن مان ظاھر آھي تہ مرد ۽ عورت، ٻنھيءَ جي زندگي هڪ ٻئي کانسواءِ نامڪمل ۽ ناممڪن آھي. شاھ صاحب انھيءَ رخ کان پڻ عورتن جي نفسيات کي واضع ڪندي، انھن جي جذبات ۽ احساسات جي اھڙي تہ سھڻي طرح سان عڪاسي ڪرڻ ۾ ڪامياب ويو آھي جو ڪنھن به ماھر نفسيات، ان ريت عورت جي جذبات جي صحيح عڪاسي ۽ ترجماني نہ ڪئي هوندي.

شاھ لطيف عورت جي محبت کي، جنھن بلند نظرئي سان پيش ڪيو آھي، هڪ ماھر نفسيات ئي اھڙي طرح پيش ڪري سگھي ٿو. هن اهو به واضع ڪيو آھي تہ عورت جڏھن ڪنھن مرد جي محبت ۾ گرفتار ٿئي ٿي تہ ان جي سامھون ذاتي مفاد ۽ مقصد نٿو ٿئي، بلڪ هو انھيءَ کان گھڻو بلند ۽ پاڪ مقصد لاءِ جدوجھد ڪري ٿي، جنھن کي شعوري تعلق چيو ويندو آھي. انسان جي سامھون جڏھن ڪو اھڙو مقصد هجي، جيڪو ذاتيات يا ذاتي مفاد کان بلند تر سمجھيو وڃي، تہ اھو زندگيءَ ۾ هڪ نمايان تبديلي پيدا ڪندو. جڏھن ذاتي مفاد سامھون هجي، تڏھن زندگيءَ جو مقصد صرف پنھنجي خواھش جي تڪميل، مسرت، ذاتي اطمينان ۽ آرام ئي هوندو، پر جڏھن زندگي جي اقتدار ۾ تبديلي ٿئي ٿي، ۽ ذاتي مفاد جي بجاءِ هڪ بلند تر ۽ وسيع تر مفاد سامھون اچي ٿو تڏھن زندگي جي ڪامرائين ۽ مسرتن جو معيار يڪسر بدلج وڃي، مسرتن سان گڏوگڏ غم به هڪ حقيقت معلوم ٿيڻ لڳي ٿو ۽ جيڪي شيون ذاتي مفاد جي معيار کان مسرت جو باعث هيون، پوءِ زندگي لاءِ ناقابل قبول نظر ٿيون اچن. ڏک، درد ۽ مشڪلات زندگي لاءِ لازم حقيقتون معلوم ٿيندا آھن ۽ جڏھن عورت جي دل ۾ محبت انھي بلند مقصد جي روپ ۾ پيدا ٿئي ٿي تہ پوءِ ان جي سامھون ذاتي مفاد بلڪل باقي نٿو رھي.

اھڙيءَ طرح هن جي زندگي ۾ هڪ نئون پاڪيزه، بي لوث، بي غرض ۽ بلند مقصد پيدا ٿيو وڃي، جيڪو هن کي زندگي جي لڪل حقيقتن کان آشنا ڪرائي ٿو.

ڀٽائي جي رسالي ۾ سڀ کان وڏي خوبی اها آھي تہ ڪيترن ئي نفسياتي ڪتابن جيان هي صرف انساني زندگيءَ جي پيچيده مسئلن جو حل پيش ڪرڻ لاءِ چند آسان ۽ مقرر ڪيل اصولن کي پيش ڪرڻ تي ئي قناعت نٿو ڪري، بلڪ زندگيءَ جي هر پھلوءَ جو نفسياتي تجزيو پيش ڪري ٿو ۽ جنھن سان پڙھندڙن ۽ ٻڌندڙن کي اھو موقعو ملي ٿو تہ هو انھيءَ جي روشنيءَ ۾ پاڻ کي سمجھن ۽ پنھنجن مسئلن کي حل ڪرڻ ۾ ڪامياب ٿي سگھن.

اسانجي تهذيب اڃا انهيءَ منزل تي پهچي چڪي آهي، جتي اچي اسان کي انهيءَ ڳالهه جي شديد ضرورت محسوس ٿئي ٿي ته اسين پنهنجي باري ۾ شعوري آگاهي حاصل ڪريون ۽ هڪ ٻئي کي شعوري ۽ نفسياتي طور سمجهڻ جي ڪوشش ڪريون ۽ باهمي همدردي، پيار ۽ همت سان هڪ ٻئي جي مسئلن کي حل ڪرڻ جي ڪوشش ۾ نڀاڻون ۽ مدد ڪريون. شاه جو رسالو وقت جي انهيءَ تمام وڏي ۽ اهم ضرورت کي پورو ڪري ٿو.

مشهور مغربي مفڪر ڊاڪٽر سورلي، شاه ڀٽائي تي ڪافي ريسرچ ڪئي آهي ۽ پنهنجي ڪتاب ۾ کيس خراج عقيدت پيش ڪندي هڪ هنڌ لکيو اٿس ته ”ڀٽائي، جنهن ماحول ۾ رهندي انساني فطرت ۽ جذبات جي جيڪا ترجماني ڪئي آهي اها هڪ ماهر نفسيات به نٿو ڪري سگهي.“

شاه جو رسالو عورت ۽ مرد کي پيار، جي تعلق سان پنهنجي حقيقت، پنهنجن مسئلن کي سمجهڻ ۽ مرد کي عورت جي زندگيءَ جي حقيقت کي ڄاڻڻ جو موقعو ڏئي ٿو. شاه جي رسالي ۾ نيٺ نفسياتي شعر پيش ڪيل آهي، تنهن ڪري انهيءَ کي سمجهڻ لاءِ صرف ظاهري معنيٰ ۾ نه پر ڳوڙهي سوچ ويچار جي ضرورت پيش اچي ٿي.

ڪن هنڌن تي سندس شعر ڪافي مشڪل نظر اچن ٿا پر انهن ۾ جيڪي حقيقتون پوشيده آهن، تن کي سمجهڻ بيهڪ ضروري آهي. اسانجي زندگي جي گهڻن مشڪلاتن جو سبب انهن حقيقتن کان لاعلمي آهي. شاه جي رسالي پڙهڻ کان پوءِ اسين فخر سان چئي سگهون ٿا ته علم نفسيات ۾ ماهر ٿيڻ رڳو مغربي مفڪرن جي حصي ۾ نه آيو آهي، بلڪ ڀٽائي به ڪنهن حالت ۾ انهن کان گهٽ نه هو.

’نئين زندگي‘ - ڪراچي

ننڊ نگر جو راهب

اسانجو ادبي همسفر.. اسانجو دوست ۽ پيارو ڀاءُ رشيد ڀٽي، نيٺ وڃي انهن راهن جو راهي ٿيو، جن تي هلڻ کان هر پيري هن پنهنجا قدم روڪي روڪي ٿي ڇڏيا..... محض ان آسري..... ان اميد تي کيس ولايت جي واٽ وٺڻي هئي. علاج ڪرائي، نوٽو بنو ٿي تون امنگن ۽ آرزوئن سان وطن واپس ورتو هو، پر جيئن پوءِ تيئن علاج ۾ دير پوڻ ڪري، هن ولايت وڃڻ کان اڳ اهڙي ولايت وڃي وسائي، جتان ڪوبه نه موٽيو آهي.

پرڏيهه ۾ علاج لاءِ موڪلڻ جا سڪڻا آسراءِ ۽ دلآسا نيٺ به کيس ڪيترو زنده رکي سگهن ها. زندگيءَ کي پنهنجي وجود سان زنده رکڻ واري رشيد ڀٽي هر ڳالهه کان لاتعلق ٿي اڃان ابدي ننڊ نٿي ماڻڻ چاهي، هن جيئن ٿي چاهيو..... اهو ڄاڻندي به ته سندس قدم کيس ان ڄاتل سفر ڏي وٺي وڃڻ لاءِ آتا آهن. انهن راهن تي هلڻ کان پاڻ بچائڻ لاءِ هن وڏا وس ڪيا..... شينهن جهڙي دل رکندڙ هن ڪمزور ۽ بيمار انسان، موت جي اکين ۾ اکيون وجهي آخري دمر تائين ان سان مقابلو ڪيو ۽ همت نه هاري..... ابدي ننڊ سمهڻ کان به ڏينهن اڳ نازڪ حالت ۾ به هن پنهنجي دل گهرڻي دوست فتاح ملڪ کي پاڻ لاءِ پريشان ڏسي، کيس پنهنجي ڪمزور ٻانهن جا ڏورا ڏيکاريندي چيو:

”ڏس، مون ۾ اڃا ڪيتري طاقت آهي..... تون فڪر مند نه ٿي.....“ ائين چوندي هو غشيءَ ۾ پئجي ويو. فتاح هڪ وار وري پنهنجي تسلي ڪرڻ چاهي، ”يلا تهڪ ته ڏيئي ڏيکار ادا.....“ دوست جي دلداريءَ لاءِ هندريڊ وٽ واري بلب جهڙي روشن تهڪ جو تجلو ٿيو..... ٻي ئي ڀل ڄڻ بلب فيوز ٿي ويو..... هن جو ڪنڌ ڍرڪي ڍرڪي ٿي ويو، جنهن کي هن پنهنجي مڙني طاقتن سان سنڀاليندي، موت سان مقابلو ٿي ڪيو. تشویشناڪ صورتحال ڏسي فتاح اتان چرڻ ٿي چاهيو، پر چيائينس، ”تون هاڻي گهر هل..... مان بلڪل ٺيڪ آهيان.....“ ان ئي ڏينهن هن جي دوستن، تنوير عباسي ۽ حميد سنڌي وس وارن ڏي تارون ڪري رشيد ڀٽي جي نازڪ حالت کان آگاهه ڪيو، پر وريو ڪي

ڪين. ساڳي ڪن لاثار..... ڇڻ پيرن کان پير ٿي گهريائون..... ڪين ڪهڙي خبر ته هو اهو آخري ايلاز ڪري رهيا هئا، پنهنجي پياري دوست جي زندگي بچائڻ لاءِ..... ٻئي ڏينهن کيس انتهائي نازڪ حالت ۾ ڪراچي اسپتال آندو ويو. ساڳي غشي..... بيهوشي..... پر اندر ئي اندر مقابلا هئس موت سان. پل کن لاءِ شاڪن وسيلي هوش بي آيس ته گهر وارن کي دلاسو ٿي ڏنائين؛

"ڪجهه نه ٿيندو، ماڪي ڪجهه به نه ٿيندو..... مان ٺيڪ ٿي ويندس....."
 "وري غشي..... موت سان وڻجه وٺي..... ملهه.. ٻڪ..... آنڱڙو....."
 ٻارن جي آه واري تي هڪ وار وري ڪين دلداري..... "مان ٺيڪ آهيان..... ڏسو، توهان کي سڃاڻي سگهان پيو....." هو هڪ هڪ جو نالو کڻي ٿو.....
 بي ٿي لمحي ڪنڌ لڙي ٿو وڃيس.....

زندگي سان ڀرپور پيار ڪندڙ رشيد ڀٽي، ناميارو ليکڪ، عظيم انقلابي دانشور، برک وڪيل، صحافي ۽ سڀ کان وڌيڪ هڪ اعليٰ انسان، اسپتال جي روشن ڪمري ۾ ڪڏهن نه جاڳڻ واري ننڊ سمهي چڪو هو. هن جي اوچتي، بي وقتائي ۽ دڪ دائڪ وڇوڙي کي ذهن ۽ دل قبول ڪرڻ لاءِ تيار ناهن. موت برابر قدرتي عمل آهي، پر موجوده حالتن ۾ شايد ئي ڪنهن خوش نصيب کي قدرتي موت ايندو هجي. ڇاڪاڻ جو اسان جي ملڪي مشينري هر معاملي ۾ ايڏي ته خود ڪفيل ٿي پئي آهي، جو قدرت کي تڪليف ڏيڻ بدران اهو ٺيڪو به پنهنجي سر کي ڇڏيو آهي، جتي آئي ڏينهن حادثاتي، قتل و غارت ۽ ذهني اذيتن وارن موتن جي ذريعي عمل ٿيندو ٿو رهي. رشيد ڀٽيءَ جي زندگيءَ جو انت به قدرتي موت بجاءِ ذهني اذيتن واري موت ذريعي ٿيو.

اڄ جي غير محفوظ، 'ڪاتي مار ڪاتي جيار' جهڙين حالتن ۾ گهڻن جو جيئن تان ارواح ٿي ڪڍي ويو آهي، پر ڀٽيءَ جهڙي بهادر ۽ باهمت انسان ڪڏهن به ناسازگار حالتن کان دلشڪستو ٿي هانءُ نه هاريو. هن ۾ جيئن جون ڀرپور امنگون هيون ۽ بيماريءَ جي حالت ۾ به ادب جي خدمت ڪرڻ کان وسار نه گهٽايو. هو انهن اديبن مان هڪ هو جيڪي پنهنجون حياتيون ادب لاءِ وقف ڪري ڇڏيندا آهن. کيس زندهه رهڻ ڏنو وڃي ها ته اڃان به پنهنجي بي مثال تحريرن سان سنڌي ادب کي سينگاريندو رهي ها..... پر ڪڏهن ڪڏهن نه چاهيندي به دٻن تي پٿر رکي ورهاڱا قبول ڪرڻا پوندا آهن. رشيد ڀٽيءَ جو موت به هڪ ورهاڱو آهي، جس ۽ روح جو..... هن جو جسد خاڪي سنڌ ڌرتيءَ جي هنج ۾ آرامي آهي، پر هن جو روح سندس لازوال قلمي پورهئي وسيلي سدائين اسان جي وچ ۾ رهندو، ۽ تاريخ جي هر دور ۾ هر نسل سان گڏ هوندو.

رشيد ڀٽي اصول پرست ۽ حقيقت پسند انسان هو، جنهن ڪڏهن پلجي به

مصلحتن سان سمجهوتو نه ڪيو. ڳالهه ڪندو ته صاف ۽ ڪري، جنهن ۾ نه منافقاڻو رويو هوندو، نه ئي ڪنهن جي اڃائي طرفداري. حقيقت پسنديءَ جو ثبوت ڏيندي جيڪڏهن ڪا سخت يا ڪري ڳالهه به ڪئي هوندايڻ ته اها ناگوار لڳڻ بجاءِ ٿڌيءَ دل سان ڪجهه نه ڪجهه سوچڻ تي مجبور ڪندي هئي. اهو ان ڪري جو کيس هڪ خير خواه جيان ڳالهه ڪرڻ جو ڏانءُ هو.

رشيد ڀٽي بلند ڪردار وارو مهذب ۽ شريف النفس انسان هو. تڪو منو جاندار، طنز ۽ ذهانت ڀريو مزاح هن جي فطرت ۾ شامل هئا. توڙي جو وڏو عالم، مفڪر ۽ انقلابي دانشور هو، پر هن ڪڏهن به دانشورائي خول ۾ بند ٿي پاڻ کي مٿانهون ثابت ڪرڻ جي ڪوشش نه ڪئي.

عام طرح سان ماڻهو بيمارين ۽ ٻين ذهني اذيتن سببان زندگيءَ کان مايوس ٿي وڃن واريون ڳالهيون ڪندا آهن، پر هن شديد بيماريءَ دوران به اهڙا ڪي تاثرات نه ڏنا ۽ ان حالت ۾ به هو اڪثر اهڙا ڳالهه ڪري ويهندو هو، جو نه رڳو اوڏيءَ مهل ماڻهو ڪل ۾ ڪيرو ٿي پوندو، پر جي اڪيلائيءَ ۾ به ڀٽيءَ جي ڳالهه ياد پوندس ته اُمالڪ ڪلي ڏيندو. رشيد ڀٽي زندگيءَ ۽ ان سان لاڳاپيل هر شعبي جي نه رڳو گهڻو ويجهو رهيو آهي، پر ان ۾ گهري دلچسپي به ورتي آهي. ان ڪري زندگيءَ جون مڙئي حقيقتون هن اڳيان چڻ بي نقاب هيون هو سنڌ واسين جي موجوده حالتن تي ڪافي فڪرمند رهندو هو. تازي ٿيل ملاقات دوران هن اها ڳالهه ڏاڍي ڏک مان ڪئي هئي ته سنڌي پنهنجا حق حاصل ڪرڻ ۾ ڪامياب نه ويا آهن، ليڊرن جي بيان بازين مان به ڪو خاص نتيجو ناهي نڪتو، جنهن جو مکيه ڪارڻ هن اهو ڄاڻايو ته اسان ۾ صلاحيتون ته گهڻي ئي آهن، پر ٻڌي ۽ ايڪو ناهي. اسان ڪا ڏهن ميمبرن واري هڪ پارٽي ناهينداسين ته ٻڌي نه هئڻ سبب ان ۾ تڙي ڪڙي ڏهه پارٽيون ٺهي پونديون پر ڪا ٻي قوم ترقي ڪري ٿي ته ان جو سبب رڳو اهو آهي ته پنج چڻا به هوندا ته انهن جي هڪ ئي مضبوط پارٽي هوندي.

انساني ذهن کي جڏهن ڄاڻي ٻجهي مسلسل انتشار جو شڪار ٿو بڻايو وڃي، ته دل ۽ دماغ سان گڏ هو نه رڳو پاڻ اندر ئي اندر پڄندو ڀرندو ٿو رهي، پر هن سان وابسته زندگيون به ساڳيو عذاب ٿيون پوڳين. اهو ئي سبب آهي جو پيءُ رشيد جي اهلي، ڀائي سڪينا پنهنجي پٽار جي جهرندڙ حالت ڏسي پاڻ به هر گهڙي هر ڀل جهرندي رهي آهي، نتيجي ۾ کيس به ڪيترين ئي بيمارين اچي ورايو آهي. ان جو جوابدار ۽ ڏوهاري ڪنهن کي چئجي؟

جيستائين اديبن ۾ رت پت هوندو آهي ته کين 'ملڪي سرمائي' جا لقب لائي، سرڪاري سيمينارن ۽ ڪانفرنس ۾ تقريرن دوران، سندن فرض فريضا ياد

ڏياريندي، حياتيون، ملڪ ۽ عوام جي پلائي لاءِ وقف ڪرڻ جا درس ڏنا ويندا آهن. جڏهن ته اهو اديب ئي ڪهڙو چئبو، جنهن ۾ پنهنجي ذميدارن کي سمجهڻ جو شعور نه هجي. نيٺ به ڪو اديب قلم کي جهنڄي طور ته هٿ ۾ ناهي ڪڍندو! اديبن تي درس ۽ نصيحتن جا ڌوڙيا وسائڻ کان پوءِ به انهن تي جڏهن ڪا ڏکي مهل ٿي اچي يا بيماريءَ جي پيڙا وڪوڙي ٿي وڃي ته ڌيان ڇڪائڻ جي باوجود به واسطيدار وزارت وارا ڪن ٿي نه ڏيندا آهن. ان رويي سان هڪ حساس اديب يا فنڪار جي عزت نفس کي جيترو اسان وٽ مجروح ڪيو ٿو وڃي، شايد ئي ڪٿي اهڙو مثال ملي. انهن کان الائجي اهو ڇو وسري ويندو آهي ته معاشري جي ڪنهن به خوددار ليکڪ يا فنڪار کي رڳو شاباسين، انعامن ۽ تحفن ذريعي نه ٿو جباري سگهجي. اهي اديب جيڪي پنهنجي سڄي زندگي قوم ۽ معاشري جي پلائي لاءِ وقف ٿا ڪيو ڇڏين، انهن جي علاج لاءِ ليلائي ليلائي جڏهن وس وارن جو ڌيان ڇڪائبو آهي ته ائين لڳندو آهي ڄڻ ڪانئن پنهنجو حق نه پر خيرات پئي گهرجي. سمجهه ۾ نه ٿو اچي ته اديب ۽ فنڪار جيڪي معاشري جا حساس ترين فرد آهن، تن سان اهڙو نظراندازي وارو رويو ڇو ٿو اختيار ڪيو وڃي. ان ڳالهه جو چڻو مثال رشيد ڀٽي آهي. ڇا کيس پرڏيهه موڪلڻ سان ملڪي خزانو خالي ٿي وڃن ها؟ کيس وڃائڻ تي اڄ سڄي سنڌ ماتم ڪري روئي رهي آهي. ڪيئن ٿيندو ان جو داد فرياد؟ اهو سڀ ڏسندي دل چوندي آهي ته ڇو لکجي، ڇا لاءِ وقف ڪجي، پنهنجي حياتي ان بي حس ۽ غير محفوظ معاشري لاءِ، جنهن ۾ اديب يا فنڪار کي ڪو تحفظ ئي ناهي.

رشيد ڀٽيءَ جي بي وقتائي موت سان سنڌي ادب، سنڌ ڌرتي ۽ سنڌ جي رهواسين جو جيڪو نقصان ٿيو آهي، تنهن جو خال حڪومت اسان کي ڪيئن ڀري ڏيندي؟

ڇا فقط هڪ تعزيتي تار يا ورجايل بيان ذريعي، رشيد ڀٽيءَ کي وڃائڻ جو ڊڪ دور ٿي سگهندو؟

‘مهراڻ آرٽس ڪائونسل ۾ پڙهيل مقالو’

ويا جي ھنگلور

تان ڪي سائن اور جان آهن اوطاقتن ۾
ڏھ ڏھ پيرا ڏينھن ۾ پاڻ مٿائڻ گھور
ويا جي ھنگلور، تہ ڪرم ملندءَ ڪا پڙي
(شاھ)

رشيد پٽي ائين اڃانڪ ”ھنگلور“ ھليو ويندو، اھو ڪير سوچي سگھيو ٿي

يلا؟

ڏينھون ڏينھن سندس جھرنڌڙ حالت ڏسي، گھڙي پل لاءِ ڪي شڪ گمان من
۾ کڻي آيا بہ ھوندا، تہ ھن جي روشن مَرڪ، جاندار جذبن، اڏول ارادن ۽ بلند
حوصلن جي اڳيان انھن جي ڇا مجال ھئي، جو گھڻي دير جالي سگھن..... ھُن
جي انھن ئي لافاني ۽ لازوال خويين جي آسري، دلين کي ڌم دلاسا پيا ڏبا ھئا تہ
اسان جو ادبي ھر سفر، اسان جو دوست ۽ پيارو ڀاءُ رشيد پٽي، اڃان ننڊ نگر
جي ان ڄاتل پيچرن جي وات وٺڻ وارن مان نہ ھو.

وڃ ۾ جڏھن مھينو کن طبيعت ڏاڍي خراب ٿي پئي ھئس تڏھن لاشڪ تہ
انت نگر جون راھون ھُن لاءِ واجھائڻ لڳيون، شايد تہ ھو انھي ماڳ تي ھلي بہ
پوي ھا، جو زندگي واکا ڪري کيس سڏڻ لڳي ۽ ھو بہادرن جيان موت کي
ڏکي، زندگي سان اچي گلي مليو.

ائين مڙسي سان مقابلو ڪري موٽي اچڻ ھُن لاءِ ڄڻ ڪا معمولي ڳالھ ھئي،
جنھن تي نہ کيس ڪو اچرج لڳو، نہ ئي فخر محسوس ٿيو. باقي اسان کي سو
ان اندازَ بي نيازي خوش فھمين ۾ وجھي ڇڏيو، تہ کيس ڪجھ بہ ناھي ٿيو.
ويساھ ئي نٿي آيو تہ زندگي سان پرپور، ھي جاندار شخص ڪڏھن بيمارين ۾
گھيرجي، اسان کان ڌار ٿي سگھندو.

ڀاءُ رشيد پنھنجي زندگي ۾ ھر شيءِ تي فتح حاصل ڪئي، ايتري قدر جو
آخري لمحن ۾ بہ ھمت نہ ھاريندي، پنھنجي اٽڪل اڪڙيل ساھ سان ٻڃڻ کي
دلداري ڏيندي، دوستن ڏي فون ڪرائي دلاسا موڪليندو رھيو، تہ کيس ڪجھ
بہ نہ ٿيندو. ڪيڏو نہ اعتماد ھئس پنھنجو پاڻ تي، پنھنجي حياتي تي اھي
سمورا دليل ان ڳالھ جا شاھد آهن تہ رشيد پٽي شڪست ۽ نا اميدي جو ڪڏھن

ڦاٿل ٿي نه هو ۽ ويندي ويندي به حالتن سان مقابلو ڪرڻ جو نه وسرنڌڙ مثال ڦاٿل ڪري ويو.

هو نهايت خوش مزاج، زنده دل ۽ ٻئي کي ڌيان سان ٻڌڻ وارو شريف النفس ۽ مهذب انسان هو، جنهن اونڌائي دور خلاف هلچل هلائي وڏا جيل ڪاٽيا، تڏهن به سدائين سر بلند رهيو، نه ڪڏهن جهڪيو نه سمجهوتو ڪيو.

عام زندگي يا سياسي زندگي ۾ پيش ايندڙ ناسازگار حالتن سان ته هن کي ڪڏهن ڪامپروماييز نه ڪيو، پر لکڻين ۾ به اوليت پنهنجي نظرين کي ئي ڏني، جنهن ۾ ڦيرڦار آڻڻ لاءِ ڪنهن به قيمت تي تيار نه ٿيو.

پنهنجي تخليقي سگهه کان با خبر هن سڄاڻ ليکڪ سدائين مقصد کي آڏو رکي لکيو، کيس ڪڏهن به شهرت جي ضرورت نه محسوس ٿي ۽ نه ئي پاڻ کي شهرت يافتہ ثابت ڪرڻ لاءِ هن کي هٿ هلايا، ڇاڪاڻ ته هو رڳو پنهنجي تسڪين لاءِ نه پر ماڻهن کي ڪجهه ڏيڻ ۽ ڏسڻ لاءِ لکندو رهيو.

اصول پرست ۽ حقيقت پسند انسان هئڻ ڪري، ڳالهه ڪندو ته صاف ۽ ڪري، جنهن ۾ نه منافقاڻو رويو هوندو، نه ئي ڪنهن جي اجائي طرفداري، تڪو مٿو جاندار طنز ۽ ذهانت ڀريو مذاح هن جي فطرت ۾ شامل هو. توڙي جو وڏو عالم، مفڪر ۽ انقلابي دانشور هو پر هن ڪڏهن به دانشورائي خول ۾ بند ٿي پاڻ کي مٿانهون ثابت ڪرڻ جي ڪوشش نه ڪئي، پر وقت پاڻ ئي پڌرو ڪري ڏيکاريو ته هو قول ۽ فعل ۾ سچو ۽ ڪرو هئڻ ڪري سدائين مٿانهون رهيو ۽ رهندو.

رشيد ڀٽي جي تحرير جو هر لفظ سنڌ ۽ سنڌ واسين لاءِ وقف هو، هن پنهنجي هر تحرير وسيلي سنڌ ڌرتي جي عام ماڻهن جي اندر جي گهراين کي ڇهڻ سان گڏ سندن گهائڻ ۽ ڏکڻ کي به محسوس ڪيو. ان ڪري ئي عام توڙي خاص، عالمن ۽ دانشورن کان ويندي مسڪين مزدورن ۽ پورهيتن به هن جي تحرير کي جيءَ ۾ جايون ڏنيون.

ڪالمر هجي يا ڊائري، ڊرامو هجي يا مقالو، رشيد ڀٽي اصل ڇيهه ڪري ڇڏيندو. جيڪي ڏسندو، اهو سولي ۽ سادي زبان ۾ لکندو. هن تخليقي ادب سان گڏ تحقيقي ادب ۾ به پاڻ مڃرايو ته انساني نفسيات جي به کيس چڱي ڄاڻ هئي، هن ويجهڙائي ۾ جيڪي ڪهاڻيون لکيون انهن ۾ سندس ڪردارن جا نفسياتي تجزيا عروج تي نظر ايندا.

پڇاڙي جي ڏينهن ۾ به رشيد ڀٽي ادب جي خدمت ڪرڻ کان وسان نه گهٽايو، ان ڏس ۾ سندس آخري مضمون مرحوم عبدالواحد سنڌي صاحب تي هو جيڪو هن وڇڙڻ کان صرف ست اٺ ڏينهن اڳ ”هلال پاڪستان“ ۾ ڏنو.

هو انهن اديبن مان هو جيڪي پنهنجي جند جان ادب تان گهروڙي ڇڏيندا آهن، هن ۾ جيئن جون ڀرپور امنگون هيون. کيس زندهه رهڻ ڏنو وڃي ها ته اڃا به پنهنجي بي مثال تحريرن سان سنڌي ادب کي سينگاريندو رهي ها.

رشيد ڀٽي جا شوق به سو فيصد عالماڻا هئا، ڪتابن جو شيدائي هڻڻ ڪري وٽس نهايت سٺي ڪليڪشن واري لائبريري هئي. ائين ڪڏهن به نه ٿيو ته حيدرآباد اچي، هن ڪتاب خريد ڪرڻ وساريا هجن. ادب سان ان چاهه سبب سندس مطالعو بيحد وسيع هو. مختلف موضوعن جهڙوڪ: فلسفو، سياست ۽ خاص طور سنڌ جي تاريخ بابت کيس سٺي ڄاڻ هئي، ان حوالي سان هن سنڌ جون تاريخي جايون جڳهون ۽ آثار قديما جا کنڊر وغيره ڏسڻ جو وجهه ڪڏهن به هٿان نه وڃايو. کيس سنڌ جي قديم توڙي جديد جاگرافي ۽ سر زمين سان واسطو رکندڙ هر شيءِ نهايت گهڻي عزيز هئي. هن خوش مزاج ۽ زنده دل انسان پنهنجي شروعاتي زندگي ۾ گهڻو ڪجهه سٺو، ڪشمڪش ۽ جاکوڙن ۾ به هن گهڻي مزاحيه ۽ طنزيه مضمون لکيا سڌڪن ۽ لڙڪن کي تهڪڻ ۽ مرڪن ۾ لڪايو. اها ئي هن جي سڀ کان وڏي سوڀ ۽ سورهياڻي هئي، جو هن ڏکڻ جي ڪاڻ نه ڪڍي.

سندس دوستن جو نه رڳو منجهس ويساهه هو پر حد درجي اعتماد به. وس ڀڄندي ڪنهن به دوست کي ناراض يا نراس نه ڪيائين. کيس پنهنجي دل گهرين دوستن جي طبيعتن ۽ مزاجن جي پڻ ڀرپور ڄاڻ هئي. اها ته اسان جي بدقسمتي هئي جو رشيد ڀٽيءَ جهڙو روشن ضمير انسان ۽ پنهنجي نوعيت جو منفرد ۽ مثالي ليکڪ پنهنجي گهر ڀاتين ۽ دل گهرڻي دوستن سان گڏ سڄي سنڌ کي ويڳاڻو ۽ ٻسو ڪري اسان کان سدا لاءِ وڃڻي ويو.....

اسان رشيد ڀٽيءَ جي صورت ۾ ڇا وڃايو آهي، اهو ته اسان جي دل ٿي ڄاڻي، سندس سوچون ۽ ڳالهيون ادب ۾ ته ابد تائين پيون ڳڻائبيون، پر جن دوستن ۽ سڄڻن جي دلين ۾ هن پنهنجا ديرا ڄمايا، اُت به سدا لاءِ پيون ڳڻائبيون، اهڙي ريت هو اسان کان وڃڻدي به وڃڻي نه سگهيو..... پر جنهن ڪامورا شاهي جي لاپرواهين سبب کيس اسان کان ڌار ٿيڻو پيو، اهو ڏک، اهو اندير اسان کان يا عمر ناهي وسرڻو.

زندگي موت جو سلسلو ته پيو هلندو، ماڻهو پيا ايندا ۽ ويندا. اسانجا لڙڪ ڪنهن کي وڃڻ کان روڪي به نه سگهندا، پر رشيد ڀٽي جهڙا انسان، جيڪي پنهنجي سوچ جو ورثو ڇڏي ويندا آهن، اهي امر آهن ۽ سدا امر رهندا.

(۲۵ مارچ ۱۹۸۸ سکر ۾ رشيد ڀٽيءَ جي ڄاڻاڻ تي پڙهيل مقالو -)

نہ چپ چانو

راشدی صاحب عالمگیر شخصیت ۽ شهرت جو مالڪ هو. سڀني کيس وڏي عزت ۽ پيار ڏنو، پر اسان سنڌين ته ڄڻ هن جي پرستش ٿي ڪئي.... هن به ايڏا قرب ۽ وڙ ڪيا، جو هر ڪنهن پاڻ تي ئي ان قربن جو چيهه ٿي سمجهيو. انهي ۾ ڪو شڪ ناهي ته کيس سڀني سان پيار هو، پر جيڪي سندس تمام ويجهه هئا، تن لاءِ ته هن ڄڻ قربن جا ڪوٽ اڏي ڇڏيا هئا. ڇا مجال جو اهڙي ڪوٽ جي ڪنهن ڪنگريءَ کي ڪو لوڏو به اچي.

راشدی صاحب سان اسان جو ساٿ رڳو ڪجهه سالن تائين محدود رهيو، پر ان مختصر عرصي ۾ به هن اها لڪا ئي نه پوڻ ڏني ته ڪڏهن اسان کان پري هو. هو اسان لاءِ زندگي جي علامت هو. هن پياري انسان جي شفقتن پري قربت ۾ اسين ڏاڍو خوش هئاسين. هائون جون حويليون ڄڻ ڀريون پيون هيون، جو هڪدم الائي ڪيئن ڪو قهري طوفان اچي ويو، جنهن نر جي ٿڌي چانو وارو وڻ پاڙئون ڪڍي ڇڏيو. جنهن کي اسين بي فڪريءَ سان ٽيڪ ڏيو وينا هئاسين! اسان جو جهلو.... اسان جو ابو، اسان سنڌي اديبن لاءِ نر جي چانو ئي ته هيو. سندس رحلت جي خبر بي حال ڪري ڇڏيو هو. محبوب ٽوٽر تي ويل هو،

کيس اچڻ ۾ دير هئي ۽ مون کي ڪراچي پهچڻ جي جلدي. پر خدا سلامت رکي منهنجي ڀائرن حسين شاهه راشدي ۽ امجد شاهه جيلاني کي، جن مون کي بروقت ڪراچي کان گاڏي ڏياري موڪلي، جنهن آئي ات رسايو. اتي مون ڇا ڏٺو.... مون ڏٺو.... هڪ تاريخ سمهي پئي هجي.... ڪيئي جڳهه، ڪيئي صديون، پل ۾ گذري ويون هجن.... اهو پل، جيڪو هائون ۾ بڙجي بڙجي لهندو آهي. ڪيترا پيرا گلن سان جهنگهيل سفيد چادر هٽائي مون اهو وجاهت ڀريو جهرو ڏٺو، جيڪو وري نه ڏسي سگهيو. انهن قدمن کي ڇهيو، جن جي خاک برابر به ناهيان. ساڻس جيءَ پري ڳالهيون ڪير - هن سڀ ڪجهه ٿي ٻڌو.... سيڪجهه ٿي ڏٺو.... ائين نه هجي ها ته پنهنجي ڪمري مان مولوين کي ڪيئن ٽڙي ڪڍي ها، جن لاءِ هن خاص وصيت ڪئي ته اهي سندس سيراندي کان نه ويهاريا....

توڙي جو زماني جي دستور موجب ائين ڪرڻو پيو، پر جيئن ئي ملن ڪمري ۾ پير رکيو ته A.C ۽ برف جي سرن جي تڏاڻ مٿن اهڙو حملو ڪيو جو انهن ٻڏڻين ٻوڏين پويان پير ڪيا. گلي جي تڪليف سبب راشدي صاحب جي آواز تي ڪجهه اثر پيو، جنهن ڪري صورتحال تشويشناڪ ٿي پئي هئي، پر لنڊن ۾ علاج دوران کيس چڱو فائدو ٿيو. اها خوشخبري حسين شاه راشدي فون ذريعي پنهنجي مخصوص نوع ۾ ٻڌائيندي چيو: ”چاچا جو آواز پهرين کان بهتر پيو لڳي ڇو ته هو جيڪي ست سريون ٻڌائيندا آهن سي هاڻ ڇٽيون ٿيون ٻڌجن.“ انهن لفظن اسان کي ايڏو ته آتڻ ڏٺو، ايڏي ته خوشي پهچائي، جنهن جي ڪا حد ناهي، اسان جو انتظار تنهائين وڌي ويو ۽ ان ڳالهه ته وڌيڪ هيئن ئي ڇڏيو ته ڊاڪٽرن، ريڊيو ايڊيٽرن ٿيروي جي ذريعي سندس علاج شروع ڪيو آهي، جنهن جا ٻه ڏوڙ وٺڻ زندگيءَ لاءِ ٻارهن سالن جي گيرتي هئي. سوچيم، ته ممڪن آهي ٻارهن سالن کان پوءِ وري ڪي اهڙيون ايجادون ٿين جيڪي کيس هزارين سالن تائين سلامت رکن. راشدي صاحب اڃان هڪ ئي ڏوڙ ورتو هو، ٻئي لاءِ اپريل ۾ لنڊن وڃڻو هيس..... پر اڳ ئي اهڙي ولايت هليو ويو، جنهن کيس سڀني بيمارين کان ڇڏائي ڇڏيو.

دوستن کي سندس زباني ’احمق‘، ’بي وقوف‘ ۽ ان قسر جا ٻيا لقب القاب ٻڌڻ سان بنهه ڪو رنج نه رسيو، بلڪه هو ته ڄاڻي اهڙا وجهه ڳوليندا هئا، جيئن سندن شگفته مزاجيءَ مان لطف اندوز ٿي سگهن. راشدي صاحب پنهنجي زندگي ۾ نه صرف دوستن کي ئي احمق ۽ بي وقوف ڪوٺيو پر فرسٽ اپريل تي ويندي ويندي سڀني کي فول بنائي ويو، نه ته ڪنهن کي يقين اچي ها سندس موت جو! هو موت کان مات کائڻ وارن مان ته هو ئي ڪين، ڇهه ست پيرا ملڪ الموت مٿس ڀرپور حملو ڪيو پر راشدي صاحب هر دفعي کيس شڪست ڏني. هينئر به هن هارايو ناهي، بلڪه عزرائيل کي به هر هر ڀت تان ڪري پوندڙ ڪوريئڙو سمجهي مٿس ترس کائي، پنهنجو پاڻ هن جي حوالي ڪيو آهي.

راشدي صاحب کي بيماري يا موت کان ڪڏهن ڪو ڊپ نه لڳو، نه ئي هن انهيءَ ڳالهه کي ڪڏهن ڪا اهميت ڏني. ٻئي جهان ڏي وڃڻ جون ڳالهيون ايڏي ته بي نهايت مان ڪندو هو، ڇڻ رب پاڪ وٽان فرشتن جي ڪنهن مجلس جي صدارت ڪرڻ لاءِ وڏي قرب مان ڪوٺ آئي هجيس، جنهن کي لڄون ڪڇڻون قبوليندي هن اوڏانهن وڃڻ جا سانباها ٿي ڪيا. سندس بهادري، همت ۽ قوت ارادي جا هونءِ ته ڪيترائي مثال سامهون اچن ٿا، پر هڪ مثال مون کي سخت حيران ڪيو. اسين ڪراچي آيل هئاسين، ٻئي ڏينهن تي راشدي صاحب جي آپريشن ٿيڻي هئي، ان ڪري ڪهر جو ماحول پڻ پريشاني وارو هئڻ، پر جيئن ئي کيس

اسان جي اچڻ جي خبر پئي ته پنهنجي خاص خدمتگار سچوءَ کي اسان ڏانهن نياپو ڪرايو ته پهرن جي ماني ساڻس گڏجي کائون! اهي راشدي صاحب جا ئي حوصلا ۽ خلوص هئا جو اهڙيءَ مهل به پنهنجن کي ڪين پئي وساري سگهيو. ٻيو ڪو هجي ها ته کيس آپريشن جو پئو ئي بي حال ڪري ڇڏي ها، دوست ڌڙا ته هڪ پاسي، مرڳو پنهنجا کاڌا پيٽا وه ٿي اچنس ها. سو سچوءَ کي چيم ”صحت ياب ٿي خير سان اچي ته پوءِ کائينداسين دعوتون، هينئر رڳو ملڻ ايندس.“ سچو ورائيو ته، ”سائين چيو آهي ته توهان کي ماني تي ضرور اچڻو آهي.“ پر اهو ڪنهن به طرح مناسب نه پئي لڳو ته ٻئي ڏينهن تي آپريشن هجي ۽ ان پريشانيءَ جي عالم ۾ وڃي دعوتون کائجن. توڙي جو راشدي صاحب ان کي ’دال ماني‘ ڪوٺيندو هو، پر اسان کي يا سندس دوستن کي خبر هوندي هئي ته اها ’دال ماني‘ اڪيلي نه پر ڪيترن ئي ست رچن طعامن سوڌو ٿيل تي موجود هوندي هئي ۽ هو ڪيڏي نه پيار مان هر ڏش اڳيان وڌائيندي ڪجهه نه ڪجهه کڻڻ لاءِ زور ڪندو هو.

زندگي دلي، خوش مزاجي ته ڄڻ راشدي صاحب کي ورثي ۾ مليون هيون. حيدرآباد ۾ منهنجي ڪتاب ’مئي مراد‘ جي صدارت ڪرڻ بعد ٻي ڏينهن تي اسان جي گهر آيو ته موڪلائڻ مهل بطور يادگار مون کيس هڪ اڌ حقير سوکڙي پيش ڪئي. ان وقت سندس چهري تي مخصوص انداز واري شوخي ظاهر ٿي، کلندي چوڻ لڳو:

”ڪوھ پئي ٿورا ڇاڙهين!“

مونکي اهو ڊائلاگ ڄاڻل سڃاڻل لڳو، مون انهيءَ تي اڃا غورئي پئي ڪيو ته وري به مرڪي چيائين:

”مان توهان جي ڪهاڻي ”بک جا چڪ“ جي ڪردار زليخا جيان ٿو چوان.“

راشدي صاحب جي طبيعت ۾ ڏاڍي نفاست هئي، سندس پسند جي هر شئي، ويندي قديم ۽ اعليٰ ڪراڪري به اڄ سوڌو سندس گهر ۾ نهايت سنڀال سان رکيل آهي. ننڍپڻ جي ياد ڏياريندڙ شين کي به ساه سان سانڍڻ ۾ کيس وڏي آسپس ملندي هئي. منهنجو ڏنل هڪ رومال کيس ايڏو ته وڻيو جو اهو هر وقت پاڻ سان گڏ رکندو هو، جڏهن مون کي اها خبر پئي ته اعتباري نه آيو ته ڪو ان معمولي رومال کي ايڏو مان ملندو، پر هڪ دفعي هن پاڻ ئي اهو رومال کيسي مان ڪڍي ڏيکاريندي چيو:

”بابا اهو رومال مون کي ڏاڍو ٿو وڻي، اسين ننڍپڻ ۾ اهي ڪٽندا هياسين، مان ڏاڍو ان کي سنڀاليندو آهيان، پر ڏسو ته مائي پاڻ ڏوٽي ڏوٽي رنگ ئي اڏائي

چڏيو آهي” هن گهر جي خادم جو نالو وٺندي چيو. ڏنر ته برابر رومال جا سٽي رنگ غائب هئا، رڳو ڪارو قتل ليڪو وڃي بچيو! پاڻ جڏهن ملندو ته اڪثر ان رومال جو ذڪر ڪندو هو، تنهن ڏينهن به کيسي مان ڪڍي چوڻ لڳو:

” هاڻ ته صفا جهيرون ٿي ويو آ...“

ڏسان ته سچ پچ رومال ڳري چڪو هو، چير: ”ان کي ته هاڻ ڦٽو ڪريو، ٻيا گهرايا اٿم.“ ورائيائين، ”بابا اهو رومال ڏاڍو نرم آهي هاڻ ٻيا وٺڻ ئي نٿا.“ هن اهو رومال کيسي ۾ رکندي چيو.

تازو علاج لاءِ لنڊن ويو ته گهر وارن نوان رومال ڏنس، ته نه کيائين، اوهوئي جهيرون ٿيل رومال ساڻ هئس، جڏهن زندگيءَ جي آخري سفر تي روانو ٿيو، تڏهن به کيس پهريل لباس جي کيسي مان ساڳيو رومال نڪتو.

ائين برابر آهي ته اديب، عالم، مورخ يا دانشور کي سندس اعليٰ ادبي خدمتن ۽ عمدہ تحريرن وسيلي وڏو مان مرتبو ملي ٿو، جنهن سان هو ادب ۾ سدا لاءِ آمر ٿيو پئي پر منهنجي ذاتي راءِ آهي ته هن کي جيءَ ۾ جايون ڏيڻ وارو بي پناهه خلوص رڳو هن جي پنهنجي وجاهت ۽ جاذبيت پري شخصيت ڪري ئي ملي ٿو.

راشدي صاحب اهڙي ئي دلفريب شخصيت جو مالڪ هو جنهن جي رهڻي ڪهڻي ۾ نفاست هئي، انهي ويهڻيءَ ۾ شاهائو وقار هو. رفتار ۽ گفتار ۾ زنده دليءَ جون دلنوازيون هيون، بي ساختگيون ۽ شوخيون هيون، سچايون ۽ قرب هئا، ڪي به ڏيکاءُ يا نماءُ بنهه نه هئا. هن نياز ۽ نوڙت جي مجسم، گرجدار آواز واري مانجهي مرد جهڙا انسان تمام گهٽ پيدا ٿيندا آهن. جيڪي پنهنجي منفرد شخصيت جي چاپ صدين تائين دلين تي قائم رکندا آهن، جنهن لاءِ اڄ هر دل روئي ٿي، جنهن کي هر دل ساري ٿي!

’مهراڻ‘ - راشدي نمبر
’منڪ‘ - ميريڪ منگرن

افسانوي ادب ۾ نسيم کرل جو مقام

سنڌي ادب جي تاريخ ۾ جيڪي به شاهڪار ڪهاڻيون لکيون ويو آهن انهن ۾ گهڻو حصو نسيم کرل جي ڪهاڻين جو آهي. نسيم جون ڪهاڻيون هنجي سڃي، ڪري ۽ بي باڪ شخصيت جيان زندگيءَ جي ڪڙن ۾ حقيقتن جو سڄو، ڪرو ۽ بي باڪ اظهار آهن.

ان ۾ ڪو شڪ ڪونهي ته سنڌي ڪهاڻيءَ کي بلند رتبو عطا ڪرڻ واري نسيم کرل کي ڪهاڻي لکڻ جي ڏات به هئي ته ڏانءُ به هو. سندس ڪهاڻي شروعات ۾ ئي پڙهندڙ کي پاڻ سان گڏ وٺي هلندي آهي ۽ پڙهندڙ توڙ تائين ڪهاڻيءَ جي جادوءَ ۾ گم هوندو آهي. سندس ڪهاڻين ۾ توريل تڪيل جملا، چيدا چيدا لفظ ۽ محاورا هوندا آهن ۽ سندس لکڻيءَ ۾ دريا شاه جي سير جهڙي رواني هوندي آهي. هو بيشڪ سنڌي ڪهاڻيءَ جو امام ۽ ٻوليءَ جو بي تاج بادشاهه آهي، جنهن وٽ نج سنڌي لفظن ۽ محاورن جو وڏو ذخيرو هو، ۽ لکڻ وقت آهي لفظ، جملا، محاورا سندس ٻڌا ٻانها هئا، جن مان هو پنهنجي مرضيءَ موجب ڀيو چونڊ ڪندو هو.

زندگي ايڏي ته رنگا رنگ آهي جو ڪوبه ليکڪ انجي سمورن رنگن کي چٽي نٿو سگهي، هو پنهنجي ذهني لاڙن ۽ سماجي پس منظر مطابق، زندگي جي انيڪ رنگن مان ڪي رنگ چونڊي انهن کي ڪهاڻيءَ جو روپ ڏي ٿو. انڪري ڪو نازڪ ۽ نرم جذبن جو ليکڪ آهي ته ڪو سماجي نا انصافين ۽ آڻ وٺندڙ حقيقتن جو. نسيم کرل زندگيءَ جي سچاڻين جي تلخين ۾ قلم ٻوڙي، بنا ڪنهن هيڪ ۽ ڊپ ڊاءُ جي، وڏي جرات سان لکيو. هن انسانن جي پلائي، زندگيءَ جي اعليٰ قدرن ۽ سماجي انصاف لاءِ لکيو. هن جون ڪهاڻيون انسان ذات سان ٿيندڙ ڏاڍاڍين ۽ ناانصافين جي خلاف فنڪاراڻو احتجاج آهن.

نسيم کرل جي ڪهاڻين ۾ نه رڳو ڳوٺاڻي زندگي ۽ اتي جا مسئلا آهن، پر شهري زندگي به پنهنجي سمورين تضادن سان سامهون ڪندي نظر ايندي. نسيم سدائين اعليٰ سماجي مقصد کي ماڻڻ لاءِ ڪهاڻي لکي آهي، جتي هن

جون ڪهاڻيون ڪافر، چوڻيون در، گذريل واردات، پهرين مراد ۽ مساوات وغيره سماجي بي رحمين جو ڀرپور اظهار ٿيون ڪن، اتي سندس مڪسڊ گرل، پويون پهر ۽ ڪرنٽ جهڙيون هلڪيون ڦلڪيون ڪهاڻيون؛ عام ماڻهن جي ننڍڙين ننڍڙين گهرجن، سندن نفسياتي لاڙن، اندر جي تضادن ۽ متضاد سماجي روين جا عڪس به ٿيون پساڻين. فني لحاظ کان به نسيم جون ڪهاڻيون مڪمل آهن، جيڪي فن ۽ ٽيڪنڪ جا سڀئي تقاضا پورا ڪن ٿيون. معاشري جي ڪنهن به واقعي يا ڪنهن به ڪردار تي لکندو هو ته ڪهاڻيءَ جي سٺا، گفتگوءَ جو انداز، ڪردار نگاري ۽ انهن ڪردارن جو سماجي پس منظر اهڙي ڀرپور انداز سان چٽيندو هو جو سندس ڪهاڻي، پنهنجي الڳ ۽ زنده وجود سان هڪ ئي تاثر کڻي اڀرندي هئي. اهوئي سبب آهي جو هن ڪڏهن به محض جديديت جي شوق ۾ اهڙي پالائيس يا ايتني استوري ڪهاڻي نه لکي جنهن ۾ رڳو احساساتي شعبه بازي ۽ لفظن جون ڦلاڙيون هجن.

ٽيڪنڪ جي خيال کان نسيم ڪرل ڪهاڻي لکڻ ۾ ڪي گهڻا تجربا ڪئي نه به ڪيا آهن، پر ان کان ڪير به انڪار نه ڪندو ته سندس هر ڪهاڻي هڪ نئون ۽ ڪامياب ادبي تجربو آهي. نسيم کي لفظن جي اجائي هير ڦير ۽ گهڻي پٽاڙ پسند نه هئي، ڇاڪاڻ جو کيس ان ڳالهه جي ڄاڻ هئي ته ڪهاڻي حقيقتن جي اظهار کي چڱي ٿو ۽ نه لفاظي، اوڀري ۽ اجائي پٽاڙ کي! اهڙن ڪهاڻيڪارن جي ڪهاڻين لاءِ هو دعويٰ سان چوندو هو ته، 'بلاشڪ انهن جي ڪهاڻين مان صفحن جا صفحا ڪڍي ڇڏجن ته به سندن ڪهاڻي متاثر نه ٿيندي، پر جي منهنجي ڪهاڻي مان رڳو هڪ ٽڪرو ئي ڪڍي ڇڏبو ته سڄي ڪهاڻي کوکلي ۽ بي معنيٰ ٿي پوندي'.

نسيم پنهنجي ڪهاڻين ۾ ڪڏهن به سياست ۽ انقلاب کي گهلي نه آندو، نه ئي سياسي يا انقلابي مسئلن کي ڊسڪس ڪرڻ جي اجائي ڪوشش ڪئي، البت اهڙا سياسي مسئلا جن جو سڌو سنئون واسطو عوام يا سماج سان هجي، تنهن جي نشاندهي بنا ڪنهن تقرير ۽ تبليغ جي ضرور ڪئي آهي. هو ڀرپور سياسي ۽ سماجي شعور رکندڙ انسان هو ۽ کيس سياسي معاملن جي پوري ڄاڻ هئي ان هوندي به هن ڪهاڻيءَ ۾ سياست کي آڻڻ مناسب نه سمجهو ۽ سياست کي ادب کان الڳ رکڻ جي سڌاڻين پئي تلقين ڪئي. اهو سندس عقيدو هو ته سياست ۽ ادب ٻه جدا جدا پليٽ فارم آهن، اديب لاءِ سياسي شعور جو هجڻ ته لازمي آهي پر اهڙو ادب پيدا ڪرڻ جيڪو ادب گهٽ ۽ سياست وڌيڪ هجي؛ هڪ غير ادبي ڳالهه آهي.

نسيم کي پنهنجي قلم، پنهنجي ذات ۽ انجي اظهار جي قوت تي وڏو اعتماد

هو، پر انجي معنيٰ اها هرگز ناهي ته هو ادبي تنقيد ۽ اديب کان ٿيل ادبي غلطيٰ جي اصلاح جو قائل نه هو. جڏهن به ڪا ڪهاڻي لکندو هو ته ور ور ڪري دوستن کي پڙهندو ۽ کائن صلاح وٺندو هو. جيڪڏهن ڪو سندس ڪهاڻي تي تنقيد ڪندي کيس ڪا سٺي صلاح ڏيندو هو يا سندس ڪنهن ادبي غلطيٰ جو احساس ڏياريندو هو، ته انکي يڪدم قبول ڪري، ڪهاڻيءَ ۾ ڦير گهير آڻي ڇڏيندو هو. نسيم جو خيال هو ته سڀ کان وڏو نقاد ليکڪ پاڻ آهي، هو جيڪڏهن تنقيدي نظرن سان پنهنجي ڪهاڻيءَ جو جائزو وٺندو ته کيس پنهنجون اوڻايون پاڻهي نظر اچي وينديون. ان کانپوءِ ليکڪ جا ادبي دوست هن جا وڏا نقاد ٿيندا آهن، جيڪي ڪنهن ادبي ساڙ يا ٻڙي کي گهٽ ڪرڻ لاءِ نه، پر ادبي ايمانداريءَ سان تنقيد ڪري، ليکڪ جي ادبي خامين ۽ ڪوتاهين جي نشاندهي ڪندا آهن..... باقي هو انهن نقادن جو قائل ئي نه هو جيڪي ناڪام اديبن مان ڦري نقاد ٿيندا آهن ۽ پنهنجي ادبي ناڪامين جو بدلو تنقيد جي صورت ۾ وٺندا آهن.

نسيم ڪرل کي دنيا جي ادب جو وسيع مطالعو هو، پر هو ڪڏهن به ڪنهن وڏي ليکڪ کان ان حد تائين متاثر نه ٿيو جو سندس فن؛ ان اديب جي فن جو عڪس ٿي پوي. نسيم جي پنهنجي شخصيت ۾ وڏي انفراديت هئي، اهائي انفراديت هن پنهنجي فن ۾ به قائم رکي ۽ ڪنهن به عظيم اديب جو پڙاڏو نه ٿيو. زندگيءَ سان ٿيندڙ بي انصافين لاءِ فني ۽ ادبي نوع ۾ انصاف سليندڙ نسيم، خود بي انصافين جو شڪار ٿي ويو، ته نه ڪو داد ٿيو ۽ نه فرياد، پر اسان به سندس ڪهاڻي 'چوٽيهون در' کي سامهون رکندي؛ سندس کيس ان بادشاهه جي حوالي ڪيو آهي، جنهنجي انصاف جون حدون تمام وڏيون آهن.

‘مهراڻ’، ۱۴۴۰ء

ماڻهو سڀيئي نه سهڻا

مون دادا رام پنجاڻي بابت اديبن ۽ سندس پرستارن جا ڪيئي ليک پڙهيا آهن، جن سندس فن، شخصيت ۽ لکڻن کي پنهنجي پنهنجي طريقي سان جانچيو ۽ ساراهيو آهي، ڪن چند ڇاڻ سان گڏ تعميري خواه تخريبي تنقيدون به ڪيون آهن، پر مجموعي طرح هر ڪنهن وٽ هن لاءِ عقيدتن ۽ محبتن جا پنهنجا پنهنجا انداز ۽ اظهار آهن، پر پوءِ به مرڪزي نقطو هڪ ئي محور تي اچي دنگ ڪندو..... هنجي منفرد شخصيت ۽ دلپذير ڪارڪردگي لاءِ سڀ تعريفون، محبتون ۽ پيار هڪ ئي صورت وٺي ساڳي رنگ ۾ رنگيل نظر ايندا..... ڪنهن شخص کي سڄي زندگي ۾ ايڏو پيار، عزت ۽ مان ملڻ وڏي ڳالهه آهي، پر ان کان به وڏي ۽ فخر جي ڳالهه آهي ان قابل احترام محبتن ۽ عقيدتن جو دائر قائم رهڻ..... دادا رام پنجاڻي لاشڪ ته اهڙن خوش نصيبن مان هو جن کي وڪ وڪ تي پريم جا پجاري ۽ سنگيت جا عاشق گڏيا..... اُن ميا، اُن گهريا قرب مليا..... محبتن جون امرتاون مليون جيڪي زندگيءَ جي پڄاڻي کانپوءِ به مٿس گلن جيان ورکا ڪنديون رهيون آهن هي 'پنجاڻي نمبر' به اهڙي هڪ عقيدت ۽ محبت جي امرتا جو اظهار آهي.

دادا رام پنجاڻي جهڙي ڀاڳن ڀرڻي، زنده دل ۽ پر اعتماد شخص کي مون جنهن ريت ڏٺو، پرکيو ۽ سڃاتو ان جا تفصيلي اظهار دل جي سموري سچائي سان بروقت پنهنجي تصنيف ۾ ڪيا اٿم، پوءِ به ايئن ٿي لڳو ته مان اهو ڪجهه اظهاري نه سگهي آهيان جيڪو مون کي لکڻ گهرجي ها، يا جيڪو مون لکڻ چاهيو ٿي. مون جيڪي لکيو، ان لاءِ اڪثر اهو پئي سوچيندي هئس ته هن بابت مون ڪا نئين ڳالهه ته ناهي لکي اهوئي ڪجهه لکيو، جيڪي ٻيا به هن جي باري ۾ لکندا رهيا آهن. چڱي ماڻهو جي چڱائي هر ڪنهن کي ساڳي نظر ايندي، پوءِ ڀلي ته ان جا ڪيترائي روپ هجن ساڳئي وقت ائين به ٿي محسوس ڪير ته انهن بي پناه عقيدتن ۽ لڳاتار تعريفن جا اظهار هن لاءِ به ته ڪا نئين ڳالهه نه هوندا جو اهي ٻڌي ٻڌي ٻڙهي ٻڙهي هن جو هانءُ ٿي ڍاڇي ويو هوندو..... منهنجي

لکڻي کي ڀلا ڪهڙي اهميت، هڪ اڇاڻاري نظر وجهڻ کانپوءِ، اها به ته واکاڻن جي بي انت بحر ۾ ماڪ ٿڙي جيان غرق ٿي ويندي پر منهنجي انهي سوچ کي ان مهل وڏي تسڪين ملي جڏهن بنا ڪا راءِ گهرڻ جي سندس سون جهڙا سڄا جذبا لفظن جو روپ وٺي ڪاغذ ذريعي مونسان هر ڪلام ٿيا.....

”تو ٻن اڳين ڪتابن ۾ مون بابت ڇا نه لکيو آهي! اڃا ڪجهه رهيل آهي جنهن جو اظهار ڪري مونکي نوان پَرَ پائي گگن ۾ گهمائڻ ٿي چاهين؟ اڃا وقت ڪٿي مليو آهي جو ويهي روح رهاڻ ڪري غيب جا حال اوريان. پر انشالله اهو به ڪو موقعو ملندو جڏهن زندگي جي ڳجهن جون ڳالهيون ڪري پنهنجي آزمودن جو خاص خزانو تنهنجي خدمت ۾ رکندس ۽ پاڻ کي تنهنجي ڌرم جو پيءُ ڪوٺائڻ جو پورو پورو حقدار سمجهندس. تنهنجي نئين سفر نامي جو انتظار رهندو. جيتوڻيڪ ساراھ جي ڪمي ڪانه رهي آهي ۽ هن مهل تائين شاباس ۽ ڌنڌوآباد جون ڌنڌيون سٺي ڌو ٿي ويو هجي ته به تو جهڙي قريبدار ٻچڙيءَ جي قلم مان نڪتل نقطا هن عمر رسيدہ انسان کي به نوجوان بنائي نئين سرنشو ڏيئي سگهن ٿا.“

دنيا ۾ عظيم کان عظيم تر شخصيت جا صاحب پيا اچن وڃن، وڃي انهن جي جاءِ ڪو ٻيو ڪٿي پري به، پر هو انهن جهڙو يا انهن جيان ڪنهن به حالت ۾ نٿو ٿي سگهي. جو قدرت هر ڪنهن جي شخصيت جو الڳ سحر ۽ اثر رکيو آهي. سنڌ ڌرتي، پدم شري پروفيسر رام پنڄواڻي کي جنم ڏيئي سنڌ کي هڪ اهڙي قدآور شخصيت سان نوازيو، جنهن پنهنجي سموري جواني علم ادب، سنڌين جي سڀيتا، حقن ۽ مائائتي جياپي لاءِ جاکوڙ ۾ سجائي ڪندي گذاري. هو هر لحاظ کان ڌوٽل پوٽل من جو مالڪ هو، دل دماغ کان ويندي عمل ۽ اخلاق تائين هن وصف ۾ هماليه جيان بلند ۽ سنڌو جيان وشال هن کي ياد ڪري، هن جي شفقتن جو ذڪر ڪندي اکين ۾ آب ڀرجي ٿو اچي، پر ان سان وڃڻ وارا موتي ته نه ملندا.... سڀ سان پيار ۽ سک جي ڌي وٺ ڪندڙ، پر نور چهري ۽ شخصيت واري هن انسان جي قربت مان هر ڪنهن کي حقيقي راحت حاصل ٿيندي هئي. سندس هر رَح ۾ نمسڪار ۽ پرڻاڻ جا پڙلاءُ پيا ٻڌبا هئا، آواز ۾ موسيقيءَ جي اهڙي لڻ جو ٻڌڻ لاءِ هر ڪو حيران هوندو، اعتماد ڀريل بهڪندڙ چهري تي مَرڪون پڪيڙي، مَٺڙن سَرَن ۾ جڏهن ڪو ڪلام الڀيندو، ته ٻڌندڙ ڪنهن اونهي عميق ۾ غرق ٿي ويندو يا مستيءَ ۾ جهومڻ لڳندو. هن جا سمورا گيت ڏي ڏيندڙ ۽ زندگي گهارڻ جو حوصلو بخشيندڙ آهن، من ۾ ڪا مونجه يا پريشاني هوندي ته اهي ٻڌڻ شرط دور ٿي ويندي. مون جڏهن کان سندس ڪلام سڻيا آهن تڏهن کان اڄ سوڌو انهن گيتن جي لولي ٻڌي پوءِ آرامي ٿيندي آهيان ۽ تڏهن

لڳندو آهي ته اِهي گيت نه رڳو منهنجي، پر سنڌي فن ۽ ثقافت جي سِر تي به چڻ دعا جو آسپس پريو هت هجن.....

دادا جي خطن، هن جي ڳالهين توڙي عام لکڻين مان مون سدائين اِهو اثر ورتو آهي ته ڪو به ڏينهن اهڙو نه گذريو هوندو جنهن ۾ هن پنهنجي زندگيءَ جو پل پل سڃايو ۽ ڪارائتو ڪرڻ جي اون نه ڏيکاري هجي. هن جي دل ۾ هر پل اِهي ئي آڌما، امنگ، احساس ۽ تمنائون ٿي رهيون ته هو وڌ کان وڌ پنهنجي زندگي سڃاڻي ڪري..... ۽ هن اها ڪري ڏيکاري.

دادا رام پنجواڻيءَ جي دل ۾ زندگيءَ لاءِ اتاهه پيار هو ۽ اِهو ئي سبب هو جو هن لک ورهيه زندگي ماڻڻ جي تمنا ڪئي! سو ورهين کي ته هن مٽي جي ننڍڙي ڄام سان تشبيهه ڏيندي، ڪنهن ڪٿ ۾ ئي نه ٿي آندو، پوءِ به انساني زندگيءَ جي محدودگين واري بي وسيءَ کي سامهون رکي هن انهيءَ ننڍڙي پيالي تي به کڻي قناتيت ڪئي، جو خاطري نه پر پڪو يقين هئس ته اِهي سو ورهيه ڪيڏانهن به ناهن وڃا..... ڪيڏي نه خود اعتماديءَ مان لکيو هئائين، ”مون ۲۰- نومبر تي ۷۵ سال ۾ پير پاتو. سڀا سنڌو ڀون ۾ عاليشان آجيان ٿي. ان عمر ۾ ايڏو پيار ملي، سا منهنجي سائين جي ساراهه آهي..... پر اڃا موڪلائڻ جو وقت ڪونه آيو آهي، پنجهتر ورهيه سک ۽ شان سان گذريا آهن، باقي پنجويهه سال خير سان گذري ويندا. زندگي مزيدار آهي ۽ ان کي مرڪڻ سان وڌيڪ مزيدار بڻائي سگهجي ٿو.“ پر قدرت تي ڪنهن جو وس ٿي هليو، جنهن کيس ان ننڍڙي ڄام کي پورو ڪرڻ جيتري مهلت به ڪانه ڏني ۽ پنهنجي امانت واپس گهراڻي ورتي. حالتن ان اڏول شخص کي اندران ئي اندران پورڻ ۽ جهورڻ جو عمل شايد ته تڏهن کان ئي شروع ڪري ڏنو، جڏهن هن پنهنجو ڀاءُ وڃايو ۽ ان وچوڙي جو درد وڏي جگر سان سهندي رڳو ايترو چيائين، ”مون ڀاءُ ڪونه وڃايو آهي، پر ڀاءُ سان گڏ يار به وڃايو آهي. اهڙا ڀائر دوست ورلي ملن..... وفادار دوست هو پر الاڻي ڪيئن دوکو ڏئي ويو.....“ يارن جي رَسڻ تي غلام فريد جهڙي عاشقن به دانهون ٿي ڪيون ته ”رَسن نه شالا يار ڪهين دي.....“ جڏهن ته رُلل يار جو وري به ڪڏهن نه ڪڏهن پرچي ملڻ جو آسرو هوندو آهي، پوءِ ڇاهي ان اوسيتڙي ۾ ڄمار ئي ڇو نه ڳري وڃي..... پر سدا لاءِ وڃڙيل يار ته جيئن جون امنگون ئي اجهايو ڇڏي..... ڀاءُ جي ڌڪ کيس لوڏي ته ڇڏيو پوءِ به اهڙي لڪا ئي نه پوڻ ڏنائين ۽ پاڻ جهلي بيٺو، پر زال جي جدائي ته جيءُ جان سان لڳي آيس، جنهن کيس هيڪاندو جهوري ڇڏيو..... ان غم جي شدت هن جي سهڻ کان ٻاهر هئي ڇڙو ٻن لفظن هن جي اندر جا ڦٽ چڻ اڪيڙي ڇڏيا..... خط ۾ لکيائين، ”مون ڇا وڃايو آهي، سا مون کي خبر آهي..... هري

فقط منهنجي زال نه هئي پر ساهيڙي به هئي..... پٽ، ڌيئر، ڀائٽيا، پيئر ۽ ٻيا عزيز ڏاڍي پيا سار سنڀال لهن پر خال ڀرجي نه ٿو ڀرجيروٿان پٽيان ڪونه ٿو پر کيس ياد هر وقت ٿو ڪريان ۽ سندس آتما کي شانتي ڏيڻ لاءِ داور جي در تي دعائون ٿو گهران اهڙي سدوري، پارسا، شڪ ۽ گمان کان پري وهر وس وس کان دور، همراز ۽ حال محرم زندگي جي ڀاڻيوار، ڀاڳن واري کي ملندي آهي. مون ڪڏهن به سندس منهن ۾ گهٽ نه ڏٺو، غصي ۽ ارمان جا ارڪان نه ڏٺا هر حال ۾ راضي. هن ڪڏهن به شڪايت نه ڪئي ۽ نه ڪنهن جي ڪلا. هو منهنجي خوبين تي فخر ڪندي هئي ۽ خامين تي چشر پوشي....."

ان دردناڪ سانحي کانپوءِ دادا ويڃڻ ۾ ڪا دير ئي نه ڪئي. هن جهڙي زنده دل انسان جي اڃان به هن ڌرتي ۽ ڌرتي واسين کي ضرورت هئي ۽ سندس به خواهش اها هئي ته، "مان هن خوش نما دنيا ۾ رهڻ ٿو چاهيان هڪ آرزو سان، اندر ۾ قنات هجيم، چن تي راڳ ۽ منهن تي مرڪ....." اهي ٽي خوبيون هن جي ذات جو آئوٽ حصو هيون. هو زندگيءَ جي آخري لمحن تائين نچندي ڪلندي، مستيءَ ۾ جهومندي ڳائيندي اسان کان موڪلائي ويو..... هاڻ ڪير آهي جو هن جهڙا گيت ٻڌائي ۽ شوخ شعر سڻائي جيئن جا امنگ پيدا ڪرڻ جا ڏانءَ ڏسي ۽ سهڻا سخن ٻڌائي..... ڪو به نه ڪو به ته نه! هو ماڻهو، جو موتيءَ ڏاڻو هو، سڄي ڄمار سڄائي ڪري سنڌين ۽ سنڌي ثقافت کي گهڻو ڪجهه ڏيڻ کانپوءِ به "چورو چنو" ڪري هليو ويو. هن جهڙو وري ڪو ٻيو هاڻ هن ڌرتيءَ تي مَور نه پيدا ٿيندو. شايد ته اهڙن ئي پيارن ۽ منفرد ماڻهن لاءِ شاه سائين چيو آهي،

ماڻهو سڀئي نه سهڻا، پڪي سڀئي نه هنج
ڪنهن ڪنهن ماڻهو منجه اچي بوءِ بهار جي....

’سپرن‘، بيهي

السين مهمان دم پل جا

ٽيليفني يا چين حس ڇا آهي؟ مان في الحال ان بحث ۾ نٿي پوڻ چاهيان. بس رڳو ايترو ڄاڻان ٿي ته جيتري دير ٽيليفون يا ٽيليگرام پهچڻ ۾ لڳائين، انهن کان به اڳ ۾ر جا شيءِ پهچي ٿي، اهي آهن پسن يا پروڻ، جيڪي پاڻمرادو پوندا آهن ۽ جن جي تائيد رکي رکي پئي ٿيندي آهي.

پسن رڳو انهن جا پوندا آهن جن سان روح جو ڪو ويجهو ۽ گهرو لاڳاپو هجي. جو ست ڪنهن کي اچي ته سور کان پاڻ به بچائي نه سگهجي.

تنهن ڏينهن مونکي به اوچتو دادا چندر جي ڏنل فيروزي رنگ جي پارڪر پين جي نب ٺهرائڻ جو خيال آيو، صبح سان سائين محبوب کي ڪراچي آسهندو ڏسي اها پين آئي ڏني مان ۽ گڏ تاڪيد به ڪير ته واپسيءَ تي هند مان گهمي آيل غلام علي شاد نالي ڪنهن ڪلاڪار وٽان اهو خط ۽ ڪتاب به کنيو اچن جنهن جو مهينو ڏيڍ اڳ، هن خط ذريعي اطلاع ڏنو هيم. ته کيس مهيش چندر منهنجي لاءِ ڏنو هو. الاڻي ڇو مونکي انهيءَ خط جو ڏاڍو انتظار ٿي پيو. ۽ تي پيرا ماڻهو ڪراچي ويو پر شاد صاحب ڄاڻايل ائڊريس تي موجود ئي نه هو. رکي رکي پور ٿي پيا ته الاڻي دادا جو ڪهڙو نياپو هوندو. ڪهڙي ڳالهه هوندي. محبوب جي ڪراچي وڃڻ بعد مان يڪو ڏيڍ ڪلاڪ دادا چندر جي ڪيسٽ ٻڌڻ شروع ڪري ڏني. وچ وچ ۾ سندس ٽوٽڪا ۽ چرچا ڏاڍو وندرائي رهيا هئا ۽ گڏ اها ياد به تازي ٿي ڪئي، جڏهن مان سندن مهمان ٿي هئس. مون ائين محسوس ڪيو ڄڻ مان هند مان موٽي نه هجان..... ڪيسٽ مس پوري ڪير جو فون جي گهٽي وڳي، پاءُ نثار حسيني هو. چيائين، ”ادي ڪا خبر ٻڌي اٿو؟“ هيانءُ ٺٻوڙجي ويو... ”الله خير ڪري..... ڇا ٿيو“ ٻڌندڙ آواز ۾ ورائيم. ”ادي، ماسٽر چندر گذاري ويو“!

جيتوڻيڪ پاءُ نثار کي اها منحوس خبر ريڊيو تان پئي تڏهن به اعتبار ئي نه بي آيو، ڀانئير ته ضرور ڪا غلطي هئي ٿي هوندي..... ڪاش اها غلطي هئي هجي ها، پر شام جو آل انڊيا تان پڻ اهڙي تصديق ٿي ۽ ان رات ئي ساڍي ڏهين بجي

بمبئي مان مهيش چندر جو ٽيليگرام اچڻ کانپوءِ ته ڪنهن شڪ شڪي جي ڪا گنجائش ئي نه رهي، ته اسانجو دادا 3 نومبر تي هميشه لاءِ موڪلائي ويو..... ان ويل دادا جي ڳايل بي شمار گيتن مان هڪ درد ڀريو گيت بي اختيار منهنجي ذهن ۾ آيو،

”اسين مهمان دم پل جا

سانجي موڪلائي آ.....“

مونکي لڳو ته دادا اسان سڀني سميت، پنهنجي ارڙي سان گڏ ويندڙ لاتعداد سنڌين کي پڻ ويندي ويندي اهو گيت ٻڌائي، سندن دل کي ڏکي ڪري رهيو هو..... يا ڪو دلاسو ڏئي، سندن دردن جو درمان ڪري انهن جو روح ريجھائي رهيو هو..... اهو گيت، ڪو نياپو هو يا دلاسو، پر دادا جي دل جو ترجمان ضرور هو. جڏهن به ڪي پيارا، دل وارا رڻ جا راهي بنجي اسان کان دور ٿي ويندا آهن ته پاڻ سان گڏ اسانجي زندگي جا به ڪي ڏينهن..... ڪي سال دينا داسي ٽڳايو وڃن..... ۽ پوءِ اهي ڏينهن گهڻجي گهڻجي جڏهن وڃي پڙي رهندا ته اسين به وڃي انهن سان ملندا آهيون، ڪنهن پياري، پنهنجي ۽ ويجهي جي زندگيءَ جا ڏينهن گهٽائڻ لاءِ..... اسين به ته ڪيڏا نه بي رحم آهيون.....

دادا چندر اها مهربان ۽ ٻاجهاري هستي هئي؛ جنهن جي شفقتن جي چانو ۾ مونکي ويهه ڏينهن گهارڻ جو شرف حاصل ٿيو. جڏهن ته خط و ڪتابت کي ويهه ورهيه گذري ويا آهن، جيڪا منهنجي اسڪول جي زماني کان وٺي سندس سڄي زندگي تائين قائم رهي. دادا کي خدا پنج ڏيڙ ۽ پنج پٽ ڏنا، جن مان ٻه پٽ قوم جواني ۾ کيس درد جو درمان ڏيئي هلي ويا. کيس ڪابه پيڻ ڪانه هئي. اها سندس حسرت ۽ آرزو هئي ته کيس ڪا پيڻ هجي ها. هن مونکي ڏيڻ جهڙي پيڻ ۽ پيڻ جهڙي ڌيءَ جو درجو ڏنو، تڏهن اڃا سندس والده به حيات هئي، دادا کيس خوشخبري ٻڌائيندي چيو، ”امڙ، پيريءَ ۾ ڌيءَ ڄائي اٿئي“ ته هوءَ به ڏاڍي خوش ٿي ۽ دادا کي چيو ته ان ڌرم جي ناتي کي توڙ تائين نپاڻج - ۽ واقعي دادا ائين ڪري ڏيکاريو. اڄ جڏهن ته رت جا رشتا ئي مشڪل سان ٿا نپائي سگهجن، هن پوري آدر ۽ مان سان هن دين ڌرم جي رشتي کي توڙي نپائي پنهنجي مهانتا جو ان مٿ ٿبوت ڏنو.

هڪ پيري ڏانهس لکيل خط جي پڇاڙيءَ ۾ شرارٽا ليکڪ ”توهان جي وڏي پيڻ“ ته جواب لکيائين، ”ادي هاڻ مان تنهنجي اها چڻي دستاويز ڪري رکي آهي، تو پاڻ پنهنجي اکرن سان قبول ڪيو آهي ته تنهنجي وڏي پيڻ ماهتاب هاڻ ته مان ننڍڙو آهيان، مون تي ڪوئي بار ڪونهي، نڪا ميار آهي، مان رسندس ته تون مونکي ضرور پرچائيندين، جي احوال ۾ دير ڪندس تڏهن به ننڍڙو ڀاءُ سمجهي

معاف ڪندين ۽ ۽ وري وري پئي ريجھائيندين ۽ پرچائيندين ۽، ڳڻيون ٺاهي ڪاڌو ڪارائيندين ۽. مان نه اڃان ته تون ته ڀارت ۾ مون سان ملڻ ضرور ايندين.....“

دادا چندر کي سنڌ اچڻ جي ۽ سنڌ واسين سان ملڻ جي بي انتها خواهش هئي، پر جڏهن هو اچي پي سگهيو، تڏهن سندس مصروفيتون انتهائي وڌيل هيون، ڪڏهن بئنڪاڪ ته ڪڏهن نيويارڪ ته ڪڏهن جپان، ٻيو ته ٺهيو سڄي هندستان ۾ ئي هو اڪيلي سر پورو نٿي پئجي سگهيو. ۽ ان مصروفيت ۾ وقت گذارڻ جو احساس ئي نه رهيس، پتو تڏهن پيس؛ جڏهن پنهنجا هٿا هڏ سنڀاريائين، تڏهن نهايت ئي ڏک مان لکي موڪليائين:

”پيريءَ ۾ پياس ته عيب مڙيوئي آيا ٿيا

سَنج مڙيوئي ساڻ، پر جوين ڌيءَ جڏا ٿيا.....“

دادا چندر جهڙي حساس دل فنڪار لاءِ اهي اهڃاڻ ڏاڍا مايوس ڪندڙ هئا. هو اڪثر سوچيندو هو ته هن حياتي ۾ دل وارن ۽ دلبر ديس جو ديدار نصيب ٿيندو الاڻي ائين ئي پڪي اڏامي پرديس وسائيندا. تڏهن لکيائين، ”الاڻي گهڻا دم آهيون، مان ته توکي دعائون پيو ڪريان- پر هاڻ ته روبرو اچي مل ته خوشي ٿيندي. محبوب مڙو ۽ توهان سڀئي اچو - احوال يڪدم ڏيو، ديدار ڏيو..... ضرور اچو.....“

هر پيري اهائي وائي ته جلدي اچو. دادا چندر مونکي دل جي گهرائين سان هند اچڻ جي دعوت ڏني ۽ مونکي سندس ئي ڀروسي ۽ آسري تي، سائين محبوب اهو اڪيلو سفر ڪرڻ جي همت ڏياري.

دادا چندر وٽان اهڙي ڪوٺ نه اچي ها ته مان ”اندر جنين آڃ“ ۽ ”سرهي سرهي سار“ ڪڏهن به نه لکي سگهان ها.

سنگيت آچار به ماسٽر چندر، اعليٰ ڪلاڪار سنگيت ڪار ۽ بهترين شاعر هئڻ کان پهرين، هڪ عظيم انسان به هو، قدرت جا گهرا راز ۽ رمزون سمجھائڻ جو کيس پنهنجو منفرد ڏانءُ هو. منهنجي دل کي، جڏهن به ڪي گهاءَ رسيا، مون جڏهن به ڪي، صدمو سٺا، ته هن نيڪ دل انسان پنهنجي وصال دليلن ۽ دلدارين سان اهي دور ڪري مونکي ڪنهن روشن ماڳ تي آڻي ٿي رسايو. اڄ به دل جا غبار مونکي سندس هي شعر ياد ٿا ڏيارين:

’سُڪ ڏک دونو پاڻي پاڻي،

سمجهو ايڪ سمان،

دونو ڪا آدر ڪيچئي،

ڪيون؟ دونون هٿن مهمان‘.

دادا چندر اسان کان هاڻ ڌار ٿيو آهي پر هن جي جهان ڇڏڻ جا افواهه ته

سندس جوانيءَ جي زماني کان ئي هلندا ٿي آيا، جن کي هو کلي پيو منهن ڏيندو هو. هڪ پيري رات جي وقت کي اخبار جا رپورٽر، اهڙي تصديق ڪرڻ لاءِ سندس گهر تي آيا، انهن کي چيائين ته قلم ۽ کاغذ ڪڍو ۽ اخبار لاءِ خبر لکجو.

’مان دنيا کي سڃاڻان ٿو،

مان دنيا جو ڏنل آهيان.

نه دنيا ئي لڪل آهي،

نه دنيا کان لڪل آهيان.

چون ٿا ويو چنڊر ڪُسي،

برابر مان ڪل آهيان.

مئل آهيان محبت ۾ اڳئي،

مان مئل آهيان.

مئل کي ڪير ماري ٿو، مان جيئن کان ٿل آهيان.

جيئن وارا پيا مرندا،

مرڻ کان مان ڇٽل آهيان.

دادا جي شاعريءَ جا ٽي مجموعا شايع ٿي چڪا آهن. قلم جي رواني ۽ بندش پڙهندڙ کي بيحد مزو ڏيندي، بحر ۽ وزن جي ڄاڻ هوندي به هن پهريائين شعر کي مٿو ڪرڻ جي ڪوشش ڪئي آهي. اديب ۽ ڄاڻو وقتي کي چڪون ڪين به کڻي پر کيس انجي ڪڏهن به پرواهه نه رهي. سندس خاص ڪوشش اها ئي رهندي هئي ته جيئن شعر ڦڪو نه ٿئي. نه ته ڪاظم صاحب ۽ نياز صاحب سندس استاد هئا ۽ سنگيت ۾ عاشق علي ۽ امير خان.

سند ۾ دادا چنڊر جا ڪيترائي ڪيسٽ ٺاهيا آهن پر افسوس ته کيس نه انهن جو اطلاع مليو نه رائيٽي، جنهن ڳالهه جو کيس ارمان رهيو، هن چاهيو ٿي ته گهٽ ۾ گهٽ ڪانئس اهڙي اجازت ته وٺجي ها.

دادا جي سدائين اها آس هئي ته پنهنجي هلندي هلي ۽ ڪنهن جو محتاج نه ٿئي، جيڪو دم جيئي، سو خوش ٿي جيئي. خدا سندس اها خواهش پوري ڪئي. دادا جي ڏاڍي خواهش هئي ته مان هڪ دفعو وري هند اچي ساڻس ملان، جو کيس پنهنجي جهان ڇڏڻ جي بشارت ملي چڪي هئي.

سندس آخري ڏينهن واري خطن ۾ اڪثر اهڙو اظهار هوندو هو جن کي پڙهي ڏک ٿيندو هئ، پر هن دلگير نه ٿيڻ جون ڏاڍيون دلداريون ڏنيون. هن سانحي تي خاص طور منهنجي نظرن آڏو هر هر دادي هيتي. جو نور وارو نمائو چهرو اچي رهيو آهي، جنهن کي دادا چنڊر راتين جيان راضي رکيو. ٻئي ڇڻا صبح جو پنهنجي پنهنجي پلنگ تي ويهي، ڇانهه مان ڪوسيون ڪوسيون سرڪريون پريندي ڏاڍو وڻندا هئا. خدمت گذار ٺهرون، لائق فرزند، فرمانبردار رعايا جيان

سندن خدمت ۾ حاضر هوندا هئا. پَرَ هجن ته جيڪر اڏامي وڃي دادا جي سوگوار
ڪٽنب سان سندن ڏک ۾ شريڪ ٿيان..... ۽ پاڻ مهيش چندر کان پڇان ته
'ڪٿي آهي اسانجو دادا چندر، ڪهڙين اڻ ڏٺين واٽن ۾ وڃائجي ويو آهي دادا،
جو اُتان موٽي به نٿو اچي سگهي..... ڪاش وڃڻ وارا ڪنهن طرح سان پنهنجي
وجود جو احساس ڏياريندا رهن ته انهن جي جدائي کي به دل ائين برداشت
ڪري، جيئن زندگيءَ ۾ ڪنهن جي دائمي دوري خير خيريٽ وارن خطن يا خبرن
جي اڌار تي گذاري ڇڏبي آهي.

’فئدراسي‘ بيهي.

’فهلل پاڪستان‘ ڪراچي.

دادا گرداس واڌواڻيءَ جي ياد ۾

ڪنهن به قوم جو مانَ ان ۾ آهي ته اها پنهنجي ادب ۽ ڪلچر کي سنڀالي، ان سان پيار ڪري، انکي اوج تي رسائڻ لاءِ جدوجهد ڪري، ڇو ته ڪابه قوم دولت سان نه پر پنهنجي ادب ۽ تهذيب جي ورثي واري خزاني سان دولتمند ٿئي ٿي.

دادا گرداس واڌواڻي کي انگريزي صحافت ۾ پنهنجي وسيع مطالعي ۽ گهري ڄاڻ ڪري جيڪو مٿانهون مقام حاصل آهي تنهن کان ڪير واقف نه هوندو، پر سنڌ جيڪل جي کاتي جيڪي فرض مٿس عائد آهن، تن جو به کيس ڀرپور احساس رهيو آهي ۽ ان جي پورائي ۾ هن وسان نه گهٽايو آهي. هن پنهنجي يادگيرن تي ٻڌل جيڪي به مجموعا ڇپرايا آهن سي صحافت ۽ ادب جي خيال کان ساراهڻ جوڳا ڪتاب آهن. دادا جو مقصد ڀريو ڪتاب ”ساروٿيون“ ساه سان سانڍڻ جهڙي سوکڙي آهي، جنهن ۾ پيرائڻيون ڳالهيون، زندگيءَ جا بيشمار مشاهدا ۽ تجربا نهايت اثرائتي انداز سان بيان ڪيل آهن. ڪي ليک ته ايڏا وزندار آهن جو انهن کي ادبي شه پارو چئجي ته وڌاءُ نه ٿيندو. ”هيءُ به هئا ڪي رنگ“ ۽ ”سائيه جي سڪ“ ۾ ڪراچيءَ جو پراڻو نقشو اهڙي ته فني ۽ ادبي ڌانءَ سان بيان ڪيو اٿائين جو ڪتاب تي ٽائيمر مشين هڻڻ جو گمان پيو گذرندو، جيڪا پڙهندڙ کي ان دور ۾ آڻيو بيهاري. ”موتين پري آهر“ ۾ هو هڪ اهڙي صحافي جيان سامهون ٿو اچي جيڪو بظاهر ته هڪڙو ئي شخص آهي پر پنهنجي وسيع سڃاڻ ۽ سرگرمين ڪري ڄڻ ماڻهن جو مجموعو پيو لڳندو.

ورهاڱي وقت، هندستان وڃڻ لاءِ مفت ٽڪيٽون حاصل ڪرڻ کان پوءِ به ليکڪ جو ڏيهه ۾ ئي رهي پوڻ ۽ ان تي خدا جو شڪرانا مڃڻ، نهايت دل ڇهيندڙ منظر لڳو. پڙهندڙ به ڄڻ سندس ان جذبي تي سائس گڏ شڪرانا ٿو مڃي. ”سنڌ ورڪين جو واپار“، ”ڏياريءَ جو ڏڻ“ ۽ ”خالق ڏنو هال“ پڙهڻ سان ان وقت جي قدرن ۽ لاڙن جي چڱي ڄاڻ پوي ٿي. ان ڪتاب ۾ نه رڳو ماضي جي حالتن جو پرموجوده وقت جي واقعن جو پڻ ڀرپور تجزيو ڪيل آهي. ”ساروٿيون“

جي ليڪن ۾ ڪيترن ئي هنڌن تي لازوال انساني جذبن جو اظهار ملندو، جنهن ۾ وطن جي ذري ذري سان اڻاهه اڪير جا مثال ملن ٿا.

دادا پنهنجو مقصد سولي سنڌيءَ ۾ بيان ڪري ٿو، جنهن ۾ نه ڏکيا ۽ دقيق فيلسوفانا نڪتا آهن، نه ئي ناصحانا ۽ مبالغافنا فقرا، هن جي هر ليک جو پنهنجو رنگ آهي پر جا ڳالهه ساڳي آهي سا سندس جذبن جي سچائي ۽ ٻوليءَ جي رواني آهي، جيڪا هر وقت روح ۾ رچي ويڃڻ سان پڙهندڙ پاڻ کي ليکڪ جي ويجهو محسوس ڪري ٿو. اهر واقعن کي ته پنهنجي اهميت هوندي آهي ئي پر ننڍن ننڍن واقعن کي به دادِي ڏاڍي دلچسپي ۽ لڳاءُ سان لکيو آهي. نواب اسماعيل جو نفاست سان پاڻ کائڻ وارو واقعو به ان جو هڪ سٺو مثال آهي.

ليکڪ جي تحرير تڏهن ئي ملهائڻي ۽ اثرائڻي ٿئي ٿي جڏهن ان ۾ آيل سوچ ويچار تي ليکڪ کي پنهنجي اعتماد جي پٺڀرائي حاصل هجي. دادا کي به پنهنجي لکڻين جي ادبي اهميت جو احساس آهي. مون کي يقين آهي ته پڙهندڙ وڏي خلوص ۽ محنت سان لکيل هن ڪتاب جي آڇيان ڪندي دادا جي علمي، ادبي ۽ صحافيانه خدمتن جو قدر ڪندا. مان هن يادگار ڪتاب لکڻ تي دادا کي دلي مبارڪون ٿي ڏيان.

دادا محمد اس راءِ راڻي جي ڪتاب ’سارو ٿيون‘ جي مهورت جي موقعي تي ڪيل تقرير.

مٺ مٺ موتين جي

پيش ڪندڙ: محمد ابراهيم جويو

هن ڪتاب ۾ شامل ليکڪن مان ڪجهه هيٺيان آهن:

شيخ اياز، محمد ابراهيم جويو، سچل سرمست، ادل سومرو، استاد بخاري، امداد حسيني، عبدالڪريم 'گدائي'، ولي رام ولي، جاويد شاهين، ڊورا تمنا، آتو ريني ڪاسٽيلو، عبدالواحد آريس، مراد علي مرزا، خليل جبران، تنوير جوڻيجو، فيض احمد فيض، هي غا توشي، لعل جسڪاڻي، فضل احمد بچاڻي، چارلس فرئنگلن، آرون چڪو، نجر عباسي، سين او ڪونر، اعجاز قريشي، نوٽيل بيڪر، ف. م. لاشاري، آء. اي. رحمان، مريم پليجو، چيزل خان، اعجاز نظاماڻي وغيره وغيره. ڊيمي سائيز ۾- صفحا 416 - خوبصورت ٽائٽل- قيمت 90 روپيا.

الطاف شيخ جونئون سفرنامو

اوهريا جي عميق ڏي

هن ڪتاب ۾ آيل دلچسپ ڳالهين مان ڪجهه ڳالهين جا عنوان هيٺ ڏجن ٿا:

جوين ورائٽ لاءِ جتن، جل پريون، ڪوپن هيگن جي جل پري، ڪتا ۽ اسان جو معاشره ۽ مذهب، ملائيشيا جا ڳوٺ ۽ ماڻهو، موت ۽ نئون ڪٽ بسترو، مٿل جو آڱوٺو رکڻ، ڪنوار جي ٻي ماءُ، شهنشاه ڪان شهري ٿاڻين، سنگاپور ۽ ڪلف ڪولڻ جو هنر، نهال شرما- ٿر جي اهم شخصيت سنگاپور ۾، ڪجهه چنگيز خان جي منگوليا بابت، مغلن جو هندستان، بئنڪاڪ جي عورتن طرفان نياپو، قسطن اارا خواب، عورت جي اوڙ حلال يا حرام، سوياري بيوقوفن لاءِ ڪنڊ لڳل زهر..... صفحا 200- خوبصورت ٽائٽل- 16 صفحن تي خوبصورت ڏنل تصويرون.

نيو فيلبس جا ٻيهر شايع ٿيل ڪتاب

60/-	شيخ اياز	ساميوال جيل جي ڊائري
55/-	شيخ اياز	ڪراچي جا ڏينهن ۽ راتيون
50/-	امر جليل	جڏهن مان نه هوندس
40/-	امر جليل	منهنجو ڏس آسمان کان پڇو
45/-	آغا سليم	اونداهي ڌرتي روشن هت
40/-	آغا سليم	ڌرتي روشن آهي
35/-	آغا سليم	هر اوست
50/-	الطاف شيخ	سانهاو سمونڊ جو
30/-	نجر عباسي	سورج هوندي مرجهايل
25/-	سراج	انئون ماڻهو
60/-	سراج	مرڻ مون سين آء

نيو فيلدس جا جلد شايع ٿيندڙ ڪتاب

پيش ڪندڙ: محمد ابراهيم جوير	مٿ مٿ موتين جي
الطاف شيخ	اوهريا جي عميق ڏي (سفرنامو)
شيخ اياز	ڪٿين ڪر موڙيا جڏهن (ياڳو ٻيون)
رسول بخش پليجو	وهڻ مون نه وڙاءُ
امر جليل	رد ڪيل ڪهاڻيون
---	سنڌي ادب جو مختصر جائزو
شيخ اياز	ننڍ وليون
شيخ اياز	سورج مڪي سانجهه
رسول بخش پليجو	ڪوٽ لڪپت جو قيدي (ياڳو ٻيون)
الطاف شيخ	ارائونڊ دي ورلڊ (سفرنامو)
ماهتاب محبوب	اندر جنين آڇ (سفرنامو)
---	شيخ اياز جو چونڊ ڪلام
نورالهدئي شاه	گريپ وتي (ناول)
آدم خان لغاري	ديسي آڏاڻو پرديس (سفرنامو)

نيو فيلدس طرفان جلد شايع ٿيندڙ نئون ڪتاب

سنڌي ادب جو مختصر جائزو

(سي - ايس - ايس ۽ پي - سي - ايس لاءِ)

- مقابلي جي امتحان ۾ ويهندڙ اميدوارن لاءِ هڪ اٽمول ڪتاب، جيڪو بلڪل

سليبس جي مطابق لکيو ويو آهي. جنهن ۾:

۱- سنڌي ٻولي جو بڻ بڻياد،

۲- سنڌي ادب جي تاريخ؛

۳- هاڻوڪن توڙي اڳوڻن شاعرن جي ڪلام جو جائزو ۽

۴- ادب جي سڀني اهم صنفن جي ارتقائي تاريخ جو تفصيل سان جائزو ورتو ويو آهي.

- سليبس ۾ ڄاڻايل 28 ڪتاب پڙهڻ جي بجاءِ (جيڪي تقريباً اڻ لپ آهن) هڪ

ٿي. ڪارائتو ڪتاب پڙهو. - ايراي سنڌي جي شاگردن لاءِ پڻ هڪ ڪارآمد ڪتاب آهي.

پڙهندڙن لاءِ خوشخبري

نيو فيلدس اداري جي 20 يا 20 کان مٿي ڪتاب گهرائڻ تي 33% رعيت. 15 ڪتابن تي 25%.

10 ڪتابن تي 15%. ۽ 5 ڪتابن تي 10% ڏني ويندي. 3 ڪتابن يا 50 روپين کان گهٽ ڪتابن

جي آرڊي جي تڪميل نه ڪئي ويندي. نيو فيلدس اداري جو ميمبر ٿيڻ لاءِ ڪوبه شرط نه آهي.

صرف پنهنجي رضامندي لکي موڪليندا ته <اسان کي شايع ٿيندڙ هر ڪتاب V.P ڪندا ڪريو.

اسين V.P وصول ڪنداسين.> ڪتابن جي لسٽ يا ٻي معلومات گهرائڻ لاءِ ٻن رپين جون

ٽڪليون يا لفافو موڪلڻ ضروري آهي. فون نمبر 610108 (شمار جو 3 کان 8 تائين)

ڪٿين ڪر موڙيا جڏهن

هن ڪتاب مان ڪنيل ڪجهه ٽڪرا:

- اي موت! مان اڃا لکان پيو. تو کي منهنجي ڪمري ۾ اچڻ جي اجازت نه آهي.
- ڊاڪٽر! تو چيو آهي ته شاعري منهنجي صحت لاءِ چڱي نه آهي ۽ انڪري تو صلاح ڏئي آهي ته جيستائين مان بيمار آهيان، ڪجهه نه لکان. ڇا تون گارنتي ڏئي سگهندين ته جي مان ڪجهه نه لکان ته نه مرنديس؟ ● موت اچڻو ته آهي پر مون کي اڃا گهڻو ڪجهه لکڻو آهي. دراصل مون لکيو ئي ڇا آهي ۽ في الحال ته مون کي مرڻ جو ڪوئي ارادو نه آهي. ● مان موت جي ائين ريهرسل ڪري رهيو آهيان جيئن آئنڊي جي موت کانپوءِ بيلو نروڊا ڪئي هئي. پر اها ريهرسل بند ڪري مون اسٽيج تي پردو نه ڪيرايو هو. ڏسجي ته ائين پيو ته اصل ڊرامو ئي هاڻي شروع ٿيو آهي. جسماني طرح ته مان مرنديس پر ان کان اول ڪاليداس، ٽئگور، پٽائي وغيره وانگر موت کي شڪست ڏئي وينديس. مان موت کان ايئن ڊڄان نه ٿو ۽ ان سان وڙهندو رهنديس جيئن ٽيو سلطان آزاديءَ جي لڙائيءَ ۾ پوئين دمر تائين وڙهيو هو. ● جي اسپنوزا چواڻيءَ شيڪسپيئر جا ناٽڪ اڳ ئي طيءَ ٿيل ها ته منهنجي شاعري به اڳ ئي طيءَ ٿيل آهي ۽ اها اڃا منهنجي اندر ۾ ايتري آهي جو مان ان جو حصو به مس لکيو آهي! مان چاهيان ٿو ته زندگي جي پوئينءَ گهڙيءَ مان اهو چئي سگهان ته مون شاعريءَ ۾ اهڙو موضوع نه ڇڏيو آهي جنهن تي اڳتي ڪجهه لکي سگهجي. ● بهر صورت تن مهينن ۾ چار ڀيرا هارٽ اٽڪ ٿي (هڪ ڀيرو ته اسپتال ۾ ٿي هئي) اهو سارو وقت مان ڊاڪٽرن جي منع ڪرڻ جي باوجود شعر لکندو رهيس ڇو ته مون ڄاتو ٿي ته مان ته ٻيهر موٽي اينديس، پر هي شعر مون وانگر موٽي نه ايندو. شعر منچر جي آڙي وانگر نه هوندو آهي جا سال به سال موٽي اچي. ست آئي، نه لکي ته گر ٿي وئي، جيئن چار کي لنوائي مڇي گر ٿي ويندي آهي ۽ وڃي سمند جو ترو وٺندو آهي. ● ڪجهه خوبصورت ڊاڪٽريائيون به اينديون هيون، جن جي صورت ئي منهنجو اڌ علاج هئي. مان هنن کي هروڀرو به چوندو هوس ته اسٽيشڪوپ سان منهنجي دل جي تپاس ڪن. تپاس ڪندي هنن جو منهن منهنجي ڇاتيءَ تي جهڪي ايندو هو ۽ مان هنن کان تصور ۾ چمي وٺي ڇڏيندو هوس. ● وڪالت مونکي ماڻهوءَ ۾ مروءَ ڏسڻ جا ڪيئي مثال ڏيکاريا. مون ڏٺو هو ته پٽ ۽ پيءُ ڪيئن ساڳيءَ زانفان تي اٽڪن ٿا ۽ پٽ پيءُ کي مسجد ۾ گولي هڻي ٿو ماري، جڏهن هو نماز پڙهي رهيو آهي. مون ڏٺو هو ته زال ڪيئن يار سان ملي مڙس کي زهر ڏئي ٿي ۽ جڏهن عدالت کيس جبر ٽيپ ڏئي ٿي ته رڳو ايترو چئي ٿي ”الا منهنجي ته عمر ئي اڃا ئي وئي!“ ڪمپيوٽر تي ڪمپوز ٿيل 360 صفحا- خوبصورت ٽائٽل- قيمت 90 رپيا

ڏهو ٺهڻس پبلڪيشنس جا شايع ٿيل ڪتاب

۰۱. بين الاقوامي قانون ۽ تنظيم فيروز احمد (ختم ٿيل)
۰۲. جيل ۾ ۲۲ مهينا (يا گو ۱) طارق اشرف (ختم ٿيل)
۰۳. اڌ ملاقات (خط) طارق اشرف (ختم ٿيل)
۰۴. جيل گهاري جن سان طارق اشرف (ختم ٿيل)
۰۵. جيل ۾ ۲۲ مهينا (يا گو ۲) طارق اشرف (ختم ٿيل)
۰۶. زندگي ۽ جو تنها مسافر (ڪهاڻيون) طارق اشرف (ختم ٿيل)
۰۷. ۴- مارچ ۽ سنڌي جوڌا — ۲۰/-
۰۸. بهترين ڪهاڻيڪارن جون بهترين ڪهاڻيون — (ختم ٿيل)
۰۹. اونداهي ڌرتي روشن هٿ (ناول) آغا سليم ۴۵/-
۱۰. رات منهنجي روح ۾ غلام نبي مغل (ختم ٿيل)
۱۱. ۳۰ سالن جون چونڊ ڪهاڻيون (يا گو ۱) — (ختم ٿيل)
۱۲. ٿڌا چپ (ڪهاڻيون) ايشور چندر (ختم ٿيل)
۱۳. واپون وٽجاريون جون (سفرنامو) الطاف شيخ (ختم ٿيل)
۱۴. ۳۰ سالن جون چونڊ ڪهاڻيون (يا گو ۲) — (ختم ٿيل)
۱۵. بندر بازاريون (سفرنامو) الطاف شيخ (ختم ٿيل)
۱۶. ۷ ڪليون (خاڪا) عبدالقادر جوڻيجو (ختم ٿيل)
۱۷. بادگار ڪهاڻيون مختلف ڪهاڻيڪار (ختم ٿيل)
۱۸. ٽين دنيا جون ڪهاڻيون ولي رام وليپ (ختم ٿيل)
۱۹. عظيم ڪهاڻيڪارن جون عظيم ڪهاڻيون — (ختم ٿيل)
۲۰. دل اندر درياو (ڪهاڻيون) مدد علي سنڌي (ختم ٿيل)
۲۱. دل جو بندر (ناول) ائورل آيويس/نصير اعجاز (ختم ٿيل)
۲۲. رهيل قرض (ڪهاڻيون) ظفر حسن (ختم ٿيل)
۲۳. درد جي خوشبو (ناول) قاضي خادم (ختم ٿيل)
۲۴. ڪنهن سان سور سليان مرتب: فيروز احمد (ختم ٿيل)
۲۵. فڪر جي آزادي آسٽين زويگ/ابراهيم جويو (ختم ٿيل)
۲۶. منهنجو ساگر، منهنجو ساحل (سفرنامو) الطاف شيخ (ختم ٿيل)
۲۷. غلامن جو پيڙو (ناول) ايرڪارڊر/دوست محمد پٽي (ختم ٿيل)
۲۸. سي ٽي جوڻ ڏينهن (سفرنامو) الطاف شيخ (ختم ٿيل)

- ۰۲۰ عاشي (ناول) هينري رانڊر هئگرڊ/فضل احمد بچائي (ختم ٿيل)
- ۰۳۰ سي پيٽيون رڪن هاجه سين (سفرنامو) الطاف شيخ ۲۰/-
- ۰۳۱ سڌارت (ناول) هرمن هيس/فضل احمد بچائي ۲۰/-
- ۰۳۲ چپان رس (ڪهاڻيون) الطاف شيخ (ختم ٿيل)
- ۰۳۳ روح جي ڳولا (ناول) مترجم: فضل احمد بچائي (ختم ٿيل)
- ۰۳۴ درد جا ڏينهن، درد جون راتيون طارق اشرف (ختم ٿيل)
- ۰۳۵ سانباھو سونڊ جو (سفرنامو) الطاف شيخ ۵۰/-
- ۰۳۶ سورج هوندي مرجھايل (ڪهاڻيون) نجم عباسي ۳۰/-
- ۰۳۷ آسپ (ناول) هينري رانڊر هئگرڊ/فضل احمد بچائي (ختم ٿيل)
- ۰۳۸ قلندر (ڪهاڻيون) قرت العين حيدر/مدد علي سنڌي (ختم ٿيل)
- ۰۳۹ الطاف شيخ جي نوٽڪ تان الطاف شيخ (ختم ٿيل)
- ۰۴۰ سزا جا سک آسڪر وائلد/فضل احمد بچائي (ختم ٿيل)
- ۰۴۱ بهترين سفرناما الطاف شيخ (ختم ٿيل)
- ۰۴۲ للڪار (ڪهاڻيون) نجم عباسي (ختم ٿيل)
- ۰۴۳ ڏڪل سریت (ڪهاڻيون) البرتوموراويا/ولھرام وليپ (ختم ٿيل)
- ۰۴۴ لنڊن تائين لغت (ڪهاڻيون) الطاف شيخ (ختم ٿيل)
- ۰۴۵ تصوير جو خون آسڪروائلد/فضل احمد بچائي (ختم ٿيل)
- ۰۴۶ حلیم شو حلیم بروهي (ختم ٿيل)
- ۰۴۷ ٻارن جون آڪاليون الطاف شيخ (ختم ٿيل)
- ۰۴۸ سپون خليل جبران/فضل احمد بچائي ۲۵/-
- ۰۴۹ سفرورپ جي ڊائري (سفرنامو) قاضي عبدالمجيد عابد (ختم ٿيل)
- ۰۵۰ آزادي خاطر (ڪهاڻيون) مرتب: فيروز احمد ۳۵/۰
- ۰۵۱ چانديءَ جون تارون (ڪهاڻيون) ماهتاب محبوب (ختم ٿيل)
- ۰۵۲ مس سدا بهار چنبيلي (ناول) الطاف شيخ (ختم ٿيل)
- ۰۵۳ پيار ڪهاڻي (ناول) نجم عباسي (ختم ٿيل)
- ۰۵۴ نيگرو عشق ۽ بغاوت ڪرسٽوفر ٽڪول/نصير اعجاز (ختم ٿيل)
- ۰۵۵ شرم ٻولي (ناول) گوٻند مالهي (ختم ٿيل)
- ۰۵۶ اڳي ايئن هياس (جلد ۱) فضل احمد بچائي (ختم ٿيل)
- ۰۵۷ ٻه کان ٻه رين (ڪهاڻيون) ماهتاب محبوب (ختم ٿيل)

۵۸. بلندپون (ناول) نجم عباسي (ختم ٿيل)
۵۹. رچ ۴ پاڇا (ناول) موهن ڪلپنا (ختم ٿيل)
۶۰. مون توکي پيار ڪيو (ڪهاڻيون) ٻوڀي هيرانداڻي (ختم ٿيل)
۶۱. آيل ڙي اولاڻا (ڪهاڻيون) علي بابا (ختم ٿيل)
۶۲. شاهه لطيف جي شاعري (جلد II) تنوير عباسي (ختم ٿيل)
۶۳. آڀي گهوٽ ته نشا ٿيو ٿي (سفرنامو) لوڪرام ڏوڏيجا (ختم ٿيل)
۶۴. موهن جو دڙو (ناول) علي بابا (ختم ٿيل)
۶۵. ادو عبدالرحمان (ڪهاڻيون) امر لعل هنگوراڻي ۱۲/-
۶۶. ڌرتي روشن آهي (ڪهاڻيون) آغا سليم ۴۰/-
۶۷. دارون هن ديواني جو (ڪهاڻيون) نجم عباسي (ختم ٿيل)
۶۸. پيغامبر خليل جبران/ستار ۲۰/-
۶۹. هم اوست (ناول) آغا سليم ۳۵/-
۷۰. اداس وادپون (ڪهاڻيون) حميد سنڌي (ختم ٿيل)
۷۱. آئيني جي اڳيان ۱۷ ساهتڪار ۱۲/-
۷۲. چنڊ چنبيليءَ ول (شاعري) شمع اياز (ختم ٿيل)
۷۳. لهر لهر زندگي (ڪهاڻيون) ماهتاب محبوب (ختم ٿيل)
۷۴. ائون ماڻهو (ڪهاڻيون) سراج ۲۵/-
۷۵. ٻه ننڍا ناول (ٻه ناول) آغا سليم (ختم ٿيل)
۷۶. اڳي اڀڻ هياس (جلد ۲) فضل احمد بچائي ۲۵/-
۷۷. رڻ تي رم جهم (شاعري) شيخ اياز (ختم ٿيل)
۷۸. واٽ ويندي علي احمد بروهي (ختم ٿيل)
۷۹. مڪليءَ کان ملاڪا تائين (سفرنامو) الطاف شيخ (ختم ٿيل)
۸۰. ڪهاڻي جو قافلو نجم عباسي (ختم ٿيل)
۸۱. ساهيوال جيل جي ڊائري شيخ اياز ۶۰/-
۸۲. سنگاپور ويندي ويندي (سفرنامو) الطاف شيخ (ختم ٿيل)
۸۳. چنڊ جا تمنائي (ڪهاڻيون) آغا سليم (ختم ٿيل)
۸۴. پڳت سنگهه کي قاسمي شيخ اياز (ختم ٿيل)
۸۵. ست ٻوڪو سلاو ٻائي آکاڻيون جڳت آڏواڻي ۱۰/-
۸۶. ست ڪشميري آکاڻيون اختر محمد بن/ايشور چندر ۱۲/-

۰۸۷. ٻن چنڊ ۽ چنڊ (شاعري) آغا سليم ۲۰/-
۰۸۸. ڪوئاليمپور ڪجهه ڪوه (سفرنامو) الطاف شيخ (ختم ٿيل)
۰۸۹. ڪپر ٿو ڪن ڪري (شاعري) شيخ اياز (ختم ٿيل)
۰۹۰. سڏن مٽي سڏڙا علي احمد بروهي (ختم ٿيل)
۰۹۱. گانڌي لوڻي فشر/نجم عباسي (ختم ٿيل)
۰۹۲. پيگل ڪنڀڙائيون خليل جبران/عبدالله الفانز ۲۵/-
۰۹۳. ماسٽر هريام جو بٽنڪاڪ وڃڻ.... الطاف شيخ (ختم ٿيل)
۰۹۴. ڪي جو پيچل ٻوليو (شاعري) شيخ اياز (ختم ٿيل)
۰۹۵. سرهي سرهي سار (سفرنامو) ماهتاب محبوب (ختم ٿيل)
۰۹۶. خط، انٽرويو ۽ تقريرون (پاڻو 1) شيخ اياز (ختم ٿيل)
۰۹۷. دنڪي ۽ منجهه درياھ (سفرنامو) الطاف شيخ (ختم ٿيل)
۰۹۸. ڏيئا تيل ڦليل جا علي احمد بروهي ۴۵/-
۰۹۹. راج-گهات تي چنڊ (شاعري) شيخ اياز (ختم ٿيل)
۱۰۰. موتي جي مھراڻ جا مرتب: فيروز احمد (ختم ٿيل)
۱۰۱. تلاش (ناول) نجم عباسي (ختم ٿيل)
۱۰۲. لڙيو سچ لکن ۾ (شاعري) شيخ اياز (ختم ٿيل)
۱۰۳. ڏاهي جهرڪي ۽ ٻيون آکاڻيون الطاف شيخ (ختم ٿيل)
۱۰۴. مرڻ مون سمن آھ (ناول) سراج ۶۰/-
۱۰۵. پڙاڏو سوئي سڏ (ناول) سراج ۵۰/-
۱۰۶. رات وچ ۾ (ناول) بريٽ هيلڊي/فضل احمد بچائي ۲۰/-
۱۰۷. ٻڙ جي چانو-اڳي کان گهائي (شاعري) شيخ اياز (ختم ٿيل)
۱۰۸. اک سور (ناول) رابندر نات ٿگور ۵۰/-
۱۰۹. جت جر وهي ٿو حال (سفرنامو) الطاف شيخ (ختم ٿيل)
۱۱۰. رني ڪوٽ جو خزانو (ڪهاڻيون) امر جليل ۷۰/-
۱۱۱. ماسٽرپائي (ناول) مترجم: نجم عباسي (ختم ٿيل)
۱۱۲. آڪن نيرا ڦليا (شاعري) شيخ اياز (ختم ٿيل)
۱۱۳. منهنجي دنيا، هيڪل وياڪل (ناول) سراج ۲۵/-
۱۱۴. رڻ ۽ رڇ جو اتهاس (ڪهاڻيون) نورالهدى شاه (ختم ٿيل)
۱۱۵. انقلابي ماءُ (موانع حيات) مترجم: آزاد قاضي (ختم ٿيل)